

ابن عبد الوہاب نجدی کی مسلمانوں کو شہید کرنے کی داستان
تاریخ و حایہ نجدیہ سعودیہ

زمرہ الجہا

سیرۃ السعودی والشیخ محمد بن عبد الوہاب

۱۳۸۶ھ

تالیف

محمد شریف پروفیسر

مدینہ یونیورسٹی و مدرس الحرمین الشریفین

المدينة المنورة

فہرست مضامین منہج الجہاد

نمبر شمار	مضمون	صفحہ	نمبر شمار	مضمون
۱	پیش لفظ۔	۶	۱	پیش لفظ۔
۲	عرفی حال۔	۹	۲	عرفی حال۔
۳	شیخ محمد بن عبد الوہاب کے ظہور سے قبل	۱۸	۳	شیخ محمد بن عبد الوہاب کے ظہور سے قبل
۴	نجد اور عرب کے حالات۔	۲۹	۴	نجد اور عرب کے حالات۔
۵	حرمین کا حال۔	۲۱	۵	حرمین کا حال۔
۶	طائف کی حالت۔	۲۳	۶	طائف کی حالت۔
۷	مدینہ منورہ اور حضور کا روضہ اقدس	۳۲	۷	مدینہ منورہ اور حضور کا روضہ اقدس
۸	جزیرہ عرب کے باہر کی دنیا۔	۲۴	۸	جزیرہ عرب کے باہر کی دنیا۔
۹	شیخ کی پیدائش اور تعلیم و تربیت۔	۲۸	۹	شیخ کی پیدائش اور تعلیم و تربیت۔
۱۰	حرمین کا پہلا سفر	۲۹	۱۰	حرمین کا پہلا سفر
۱۱	حج کے واپسی اور علمی مشغلہ دوبارہ سفر حجاز۔	۳۱	۱۱	حج کے واپسی اور علمی مشغلہ دوبارہ سفر حجاز۔
۱۲	بصرہ کا سفر اور شیخ محمد الجموح کی شاگردی۔	۳۲	۱۲	بصرہ کا سفر اور شیخ محمد الجموح کی شاگردی۔
۱۳	بصرہ میں شیخ عملی میدان میں۔	۳۳	۱۳	بصرہ میں شیخ عملی میدان میں۔
۱۴	بصرہ میں شیخ کی مخالفت اور خروج۔	۳۴	۱۴	بصرہ میں شیخ کی مخالفت اور خروج۔
۱۵	شام کے سفر کا خیال۔	۳۹	۱۵	شام کے سفر کا خیال۔
۱۶	احساء اور حرمین میں قیام۔	۴۰	۱۶	احساء اور حرمین میں قیام۔
۱۷	شیخ کی دعوت کا مرکز اور عملی مرکز گریاں۔	۳۵	۱۷	شیخ کی دعوت کا مرکز اور عملی مرکز گریاں۔
۱۸	والدہ کا انتقال اور نیا دور۔	۴۲	۱۸	والدہ کا انتقال اور نیا دور۔
۱۹	مخالفت و شیخ کے قتل کی تدابیر۔	۳۶	۱۹	مخالفت و شیخ کے قتل کی تدابیر۔
۲۰	دعوت کا دور۔	۳۷	۲۰	دعوت کا دور۔
۲۱	حرمین سے ہجرت۔	۴۵	۲۱	حرمین سے ہجرت۔
۲۲	امیر عثمان پر دعوت کا اثر۔	۳۸	۲۲	امیر عثمان پر دعوت کا اثر۔
۲۳	عملی دور اور دعوت کا مرکز۔	۴۷	۲۳	عملی دور اور دعوت کا مرکز۔
۲۴	دعوت و تبلیغ کے بعد عملی قدم	۳۹	۲۴	دعوت و تبلیغ کے بعد عملی قدم
۲۵	حضرت زید بن خطاب کا قبر گراما	۴۰	۲۵	حضرت زید بن خطاب کا قبر گراما
۲۶	اسلامی حدود کا قیام	۵۰	۲۶	اسلامی حدود کا قیام
۲۷	عیدین کی بستی میں تجدید دین	۲۶	۲۷	عیدین کی بستی میں تجدید دین
۲۸	دعوت کے حامیوں اور مخالفین میں تصادم	۲۷	۲۸	دعوت کے حامیوں اور مخالفین میں تصادم
۲۹	احساء کے امیر کی دھمکی	۲۸	۲۹	احساء کے امیر کی دھمکی
۳۰	عیلہ سے خروج اور دبیحہ کو ہجرت	۲۹	۳۰	عیلہ سے خروج اور دبیحہ کو ہجرت
۳۱	درعیہ میں داخلہ اور محمد بن سلیم کے پاس نزول	۳۰	۳۱	درعیہ میں داخلہ اور محمد بن سلیم کے پاس نزول
۳۲	امیر محمد بن سعود کے رسائی	۳۱	۳۲	امیر محمد بن سعود کے رسائی
۳۳	محمد بن سعود کی شیخ کے پاس آمد اور قبولی حق	۳۲	۳۳	محمد بن سعود کی شیخ کے پاس آمد اور قبولی حق
۳۴	کی دعوت	۳۳	۳۴	کی دعوت
۳۵	شیخ کی دعوت سے امیر محمد بن سعود کا متاثر ہونا	۳۳	۳۵	شیخ کی دعوت سے امیر محمد بن سعود کا متاثر ہونا
۳۶	قبول دعوت اور شروط	۳۴	۳۶	قبول دعوت اور شروط
۳۷	امیر محمد بن سعود کی شیخ کے ہاتھ پر بیعت	۳۵	۳۷	امیر محمد بن سعود کی شیخ کے ہاتھ پر بیعت
۳۸	مخلصین کی ہجرت	۳۵	۳۸	مخلصین کی ہجرت
۳۹	شیخ کی عیدین میں واپسی کا مطالبہ	۳۷	۳۹	شیخ کی عیدین میں واپسی کا مطالبہ
۴۰	مخلصین کی آزمائش اور صبر	۳۸	۴۰	مخلصین کی آزمائش اور صبر
۴۱	مشاہدات	۳۹	۴۱	مشاہدات
۴۲	طریق کار	۴۰	۴۲	طریق کار
۴۳	دعوت کے مراحل	۴۱	۴۳	دعوت کے مراحل
۴۴	دعوت کا میدان	۴۲	۴۴	دعوت کا میدان
۴۵	اصول تعلیم	۴۳	۴۵	اصول تعلیم
۴۶	گھروں میں دعوت	۴۴	۴۶	گھروں میں دعوت
۴۷	دعوت میں وسعت	۴۵	۴۷	دعوت میں وسعت
۴۸	آپ کی مشہور ترین تالیفات	۴۶	۴۸	آپ کی مشہور ترین تالیفات
۴۹	علمائے خط و کتابت	۴۷	۴۹	علمائے خط و کتابت
۵۰	شیخ محمد بن عبد الوہاب کی وفات	۴۸	۵۰	شیخ محمد بن عبد الوہاب کی وفات
۵۱	نفرت کی آگ اور الزام تراشی	۴۹	۵۱	نفرت کی آگ اور الزام تراشی
۵۲	دعوت کا تیسرا مرحلہ	۵۰	۵۲	دعوت کا تیسرا مرحلہ

نمبر شمار	مضمون	صفحہ	نمبر شمار	مضمون	صفحہ
۵۱	امیر محمد بن سعود کا جہاد اور اس کے ثمرات	۶۰	۷۹	امیر سعود کا سلیم پاشا کے نام خط	۱۰۰
۵۲	دعوت شیخ کے تین اصول	۶۱	۸۰	شریف غالب کا مکہ پر دوبارہ قبضہ	۱۰۱
۵۳	مال غنیمت اور اس کا مصرف	۶۳	۸۱	سعودیوں کا مکہ پر دوبارہ قبضہ اور بدین	۱۰۲
۵۴	آپ کا عقیدہ اور مذہب	۶۴	۸۲	حجاز کی فتوحات	۱۰۳
۵۵	شیخ کی تالیفات کا تذکرہ اور ثمرات	۶۵	۸۳	جنوبی اور شمالی قبائل کا دعوت قبول کرنا	۱۰۴
۵۶	اہل سدیہ دشمن اور قسم کے علمائے نام خط	۶۷	۸۴	عثمانیوں اور سعودیوں کا آپس میں اختلاف اور لگاؤ	۱۰۵
۵۷	بعض سوالات کے جواب	۸۰	۸۵	محمد علی اور سعودیوں کے درمیان جنگ	۱۰۶
۵۸	آل سعود	۸۶	۸۶	طوسون کا مدینہ پر حملہ	۱۰۷
۵۹	سعود اول	۸۷	۸۷	محمد علی پاشا کی کریم آمد اور شریف غالب کا خروج	۱۰۸
۶۰	آل سعود کی تاریخ کے تین دور	۸۸	۸۸	امیر سعود کی وفات	۱۰۹
۶۱	آل سعود کا دوسرا دور	۸۹	۸۹	امیر عبداللہ بن سعود	۱۱۰
۶۲	آل سعود کا تیسرا دور	۹۰	۹۰	محمد علی پاشا سے جنگ	۱۱۱
۶۳	محمد بن سعود ۱۱۳۹ھ تا ۱۱۷۹ھ	۹۱	۹۱	طوسون بن محمد علی پاشا کا نجد پر حملہ	۱۱۲
۶۴	شیخ کی دعوت حق کے تین بڑے دشمن	۹۲	۹۲	نقص عہد اور سعودیوں پر دوبارہ حملہ	۱۱۳
۶۵	امیر محمد بن سعود کی وفات	۹۳	۹۳	درعیہ پر قبضہ	۱۱۴
۶۶	عبدالعزیز بن محمد بن سعود ۱۱۷۹ھ تا ۱۲۱۸ھ	۹۴	۹۴	امیر عبداللہ کی شہادت	۱۱۵
۶۷	فتح ریاض	۹۵	۹۵	ابراہیم پاشا کا سعودیوں سے انتقام اور	۱۱۶
۶۸	فتح قیسم ۱۱۸۹ھ	۹۶	۹۶	اہل درعیہ کی آزمائش	۱۱۷
۶۹	فتح احسا	۹۷	۹۷	درعیہ کی بربادی اور خرابی	۱۱۸
۷۰	عراق پر حملہ	۹۸	۹۸	اہل توحید کی بربادی کے سامان غیروں کی زبان پر	۱۱۹
۷۱	اشراف حجاز کے خلاف جنگ	۹۹	۹۹	محمد علی اور مصری تسلط کے بعد عرب کی	۱۲۰
۷۲	شریف غالب کا قیسم پر حملہ اور شکست	۱۰۰	۱۰۰	حالت سعودی حکومت کے دور ثنائی کی ابتدا	۱۲۱
۷۳	دوبارہ حملہ اور شکست	۱۰۱	۱۰۱	مصری اور ترکی حکومت کا زوال اور محمد بن	۱۲۲
۷۴	نجدیوں سے معاہدہ اور غداری اور فتح حجاز	۱۰۲	۱۰۲	مشاری بن محمد کی امارت	۱۲۳
۷۵	دلی عہد کی تقرری	۱۰۳	۱۰۳	مشاری بن سعود الکبیر کا امارت کے لئے کھڑا	۱۲۴
۷۶	امیر عبدالعزیز کی وفات	۱۰۴	۱۰۴	ہذا اور درعیہ کی واپسی	۱۲۵
۷۷	امیر سعود بن عبدالعزیز	۱۰۵	۱۰۵		
۷۸	امیر سعود کے عہد میں جنگی کارنامے	۱۰۶	۱۰۶		

۱۳۵	۱۲۹	۱۳	۱۰۰	ابن مہر کا غر اور دوبارہ امارت پر نالغ ہونا
۱۳۶	۱۳۰	۱۱۴	۱۰۱	ترکی بن عبداللہ کی امارت اور دوحید اور ریاض پر قبضہ
"	۱۳۱	۰	۱۰۲	ترکوں کی ریاض پر دوبارہ چڑھاٹی
۱۳۷	۱۳۲	۱۱۵	۱۰۳	امیر ترکی کی دوبارہ آمد اور ریاض پر حملہ
۱۳۸	۱۳۳	"	۱۰۴	ریاض پر دوبارہ قبضہ
۱۳۹	۱۳۴	۱۱۶	۱۰۵	اصلاحی دعوت کی تجدید
۱۴۰	۱۳۵	۰	۱۰۶	امیر فیصل اور اسحاق پر قبضہ
"	"	۱۱۷	۱۰۷	امیر ترکی کا قتل
"	"	"	۱۰۸	شارعی بن عبدالرحمن بن سعود
۱۴۱	۱۳۶	۱۱۸	۱۰۹	فیصل بن ترکی اور اس کی بیعت
"	"	۰	۱۱۰	محمد علی پاشا کی طرف سے ریاض پر دوبارہ حملہ
۱۴۲	۱۳۷	۱۱۹	۱۱۱	اہل حرمین اور حوطہ الود کے خلاف جنگ
۱۴۳	۱۳۸	"	۱۱۲	خورشید پاشا کی نجد میں آمد
۱۴۴	۱۳۹	۱۲۰	۱۱۳	امیر خالد بن سعود
۱۴۵	۱۴۰	"	۱۱۴	عبداللہ بن ثنیان
۱۴۶	۱۴۱	۱۲۱	۱۱۵	فیصل بن ترکی کا دوسرا دور
۱۴۷	۱۴۲	۱۲۲	۱۱۶	امیر فیصل کے جنگی کارنامے
۱۴۸	۱۴۳	۱۲۳	۱۱۷	امیر فیصل کی وفات
۱۴۹	۱۴۴	"	۱۱۸	فیصل کی اولاد میں نزاع
۱۵۰	۱۴۵	۱۲۴	۱۱۹	سعود بن فیصل
۱۵۱	۱۴۶	۱۲۵	۱۲۰	عبدالرحمن ان فیصل
۱۵۲	۱۴۷	۱۲۶	۱۲۱	سعودی حکومت کا عیسر اور
۱۵۳	۱۴۸	"	۱۲۲	ملک عبدالعزیز بن عبدالرحمن بن فیصل بن ترکی کی ولادت
۱۵۴	۱۴۹	۱۲۷	۱۲۳	اور پرورش
۱۵۵	۱۵۰	۱۲۸	۱۲۴	ملک عبدالعزیز کا پہلا جنگی کارنامہ
۱۵۶	۱۵۱	۱۲۹	۱۲۵	ملک عبدالعزیز کا ریاض پر قبضہ
۱۵۷	۱۵۲	۱۳۰	۱۲۶	آل رشید سے نجد کی امارت کی واپسی
۱۵۸	۱۵۳	۱۳۱	۱۲۷	ابن رشید کا کویت کی جانب رخ اور ناکامی
۱۵۹	۱۵۴	۱۳۲	۱۲۸	ریاض پر ابن رشید کی چڑھاٹی اور ناکامی
۱۶۰	۱۵۵	۱۳۳	۱۲۹	ابن سعود کی حکمت اور ابن رشید کی ناکامی
۱۶۱	۱۵۶	۱۳۴	۱۳۰	ابن سعود کی حکمت اور کویت کے تعلقات
۱۶۲	۱۵۷	۱۳۵	۱۳۱	سلطان ابن سعود کا اپنے چچا زاد بھائیوں کے ساتھ تصلات
۱۶۳	۱۵۸	۱۳۶	۱۳۲	صلح کے سلسلہ میں شیخ مبارک کا مرقف
۱۶۴	۱۵۹	۱۳۷	۱۳۳	
۱۶۵	۱۶۰	۱۳۸	۱۳۴	
۱۶۶	۱۶۱	۱۳۹	۱۳۵	
۱۶۷	۱۶۲	۱۴۰	۱۳۶	
۱۶۸	۱۶۳	۱۴۱	۱۳۷	
۱۶۹	۱۶۴	۱۴۲	۱۳۸	
۱۷۰	۱۶۵	۱۴۳	۱۳۹	
۱۷۱	۱۶۶	۱۴۴	۱۴۰	
۱۷۲	۱۶۷	۱۴۵	۱۴۱	
۱۷۳	۱۶۸	۱۴۶	۱۴۲	
۱۷۴	۱۶۹	۱۴۷	۱۴۳	
۱۷۵	۱۷۰	۱۴۸	۱۴۴	
۱۷۶	۱۷۱	۱۴۹	۱۴۵	
۱۷۷	۱۷۲	۱۵۰	۱۴۶	
۱۷۸	۱۷۳	۱۵۱	۱۴۷	
۱۷۹	۱۷۴	۱۵۲	۱۴۸	
۱۸۰	۱۷۵	۱۵۳	۱۴۹	
۱۸۱	۱۷۶	۱۵۴	۱۵۰	
۱۸۲	۱۷۷	۱۵۵	۱۵۱	
۱۸۳	۱۷۸	۱۵۶	۱۵۲	
۱۸۴	۱۷۹	۱۵۷	۱۵۳	
۱۸۵	۱۸۰	۱۵۸	۱۵۴	
۱۸۶	۱۸۱	۱۵۹	۱۵۵	
۱۸۷	۱۸۲	۱۶۰	۱۵۶	
۱۸۸	۱۸۳	۱۶۱	۱۵۷	
۱۸۹	۱۸۴	۱۶۲	۱۵۸	
۱۹۰	۱۸۵	۱۶۳	۱۵۹	
۱۹۱	۱۸۶	۱۶۴	۱۶۰	
۱۹۲	۱۸۷	۱۶۵	۱۶۱	
۱۹۳	۱۸۸	۱۶۶	۱۶۲	
۱۹۴	۱۸۹	۱۶۷	۱۶۳	
۱۹۵	۱۹۰	۱۶۸	۱۶۴	
۱۹۶	۱۹۱	۱۶۹	۱۶۵	
۱۹۷	۱۹۲	۱۷۰	۱۶۶	
۱۹۸	۱۹۳	۱۷۱	۱۶۷	
۱۹۹	۱۹۴	۱۷۲	۱۶۸	
۲۰۰	۱۹۵	۱۷۳	۱۶۹	

۱۵۸	مشکلات، عثمان	۱۵۸	۱۷۰	۱۸۸	ہندوؤں کی آبادی اور انھوں کی نشاۃ	۱۸۸
۱۵۹	ابن سود کا ہفتوں میں محاصرہ	۱۸۹	۱۷۱	۱۹۰	آبادیوں کا قیام	۱۹۰
۱۶۰	عثمان کا محاصرہ چھوڑنا اور ابن سود کا تعاقب	۱۹۰	"	۱۹۲	سبل کا واقعہ المدینہ کا انجام اور انھوں کا انتخاب	۱۹۲
۱۶۱	ابن سود کا دلی کویت کو خط امداد کا جواب	۱۹۱	۱۷۲	۱۹۳	نوٹرم ریاض	۱۹۳
۱۶۲	دلی کویت شیخ مبارک کی وفات اور اسکے بیٹے شیخ جابجی	۱۹۲	"	"	سبل کا معرکہ	"
۱۶۳	ابن سود اور سالم الصبیح کے درمیان تعلقات	۱۹۳	۱۷۳	۱۹۵	المدینہ کا انجام	۱۹۵
۱۶۴	سالم الصبیح کی شہادت اور اس کا نتیجہ	۱۹۴	"	۱۹۷	ہمس کا بحال ہو جانا	۱۹۷
۱۶۵	سالم الصبیح کا جنگ پر اصرار	۱۹۵	"	۱۹۸	ملک کے قدرتی وسائل کا استعمال اور استفادہ	۱۹۸
۱۶۶	سالم الصبیح کی فیصل المدینہ سے غداری	۱۹۶	۱۷۴	۲۰۰	مراقب عامہ کی تاسیس	۲۰۰
۱۶۷	ابن سود اور انگریزوں کے آپس میں تعلقات	"	"	"	وزارت دفاع کی تشکیل	"
۱۶۸	ابن سود کی مجبوری اور معاہدے کا قبول کرنا	۱۹۸	۱۷۵	۲۰۱	منظم فوج کے کارنامے	۲۰۱
۱۶۹	فتح طائف اور شریف حسین کی انگریزوں سے وفاداری	۱۹۹	"	۲۰۲	وزارت تعلیم کا قیام	۲۰۲
۱۷۰	ابن سود کی خود مختاری اعلان اور معاہدہ جدہ	۲۰۰	"	۲۰۴	وفات ملک عبدالعزیز بن سعود	۲۰۴
۱۷۱	ابن سود اور ترکوں کے آپس میں تعلقات	۱۷۱	۱۷۶	۲۰۶	ملک سعود بن عبدالعزیز بن عبدالرحمن فیصل آل سعود	۲۰۶
۱۷۲	عبدالعزیز آل شہید کا قتل اور اسکے بیٹے متعب کی ملامت	۱۷۲	۱۷۷	۲۰۷	جہاد اور عملی زندگی میں قیام	۲۰۷
۱۷۳	ابن سود کی ترکوں کے ساتھ فیصلہ کن بات	"	۱۷۸	۲۰۸	سعود کے جنگی کارنامے	۲۰۸
۱۷۴	مسجد بن عبدالرحمن کی گرفتاری اور ابن سعود کا	۱۷۴	"	۲۰۹	ہیروں ملک میں	۲۰۹
۱۷۵	ترکوں سے معاہدہ	"	۱۷۹	۲۱۰	تخت نشین	۲۱۰
۱۷۶	احسان کی فتح کے بعد ابن سعود ایک دور میں	"	۱۸۰	۲۱۱	شاہ سعود کا قوم کو خطاب	۲۱۱
۱۷۷	ابن سود کے عراق اور شرق اردن کے ساتھ تعلقات	۱۸۰	"	۲۱۲	علمی ترقی سکولوں کا بچوں اور بزرگوں کا اجرا	۲۱۲
۱۷۸	کویت کی نوٹرم	۱۸۱	"	۲۱۳	دینی علوم پر چار اور شرعی سکولوں کا بچوں کی تشکیل	۲۱۳
۱۷۹	نجدی قبیلوں پر زیادتیوں اور ابن سود کی حرکت	۱۸۲	"	۲۱۴	علمی شہادت کا قیام	۲۱۴
۱۸۰	مجرہ اور جدہ کا معاہدہ	"	۱۸۳	۲۱۵	عرب مسلمانوں کے شاکل اور ملک کا حل	۲۱۵
۱۸۱	ابن سود اور امام مین کے آپس میں تعلقات	۱۸۳	"	۲۱۶	شاہ سعود اور امیر فیصل	۲۱۶
۱۸۲	طائف کی نوٹرم	۱۸۴	"	۲۱۷	شاہ سعود کی بیماری	۲۱۷
۱۸۳	ابن سود اور مصر کے درمیان تعلقات اور مصریوں کی تشکیل	"	۱۸۵	۲۱۸	شاہ سعود کی مملکت دہشت گردانہ اور ملک فیصل کا انتخاب	۲۱۸
۱۸۴	مصریوں اور مصری لشکر میں نزاع	۱۸۵	"	۲۱۹	ملک فیصل کی بیعت	۲۱۹
۱۸۵	داخلی اصلاحات	۱۸۶	"	۲۲۰	ملک فیصل کی مختصر سیرت	۲۲۰
۱۸۶	ابن سود کا لقب	"	۱۸۷	۲۲۱	شاہ فیصل میدان کارزار میں	۲۲۱
۱۸۷	مملکت کے نام کا انتخاب	۱۸۷	"	۲۲۲	شاہ فیصل کا مجلس شوریٰ کا رئیس مقرر ہونا	۲۲۲
۱۸۸	دلی عہد کا تقریر	"	۱۸۸	۲۲۳	شاہ فیصل کے تخت پر بیٹھنے کے بعد کا نام	۲۲۳

پیش لفظ

اَلْحَمْدُ لِلّٰهِ رَبِّ الْعَالَمِیْنَ وَالصَّلَاةُ وَالسَّلَامُ عَلٰی اَشْرَفِ الْمُرْسَلِیْنَ وَخَاتَمِ
النَّبِیِّیْنَ نَبِیِّنَا مُحَمَّدٍ وَعَلٰی اٰلِهِ وَصَحْبِهِ وَمَنْ تَبِعَهُمْ بِاِحْسَانٍ اِلٰی یَوْمِ الدِّیْنِ وَبَعْدُ!
قرآن حکیم کے حقائق سے یہ چیز بالکل واضح ہے کہ نبیوں اور رسولوں کے کتنے ہی اعداؤ اور

دشمن ہوتے رہے جو کہ ان کی دعوت کے پھیلنے میں سید راہ بنتے رہے۔ اور اپنی ساری قوتیں حق کے
مٹانے میں صرف کرتے رہے۔ اور انبیاء کی دعوت کو غلط ثابت کرنے کے لئے طرح طرح کے الزام بھی
تراشتے رہے۔ اور اس طرح لوگوں کو حق کی راہ سے روکتے رہے۔ اسی طرح ہر داعی حق کے بھی کچھ
اعداؤ اور دشمن ہوتے ہیں جن کی انتہائی کوشش ہوتی ہے۔ کہ کسی طرح یہ حق کی آواز گم ہو جائے۔
اور وہ لوگوں کے دلوں میں کچھ شکوک و شبہات پیدا کر کے انہیں قبول حق سے باز رکھیں۔ ان
تمام حالات کے باوجود اللہ تعالیٰ کی سنت یہی رہی ہے کہ وہ حق کا بول بالا کرتا ہے۔ اور بالکل
کی گردن توڑ دیتا ہے۔ انہی داعیوں حق میں سے امام المسلمین اور بارہویوں مہدی کے مجدد اعظم
شیخ محمد بن عبد الوہاب نجدی بھی ہیں۔ انہوں نے نجد اور جزیرہ عرب میں جن حالات میں
آنکھ کھولی وہ قارئین کو اس کتاب کے پڑھنے سے معلوم ہوں گے۔ بہر حال رشد و ہدایت پانے
کے بعد جب شیخ نے دعوت علم بلند کیا تو چاروں طرف سے مخالفت کے پہاڑ ٹوٹ پڑے
اس دعوت کو روکنے کے لئے کس کس طرح اور کتنے کتنے الزام لگائے گئے۔ اس سنت رسول اللہ
صلی اللہ علیہ وسلم کے احیا کرنے والے کے متعلق یہاں تک تو کہا گیا کہ یہ دشمن سردار و دو جہاں
صلی اللہ علیہ وسلم ہے۔ وہ مرد خدا ان تمام پرچار وادیوں کو دامن سمیٹ کر چیرتا چلا گیا۔ اور ایک
ایسی حکومت کی طرح ڈالی جس نے دنیا کی تمام حکومتوں کو درطہ سیرت میں ڈال دیا۔ اور ساری

دنیا یہ خطرہ محسوس کرنے لگی کہ یہ دعوت حق کہیں انہیں اپنی لپیٹ میں نہ لے لے چنانچہ شیخ اور آل سعود جو اس مقدس جہاد میں سر کی بازی لگا چکے تھے۔ ساری دنیا نے انہیں بدنام کرنا شروع کیا۔ کہ یہ ایک نئے دین کی ایجاد کے فکر میں ہے۔ اور مسلمانوں کو گمراہ کر کے ایک غلط راہ پر لے جانا چاہتا ہے۔ چنانچہ مصر، شام، عراق اور ترکی، تمام اسلامی حکومتیں ان کے پیچھے پڑ گئیں۔ مگر اللہ تعالیٰ نے انہیں ان سب پر غالب کیا اور حق کا بول بالا کیا۔

پیش کردہ کتاب "دین الجہاد فی سیرت آل سعود و الشیخ محمد بن عبد الوہاب" یہ کوئی صرف تاریخ اور سیرت کی کتاب ہی نہیں ہے بلکہ یہ ایک حقائق کا مرقع ہے جس میں ان شکوک و شبہات کا ازالہ مقصود ہے۔ جو کہ شیخ اور آپ کی دعوت پر عائد کئے گئے ہیں۔ ایک طرف یہ کتاب توحید اور دین کے حقائق بیان کرنے میں رہنمائی کرتی ہے۔ اور دوسری طرف ایک صحیح اسلامی حکومت کے حدود و ضابطہ بھی نمایاں کرتی ہے۔ اور بتاتی ہے کہ اسلامی نظام اور شریعتی حکومت کے قیام سے دنیا کن کن نعمتوں سے متمتع ہوتی ہے۔ اس کتاب کی ترتیب سے مقصود حقائق کا بیان اور شکوک و شبہات کا ازالہ ہے۔ تاکہ حق پسند لوگ حق کے حصول کے بعد حق کی اتباع کریں۔ اور ارباب حکومت کو سوچنے کا موقع ملے کہ ملکی امن کو کیسے برقرار رکھا جاسکتا ہے۔

اختصار کے ساتھ شیخ محمد بن عبد الوہاب کی ابتداء سے لے کر انتہا تک ان کی زندگی کے حالات دعوت اور جہاد کا ذکر ہے۔ آل سعود جو کہ روز اول سے شیخ کی دعوت قبول کر کے اس کے پھیلائے کا عہدہ کر چکے تھے۔ اس وقت سے لے کر آج تک ان کے جہاد اور حکومت الہیہ کے قیام کا ذکر ہے۔ اللہ تعالیٰ سے دعا ہے کہ وہ حق کا بول بالا کرے اور شکوک و شبہات دور کرنے کے بعد حق کی حمایت اور اس کی اتباع کی توفیق عطا فرمائے۔ وہ الموفق!

ان چند سطروں کے بعد مجھے ان احباب کا تہہ دل سے شکریہ ادا کرنا ہے۔ جنہوں نے

اس عظیم الشان کتاب کی طباعت کے لئے میرے ساتھ پورا پورا تعاون و اشتراک کیا ہے۔ اور اپنی مالی امداد سے مجھے اس قابل بنایا کہ یہ کتاب معرض وجود میں آ رہی ہے۔ اُن احباب سے میری مراد جن پوہدری عبد الغنی صاحب اور اُن کے احباب ہیں جو کہ اپنے دلوں میں توحید و سنت کی نشر و اشاعت کا پورا پورا درد رکھتے ہیں اور ان کاموں سے اُن کو دالہانہ محبت ہے۔ اس کے علاوہ حاجی محمد اسماعیل صاحب بیٹھلور کراچی اور حاجی محمد حسین صاحب کراچی والے وہ بزرگ دوست ہیں جو کہ ہر کار خیر میں حصہ لے کر اس دنیا میں اپنے لئے اور اپنے آباؤ اجداد کے لئے کچھ صدقہ جاریہ چھوڑنا چاہتے ہیں۔ ان احباب کے تعاون کے بعد جو کئی محسوس کی جا رہی تھی۔ وہ انجمن محمدیہ مسجد لسوٹ یوالی لاہور نے پوری کر دی۔ یہ وہ احباب ہیں جو کہ جماعت کے ہر کام میں سب سے بڑھ پڑھ کر حصہ لینے والے ہیں۔ اللہ تعالیٰ سے دلی دعا ہے کہ وہ اس کار خیر کو قبول فرمائے اور ان تمام حضرات کے لئے صدقہ جاریہ بنائے۔ جن جذبات اور تمنائوں کے پیش نظر انہوں نے یہ مساعادت فرمائی ہے۔ اللہ تعالیٰ اُن کی امیدوں کو بر لائے۔ انہیں تمام قارئین کرام سے درخواست ہے کہ وہ اس کتاب کو پڑھتے ہوئے ثلث اور اُن احباب کو اپنی دعاؤں میں یاد رکھیں جن کی مساعی جملہ سے اللہ تعالیٰ نے اس کو پائے تکمیل تک پہنچایا ہے۔ اس کتاب کی تالیف کا مقصد کسی قسم کی کوئی تجارت یا نفع کماتا نہیں ہے۔ بلکہ خلوص اور عقیدت کا ایک مرقع ہے۔ اور توحید و سنت کی نشر و اشاعت کا ایک دلولہ ہے! اللہ تعالیٰ اسے قبول فرمائے۔ آمین۔

محمد شریف پروفیسر مدینہ یونیورسٹی و مدرس الحیرین الشریفین

المدینۃ المنورہ

۱۳۸۵ھ

بِسْمِ اللّٰهِ الرَّحْمٰنِ الرَّحِیْمِ

عرض حال

انسانی زندگی کے نشیب و فراز کو کون نہیں جانتا ہے۔ جب سے اللہ تعالیٰ نے انسان کو خلیفۃ الارض بنا کر بھیجا ہے۔ اس وقت سے لے کر آج تک تاریخ کی ورق گردانی سے معلوم ہوتا ہے کہ دنیا ایک عظیم الشان انقلاب کی آماج گاہ بنی رہی ہے۔ اللہ تعالیٰ کی ہدایت کے مطابق انسانی دنیا سے صرف یہ مطالبہ تھا کہ وہ خدا کے بنائے ہوئے نظامِ حق کے مطابق اپنی زندگی بسر کریں۔ اور اسی کو دنیا میں جاری اور نافذ کریں۔

اس میں کوئی شک نہیں کہ انسان اپنے پہلو میں خیر و برکت کی بہت بڑی قوت ہائے ہوئے ہے۔ مگر اس کے ساتھ ساتھ وہ شر کے مادہ سے بھی محفوظ نہیں۔ اس مقام پر اگر ہی دونوں قوتوں میں ایک ایسا ٹکراؤ ہوتا ہے کہ کبھی تو خیر کی رفتار تیز ہو جاتی ہے۔ اور شر و ب جاتا ہے۔ اور کبھی شر اپنی گردن اتنے زور سے اٹھاتا ہے کہ خیر کے راستے گم ہو جاتے ہیں۔ اس کش مکش میں انسانی دنیا کا اتنا خون بہایا جا چکا ہے کہ اگر اُس کو ایک جگہ پر جمع کر لیا جائے تو شاید زمین میں خون کے سمندر بہنے لگیں۔

اس کے ساتھ ہی ساتھ اللہ تعالیٰ کی رحمت کا یہ عالم رہا کہ دینِ حق کے ٹٹمٹانے پر انہوں کو کبھی گل نہ ہونے دیا۔ سبب بھی شر پسندوں نے حق کو مٹانے کی کوشش کی تو اللہ تعالیٰ نے اپنے خاص بندوں کے ذریعہ سے اس کی حفاظت کی۔ انبیاء کرام کی جماعتوں نے اس کے دھندلے نشانوں کو پھر واضح کیا اور مجاہدین کی تلواروں نے کفر و شرک کے بڑے بڑے پہاڑوں کو کاٹ کر دینِ حق کے لئے راستوں کو ہموار کیا۔

اللہ تعالیٰ کی مدد اُن کے شامل حال رہی وہ بہت تھوڑی تعداد میں بھی باطل کا سرچلتے رہے، اور دنیا کی کوئی قوت اور طاقت انہیں اس راہِ حق سے باز نہ رکھ سکی۔ جیسا کہ اللہ تعالیٰ نے اپنی کتاب میں فرمایا ہے **كَمْ مِّنْ فِتْنَةٍ قَبْلِكَ عَلِمْتَ فِتْنَةُ كَثِيرَةٍ مَّا ذُنُوبُهُمْ** یعنی کتنی چھوٹی چھوٹی جماعتیں حق کی حمایت کے لئے اُٹھیں اور انہوں نے حق کو غالب کر کے چھوڑا۔ مگر بڑی سے بڑی فوج بھی اپنی پوری قوت سے ان کا مقابلہ نہ کر سکی۔ اللہ تعالیٰ نے کمزوروں کے ہاتھوں سے اپنے دین کو غالب کیا۔ اور اُس مٹھی بھر جانت نے صفحہ ہستی سے اُن کا نام و نشان مٹا دیا۔

پھر ایک ایسا وقت بھی آیا کہ دنیا پھر دوبارہ شر و فساد کا منبع بن گئی خلافتِ ارضی تو کیا لوگ اپنے خالق اکبر کو ہی بھول گئے۔ خدا کی جگہ انسانوں نے خدائی کے دعوے کرنے شروع کر دیئے۔ اس دورِ ظلمت میں اللہ تعالیٰ نے اپنے خلیلؑ کو بھیجا۔ انہیں کن کن مصائب سے دوچار ہونا پڑا یہ داستان بہت طویل ہے۔ صرف اتنا اشارہ کافی ہے کہ دینِ حنیف کی بنیاد انہی کے ہاتھوں سے ڈالی گئی اور انسانوں کو ایک مرکز پر لا کر جمع کر دیا۔ اور اُن کے رُخوں کو اللہ تعالیٰ کے گھر کی طرف موڑا جو کہ غیروں کی چوکھٹوں کی جبین سائی کرتے تھے۔

دینِ حنیف کی ضیاء پاشیوں نے نارِ نمرود کو گلزارِ خلیل میں بدل ڈالا۔ پھر کیا تھا۔ دنیا ایک امن کا گہوارہ بن چکی تھی اور امن و امان کی بارش برستی تھی۔ لوگ اپنے خدا کو پہچان چکے تھے اور دورِ دراز سے قافلے منزلیں طے کرتے ہوئے دیوارِ واریت اللہ کا عشق اپنے دلوں میں لئے ہوئے جوق در جوق آنے لگے۔ کفر و شرک کی گردن ٹوٹ چکی تھی اور اللہ تعالیٰ کا دین غالب تھا۔

اس کے بعد پھر ایک ایسا دور آیا کہ فرزندِ انِ توحید دینِ حنیف سے دور پٹنے لگے رفتہ رفتہ اُن کی بیزاری کا یہ عالم ہوا کہ انہوں نے اپنے معبودِ حقیقی کو چھوڑ کر بتھوروں

اور درختوں کی پوجا شروع کر دی۔ یہ وہ زمانہ ہے جسے زمانہ جاہلیت سے تعبیر کیا جاتا ہے۔ اس دور میں دنیا ہر قسم کی خرابیوں اور شر کا منبع بن چکی تھی۔ عرب کی ساری دنیا پر کفر و شرک کے گھٹا ٹوپ اندھیرے پھلنے ہوئے تھے۔ اخلاقی قدیں پوری طرح سے منہدم ہو چکی تھیں۔ انسانیت کا جنازہ نکل چکا تھا۔ شاید درندوں کی دنیا اس سے بہتر ہوگی۔

اس دور جاہلیت میں اللہ تعالیٰ نے اپنے حبیب محمد مصطفیٰ صلی اللہ علیہ وسلم کو مبعوث فرمایا۔ حضورؐ کی بشارت تمام انبیاء نے دی اور آسمانی کتابوں میں آپ کے ظہور کے ترانے گائے جاتے رہے۔ تورات اور انجیل میں حضورؐ کی آمد اور بعثت ایمان میں داخل تھی۔ بہر حال یہ عرب کا چاند آمنہ کی گود میں طلوع ہوا۔ اس کے طلوع ہوتے ہی ظلمتوں کے گھٹا ٹوپ اندھیرے پھٹنے شروع ہوئے۔ آتش پرستوں کے آتش کردوں کی آگ بجھ گئی اور قیصر و کسریٰ کے عالیشان محلوں کے مینار ہادی برحق کی تعظیم کے لئے ترنگوں ہو گئے۔

نبیوں کا سردار فاران کی چوٹیوں پر سے گونجا اور خدا کا آخری پیغام لوگوں کو سنایا کفر و شرک نے اپنا پورا زور لگایا کہ کسی طرح یہ نور گل ہو جائے مگر اللہ تعالیٰ نے فیصلہ کر لیا تھا کہ یہ نور نبوت ساری دنیا میں پھیل کر رہے گا۔ **وَاللَّهُ مُتَعَدِّ تَعَدِّهِمْ وَلَوْ كَرِهَ الْكَافِرُونَ**۔ یعنی کفر چاہے کتنا ہی زور کیوں نہ لگائے مگر اللہ تعالیٰ اپنے نور کو پھیلا کے چھوڑے گا۔

بہر حال یثرب کی مبارک سرزمین رشد و ہدایت کا مرکز بنی اور وہاں سے توحید و سنت کے ایسے وسیع چشمے پھوٹے جنہوں نے مشرق سے لے کر مغرب تک تمام روئے زمین کو نور ایمان سے سیراب کر دیا۔ آپؐ کے جانشین صحابہؓ اور کفن بردار مجاہدین کفر و شرک کی صفوں کو چیرتے چلے گئے۔ وہ دنیا کے ایک کنارے سے

دوسرے کنارے تک پہنچ گئے۔ مگر بڑی سے بڑی طاقت اُن کا مقابلہ نہ کر سکی۔ انہوں نے خشکی پر ہی اپنا رعب نہیں جمایا تھا۔ بلکہ دریاؤں اور سمندروں تک کو انہوں نے مسخر کر لیا۔ ۶

دشت تو دشت تھے دریا بھی نہ چھوڑے ہم نے
بحرِ ظلمات میں دوڑا دے گھوڑے ہم نے۔

اسلام اپنے پورے شباب میں تھا اور دنیا امن و چین کی زندگی بسر کر رہی تھی۔ ابن آدم اسلام میں داخل ہونے کو اپنے لئے باعثِ رحمت اور ذریعہٴ نجات سمجھنے لگا۔ اللہ اکبر کی صدائیں بحرِ ہریم گونج اٹھیں اور ہر گھر میں ایک خدا کی پوجا ہونے لگی۔ ابھی ایک صدی بھی گزرنے نہیں پائی تھی کہ نور اسلام میں کمی محسوس ہونے لگی۔ کفر و شرک کے بجھے ہوئے کوئلے پھر آہستہ آہستہ سلگنے لگے۔ شر و فساد کا دھواں چاروں طرف بھیلنا شروع ہوا۔ اسلام کے فرزند ہی اسلام کو مٹانے میں مصروف ہو گئے۔ بس پھر کیا تھا ہر نیا دن جو طلوع ہوتا تھا وہ اسلام کے لئے ایک موت کا پیغام لاتا تھا۔ مسلمان خواب غفلت میں مدہوش تھے، اور دشمنانِ اسلام اسے مٹانے کی کوشش میں شب و روز مصروف تھے۔ مختلف مقامات پر مجاہدین اسلام روک تھام کی جدوجہد میں مصروف تھے۔ مگر یہ بکھری ہوئی قوتیں اس طوفان کا مقابلہ نہ کر سکیں۔

سرفروش نا امید نہیں ہوئے تھے۔ وہ کفر و شرک کی چٹانوں سے ٹکراتے رہے۔ اور راہِ حق میں اپنی جانیں قربان کرتے رہے۔ سرفروشنوں کی جماعتیں دینک کے مختلف مقامات سے اٹھتی تھیں کبھی مصر میں ان کا چرچا ہوتا تو کبھی ہندوستان میں اس کا شور مچا ہوتا تھا۔ مگر کامیابی کسی طرف سے بھی نہیں ہو رہی تھی۔ خود عرب کی حالت اور خصوصاً سرزمینِ حجاز جہاں سے توحید و سنت کی نہریں پھوٹی تھیں کفر و شرک کا ایک مرکز بن چکا تھا۔

بارہویں صدی ہجری میں جبکہ تمام کی تمام اسلامی دنیا دم توڑ رہی تھی اور جاہلیت پر وان چڑھ رہی تھی۔ ایسے وقت میں ہندوستان میں سید احمد گریلو اور اسماعیل شہید اپنے مجاہدین کو ساتھ لے کر کفر سے برسرِ پیکار تھے مجاہدین بالاکوٹ کے مقام پر اپنا خون بہا رہے تھے اور ہندوستان کے کروڑوں مسلمان اپنے اپنے گھروں میں بیٹھے ریت مٹا رہے تھے۔

ادھر مجددِ اعظم شیخ محمد بن عبدالوہاب اور اُن کے ساتھی جزیرہ عرب کو کفر و شرک و بدعات و خرافات سے پاک و صاف کرنے کے لئے برسرِ پیکار تھے۔ شیخ محمد بن عبدالوہاب کی تحریک ایک ایسی کامیاب تحریک ہے جس نے عرب کی کاپیاسٹ دی۔ دنیا پر ایک رعب اور خوف طاری ہو چکا تھا۔ کفر کے بڑے بڑے مراکز صفت تم بچھائے بیٹھے تھے۔ جن حالات میں شیخ کا ظہور ہوا اُس کا مطالعہ کرنے سے معلوم ہوتا ہے۔ کہ اُس کوہ پیکرِ انسان نے کس طرح سے ان حالات پر قابو پایا جو اُس وقت درپیش تھے۔ ان کی سیرت اور تاریخ و اعیانِ حق کے لئے ایک نشانِ راہ ہے۔

بارہویں صدی کے مجددِ اعظم نے جن حالات میں توحید کا علم بلند کیا وہ قابلِ ذکر ہی نہیں بلکہ قابلِ تعریف بھی ہے۔ سجد و حجاز ہی کیا ساری دنیا ہی شر و فساد اور بے دینی کا مرکز بن چکی تھی۔ انہی حالات پر قابو پانے کے لئے شیخ نے، اپنی زندگی وقف کی اور تمام قوتوں کو اللہ کی راہ میں صرف کر دیا۔

کاش! موجودہ دنیا کے علماء و صلحا اُس قسم کا علم بلند کریں اور توحید و سنت کی نشر و اشاعت کے لئے ہر قسم کی قربانی کرنے کے لئے تیار ہو جائیں۔ شاید اس دور کے حکمرانوں میں سے کوئی اللہ کا مخلص بندہ ایسا نکل آئے جو حق کی حمایت میں کمر بستہ ہو کر علماء اسلام کے ساتھ تعاون کر کے اسلام کی گرتی ہوئی بنیادوں کو استوار کرنے میں مدد دے اور دنیا و آخرت میں کامران و کامیاب ہو۔ ان صفحات میں جو کہ ناظرین

کے سامنے پیش کئے جا رہے ہیں انہی شخصیتوں کا تذکرہ ہے جنہوں نے اللہ کی راہ میں علم جہاد بلند کیا۔ اور جس کے اثرات سے آج بھی دنیائے اسلام متمتع ہو رہی ہے۔ ان پاکیزہ روحوں سے میرا مقصود شیخ محمد بن عبدالوہاب اور آل سعود ہیں جنہوں نے نجد و حجاز کی حکومت پر قابو پا کر عین کتاب و سنت پر اس کی بنیاد رکھی۔ اور ان حالات میں جبکہ ساری دنیا اسلام سے منحرف ہو چکی تھی۔ اور اسلامی نظام حکومت کو مشکل ہی نہیں بلکہ ناممکن سمجھتے تھے۔ اللہ تعالیٰ کے فضل و کرم سے آج بھی یہ حکومت انہی بنیادوں پر قائم ہے اور پوری اسلامی دنیا کو چیلنج کر رہی ہے کہ اسلامی نظام حکومت کے بغیر اس دنیا کا کبھی امن برقرار نہیں رہ سکتا۔ خالق اکبر اور رب العالمین کے نظام اور ضابطہ کو چھوڑ کر سوائے شر اور فساد کے اور کس چیز کی امید ہو سکتی ہے۔

اس کتاب کا نام رمز الجہاد اسی لئے تجویز کیا گیا ہے کہ اس میں مسلمان قوم کے لئے ایک عبرت اور نشان راہ ہے کہ کس طرح شیخ محمد بن عبدالوہاب اور آل سعود نے اللہ کی راہ میں جہاد کیا۔ دعوت سے پہلے حالات کیا تھے اور دعوت کے بعد حالات نے کس طرح پٹا دکھایا۔ اختصار کے ساتھ شیخ محمد بن عبدالوہاب کی زندگی کے جملہ حالات۔ دعوت اور اس کے ساتھ متعلقہ امور بیان کئے جائیں گے۔ پھر آل سعود کا متحرک جہاد اور دعوت حق کو زندہ رکھنے کی پیہم کوشش جو آج بھی دنیائے اسلام کے لئے مشعل راہ ہے کا ایک اہم خلاصہ پیش کیا جائے گا۔ آج جبکہ اس مبارک کتاب کی ابتداء کر رہا ہوں عین اس وقت امیر فیصل کی بیعت کا اعلان ہو رہا تھا۔ جسکو سعودی شعب اور جمہور علماء جو کہ سعودی عرب اور حرمین سے متعلق ہیں نے انہیں گونا گوں صلاحیتوں کی بنا پر سعودی عرب کا بادشاہ تسلیم کیا ہے۔ بیعت کے وقت قرون اولیٰ کی یاد تازہ ہو رہی تھی جبکہ تمام علماء یہ کہہ رہے تھے کہ ہم آپ سے کتاب اللہ اور سنت رسول اللہ صلی اللہ علیہ وسلم پر بیعت کر رہے ہیں وہ خود جبکہ بیعت لے رہے تھے تو اسی بات کا اقرار کر رہے

تھے کہ میں آپ سب سے کتاب اللہ اور سنت رسول اللہ پر بیعت لے رہا ہوں۔
 اس کے بعد انہوں نے اپنی قوم کے سامنے جو سب سے پہلے خطاب کیا اُس میں اس
 بات کا اقرار کیا کہ میں کتاب اللہ اور سنت رسول کے اوپر چلوں گا اور جہاں تک میری
 کوشش ہے اسلامی شریعت کے نفاذ کی کوشش کرتا رہوں گا۔ ہماری حکومت کی
 بنیاد کتاب و سنت پر ہی ہوگی جن بنیادوں پر ہمارے والد مرحوم نے اس ملک کی بنیاد
 ڈالی تھی اُس میں سرے موقوف نہیں آنے دیا جائے گا۔ ہم اسلام اور مسلمانوں کی ترقی
 کے لئے ہمیشہ کوشاں رہیں گے۔ اور اپنی قوم کے جملہ مسائل حل کرنے میں اپنی پوری
 قوت صرف کر دیں گے۔ جب یہ خطبہ سنایا جا رہا تھا۔ تو خلفاء راشدین کے زمانہ کی
 یاد تازہ ہو رہی تھی۔

سرزمین نجد میں وادی حنیفہ جو کہ شیخ کی ولادت گاہ ہے اسی میں مسیلمہ کذاب
 کا ظہور ہوا تھا جسے پیام بھی کہا جاتا ہے۔ حضرت رافع بن خدیجؓ سے مروی ہے۔ کہ
 آنحضرتؐ کے پاس عرب کے مختلف وفود اور قبائل اسلام قبول کرنے کے لئے آتے تھے
 ان سب وفودوں میں بنی حنیفہ کا وفد جس میں مسیلمہ کذاب بھی تھا اسلام اور حجرات
 میں سب سے بہتر پایا۔ حضرت ابن عمرؓ سے بھی اسی طرح مروی ہے وہ فرماتے ہیں
 کہ سب سے بہتر وفد جو حضورؐ کی خدمت میں حاضر ہوا بنی حنیفہ کا تھا۔ یہ وہ لوگ
 تھے جنہوں نے قرآن مجید کو پڑھا اور سنت رسول اللہ صلی اللہ علیہ وسلم کی تعلیم حاصل
 کی۔ مگر اہل پیام پر سب سے بڑا فتنہ انہی کی وجہ سے نازل ہوا۔

جب یہ وفد پیام لٹا تو مسیلمہ کذاب نے یہ دعویٰ شروع کر دیا کہ آنحضرتؐ نے مجھے
 اپنی نبوت میں شریک کر لیا ہے۔ اور اسی قسم کا خط بھی آنحضرتؐ کو لکھا جو کہ تاریخ اور حدیث
 کی کتابوں میں صحیح طور پر مذکور ہے۔ وہ یوں لکھتا ہے کہ یہ خط مسیلمہ رسول اللہ کی طرف
 سے محمد رسول اللہ صلی اللہ علیہ وسلم کو لکھا گیا ہے۔ اس کذاب نے اپنے آپ کو اس

خط میں رسول ظاہر کیا۔ اور کہا کہ مجھے آپ کی نبوت میں شکریہ کیا گیا ہے اس لئے
آدھا ملک آپ کا اور آدھا میرا ہوگا۔

چنانچہ آنحضورؐ نے اُس کا خط پڑھنے کے بعد اُسے جواب لکھا۔ فرمایا بسم اللہ
الرحمن الرحیم یہ خط محمد رسول اللہ صلی اللہ علیہ وسلم کی طرف سے مسیلتہ کذاب کو لکھا
گیا ہے۔ فرمایا اِنَّ الْاَرْضَ لِلّٰهِ يُورِثُهَا مَنْ يَّشَاءُ مِنْ عِبَادِهِ وَالْعَاقِبَةُ لِلْمُتَّقِينَ۔
یعنی زمین اللہ تعالیٰ کی ہے وہ جس کو چاہتا ہے اپنے بندوں میں سے اس کا وارث بنا
دیتا ہے اور آخرت متقین کے لئے ہے۔

حضورؐ کی وفات کے بعد اس نے سراٹھایا اور اپنی نبوت کا اعلان پورے
زوروں پر کیا۔ وادعی حنیفہ کے اکثر لوگ اس کے دامن فریب میں آگئے اور اس
کی جھوٹی نبوت کو تسلیم کر کے اس پر ایمان لے آئے۔ دوسری طرف مرتدین کا فتنہ
زوروں پر تھا آپ کے وصال کے بعد ہی کئی قبیلے مرتد ہو گئے۔ بعض نے زکوٰۃ دینے
سے انکار کر دیا اور بعض نمازیں چھوڑ کر پھر جاہلیت کی زندگی اختیار کرنے پر
فخر کرنے لگے۔ اس موقع پر حضرت ابو بکر صدیقؓ نے بڑی جرأت سے کام لیا خلافت
سنبھالتے ہی ان فتنوں کو فرو کرنے کے لئے مختلف لشکر تیار کئے تاکہ ان سب
فتنوں کا قلع قمع کیا جائے۔ سب سے بڑا لشکر حضرت خالد بن ولیدؓ کی قیادت
میں روانہ کیا گیا۔ جو مرتدین کی سرکوبی کرتے ہوئے یمامہ پہنچے۔ وہاں انہیں حضرت
ابو بکر صدیقؓ کا خط موصول ہوا۔ کہ مسیلتہ کذاب کے فتنہ کو کسی طرح ختم کیا جائے
گو صحابہ کرام کا لشکر یمامہ جہاد کرتے تھک چکا تھا مگر اس فتنہ کو فرد کرنا بھی ضروری
تھا۔ وادعی حنیفہ میں بہت شدت اور خونریز جنگ ہوئی جس میں مسیلتہ کذاب کو قتل
کیا گیا اور اُس کے ساتھیوں میں سے سات ہزار سے زیادہ قتل ہوئے۔ اس جنگ
میں صحابہ کو بھی بہت مشکلات کا سامنا کرنا پڑا بڑے بڑے جلیل القدر صحابہ قرآن پاک

کے حافظ اور قاری اس جنگ میں بڑی کثرت کے ساتھ شہید ہوئے۔ حضرت زید بن الخطاب جو کہ حضرت عمر فاروقؓ کے بھائی تھے اسی جنگ میں شہید ہوئے۔ اور اسی سرزمین میں ان کا دفن بنا۔ یہ وہی مزار تھا جس پر اہل نجد آکر مرادیں مانگتے تھے اور پورے نجد کا ایک شرک کا مرکز بنا ہوا تھا۔ ہر قسم کی نذریں نیازیں چڑھتی تھیں اور مرادیں مانگی جاتی تھیں۔ آگے چل کر اس کا بیان آئے گا کہ شیخ محمد بن عبد الوہاب نے کس طرح لوگوں کو اس شرک سے باز رکھا۔ ان حالات سے واضح ہو جاتا ہے کہ آنحضرتؐ کے جانثار صحابہ کرام کسی دوسرے نبی کو برداشت کرنے کے لئے تیار نہ تھے وہ خوب جانتے تھے کہ آنحضرتؐ خاتم النبیین ہیں اور آپ کے بعد کوئی بھی کسی قسم کا نبی نہیں آئے گا۔ قرآن پاک کی شہادتیں اور حضورؐ کے فرمان اُن کی نگاہوں میں تھے اور دلوں میں پیوست ہو چکے تھے۔ اسی لئے مسلمانوں کو کذاب کو قتل کرنے کے لئے انہوں نے اپنے آپ کو ہر قسم کی مشقت میں ڈالا اور آخر اس کانٹے کو نکال پھینکا۔ انہوں نے اپنے اس عظیم الشان جہاد سے ثابت کر دیا کہ حضورؐ کے بعد کوئی نبی نہیں آ سکتا نہ ظلی اور نہ بروزی اسی لئے قصر نبوت کو بچانے کے لئے اور سمیت سردار و عالم کو باقی رکھنے کے لئے انہوں نے اپنی زندگیاں خطرے میں ڈال دیں۔ اور کسی کاذب نبی کا وجود تسلیم نہ کیا۔ کتنی تعداد میں حفاظ قرآن اس جنگ میں مردانہ وار شہید ہوئے۔ حضرت خالد بن ولیدؓ کی قیادت میں مسلمانوں کا سر قلم کر کے نیزے کی نوک پر ٹانگ کر خلیفہ اول کے قدموں میں رکھا گیا اور اس طرح ختم نبوت کے دشمن چراغ کو نہ بجھنے دیا گیا۔

یہ تھی وہ امت اور یہ تھے وہ عاشقان رسول اور یہ تھے وہ شیخ محمدی کے پروانے جو عصمت رسولؐ کے لئے بڑی بڑی قوت سے نہ ڈرے اور نہ ہی اُن میں کسی قسم کی مداہنت آئی۔ آج ہماری اسلامی غیرت کیا اس قابل ہے کہ اس پر فخر کیا جائے

قیامت کے دن سرورِ دو عالم صلی اللہ علیہ وسلم کو کیا منہ دکھائیں گے۔ جب کہ مسلمانوں کے ہاتھوں ہی قصرِ نبوت مسمار ہو رہا ہے اور تین ختمِ نبوت فخرِ انبیاء کے سر سے اُتار جا رہا ہے ہر مسلمان کو اس سے اپنی بریت ظاہر کرنی چاہیے۔ ورنہ قیامت کے دن اس سے بڑھ کر کوئی جرم نہیں ہوگا۔

قرآن پاک کے جمع اور تدوین کا بھی یہی سبب تھا کہ جب بڑے بڑے حفاظِ قرآن صحابہ کرام میں سے اس جنگ میں شہید ہوئے تو حضرت عمر فاروقؓ کو خطرہ لاحق ہوا کہ کہیں اسی طرح اگر رفتہ رفتہ حاملینِ قرآن شہید ہوتے گئے تو قرآن کی تعلیم اور حفاظت میں بہت بڑا خلا پیدا ہو جائے گا چنانچہ انہوں نے حضرت ابو بکر صدیقؓ کو مشورہ دیا کہ قرآن کو جمع کیا جائے اور پورا لکھ کر محفوظ کر لیا جائے تاکہ ضائع ہونے کا خطرہ ختم ہو جائے۔

چھوٹی نبوت کا قصرِ شاہی پاش پاش ہوا جو کہ اپنی ایک مستقل حکومت بنا چکے تھے۔ قتل سے جو بچ گئے تھے ایک عبرت کا نمونہ تھے سوائے اسلام کے انہوں نے اپنے لئے کوئی پناہ نہ دیکھی۔ بگڑے ہوئے حالات بدلتے گئے اور سرین عرب میں اسلام پھرنے پر وان چڑھنے لگا۔ چاروں طرف توحید کا ڈنکا بجنے لگا۔

شیخ محمد بن عبد الوہابؒ کے ظہور سے قبل نجد اور عرب کے حالات

مجددِ اعظم شیخ محمد بن عبد الوہابؒ کے ظہور سے قبل نجد کیا تقریباً سبزیرہ عرب کا نصف شرقی حصہ بدعات و خرافات کا مرکز بن چکا تھا۔ ایسا معلوم ہوتا تھا کہ شاید یہاں کبھی دعوتِ اسلامی نے جنم ہی نہیں لیا تھا۔ زمانہ جاہلیت کی تمام خرافات اور رسومات اس خطہ زمین میں پروان چڑھ رہی تھیں۔ شرک پوری طرح پھیل چکا تھا۔ درختوں پتھروں تک کی پوجا اور عبادت ہونے لگی۔

✓ قبروں پر مرادیں مانگی جا رہی تھیں اور اُن پر پتے بنانے جا رہے تھے۔ حالانکہ آنحضرتؐ نے حضرت علیؑ کو ایک لشکر تیار کر کے دیا تھا کہ سارے جزیرہ عرب کا چکر لگائیں جہاں بھی کوئی قبر ایک باشت سے ادبچی نظر آئے اسے پست کر دیا جائے۔ اور قبروں کو گرا دیا جائے اور جہاں بھی کوئی تمثیل اور بت نظر آئے اسے تہہ و بالا کر دیا جائے۔

کس طرح حالات کو بدل دیا گیا غیر اللہ کی ندریں نیازیں دی جاتی تھیں۔ جنوں سے استعانت اور استعاذہ طلب کیا جاتا تھا۔ جنوں کے نام پر ذبح کیا جاتا تھا۔ جنوں اور بتوں کے نام سے کھانے پکا کر اُن کے سامنے رکھے جاتے تھے۔ اور اس سے مریضوں کے شے شفا طلب کی جاتی تھی۔ غیر اللہ کی قمیص کھانے کا عام رواج ہو گیا تھا۔ بہر حال یہ لوگ ہر قسم کے شرک اکبر اور شرک اصغر میں مبتلا ہو چکے تھے۔

بعض چیزیں تو ایسی اُن میں گھر کر چکی تھیں کہ جن سے باہر ہیں شیطان نے انہیں ایسے فریب میں مبتلا کر رکھا تھا کہ یہ لوگ اپنے خالق اکبر کو بالکل بھول چکے تھے۔ حضرت زید بن الخطابؓ کی قبر کو اپنی مشکلات اور مصائب کا علاج سمجھتے تھے۔ اور صاف لفظوں میں ان کا نام لے لے کر پکارتے تھے کہ اُن کی ٹیکلیفوں کو دور کریں اور اُن کی بگڑی ہوئی بنائیں۔ اور اُن کی حاجتیں پوری کریں۔ یہ قبر جیلہ میں مشہور تھی اس کے علاوہ اور بھی بعض صحابہؓ کی قبریں تھیں جو کہ عوام کا مرجع بنی ہوئی تھیں۔ عوام کے دلوں پر ان کا خوف و رعب طاری تھا۔ وہ اللہ تعالیٰ سے اتنا نہیں ڈرتے تھے جتنا کہ ان قبروں سے ڈرتے تھے۔ وہ یہ سمجھتے تھے کہ اُن کے ناراض ہو جانے سے ان کا سب کچھ تباہ و برباد ہو جائے گا۔

✓ اسی سرزمین میں ایک کھجور کا درخت تھا جو کہ فحال کے نام سے معروف تھا مردو

زن صبح و شام اس کے گرد آکر جمع ہوتے تھے۔ اور وہاں بڑے بڑے قبیح افعال ان سے سرزد ہوتے تھے۔ اُس سے تبرک حاصل کرتے تھے۔ نوجوان لڑکیاں جن کی شادیوں میں تاخیر ہو جاتی تھی اس درخت سے آکر بنگلیگر ہوتی تھیں۔ اور بڑے خشوع و خضوع سے اُسے پکارتی تھیں۔ اور کہتی تھیں کہ اے فعل الفحول سال ختم ہونے سے پہلے پہلے ہمیں شادی کی ضرورت ہے۔ اور اس عقیدہ پر واپس لوٹ جاتی تھیں کہ اب ان کی شادی ضرور ہو جائے گی۔ ایک مشہور درخت جسے شجرہ طرفیتہ کے نام سے موسوم کیا جاتا تھا لوگ اس سے تبرک حاصل کرتے تھے۔ جب کسی عورت کے لڑکا پیدا ہوتا تھا۔ تو بعض کپڑے کے ٹکڑے اس درخت پر لٹکا دئے جاتے تھے۔ اور یہ اعتقاد رکھتے تھے کہ ایسا کرنے سے ان کا بچہ موت سے محفوظ رہے گا۔ حالانکہ موت و حیات اللہ تعالیٰ کے ہاتھ میں ہے۔ مگر ان جاہلوں نے موت و حیات درختوں کے سپرد کر رکھی تھی۔

درعیہ کی پغلی جانب ایک مشہور غار تھی لوگوں کا یہ گمان تھا کہ اللہ تعالیٰ نے اس غار کو ایک عورت کے لئے پیدا کیا تھا جس کا نام بنت الامیر تھا۔ بعض فساق و فجار نے جب اُس پر دست درازی کرنی چاہی تو وہ اللہ تعالیٰ کے سامنے گڑ گڑائی اور دعا مانگی کہ اللہ تعالیٰ اُسے ظالموں کے پنجہ سے نجات دلائے اللہ تعالیٰ نے اُس کی دعا منظور کی اور غار کا منہ کھل گیا اور وہ اُس میں داخل ہو گئی۔ یوں اللہ تعالیٰ نے اُسے اس بُرائی سے بچالیا۔ لوگ اس غار کی طرف گوشت روٹی اور قم قسم کے کھانے بھجھنے لگے یہ اعتقاد رکھتے ہوئے کہ وہ اس غار میں زندہ ہے۔ اور چونکہ وہ اللہ کی نیک بندی ہے اس لئے وہ آنے والوں کی حاجتیں پورا کرتی ہے اور وہ اُن کے کھانوں کو قبول کرتی ہے اور اُسے کھاتی ہے۔

انہی ایام میں خوج میں ایک آدمی جس کا نام تاج تھا ولی اللہ مشہور تھا۔ لوگ اُس پر ایک خاص قسم کا اعتقاد رکھتے تھے اور اُسے نفع و نقصان کا مالک تصور کرتے تھے۔

حالانکہ اللہ تعالیٰ کے بغیر نفع نقصان کا کوئی مالک ہی نہیں۔ وہی جس کو چاہے نفع پہنچائے اور وہی جس کو چاہے نقصان پہنچائے۔ وَهُوَ عَلَى كُلِّ شَيْءٍ قَدِيرٌ۔ وہی ہر چیز پر قادر ہے۔ کہا جاتا ہے کہ وہ اپنے شہر خراج میں سے یہاں درعیہ وغیرہ میں نذریں نیازیں وصول کرنے کے لئے آتا تھا اور تمام پر اُس کا رعب اور دہد بہ طاری تھا حتیٰ کہ حکام اور اُن کے ماسیہ بردار بھی اُس سے خائف تھے۔ اس لئے اُس سے کسی قسم کا کوئی تعرض نہیں کرتے تھے۔ یہاں تک کہ اُس کی بڑی بڑی قبیح حرکتوں پر بھی اُسے منع نہیں کرتے تھے اور اُس کی ہر جھوٹی بات کی تصدیق کرتے تھے وہ آنکھوں سے اندھا تھا اس لئے لوگ عام طور پر اُس کے متعلق یہ مشہور کرتے تھے کہ وہ اپنے شہر خراج سے اکیلا ہی آجاتا ہے اور اُسے راہ دکھانے والا بھی کوئی نہیں ہوتا تمام لوگ اُس کو اس کی کرامت تصور کرتے تھے۔ اس قسم کی اور بھی کئی حکایات اُس کی طرف منسوب کرتے تھے۔ یہی وجہ تھی کہ اکثر لوگ وراطر متیقم سے بہت کر شرک و بدعات میں مبتلا ہو گئے تھے۔

حرمین کا حال

یہی حال تقریباً حرمین کا بھی تھا۔ یہ وہی گھر ہے جس کے متعلق اللہ تعالیٰ نے قرآن پاک میں یوں ارشاد فرمایا ہے۔ "وَإِذْ بَوَّأْنَا لِإِبْرَاهِيمَ الْبَيْتَ أَن لَّا تُشْرِكَ بِشَيْءٍ وَطَرَفَ قَوْلِي لِيَسْطَافِيَنَ وَالْقَائِمِينَ وَالزَّكِيمَ السَّجُودَ"۔ یعنی یاد کرو جبکہ ہم نے ابراہیم علیہ السلام کو بیت اللہ میں جگہ دی تھی اور کہا تھا کہ میرے ساتھ کسی کو شریک نہ ٹھہرانا اور میرے گھر کا طواف کرنے والوں کو قیام کرنے والوں اور رکوع و سجود کرنے والوں کے لئے پاک بنانا۔ اور یہ وہی پہلا گھر ہے جس کو وحید کامر کر بنایا گیا تھا۔ اور یہاں سے رشد و ہدایت کے چشمے پھوٹے تھے اِنَّ اَوَّلَ

بَدِيتٍ وَضَعَ لِلنَّاسِ لَلَّذِي بَكَتْهُ مَبَارَكًا وَهُدًى لِّلْعَالَمِينَ۔ یہ وہی تو گھر ہے جہاں سے حضور اکرمؐ تو سید کی وجہ سے نکالے گئے تھے۔ مگر جب فاتحانہ شان سے اس میں داخل ہوتے ہیں تو تمام بت سرنگوں ہو جاتے ہیں۔ حضورؐ نے اُن تمام بتوں کو توڑ پھوڑ کر رکھ دیا۔ اور یہاں تک دل یہ پکار رہے تھے اِذَا جَاءَ الْحَقُّ وَزَهَقَ الْبَاطِلُ اِنَّ الْبَاطِلَ كَانَ زَهُوقًا۔ یہی وہ مقام ہے جب کہ حضورؐ نے ارشاد فرمایا کہ آج شیطان جزیرہ عرب سے مایوس ہو کر بھاگ نکلا ہے اور کہہ رہا ہے کہ اب یہاں غیر اللہ کی پوجا نہیں ہوگی۔

یہی وہ مرکز ہے جہاں پھر سے جہالت پر وان پڑھنے لگی اور ظلمتوں کے گھٹا ٹھپ اندھیرے چھانے لگے۔ حضرت ابوطالب کی قبر مرجعِ خلافت بن چکی تھی۔ جب شریف مکہ نجد کے شہروں کا رخ کرتا تھا اور جیسے چاہتا تھا اُن کا مال و دولت لوٹ لے کر لے آتا تھا اور جتنی مقدار میں چاہتا تھا اُن پر خرچ اور محصول مقرر کر دیتا تھا۔ تو ایسی حالت میں لوگ حضرت ابوطالب کی قبر پر آکر استغاثہ پیش کرتے تھے اور اپنے مصائب کے دور کرنے کے لئے اُن سے فریاد طلب کرتے تھے۔

محبوب کی قبر پر اپنے گناہوں کی بخشش مانگتے تھے۔ حالانکہ اللہ تعالیٰ کے سوا گناہوں کا بخشنے والا اور معاف کرنے والا اور کوئی نہیں جیسا کہ اللہ تعالیٰ خود قرآن پاک میں فرماتا ہے اِنَّ اللّٰهَ يَغْفِرُ الذُّنُوبَ جَمِيعًا۔ اگر کوئی چور ڈاکو قاتل اور لوگوں کا مال غصب کرنے والا جرم کے بعد اس قبر پر پہنچا جاتا تھا تو کوئی بھی اُس سے تعرض نہیں کرتا تھا۔ وہ ڈرتے تھے کہ چونکہ یہ اب محبوب کی پناہ میں آگیا ہے اگر اس سے کسی قسم کی مزاحمت کی گئی تو اس سے اُن کا ہی نقصان ہوگا۔ اور یہ مجرمیں وہاں آرام سے اپنا وقت گزارتے تھے اور یہ خیال کرتے تھے کہ وہ اب محبوب کی پناہ میں آگئے ہیں اب انہیں کوئی نقصان نہیں پہنچا سکتا۔ اور اس کے برخلاف

اگر کوئی شخص انہی محرموں میں سے کعبہ میں آجاتا تھا تو وہ لوگوں کی زد سے محفوظ نہیں رہتا تھا۔ اس سے واضح طور پر معلوم ہوتا ہے کہ ان کے نزدیک قبوں اور قبروں کی تعظیم بیت اللہ کی تعظیم سے زیادہ تھی۔

اسی طرف سرف کے مقام پر حضرت میمونہ بنت الحارث ام المؤمنین کی قبر بھی مرجع عام بن چکی تھی۔ حضرت خدیجۃ الکبریٰ کی قبر پر وہ کچھ کیا جاتا تھا جو کسی مسلم کو زیب نہیں دیتا۔ اب بھی کتنے جاہل منہم جج میں دیکھنے میں آتے ہیں۔ جو کہ بیت اللہ کو چھو کر جنت المعلیٰ میں جاتے ہیں اور حضرت خدیجہ بنت النضر کی قبر پر کھڑے ہو کر مرادیں مانگتے ہیں۔

طائف کی حالت

حضرت عبداللہ بن عباسؓ کی قبر پر جو کچھ مردوں اور عورتوں کا اجتماع ہوتا تھا اور جس قسم کی خواہش اور منکرات مرد و زن کے اختلاط سے سرزد ہوتی تھیں وہ بیان سے باہر ہیں۔

مدینہ منورہ اور حضورؐ کا روضہ اقدس

جو کچھ حضور اکرم صلی اللہ علیہ وسلم کی قبر مبارک پر ہو رہا تھا اسے سن کر تو ہر مسلم کا دل چھٹ جاتا ہے۔ آپؐ کی قبر مبارک پر باقاعدہ رکوع و سجود ہوتا تھا۔ آپؐ کو پکار پکار کر مرادیں طلب کی جاتی تھیں۔ حالانکہ خود سردار دو جہاں صلی اللہ علیہ وسلم نے ایسا کام کرنے والوں پر لعنت بھیجی ہے۔ اور فرمایا کہ میری قبر کو میل گاہ نہ بنانا اور اسے بت نہ بنانا جس کی پوجا کی جائے اور یہ بھی فرمایا کہ یہود و نصاریٰ پر اللہ تعالیٰ کی لعنت ہو جنہوں نے اپنے انبیاء کی قبروں کو سجدہ گاہ بنالیا۔

حضرت حمزہؓ کی قبر اور جنت البقیع میں جو کچھ کیا جاتا تھا وہ کسی پر پوشیدہ نہیں ہر قسم کی چوما چاٹی ہوتی تھی اور ہاتھ لگا کر برکت کا حصول عام ہو چکا تھا جدہ میں ایک ساحل ہاتھ لمبی قبر تھی جو کہ حضرت حوا کی طرف منسوب کی جاتی تھی اور حالانکہ صحیح طور پر تاریخ سے ثابت نہیں۔ یہ قبر بھی ایک بہت بڑی زیارت گاہ بنی ہوئی تھی ہر قسم کی بدعات اور خرافات وہاں پورے زوروں پر سرانجام دی جاتی تھیں۔

ناظرین کے لئے یہ چیز بہت ہی تعجب خیز ہوگی کہ اس مبارک سرزمین میں جہاں کہ سردار دو جہاں صلی اللہ علیہ وسلم کا ظہور ہوا اور آپ کی دعوت سے جزیرہ عرب ایک بقعہ نور بن گیا۔ جہاں توحید و سنت کے چشمے پھوٹ رہے تھے اور جہاں سے وہ جماعت اٹھی جنہوں نے ساری دنیا میں کلمہ توحید کو بلند کیا اور نورِ اسلام سے سارے عالم کو منور کر دیا۔ وہ پھر شرک و بدعات میں مبتلا ہو گئے۔ اور جہالت کی تاریک وادیوں میں سرگردانی کرنے لگے۔ ان تمام امور کے چند اسباب ہیں جن کی بنا پر نورِ اسلام گم ہونے لگا اور سنت کی راہیں مسدود ہونے لگیں۔ زیادہ مناسب معلوم ہوتا ہے کہ ان بعض اسباب کا یہاں ذکر کر دیا جائے۔ تاکہ ناظرین اندازہ کریں کہ کس طرح اسلامی دنیا میں تمزل ہوا اور کیوں کہ اس کھوئی ہوئی یونجی کو دوبارہ حاصل کیا جاسکتا ہے۔

جزیرہ عرب کے باہر کی دنیا

ویسے تو دنیا کی فطرت ہی روزِ اول سے یونہی رہی ہے کہ ہر خیر کے بعد شر پروان چڑھتا رہا ہے۔ ایک پیغمبر کے بعد دوسرے پیغمبر کی ضرورت اسی لئے محسوس ہوتی رہی اور ایک کتاب کے بعد دوسری کتاب کا نزول اسی لئے ضروری ہوا کہ بگڑی اور بھولی ہوئی دنیا کو پھر سے راہِ راست پر لایا جائے۔

حضور اکرم صلی اللہ علیہ وسلم چونکہ خاتم النبیین ہیں۔ اور آپ کے بعد کوئی کسی قسم کا نبی یا رسول آنے والا نہیں۔ اور آپ کی کتاب یعنی قرآن حکیم آخری کتاب ہے جس نے تمام سابقہ کتابوں اور ادیان کو منسوخ کر دیا آپ کا دین آخری دین ہے جس کو اللہ تعالیٰ نے قیامت تک کے لئے انتخاب کر لیا ہے۔ قرآن پاک نے اس عقیدے کو پوری وضاحت سے بیان فرمایا ہے۔ جیسا کہ ارشاد ہے اِنَّ الدِّیْنَ عِنْدَ اللّٰهِ الْاِسْلَامُ۔ یعنی دین اللہ تعالیٰ کے نزدیک اسلام ہی ہے۔ اور فرمایا اَلْیَوْمَ اَکْمَلْتُ لَکُمُ دِیْنَکُمْ وَاَتَمَمْتُ عَلَیْکُمْ نِعْمَتِیْ وَرَضِیْتُ لَکُمُ الْاِسْلَامَ دِیْنًا۔ یعنی اے نبی آج کے دن ہم نے تم پر دین کی تکمیل کر دی اور اپنی نعمت پوری طرح سے تمہیں عطا کر دی اور تمہارے لئے دین اسلام کو پسند فرمایا۔

آنحضور نے بھی اپنی امت کو ڈرایا تھا کہ تم دوسری امتوں کی طرح نہ ہو جانا جنہوں نے انبیاء کے چلے جانے کے بعد ان کی پیروی اور اطاعت چھوڑ دی تھی اور قسم قسم کی گمراہیوں میں مبتلا ہو گئے تھے۔ تم پوری توت سے میری سنت پر عمل کرتے رہنا۔ اس کے ساتھ ہی ساتھ حضور نے بعض پیشین گویاں بھی کی ہیں۔ جس سے امت کو ڈرایا ہے فرمایا کہ میری امت میرے بعد فرقوں میں بٹ جائے گی۔ جیسے کہ یہود و نصاریٰ فرقوں میں بٹ گئے۔ اور یہ بھی ارشاد فرمایا کہ تا ہم ایک جماعت ہمیشہ حق پر قائم رہے گی اور کتاب و سنت کی دعوت پیش کرتی رہے گی۔ اس سے معلوم ہوا کہ امت میں بگاڑ پیدا ہونے کے باوجود بھی ایک گروہ سنت رسول پر قائم رہے گا۔ اس میں کوئی شک نہیں کہ یہ گروہ ہر ملک میں اور ہر زمانہ میں موجود رہا اور قیامت تک رہے گا اور چراغ نبوت کو کبھی بجھنے نہیں دے گا۔ دنیا کے بگڑنے کے بعد بھی یہ لوگ کتاب و سنت کی نشر و اشاعت میں لگے رہیں گے۔ اور حق کی تبلیغ کے لئے کبھی کوتاہی نہیں کریں گے۔ تاہم ہمیں غور و

فکر کرتا ہے کہ آخر کن اسباب کی بنا پر یہاں دین کمزور ہوا۔ اور کس طرح سے توحید کو پاش پاش کیا گیا۔ اور کس طرح کتاب اللہ کو پس پشت ڈالا گیا۔ اور کیوں کہ یہ مقدس سرزمین شرک و بدعات کا مرکز بن گئی۔

یہ ٹھیک ہے کہ بڑیرہ عرب نور اسلام سے جگمگا اٹھا تھا۔ مگر اکثریت چونکہ اُمیتوں اور اُن پڑھوں کی تھی اور ابھی تک بدویت بھی اُن پر غالب تھی پوری طرح تہذیب تمدن ابھی اُن میں نہیں آیا تھا۔ تعلیم اور صحت کا خاطر خواہ انتظام نہ تھا وسائل بہت کم اور محدود تھے۔ البتہ شہروں میں اسلامی تہذیب پرورش پا رہی تھی اور تعلیم کا خاطر خواہ انتظام بھی تھا۔ مگر اعرابی اور بدوی جو خیمہ زن اور خانہ بدوش ہو کر پانی کی تلاش میں سرگردان تھے۔ جہاں بارش برسی اُسی وادی میں اپنے اونٹ بھیٹر بکریاں ہانک کر لے گئے۔ اور وہیں خیمہ زن ہوئے۔ اس لئے تعلیم اور تہذیب و تمدن سے وہ دُور تھے اور اُن کے سامنے مشکلات بھی تھیں جس کا نتیجہ یہ ہوا کہ جب وہ ایک جگہ جمع ہوتے تھے تو مرد و زن کا اختلاط بھی ہوتا تھا اور وہ بیماریوں سے بھی دوچار ہوتے تھے علاج کے لئے انہیں قدیم طریقہ پر ہی عمل کرنا پڑتا تھا۔ وہ بعض درویشوں کے پاس جاتے تھے جو انہیں دم جھاڑ کرتے تھے اور کبھی کوئی دوائی بھی دیتے تھے۔ اور کبھی انہیں یہ بھی کہتے تھے کہ فلاں بزرگ کے نام پر اگر فنج کرو تو بیماری دور ہو جائے گی۔ بعض اوقات مریض اچھا بھی ہو جاتا تھا وہ اس پر خوش ہو جاتے تھے اور رفتہ رفتہ یہ چیز اُن کے عقیدہ میں داخل ہو گئی۔ سالانہ بیماریوں کا دور کرنے والا اللہ تعالیٰ کے سوا اور کوئی نہیں۔ رفتہ رفتہ یہ عقیدہ اُن کے دلوں میں ایسا پیوست ہوا کہ وہ شامعی اکبر کو بھول گئے اور اپنے مصائب اور بیماریوں کا حل اس قسم کی خرافات میں تلاش کرنے لگے۔ شیطان اُن کے پیچھے ایسا لگا کہ وہ پوری طرح

شُرک و بدعات میں مبتلا ہو گئے۔ پھر اُن کو ان چیزوں سے منع کرنے والا بھی کوئی نہیں تھا علم اور علماء کا فقدان و اعظیمن اور مرشدین کی قلت نے اُن پر ایسا اثر ڈالا کہ وہ اصل دین کو چھوڑ کر خرافات کو ہی اپنا دین سمجھنے لگے۔

تاریخ اس بات پر شاہد ہے کہ جب ترکوں کا بلادِ عربیہ میں غلبہ ہوا تو انہوں نے بہت تساہل برتا۔ خاص کر حجاز و نجد کی حکومت جب ان کے قبضہ میں آئی، تو علمی نشاط پر بہت بڑا اثر پڑا اکثر مدارس بند کر دیے گئے۔ جہالت پھیلنے لگی۔ خرافات نے قیادت سنبھال لی اور افکار پر محمود طاری ہو گیا۔ ثقافت کی کمر ٹوٹ گئی۔ زرعی ترقی اور صنعت کا فقدان ٹیکسوں اور محصولات کی بھرمارنے لوگوں کو بے دل کر دیا۔ ترک حکومت سوائے بال کی لوٹ گھسوٹ کے اور کچھ نہ جانتے تھے۔ وہ ملک کے برباد کرنے میں لگے ہوئے تھے اور تعمیر کا فقدان تھا۔ ان حالات میں آخر دین اسلام کیسے محفوظ رہ سکتا تھا۔ پرانی جہالت پھر عود کر آئی۔ اُن کو اسلام سے تو کوئی سروکار ہی نہ تھا وہ تو انسانوں کو غلام بنا کر اپنا اُتو سیدھا کرنا چاہتے تھے۔ جس کا نتیجہ یہ ہوا کہ لوگوں کے دلوں سے خوفِ خدا جاتا رہا بُرائی پھیلنے لگی۔ چوڑی ڈاکہ قتل و غارت کا عام رواج ہو گیا اور حکومت اس کا کوئی تدارک نہیں کر رہی تھی۔ حدودِ الہیہ ختم کر دی گئی تھیں۔ بہر حال جوں جوں زمانہ نورِ نبوت سے دور ہو رہا تھا وہ دین سے اتنا ہی دور ہو رہے تھے۔ علماء کی قلت چار صدیاں یوں ہی گزر گئیں علماء کی جگہ اصحابِ طرق نے سنبھال لی۔ اولیاء اور صالحین کی تقدیس دلوں میں ایسے طریقے سے بٹھائی گئی کہ اُن کی پوجا ہونے لگی۔ یہاں تک کہ درختوں اور پتھروں کا احترام ہونے لگا۔

بارہویں صدی ہجری کے داخل ہوتے ہی حالت یہ تھی کہ مسلمان صرف نام کے مسلمان تھے اور حقیقت اسلام سے بالکل بے خبر ہو چکے تھے اسلام کے ارکان تک

بھول گئے۔ اگر لا الہ الا اللہ کا معنی پوچھا جاتا تو کوئی صحیح جواب دینے والا نہ تھا۔ اسلام اُن کی نگاہ میں وراثت بن کر رہ گیا تھا۔ آباء اجداد سے سنتے آتے تھے کہ وہ مسلمان ہیں حالانکہ اسلام سے اُن کو دور کا رشتہ بھی نہیں تھا۔ نماز و زکوٰۃ کو چھوڑ چکے تھے الا ماشاء اللہ اسلامی حدود اور نظام کو خیر باد کہہ چکے تھے۔ یہ وہی سرزمین ہے جہاں شرعی حدود کا دور دورہ تھا اور امن کی ایک دنیا تھی۔ رشتہ اسلام ہاتھوں سے چھوٹا تو امن بھی برقرار نہ رہا۔ عزت محفوظ رہی نہ مال محفوظ رہا اور نہ ہی جان محفوظ رہی۔ پھر وہی جاہلیت کا زمانہ قتل و غارت اور لوٹ گھسٹ اُن کی زندگی کا محور بن گیا تھا۔ یہ وہ حالات تھے جن کی بنا پر یہ مقدس سرزمین پھر خرافات کا مرکز بن گئی۔

شیخ کی پیدائش اور تعلیم و تربیت

شیخ محمد بن عبد الوہاب بن سلیمان بن علی التیمی ۱۱۵۵ھ ہجری مطابق ۱۷۴۳ء میں شہر عینہ میں پیدا ہوئے آپ کے والد ماجد عبد الوہاب بن سلیمان عینہ کے قاضی تھے اور بہت بڑے علمائیں سے شمار ہوتے تھے۔ آپ کے جد امجد سلیمان بن علی نجد میں سب سے بڑے عالم شمار ہوتے تھے بلکہ علم اُن پر ختم تھا اور فتویٰ میں وہ مرجع خلائق بنے ہوئے تھے۔ آپ کے چچا ابراہیم بن سلیمان بہت بڑے عالم تھے شیخ محمد بن عبد الوہاب کے بڑے بھائی سلیمان بن عبد الوہاب حرمیلا کے قاضی تھے اور بہت بڑے عالم تھے۔ ان حالات سے واضح ہو جاتا ہے کہ شیخ کا خاندان ایک بہت بڑا علمی خاندان تھا۔ علم فقہ اور فتویٰ کی زمام انہی کے ہاتھوں میں تھی۔ علم و عرفان کے مرکز میں شیخ نے جنم لیا اور منہج نور میں اپنی آنکھیں کھولیں۔ ظاہر ہے کسی انسان کی اعلیٰ تعلیم و تربیت کے لئے دو چیزوں کا ہونا نہایت ضروری ہے۔

بہترین خاندان اور بہترین ماحول۔ یہ دونوں چیزیں اللہ تعالیٰ نے شیخ کو روزِ اول سے بدرجہ اتم فراہم کر دی تھیں۔ بہترین خاندان پاکیزہ ماحول علم و عرفان کی مجاہد اور اصلاح و تقویٰ کی وراثت انہیں ہاتھ آئی تھی۔

ان محاسن کے علاوہ اللہ تعالیٰ نے شیخ محمد بن عبد الوہاب کو ایسی صلاحیتیں ودیعت کی تھیں جو کہ اپنی نظیر آپ ہیں۔ کمالِ درجے کا حافظہ، حُسنِ فہم اور دراک کی قوتیں پوری طرح بیدار تھیں۔ بچپن سے ہی پڑھنا شروع کر دیا تھا اس کے ساتھ ہی ساتھ قرآنِ پاک کے حفظ میں مشغول ہو گئے دس سال کی عمر سے پہلے ہی قرآنِ پاک کو حفظ کر لیا۔ پھر دوسرے علوم میں مشغول ہوئے اپنے والد ماجد سے ہی فقہ حنبلی پڑھنے لگے ساتھ ہی ساتھ علومِ عربیہ اور تفسیر کا مطالعہ کرنے لگے۔ حالت یہ تھی کہ ابتداء ہی میں پڑھائی اور مطالعہ میں پوری طرح مہمک رہنے لگے اور کھیل کود سے بہت دُور تھے۔

شیخ محمد بن عبد الوہاب کے اندر ابتدا سے ہی بعض ایسی خصوصیات تھیں جو کہ عام طور پر اس عمر میں نہیں ہوتیں۔ آپ بہت ہی ذہین اور عقلمند تھے جسمانی حالت قابلِ تعجب تھی بِسْطَافِ الْعِلْمِ وَالْجَسَمِ کی پوری مثال تھے۔ بہت روشن دماغ تھے۔ بارہ سال سے پہلے ہی بلوغت کو پہنچ گئے۔ ان کے والد ماجد کا بیان ہے کہ میں نے ان کو اس عمر میں نماز کی امامت کے قابل پایا اور اسی سال اُن کی شادی کر دی۔ مگر شیخ محمد بن عبد الوہاب حصولِ تعلیم میں اتنے مشغول تھے کہ شادی ان کی راہ میں حائل نہ ہو سکی۔

حرمین کا پہلا سفر

شیخ محمد بن عبد الوہاب جبکہ اپنی زندگی کے ابتدائی مراحل طے کر رہے تھے

اور ابھی عنفوان شباب کو ہی پہنچ رہے تھے کہ دل میں حرمین کی زیارت کا جذبہ دامگیر ہووا۔ اس لئے آپ نے فریضہ حج ادا کرنے کی غرض سے حجاز مقدس کا قصد کیا۔ یہ آپ کا پہلا سفر ہے حج کی ادائیگی کے بعد آپ مدینہ منورہ تشریف لے گئے۔ وہاں بیس روز تک قیام کیا۔ اس کے بعد اپنے وطن مالوف واپس لوٹ آئے۔ اس سفر میں شیخ کی معلومات میں بہت حد تک اضافہ ہوا۔ موسم حج میں تمام اقطار عالم سے ہر جنس کے لوگ جمع تھے اور مختلف قسم کے عقائد و اعمال اپنے ساتھ لائے ہوئے تھے۔ اس ماحول میں شیخ نے وہ کچھ دیکھا اور سنا جو کہ اس سے پہلے نہ تو کبھی سنا تھا اور نہ ہی دیکھا تھا۔ اسلامی دنیا کے مختلف قسم کے حالات سے آگاہ ہوئے اور ایک بہت بڑا تاثر لے کر واپس لوٹے۔

عینہ میں آتے ہی پھر علمی پیاس بجھانے لگے اور تحصیل علم میں مشغول ہو گئے اپنی ساری قوتیں انہی جو اہر ریزوں کے جمع کرنے میں صرف کر دیں۔ تفسیر، حدیث، عقائد اور جملہ علوم جو کہ اسلام سے متعلق ہیں کے حصول میں خاص توجہ دی عبادت اور اخلاص کا معنی اور مفہوم سمجھنے میں بہت گہرا مطالعہ کیا۔ شیخ الاسلام ابن تیمیہ اور ان کے شاگرد رشید ابن قیم کی کتابوں کا خوب مطالعہ کرنے لگے۔ اپنے دل کی پیاس ان کی کتابوں سے بجھائی اور اپنے مقصود اور گوہر مفقود کو وہاں پایا گویا یوں سمجھنا چاہیے کہ آپ نے ان دونو حضرات کو اپنا استاد تسلیم کرتے ہوئے اپنے آپ کو ایسی حالت میں پایا گویا کہ وہ انہیں سے ہی فارغ التحصیل ہوئے ہیں۔ باوجودیکہ آپ کے اور ان کے زمانہ میں کافی بعد ہے۔ ان دونو بزرگوں کی تعلیم و توجیہات اور آراء کا ان پر بہت بڑا اثر تھا اور ان کی زندگی اور پوری دعوت انہی کے رنگ میں رنگی ہوتی تھی۔

حج سے واپسی اور علمی مشغلہ دوبارہ سفر حجاز

طلب علم کا شوق اور جذبہ موجزن تھا۔ پھر دوبارہ حجاز کے لئے رخصت سفر باندھا اور حصول علم کے لئے جاوہ پیا ہوئے۔ مکہ مکرمہ میں تقریباً دو ماہ قیام کیا وہاں کے علماء سے استفادہ حاصل کیا اور بہت کچھ علمی معلومات حاصل کیں۔ اس کے بعد آپ مدینہ منورہ آ گئے وہاں کچھ لمبا عرصہ گزارا۔ مدینہ کے دوران قیام میں آپ نے دو بڑے افاضل علماء میں سے شرف تلمذ حاصل کیا۔ ان میں سے ایک الشیخ عبداللہ بن ابراہیم بن سیف جو کہ الجمع کے رؤساء میں سے تھے اور بہت بڑے عالم تھے اور مدینہ منورہ میں سکونت پذیر تھے یا درہے الجمع نجد کے شہروں میں سے ایک بہت مشہور شہر ہے۔ دوسرے الشیخ محمد حیات سندھی ہیں جو کہ مدینہ منورہ سکونت پذیر تھے اور علم حدیث کے بہت بڑے عالم اور ماہر تھے۔ ایک دن جبکہ شیخ محمد اپنے استاد شیخ عبداللہ بن ابراہیم کے پاس تھے تو آپ کے استاد نے فرمایا کہ آؤ میں آپ کو وہ ہتھیار دکھاؤں جو کہ میں نے اہل جمع کے لئے تیار کئے ہیں۔ پھر وہ مجھے اپنے گھر میں لے گئے۔ میں نے دیکھا کہ وہاں بے شمار کتابوں کا مخزن ہے جو کہ آپ نے جمع کر رکھا ہے۔ پھر فرمانے لگے کہ یہی وہ ہتھیار ہیں جو کہ میں نے تیار کئے ہیں پھر مجھے آپ شیخ محمد حیات سندھی کی خدمت میں لے گئے۔ اور میرا ان سے تعارف کرایا۔ اس کے بعد شیخ محمد بن عبدالوہاب ان کے پاس ٹھہرے اور ان کی شمع علم سے مستفیر ہوئے۔

اس دوران میں شیخ نے حرمین میں بہت کچھ خرافات کا مشاہدہ کیا۔ جس کو وہ پہلے سفر میں بھی دیکھ چکے تھے۔ عوام کو بدعات اور خرافات میں مبتلا پایا۔ سرور دو عالم صلی اللہ علیہ وسلم کے حجرہ مبارک کے سامنے جو کچھ ہوتا تھا وہ سراسر حضورؐ

کی تعلیم کے خلاف تھا۔ بلکہ حضورؐ کی آنکری و حیثیت بھی اسی پر مشتمل تھی۔ آپ نے فرمایا تھا کہ میری قبر کو میلہ گاہ نہ بنانا اور اللہ تعالیٰ سے بھی دعائیں مانگی کہ یا اللہ میری قبر کو بت نہ بنانا کہ لوگ اس کی پوجا کرنے لگیں۔ آپ نے یہود و نصاریٰ پر اسی لئے لعنت بھیجی کہ انہوں نے اپنے انبیاء کی قبروں کو مسجدیں اور سجدہ گاہ بنا لیا تھا۔ شیخ ان تمام چیزوں کو نفرت کی نگاہ سے دیکھتے تھے اور اس پر انکار بھی کرتے تھے۔ آپ کے استاد شیخ محمد حیات نے بھی اُن کا اس معاملہ میں ساتھ دیا۔ ایک دن جبکہ شیخ محمد آنحضرتؐ کے حجرۂ مبارک کے سامنے کھڑے تھے اور لوگوں کو دیکھ رہے تھے کہ وہ کس طرح حضورؐ کو پکار رہے ہیں اور آپ سے کس طرح فریاد کر رہے ہیں۔ شیخ محمد حیات صاحب نے انہیں دیکھا اور اُن کے پاس آگئے۔ اور فرمایا آپ کا ان لوگوں کے متعلق کیا خیال ہے؟ پھر قرآن پاک کی یہ آیت پڑھی اِنَّ هَؤُلَاءِ مُتَّبِعُوْنَ مَا هُمْ بِعَالِمِيْنَ وَاَبَاطِلُ مَا كَانُوْا يَعْمَلُوْنَ۔ یعنی یہ وہ لوگ ہیں۔ جو کہ اڑے ہوئے ہیں اُس چیز پر کہ جس پر وہ ہیں اور باطل ہے جو کچھ کہہ رہے ہیں۔ اس کے بعد شیخ پھر اپنے وطن نجد میں لوٹ آئے۔

بصرہ کا سفر اور شیخ محمد المجموعی کی شاگردی

علمی پیاس ابھی بھی نہیں تھی ابھی تشنگی باقی تھی اس لئے شیخ محمد بن عبد الوہاب نے بصرہ کا سفر اختیار کیا۔ خیال تھا کہ بغداد اور شام کا دورہ بھی ساتھ ہی ساتھ ہو جائے گا اور وہاں کے مدارس اور علمائے استفادہ کیا جائے گا۔ مگر جب بصرہ پہنچے تو وہاں اقامت اختیار کر لی اور شیخ محمد المجموعی کی شاگردی اختیار کر لی وہاں فقہ اور تفسیر کی کتابوں میں خاص طور پر توجہ دی۔ المجموعۃ بصرہ کے دیہاتوں میں سے ایک مشہور دیہات تھا جہاں شیخ المجموعی کا ایک مدرسہ تھا۔

مختلف مقامات سے طلاب وہاں آکر داخل ہوتے تھے اور علم و عرفان کی منزلیں طے کر کے وہاں سے فارغ ہوتے تھے۔ شیخ محمد کچھ مدت تک اس مدرسہ میں رہے اور شیخ المجموعی کے علم و عرفان سے کافی حد تک استفادہ کیا۔

بصرہ میں شیخ عملی میدان میں

یہ وہ زمانہ ہے جب کہ بصرہ میں شیعہ کا زور تھا اس لئے بدعات و خرافات عام تھیں لوگ مختلف قسم کی شرکیات میں مبتلا تھے۔ شیخ نے تعلیم کے ساتھ ہی ساتھ دعوت کا کام بھی شروع کر دیا۔ قبول اور مزارات پر جو کچھ ہوتا تھا اُس کی تردید کرنے لگے۔ منکرات کے خلاف اعلان کیا۔ شیخ محمد المجموعی نے شیخ محمد بن عبد الوہاب کی دعوت کو بنظر استخسان دیکھا اور بہت پسند فرمایا۔ مگر حالت یہ تھی کہ اُس دور کے علما اور صوفیہ آپ کے پیچھے پڑ گئے۔ آپ کو بہت بڑی تکالیف اور مصائب سے دوچار ہونا پڑا۔ حالت یہاں تک پہنچ گئی کہ وہ لوگ سچ کو بہت بُری طرح سے اذیت پہنچانے لگے۔ آپ کا مال سامان اور کتابیں سب کچھ لوٹ گھسٹ کر لے گئے۔ آپ کا بیان ہے کہ بعض خرافی لوگ میرے پاس مختلف قسم کے شبہات لے کر آتے تھے میں انہیں پوری طرح سے جواب دیتا تھا۔ وہ میرے پاس کھڑے ہو جاتے تھے میں علی الاعلان یہ کہتا تھا کہ عبادت کے لائق اللہ کے سوا اور کوئی نہیں وہ حیران اور ششدر ہو کر میرا منہ تکتے رہتے اور اُن سے کوئی جواب نہ بن آتا تھا۔

شیخ کی دعوت کی وجہ سے شیخ المجموعی کے لڑکے جہت متاثر ہوئے المجموعہ کے لوگوں کا بیان ہے کہ شیخ محمد المجموعی کے لڑکوں سے بڑھ کر ہم نے پورے المجموعہ میں صلح و تقویٰ اور توحید کی معرفت میں کسی کو نہ پایا۔

بصرہ میں شیخ کی مخالفت اور خروج

بہر حال بصرہ کے امراء اور رؤسا شیخ کی مخالفت پر اس قدر آمادہ ہو گئے کہ انہوں نے عین دوپہر کے وقت شیخ کو المجموعۃ سے باہر نکال دیا اس کے ساتھ ہی ساتھ شیخ کے استاد کو بھی بعض مصائب کا سامنا کرنا پڑا۔ جب شیخ بصرہ سے باہر نکلے تو پیدل چل رہے تھے بصرہ اور زبیر کے درمیان پہنچے تو شدت کی گرمی اور پیاس نے مجبور کر دیا یہاں تک کہ بالکل مرنے کے قریب ہو گئے۔ بصرہ سے ایک شخص ابو حمید ان گدھے پر سوار وہاں پر سے گذر شیخ کو اس حالت میں دیکھ کر بہت متاثر ہوا۔ آپ کی ہیبت و جلال اور علمی وقار نے اور بھی اُس پر اثر ڈالا اُس نے شیخ کو پانی پلایا اور گدھے پر سوار کر کے زبیر میں جاتا رہا یہ شخص بصرہ سے زبیر تک گدھا کرائے پر چلاتا تھا مگر شیخ کے علم و فضل کی وجہ سے اُس نے یہ خدمت بلا معاوضہ سرانجام دی۔

شام کے سفر کا خیال

زبیر پہنچ کر شیخ کا ارادہ ہوا کہ شام کا سفر اختیار کریں مگر زادِ راہ ختم ہو چکا تھا۔ اس لئے شام کا ارادہ ترک کر دیا اور احسا کا سفر اختیار کیا احسا نجد کے منطقہ شرقیہ میں ایک مشہور شہر ہے۔

احساء اور حرملہ میں قیام

احساء پہنچ کر آپ ایک مشہور عالم عبداللہ بن محمد بن عبد اللطیف اشافی الاحسانی کے ہاں قیام پذیر ہوئے۔ چند دن کے بعد آپ نے وہاں سے حرملہ

کا سفر اختیار کیا۔ یہ اس لئے کہ آپ کے والد ماجد آپ کے بصرہ چلے جانے کے بعد عینہ سے حرمیلا منتقل ہو چکے تھے۔ اس کا سبب یہ تھا کہ جب عینہ کے امیر عبداللہ ابن معمر کی ایک مشہور وبا میں وفات ہو گئی تو اُس کے بعد اُس کا پوتا محمد بن محمد خرفاش عینہ کا امیر بنا۔ اُس میں اور شیخ عبدالوہاب یعنی شیخ محمد کے والد میں کسی بات پر تنازعہ ہو گیا جس کی بنا پر اُسے امیر عینہ نے منصبِ قضاء سے معزول کر دیا۔ وہاں سے آپ منتقل ہو کر حرمیلا چلے آئے۔ اس لئے شیخ محمد اپنے والد کے پاس حرمیلا پہنچے۔

شیخ کی دعوت کا مرکز اور عملی مرکز گریاں

وہاں پہنچتے ہی آپ نے دوبارہ اپنے والد ماجد سے علم حاصل کرنا شروع کر دیا اور ساتھ ہی ساتھ دعوت و تبلیغ کا کام بھی شروع کر دیا۔ جہاں کو شرک و بدعات سے روکنے لگے۔ اس کا اثر یہ ہوا کہ چاروں طرف سے مخالفت کی اندھیا چلنے لگیں۔ نوبت یہاں تک پہنچ گئی کہ باپ اور بیٹے میں بھی کچھ تکرار ہوئی اہل بلاد اس سیدھی اور ٹھوس دعوت پر برا فرود نہتے ہوئے۔

والد کا انتقال اور نیا دور

اسی حالت میں شیخ نے دو سال گزار دیے یہاں تک کہ آپ کے والد شیخ عبدالوہاب کا انتقال ہو گیا۔ اس کے بعد آپ نے کھل کر دعوت کا کام شروع کر دیا امر بالمعروف اور نہی عن المنکر پر کمر بستہ ہو گئے۔ بہت سے اہل بلد آپ کے ساتھ شامل ہو گئے اور آپ کے ساتھ پورا تعاون کرنے لگے جس سے چاروں طرف شیخ کی شہرت کا ڈنکا بجنے لگا۔

حرمیلا کے رڈ سا اور بڑے لوگ دو قبیلوں سے تعلق رکھتے تھے۔ اور حقیقت میں دونو ایک ہی قبیلہ کی دو شاخیں تھیں۔ ہر ایک اُن میں سے اپنی سرداری کا اعلان کرتا تھا مگر حقیقت یہ تھی کہ کسی قبیلے کو بھی دوسروں پر کوئی فوقیت نہیں تھی اور نہ ہی وہ ایک دوسرے کے حکم کے تابع تھا۔ پورے شہر کا بھی ایک رئیس نہیں تھا جو کہ سب پر حکم چلاتا ہو۔

مخالفت و شیخ کے قتل کی تدبیر

اسی شہر میں ایک قبیلہ کے کچھ غلام تھے جن کو حمیان کہا جاتا تھا۔ یہ بہت ہی فسق و فجور اور زیادتیوں میں مبتلا تھے۔ شیخ نے ارادہ کیا کہ اُن کو اُن کے فسق و فجور سے منع کرے اور روکے۔ اور انہیں امر بالمعروف اور نہی عن المنکر سے راہ حق پر لائے۔ مگر وہ اسی بات پر شیخ کے سخت ترین دشمن بن گئے۔ ایک رات انہوں نے شیخ کے قتل کا مشورہ کیا۔ رات کی تنہائی میں جب وہ مکان کی دیوار پھلانگ کر شیخ کے مکان میں داخل ہوئے تو لوگوں کو پتہ چل گیا۔ پس لوگوں نے شور مچانا شروع کر دیا وہ شور سن کر بھاگ نکلے۔ اور اپنے ارادے میں کامیاب نہ ہو سکے۔ شیخ نے حرمیلا کو اپنی دعوت و تبلیغ کا مرکز بنایا تھا۔ لوگوں کو بڑی حکمت اور خوبی سے دعوت پیش کرنے لگے۔ اخلاص و صبر اللہ دلائل اور براہین جو کہ قرآن و سنت سے مانوڑ تھے لوگوں کے سامنے پیش کئے۔ اپنے آپ کو تبلیغ کے لئے فارغ کر لیا۔ اور اسی دوران میں تالیف کی طرف بھی مائل ہوئے۔ چنانچہ اسی زمان میں کتاب التوحید کو لکھا جو کہ فن توحید میں ایک ماثر ناز کتاب ہے جو کہ سعودی عرب کے تمام مدارس میں داخل نصاب ہے۔ گھروں میں مسجدوں میں ہر جگہ اس کا چرچا اور درس ہوتا ہے میرا ذاتی مشاہدہ ہے کہ اس کتاب نے سعودی عرب کی

کایا پلٹ دی ہے۔ اور اُن کے اعتقاد کی پوری طرح سے تطہیر کی ہے۔

دعوت کا دور

اللہ تعالیٰ نے ایسے آدمی پیدا کئے جنہوں نے شیخ کی دعوت کو بڑی حسن و خوبی سے قبول کیا۔ شیخ کی مجالس میں یہ لوگ تفسیر، حدیث اور فقہ کا درس لینے لگے اور آپ کے طریقہ کا اتباع کرنے لگے۔ شیخ کے اقوال و افعال کو انہوں نے اپنا یا جس کا نتیجہ یہ نکلا کہ حریملا کی سرزمین کتاب و سنت کی عملی تصویر نظر آنے لگی۔ تبلیغ کا دائرہ وسیع ہونے لگا۔ حریملا کے گرد و نواح کی بستیاں نجد اور اُس کے گرد و نواح کے مہات عظیمہ درعیہ ریاض اور منفوحہ کے اندر شیخ کی دعوت پھیل رہی تھی۔ اور لوگ حقوق و حقوق شیخ کے حلقہٴ درس میں شامل ہونے لگے۔ تاہم اکثریت اُن لوگوں کی تھی جو شیخ کے جانی دشمن تھے اور اس تحریک کے سخت مخالف اور دشمن تھے۔ نوبت یہاں تک پہنچ گئی کہ شیخ کے معاونین اور معارفین کی حوامہ ایک بہت بڑی عداوت پیدا ہو چکی تھی اور وہ آپس میں جنگ و جدال میں مبتلا تھے اللہ تعالیٰ کی قدرت یہ کہ یہی جدال اس بات کا سبب بنا کہ شیخ کی دعوت بڑی سرعت سے ان علاقوں میں پھیل رہی تھی۔

حریملا سے ہجرت

شیخ کو جب یہ یقین ہو گیا کہ حریملا میں دشمنی کی آگ اتنی بھڑک اٹھی ہے کہ اب یہاں رہنا مشکل ہے اور یہاں کے عبید اور ادبائش اُن کے قتل کے درپے ہیں جیسا کہ پہلے گزر چکا ہے۔ کہ وہ لوگ رات کے وقت قتل کے لئے شیخ کے گھر گھس گئے تھے۔ بعض بدوؤں نے یہ سمجھ کر کہ کوئی چور ہے جو دیوار کو پھلانگ کر اندر جانا چاہتا ہے

شور مچایا تو وہ بھاگ نکلے اس طرح اللہ تعالیٰ نے شیخ کو اپنی رحمت سے بچالیا، شیخ نے عیینہ کی بستی میں منتقل ہونے کا ارادہ کر لیا کیوں کہ آپ کا آبائی وطن بھی یہی تھا اور یہاں ہی آپ کی پیدائش بھی ہوئی تھی۔ اس کا سب سے بڑا سبب یہ بھی تھا کہ عیینہ کا امیر عثمان بن معمر شیخ کی دعوت کی طرف پوری طرح مائل ہو چکا تھا۔ اور یہ وجہ بھی تھی کہ مکان کے اعتبار سے یہ حرمیلا سے بڑا شہر تھا۔

امیر عثمان پر دعوت کا اثر

شیخ حرمیلا چھوڑ کر جب عیینہ میں داخل ہوا تو امیر عیینہ عثمان بن معمر نے اُن کا بہت زیادہ اکرام کیا اور آپ کے ساتھ پورا تعاون اور مدد کا وعدہ دیا اس صلہ اور رابطہ کو اور زیادہ مضبوط کرنے کے لئے امیر عثمان بن معمر نے اپنے بھائی کی بیٹی جو ہرہ بنت عبد اللہ بن معمر سے ان کی شادی کر دی۔ شیخ نے پورے زور سے دعوت و تبلیغ کا کام شروع کر دیا۔ عیینہ میں شیخ کی دعوت قبول کرنے والوں کی اچھی خاصی تعداد مل گئی۔ دعوت و تبلیغ کے لئے بہترین جگہ انتخاب ہو چکی تھی دعوت عیینہ سے باہر پھیلنے لگی طالبانِ حق چاروں طرف سے آپ کے گرد جمع ہو گئے۔ اُن کی وجہ سے گمراہوں کے دیہات اور بستیوں میں دعوت پھیلنے لگی۔ اللہ کا فضل و کرم ایسا ہوا کہ اب مخالفت کرنے والوں کا منہ توڑ جواب دیا جانے لگا۔

عملی دور اور دعوت کا مرکز

جیسا کہ پہلے بیان کر چکا ہوں کہ ان دنوں تمام عرب قبروں اور قبوں کی عبادت میں غرق ہو چکے تھے۔ یہاں تک ہی نہیں بلکہ اُن درختوں کی پوجا بھی ہونے لگی جو قبوں اور قبروں کے زیر سایہ لگائے گئے تھے۔ ابھی تک تو وعظ و ارشاد تک ہی

دائرہ محدود تھا اب عملی دور کا وقت آیا۔ شیخ نے امیر عثمان بن معمر کو بلا کر کہا کہ اب عمل کا وقت آیا ہے۔ آپ اللہ کے دین کے لئے اٹھیں اللہ تمہاری مدد کرے گا۔ اور تمہیں پورے نجد اور عرب کی حکومت عطا فرمائے گا۔

دعوت و تبلیغ کے بعد عملی قدم

امیر عثمان نے شیخ سے مدد کا وعدہ کیا اور عملی قدم اٹھانے کا عہد کیا۔ شیخ نے کہا سب سے پہلا کام یہ کرنا ہے کہ تمام وہ درخت یا قبریں اور قبے جن کو اللہ کے سوا اپکارا جاتا ہے ختم کر دیا جائے۔ اور حدود اللہ کو نافذ کیا جائے۔

عیسائیوں کے اکثر و بیشتر لوگ شیخ کی اس تحریک میں شامل ہوئے۔ شیخ نے بعض لوگوں کو اپنی حبیب سے کچھ پیسے دے کر روانہ کیا کہ ان درختوں کو کاٹ دیا جائے جن کی لوگ پوجا کرتے ہیں۔ ایک بہت بڑا مشہور درخت جس کو الذیب کا درخت کہا جاتا تھا شیخ خود اس کو کاٹنے کے لئے گئے۔ وہاں پہنچے تو ایک چرواہے کو دیکھا۔ جو کہ اپنی بکریاں چرا رہا تھا۔ اس چرواہے نے شیخ کو درخت کاٹنے سے منع کیا۔ شیخ نے اس خیال سے کہ یہ لوگوں کو جا کر بتائے گا بھگڑا اور فساد ہو گا اپنا قیمتی کپڑا جو کہ اپنے اوپر ڈالے ہوئے تھے اس کے سپرد کر دیا وہ لے کر چلا گیا۔ شیخ نے درخت کو کاٹ دیا۔ جب درخت زمین پر گرتا تو اس سے ایک خونناک آواز نکلی جو ساری وادی میں پھیل گئی اور سدیر کے پہاڑ اس سے گونج اٹھے۔ شیخ کے ساتھ شتر آدمیوں کی ایک جماعت تھی جس میں امیر عثمان بن معمر بھی تھے۔ انہوں نے چند ہی دنوں میں تمام درختوں قبوں اور قبروں کا صفایا کر دیا جن کو لوگوں نے شرک کا اڈہ بنایا ہوا تھا۔ کتنے صحابہ کی قبریں تھیں جن کے قبے گر کر انہیں حضور کے فرمان کے مطابق ایک باشت اونچی اور سنم کر کے چھوڑا۔

حضرت زید بن خطاب کا قبہ گرانہ

اس کے بعد شیخ نے ارادہ کیا۔ حضرت زید بن الخطابؓ کی قبر کو گرائیں جو کہ حبیلہ میں تھی امیر عثمان بن معمر سے فرمایا کہ ہمیں اس قبہ کے گرانے کی اجازت دو۔ انہوں نے کہا کہ آپ کو پوری اجازت ہے۔ شیخ نے فرمایا کہ اہل حبیلہ کا ڈر ہے کہ وہ ہم پر ٹوٹ نہ پڑیں۔ اس لئے میں اکیلا اُس کو نہیں گرا سکتا۔ جب تک کہ آپ ہمارے ساتھ نہ ہوں۔ امیر عثمان نے کہا میں آپ کے ساتھ ہوں چنانچہ وہ چھ سو آدمیوں کو ساتھ لے کر چلے۔ جب اُس کے قریب پہنچے تو اہل حبیلہ اُن کو روکنے کے لئے آئے۔ جب امیر عثمان نے اُن کو دیکھا کہ وہ روکنا چاہتے ہیں تو اپنے ساتھیوں کو جنگ کے لئے تیار رہنے کا حکم دے دیا۔ حبیلہ والوں نے جب دیکھا کہ یہاں تو لڑائی کی نوبت آگئی ہے۔ تو وہ انہیں چھوڑ کر چلے گئے۔

جب توڑنے کا وقت آیا تو امیر عثمان نے توڑنے سے انکار کر دیا اور کہا کہ آپ خود توڑیں۔ چنانچہ شیخ نے کدال لے کر اپنے ہاتھ سے اُس کو پیست کر دیا جب واپس لوٹے تو لوگ اور اکثر بدویہ خیال کرتے تھے کہ شیخ پر کوئی مصیبت آئے گی جب رات گزر گئی اور شیخ بالکل خیریت سے اپنے کاموں میں مشغول تھے تو اُن کا یہ باطل عقیدہ بھی ساتھ ہی منہدم ہو گیا۔

اسلامی حدود کا قیام

شیخ محمد بن عبد الوہاب کی دعوت میں یہ پہلا عظیم الشان حادثہ ہے جس سے لوگ بے حد مدعوب ہوئے۔ اس کے بعد دوسرا حادثہ اس سے بھی زیادہ خطرناک ہے کیونکہ یہ حادثہ درخت کاٹنے کا نہیں بلکہ یہ حادثہ ایک عورت کے کاٹنے اور

اس کے رجم کرنے کا ہے۔

عینہ کی بستی میں تجدید دین

شیخ کی دعوت نے دلوں پر ایک ایسا اثر کیا کہ لوگ قبول دین کو سعادت سمجھنے لگے اور خدا کے قانون میں اپنے دل کا سرور پانے لگے۔ کس کو معلوم نہیں کہ شریعت اسلامیہ نے زانیہ کے رجم کا حکم دیا ہے۔ انہی ایام میں شیخ کے پاس ایک عورت پیش ہوتی ہے جو کہ زنا کا اقرار کرتی ہے۔ اور اپنے غیر کنوارہ ہونے کا بھی اقرار کرتی ہے۔ اور اس اقرار کو بار بار دہراتی ہے۔ شیخ نے اُس سے پوچھا کہ تمہاری عقل ٹھیک ہے۔ ہوش و حواس قائم ہیں۔ کسی نے زبردستی تو نہیں کی۔ عورت نے اقرار کیا جس سے کہ رجم واجب ہو جاتا ہے۔ شیخ نے رجم کرنے کا حکم صادر فرمادیا اور وہ عورت رجم کی گئی۔ رجم ہوتے ہی شہر میں ایک کہرام مچ گیا دور دور تک خبریں پہنچنے لگیں۔ چاروں طرف سے آواز آنے لگی یہ کیا ہو گیا ہے اور یہ کیا قانون ہے۔ تاریخ بیان کرتی ہے کہ سب سے پہلا پتھر امیر عثمان نے مارا اس کے بعد لوگوں نے پے در پے پتھر مارے یہاں تک کہ وہ عورت ہلاک ہو گئی۔

دعوت کے حامیوں اور مخالفین میں تصادم

خبر شہروں اور دیہاتوں میں پھیلتی ہوئی احساء اور قلیف کے امیر تک بھی پہنچی اُسے بتایا گیا کہ عینہ میں ایک عالم ہے جس کے ایسے ایسے خیالات ہیں اور وہی اس فعل کا مرتکب ہوا ہے۔ اُس نے جس کا نام سلیمان تھا عثمان بن مہمر کو جو کہ عینہ کا امیر تھا۔ اور اُس کا عامل بھی تھا ایک خط لکھا اور کہا کہ اُس شخص کو جو تمہارے پاس ہے نصیحت کرو کہ وہ اپنے ان عقائد سے باز جائے جو کہ مسلمانوں

✓ کے اندر تفرق پیدا کرنے والے ہیں ورنہ ہم اسے قتل کر دیں گے۔ جب اُس کو معلوم ہوا کہ شیخ اپنی دعوت میں اُسی طرح سرگرم ہے۔ اُس نے امیر عثمان کو خط لکھا کہ اس شخص کو جو یہ کچھ عقائد رکھتا قتل کر ڈالو۔ اور اگر تم نے اُس کو قتل نہ کیا تو تمہارا خراج جو کہ احسا سے آتا ہے بند کر دیا جائے گا۔ تاریخ سے معلوم ہوتا ہے کہ احسا سے امیر عثمان کو بارہ سو اثنی عشر فی سونے کی ہر سال آتی تھی اور اس کے علاوہ غلہ اور کپڑے بھی کافی مقدار میں آتے تھے۔

احسا کے امیر کی دھکی

جب امیر عثمان کو احسا کے امیر کا خط موصول ہوا۔ بڑی پریشانی ہوئی وہ اُس کی مخالفت بھی نہیں کر سکتا تھا۔ امیر احسا کے خط نے اس کے دل پر خوف و رعب طاری کر دیا۔ توحید کی قدر کو نہ پہچانا دنیا کو جنت پر ترجیح دی۔ خط لے کر شیخ محمد بن عبد الوہاب کے پاس پہنچا اور کہا کہ ہمیں اُس کی مخالفت کی طاقت نہیں شیخ نے بہت سمجھایا کہ اگر تم حق کی حمایت کرو گے تو اللہ تعالیٰ تمہاری نصرت کرے گا اللہ تعالیٰ تمہیں تمہارے دشمنوں پر غالب کرے گا اور تم تمام ملک کے سردار ہو گے اُس نے نہ مانا اور کہا کہ امیر احسا سلمان نے ہمیں آپ کو قتل کرنے کا حکم دیا ہے ہم نہ ہی اُس کو ناراض کر سکتے ہیں اور نہ ہی اُس کی مخالفت کر سکتے ہیں۔ کیونکہ ہمارے پاس لڑائی کی طاقت نہیں۔ اور یہ بھی مروت اور اخلاق کے خلاف ہے۔ کہ ہم آپ کو اپنے ملک میں قتل کریں۔ آپ یہاں سے نکل جائیں ہمیں اور ہمارے ملک کو چھوڑ دیں شیخ کی عمر اس وقت بیالیس سال کی تھی جب کہ ہجرت پر مجبور کیا گیا۔

عیینہ سے خروج اور درعیہ کو ہجرت

بہر حال شیخ کو بغیر کسی تیاری کے نکلنے کا حکم دے دیا گیا امیر عثمان نے اپنے ایک شہسوار کو جس کا نام فرید تھا کہا کہ شیخ کے ساتھ چلے۔ اُسے حکم دیا کہ وہ اپنے گھوڑے پر سوار ہو جائے اور شیخ جدھر جانا چاہتا ہے اُسے لے چلے۔ شیخ نے کہا کہ میں حریت جانا چاہتا ہوں۔ امیر نے اپنے خادم سے کہا کہ جب تم میرے بھائی یعقوب کے پاس پہنچو تو اس کو قتل کر دینا۔ اور یہ یعقوب ایک بہت نیک انسان تھا جو کہ ظلم کے ساتھ درعیہ اور عیینہ کے درمیان میں قتل کر دیا گیا تھا اس لئے وہ انہی کی طرف منسوب ہوتا تھا۔ شیخ آگے آگے اور سوار پیچھے چل رہا تھا۔ شیخ کو کوئی چیز بھی اٹھانے کی اجازت نہ تھی صرف ایک پنکھا اُن کے ہاتھ میں تھا اور سخت گرمی کے موسم میں تپتی زمین پر چل رہا تھا۔ شیخ جب عیینہ سے نکلا درعیہ آنے تک ذکر الہی میں لگا ہوا تھا۔ اور بار بار یہ الفاظ دہرا رہے تھے۔ (وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ) سُبْحَانَ اللَّهِ وَالْحَمْدُ لِلَّهِ وَكَرَّ إِلَهُ إِلَّا اللَّهُ وَاللَّهُ أَكْبَرُ لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ) اور یہی ورد زبان تھا ساتھ چلنے والا سوار آپ سے کوئی بات نہیں کرتا تھا۔ راستے میں اُس نے جب شیخ کے قتل کرنے کا ارادہ کیا۔ اللہ تعالیٰ نے اُس کا ہاتھ روک لیا اور اُس کا داؤ نہ چلا۔ اللہ تعالیٰ نے اُس کے دل پر اتنا رعب اور ہیبت طاری کی کہ وہ ایک قدم بھی آگے نہ بڑھ سکا۔ اُس نے اپنے گھوڑے کو موڑا اور عیینہ واپس لوٹ آیا۔

درعیہ میں داخلہ اور محمد بن سلیم کے پاس نزول

شیخ درعیہ کی جانب چلتا رہا یہاں تک کہ عصر کے وقت وہاں پہنچا۔ وہاں

پہنچ کر عبداللہ بن سویم العرینی کے گھر کا قصد کیا۔ کیوں کہ یہ شخص شیخ کی دعوت
 قبول کر چکا تھا اور آپ کے خاص شاگردوں میں سے تھا۔ جب شیخ اُس کے گھر میں
 داخل ہوا تو اُس پر گھڑنگ ہو گیا کیوں کہ وہ محمد بن سعود امیر درعیہ سے ڈرتا تھا کہ وہ
 کہیں انہیں قتل نہ کر دے۔ اس لئے کہ اُس نے شیخ کو اپنے گھر میں پناہ کیوں دی ہے
 شیخ نے اس کو وعظ کیا پتا پنچہ اُس کا خوف کچھ دور ہوا۔ شیخ نے کہا گھبرانے کی ضرورت
 نہیں اللہ تعالیٰ آسان کرے گا۔ چنانچہ درعیہ کے چیدہ چیدہ لوگوں نے جب شیخ
 کے متعلق سنا تو خفیہ طور پر زیارت کے لئے حاضر ہوئے۔ شیخ نے انہیں توحید کی
 دعوت پیش کی وہ حق کی طرف مائل ہوئے اور شیخ سے اس کی دعوت میں متفق ہوئے
 شیخ کے محبین اور طالبانِ حق کا سلسلہ کافی وسیع ہو گیا اور انہوں نے شیخ کی بہت
 تکریم اور قدر و منزلت کی اور پروانوں کی طرح آپ کے گرد جمع ہو گئے۔ ایک دن
 وہاں رہ کر دوسری رات اپنے شاگرد احمد بن سویم کے گھر ڈیرہ لگایا۔ محمد بن سویم کو
 کچھ علم نہیں تھا کہ شیخ کے ساتھ کیا کچھ گذرنا جب شیخ صبح کی نماز کے لئے کھڑے
 ہوئے اور سورت البروج کی تلاوت شروع کی اور اس مقام پر پہنچے۔ (وَمَا نَقَمُوا
 مِنْهُمْ اِذَا اُنْ يُؤْمِنُوْا بِاللّٰهِ الْعَزِیْزِ الْحَمِیْدِ) یعنی نہیں اُن کو سزا دی گئی تھی۔ مگر
 اس لئے کہ وہ اللہ عز و جل پر ایمان لائے تھے۔ شیخ کی آواز سن کر معلوم کیا جاتا تھا
 کہ شیخ زار و قطار رہ رہ رہے ہیں اُن کو معلوم ہو گیا کہ شیخ وہاں سے نکالے گئے
 ہیں اور ستائے گئے ہیں۔ اُس نے شیخ سے کہا آپ فکر نہ کریں اللہ تعالیٰ کوئی راہ
 پیدا کرے گا یہ بات سن کر شیخ کو کچھ تسکین ہوئی اس کے بعد شیخ کے مرید اور ملاقاتی
 آنے شروع ہوئے اور شیخ انہیں دعوت پیش کرنے میں مشغول ہو گیا۔ یہ ہیں وہ
 داعیانِ حق جن کی دعوت کسی وقت بھی بند نہیں ہو سکتی تلواروں کے سایہ میں بھی
 وہ خاموش نہیں ہو سکتے کاش آج کوئی ایک غفلتِ عالم یہ عمر لے کر اُٹھے اور اس بگڑی

ہوئی دنیا کو سنوارنے کے لئے جان کی بازی لگا دے یا اللہ اور ہمیں ان کے نقش قدم پر چلنے کی قوت عطا فرمائے تاکہ تیرے دین اور تیرے محبوب پیغمبر کی سنت کو اس دنیا میں زندہ کریں۔

امیر محمد بن سعود کے سانی

شیخ کے مریدوں اور عقیدت مندوں نے چاہا کہ امیر محمد بن سعود کو شیخ کی آمد سے مطلع کریں مگر وہ ڈرتے تھے آخر انہوں نے امیر محمد بن سعود کے دو بھائیوں سے بھی ملاقات کی جو کہ شیخ کی دعوت سے متاثر ہو چکے تھے جن کے نام ثنیان و مشاری تھے انہوں نے بھی اپنے بھائی سے شیخ کے متعلق کہا اور ان کی دعوت کی تعریف کی امیر محمد بن شیخ کی ملاقات کے لئے آمادہ ہو گئے۔

اس کے بعد وہ محمد بن سعود کی بیوی موصی بنت ابی وھطان جو کہ آل کثیر میں تھی کے پاس آئے یہ بہت عقلمند اور دانا عورت تھی۔ انہوں نے اس کو شیخ اور اس کی دعوت کے متعلق بتایا اور شیخ کی قدر و منزلت کے متعلق بیان کیا۔ اس مبارک خاتون نے جب شیخ کی دعوت اور طریق کار کے متعلق سنا تو توحید کی معرفت اُس کے دل میں پیدا ہو گئی۔ اللہ تعالیٰ نے شیخ کی محبت اس کے دل میں پیوست کر دی اُس نے کہا فکر نہ کرو میں اس کا انتظام کروں گی۔ اُن کے چلے جانے کے بعد جب اُس کا خاوند محمد بن سعود گھر آیا تو اُس نے شیخ کے متعلق اپنے خاوند سے ذکر کیا اور بتایا کہ شیخ کی دعوت نے کس قدر انقلاب پیدا کیا ہے۔ اور کتنا مبارک انسان ہے جو کہ انبیاء کی دعوت لے کر اٹھا ہے۔ اللہ تعالیٰ کا فضل و کرم ہوا کہ وہ آپ کے شہر میں آگیا ہے۔ اس کو غنیمت شمار کرنا چاہیے۔ اللہ تعالیٰ اس نعمت کو آپ کے پاس لے آیا ہے۔ آپ کو اُس کی عزت و توقیر کرنی چاہیے اور اُس کی دعوت میں

اُس کے ساتھ پورا تعاون اور نصرت کرنی چاہیے۔ بیوی کی گفتگو نے محمد بن سعود پر جادو کا سا اثر کیا اللہ تعالیٰ نے اُس کے دل میں بھی شیخ کی محبت ڈال دی۔ ارادہ کیا کہ کسی کو بھیج کر شیخ کو اپنے پاس بلایا جائے۔ مگر بیوی نے کہا بہتر یہ ہے کہ آپ خود اُن کے پاس چل کر جائیں۔ آپ کے اس عمل سے اور عظیم و تکریم سے شاید لوگوں کے دلوں میں بھی اُس کی محبت بیٹھ جائے اور وہ بھی اُن کی تکریم و تعظیم کرنے لگیں۔

محمد بن سعود کی شیخ کے پاس آمد اور قبولِ حق کی دعوت

بیوی کے مشورہ پر محمد بن سعود خود شیخ کے پاس گیا اور جب ابنِ مؤلم کے گھر میں داخل ہوا تو شیخ کو خوش آمدید کہا اور بشارت دی کہ آپ ایک بہترین شہر میں داخل ہوئے ہیں جہاں آپ کو اللہ کے فضل و کرم سے امن ملے گا۔ شیخ نے بھی امیر محمد بن سعود کو بشارت دی اور کہا کہ میں آپ کو جاہ و عزت کی بشارت دیتا ہوں جس نے بھی کلمہ کا الہ الا اللہ کو مضبوطی سے پکڑ لیا اور اسی کے مطابق عمل کیا۔ اللہ نے ہمیشہ اُس کی مدد کی اور اُسے ملکوں اور انسانوں کا بادشاہ بنا دیا۔ یہ وہ کلمہ ہے جس کی دعوت اول سے لے کر آخر تک انبیاء اور رسول دیتے رہے۔ اور اسی راہ میں ہی اپنی جانیں ہلاک کر دیں۔

شیخ کی دعوت سے امیر محمد بن سعود کا متاثر ہونا

اس کے بعد شیخ نے ایک بہت فصیح و بلیغ وعظ ارشاد فرمایا جس میں بتایا کہ آنحضرتؐ کس دعوت کو لے کر آئے تھے اُن چیزوں کا حکم دیا اور کن چیزوں سے روکا تھا۔ پھر آپ کے صحابہؓ نے کس طرح حضورؐ کے نقش قدم پر چل کر اپنی زندگیاں گزاریں۔ آپ نے فرمایا کہ ہر وہ کام جو حضورؐ اور صحابہؓ کے بعد نہ لایا گیا سب گمراہی ہے۔ حضورؐ

اور آپ کے صحابہؓ کو جو دنیا میں عزت حاصل ہوئی وہ اسی دین کی قبولیت اور اُن کے جہاد فی سبیل اللہ کی بدولت تھی۔ اللہ تعالیٰ نے اُن کی غربت دور کر کے انہیں غنی بنا دیا۔ اور اُن کو آپس میں بھائی بھائی بنا دیا۔ پھر شیخ نے نجد کی حالت امیر محمد بن سعود کے سامنے رکھی اور کہا آج اہل نجد کس طرح شرک بالشد بدعات اور خرافات میں مبتلا ہو گئے ہیں۔ اور کس طرح ظلم ستم ڈھایا جا رہا ہے۔ ان رقت آمیز کلمات نے امیر محمد بن سعود کے دل پر ایک گہرا اثر چھوڑا تو حمید اُس کے سینے میں ہم گئی اپنی کوتاہیوں کا احساس ہوا اور معلوم ہوا کہ دینی اور دنیاوی مصالح کو کیسے جمع کیا جاسکتا ہے

قبول دعوت اور شروط

امیر محمد بن سعود نے شیخ سے کہا کہ یہ دین جو آپ پیش کر رہے ہیں حق ہے یہی دین اللہ اور اُس کے رسولؐ کا پیش کردہ ہے۔ میں آپ کو خوشخبری دیتا ہوں کہ میں آپ کے ساتھ پورا تعاون کروں گا اور آپ کی دین کے معاملہ میں ہر طرح مدد کروں گا۔ آپ کے حکم کو سر آنکھوں پر رکھوں گا۔ اور جو لوگ توحید کے مخالف ہیں ان کے ساتھ جہاد کے لئے تیار ہوں گا۔ مگر آپ کے ساتھ دو شرطیں لگانا چاہتا ہوں۔ پہلی شرط یہ ہے کہ جب ہم آپ کی مدد کے لئے تیار ہو گئے اور جہاد فی سبیل اللہ میں آپ کے ساتھ شریک ہوئے۔ اگر اللہ تعالیٰ نے ہم پر فتوحات کے دروازے کھولے تو ہمیں خوف ہے کہ آپ ہم کو چھوڑ جائیں گے۔ اس لئے آپ وعدہ کریں کہ آپ ہم کو چھوڑیں گے نہیں۔ دوسری شرط یہ ہے کہ میں درعید والوں سے ہر سال پھلوں میں سے حصہ لیتا ہوں اور یہ ہمارا قانون ہے ڈرتا ہوں کہ آپ ہمیں اس کے وصول کرنے سے منع فرمادیں گے۔

شیخ نے کہا پہلی شرط قبول ہے ہاتھ بڑھائیں خون خون کے ساتھ اور موت

موت کے ساتھ ہوگی یعنی کسی حال میں بھی میں آپ کو نہیں چھوڑوں گا۔ میری موت و حیات آپ لوگوں کے ساتھ ہوگی۔ باقی رہی دوسری شرط تو اللہ تعالیٰ آپ پر فتوحات کا دروازہ ایسا کھولے گا کہ آپ درعیہ والوں کے محتاج نہیں رہیں گے۔ جو مال غنیمت آپ کے ہاتھ لگے گا وہ درعیہ والوں کے مال سے کہیں بہتر ہوگا۔ شیخ کے فرمان کے مطابق ایسا ہی ہوا امیر محمد بن سعود جب توحید کی دعوت کے لئے اور مخالفین سے جہاد کیا تو اللہ تعالیٰ نے فتوحات کے دروازے کھولے اور ان کو غنی کر دیا۔ اُس وقت شیخ نے اُن سے کہا کہ یہ اُس سے بہت زیادہ ہے جو کچھ کفر اپنے شہر والوں سے وصول کرتے تھے۔

امیر محمد بن سعود کی شیخ کے ہاتھ پر بیعت

اس کے بعد کیا تھا امیر محمد بن سعود نے شیخ کے ہاتھ پر بیعت کی بیعت کے الفاظ یہ تھے کہ میں اللہ تعالیٰ اور اُس کے رسول کے دین اور جہاد فی سبیل اللہ۔ اسلامی شریعت کے نفاذ و امر بالمعروف اور نہی عن المنکر پر بیعت کرتا ہوں۔ شیخ بیعت لے کر اٹھ کھڑے ہوئے اور امیر محمد بن سعود کے ساتھ شہر میں داخل ہوئے اور انہیں کے پاس ٹھہرے۔

مخلصین کی ہجرت

درعیہ میں جب دعوت کا کام جوڑیں پکڑ گیا اور حالات بالکل سازگار ہو گئے تو آپ کے تمام شاگرد اور رعیتیں جو کہ آپ سے تعلق رکھتے تھے عینہ سے ہجرت کے لئے درعیہ آنے لگے۔ امیر و غریب سب کچھ چلے آ رہے تھے اور امیر عیینہ عثمان بن معمر کے سب مخالف ہو گئے تھے۔ دوسرے شہروں سے بھی لوگ ہجرت کو کے درعیہ

آنے لگے اور مخلصین کی ایک بہت بڑی جماعت درعیہ میں جمع ہو گئی۔

شیخ کی عینہ میں والیسی کا مطالبہ

جب امیر عینہ عثمان بن معمر کو معلوم ہوا کہ محمد بن سعود نے شیخ کو درعیہ میں پناہ دی ہے اور ہر طرح سے اس کا اکرام و اعزاز کیا ہے اور پوری مدد کا وعدہ بھی کیا ہے اور اہل درعیہ شیخ کی آمد سے بہت مسرور ہیں۔ اور بہت سے لوگ جو شیخ کی دعوت سے متفق تھے عینہ چھوڑ کر درعیہ پہنچ چکے ہیں۔ اس کو بہت زیادہ ندامت محسوس ہوئی کہ اُس نے شیخ کو اپنے شہر سے کیوں نکالا اور کیوں نہ اُس کی مدد کی۔ ان تمام چیزوں نے اُس کے دل پر ایک ہیبت طاری کر دی۔ وہ اپنے شہر کے بعض روسد اور بڑے لوگوں کو ساتھ لے کر سوار ہو کر عینہ سے درعیہ شیخ کی خدمت میں حاضر ہوا آپ کی بہت دلجوئی کی اور واپس لوٹنے کا کہا اور ساتھ ہی ساتھ وعدہ کیا کہ ہم آپ کی پوری نصرت اور مدد کریں گے۔ شیخ نے صاف جواب دے دیا کہ اب یہ میرے اختیار میں نہیں۔ یہ سب کچھ اب امیر محمد بن سعود کے ہاتھ میں ہے۔ اگر وہ اجازت دیں تو میں آپ کے ساتھ جاسکتا ہوں۔ اور اگر ان کا ارادہ یہ ہوا کہ میں یہاں رہوں تو پھر میں یہاں سے کسی اور جگہ نہیں جاؤں گا۔ میں اس آدمی کو چھوڑ کر کسی اور کے ساتھ کیسے جاسکتا ہوں جس نے مجھے نوازا اور میری دعوت کو قبول کیا۔ ہاں اگر وہ اجازت دیں تو مجھے کوئی عذر نہیں۔ امیر عثمان امیر محمد بن سعود کی خدمت میں حاضر ہوا۔ اور شیخ کا مطالبہ کیا امیر محمد نے انکار کر دیا۔ اس کے بعد وہ اپنے ساتھیوں کے ساتھ عینہ واپس لوٹ آیا۔

مخلصین کی آزمائش اور صبر

دعوت سے متاثرین جوق در جوق درعیہ میں ہجرت کرنے لگے اور اسی کو اپنا

وطن بنالیا۔ ان کی آمد پر حالات بڑے شدید تھے گزران مشکل سے ہونے لگی۔ تنگی اور فاقہ نے اگھیرا نوبت یہاں تک پہنچ گئی کہ وہ رات کو کچھ محنت مزدوری کرتے تھے اور دن کو شیخ کے درس میں بیٹھ کر کتاب و سنت کی تعلیم حاصل کرتے تھے مگر دشواریوں کے بعد ہی آسانیاں اور راحتیں ہوتی ہیں۔ جیسا کہ حضور نے عبد اللہ بن عباس سے فرمایا تھا کہ **وَأَعْلَمُ أَنَّ النَّصْرَ مَعَ الصَّبْرِ وَأَنَّ الْفَرْجَ مَعَ الْكُرْبِ وَإِنَّ مَعَ الْعُسْرِ يُسْرًا** یعنی اے عبد اللہ بن عباس جان لو۔ اللہ کی نصرت عسر کے ساتھ ہے اور آسانی مصیبت کے ساتھ ہے اور آسانی تنگی کے ساتھ ہے۔ چنانچہ الشیخ عثمان بن بشر النجدی جو کہ تاریخ نجد کے مؤلف ہیں لکھتے ہیں کہ میں نے اس کے بعد درعیہ کو سعود کے زمانہ میں دیکھا کہ کتنا خوش حال شہر تھا مردوں اور عورتوں کی کثرت سونا چاندی بازاروں میں بھرا ہوا۔ سونے چاندی سے مزین ہتھیار۔ گھوڑے ہر قسم کے بہترین فائزہ لباس اس کے علاوہ وہ کچھ زیب و زینت کا سامان دیکھا کہ جس سے زبان قاصر ہے۔

مشاہدات

میں خود بھی اس شوق میں کہ شیخ محمد بن عبد الوہابؒ نے کہاں دعوت کا مرکز بنایا تھا دیکھوں تو سہی ۱۳۷۷ھ ہجری میں جبکہ میں ریاض یونیورسٹی میں زیر تعلیم تھا اور میرا یہ آخری سال تھا آل شیخ کے ایک ہونہار فرزند کے ساتھ درعیہ کی مبارک سرزمین دیکھنے گیا و ادنیٰ حنیفہ کے کنارے یہ بستی آباد ہے۔ پہلے یہ بستی ثمری کنارے کی جانب تھی اب غری کنارے واقع ہے میلوں تک نخلستانوں کا ایک اور تنابہی سلسلہ قائم ہے باغوں میں ٹیڑب دیل لگے ہوئے ہیں چاروں طرف پانی کے چشمے ابل رہے ہیں سرسبز شاداب ملک دکھائی دیتا ہے۔ جو کہ

ریاض سے تقریباً بیس میل کے فاصلہ پر ہوگا لوگ خوش اخلاق بلند پرواز سنت کے شیدائی کوئی عورت بغیر پردہ کے نظر نہ آئی اور کوئی مرد بغیر ڈاڑھی کے نظر نہ آیا۔ شیخ کے مکانات جس میں کہ وہ رہائش پذیر تھے۔ وادی کے دوسری جانب کھنڈرات کی صورت میں پڑے ہیں آج بھی وہاں سے ایک سکون نظر آ رہا ہے۔ وہاں ہم نے جمعہ کی نماز ادا کی معلوم ہوتا تھا کہ تمام مرد و زن گھروں کو چھوڑ کر مسجد میں آگئے ہیں۔ جمعہ کے بعد بازار لگتا ہے عصر تک ختم ہو جاتا ہے۔ میں ایسا محسوس کر رہا تھا کہ شاید پرانے زمانہ کی صحابہ کی کوئی بستی ہے جس میں میں آگیا ہوں جہاں اسلام کے سوا کوئی دوسری چیز جو کہ خرافات سے تعلق رکھتی ہو نظر نہیں آتی تھی۔ یہ اس مصلح کی دعوت کا اثر ہے کہ وہ شہر آج بھی اسلام کی مکمل تصویر ہے۔

طریق کار

۱۵۷۰ ہجری کا زمانہ تھا جبکہ امیر محمد بن سعود نے شیخ محمد بن عبد الوہاب کے ہاتھ پر بیعت کی اور عہد کیا کہ وہ خود بھی کلمہ توحید پر قائم رہیں گے اور پورے عرب میں اس کی نشر و اشاعت کریں گے اور شیخ کی متابعت میں عالم جہاد کو بلند کیا جانے گا۔

دعوت کے مراحل

شیخ نے روزِ اول سے ہی اپنی دعوت کو تین مرحلوں میں تقسیم کر لیا تھا۔ اور اسی کے مطابق ہی وہ میدانِ کارزار میں سرگرم تھے۔ پہلا مرحلہ دعوت الی اللہ کا تھا۔ نرمی اور حسن و خوبی سے عوام میں اس کو پیش کرنا تھا، دوسرا مرحلہ احکام شریعت کا نفاذ حدودِ الہیہ کا قیام۔ قبروں اور قبوں کو اگر انھیں ضرورت کی سنت

کے مطابق اُن کو شکل دینا۔ اور ان چیزوں کے لئے سب سے پہلے عیینہ اور دینے کو پاک رکھنا تھا۔ تاکہ لوگوں کی غلط عقیدتیں ٹوٹ کر خالص عقیدت اللہ سے جڑ جاتے (۳) تیسرا مرحلہ جہاد کا تھا کہ اگر دعوتِ حق سے لوگ راہِ راست پر نہ آئیں تو پھر علم جہاد بلند کیا جائے۔ اور اس طرح لوگوں کو راہِ راست پر لایا جائے۔ اور اُس کی ابتدا مراسلات سے ہو جیسا کہ حضور علیہ الصلوٰۃ والسلام نے کیا تھا۔

دعوت کا میدان

اللہ تعالیٰ کی مدد شامل حال ہوئی درعیہ کے امیر محمد بن سعود نے سب سے پہلے کلہ سہتی کو قبول کر کے شیخ کے لئے راہیں ہموار کر دیں۔ شیخ کو اپنی دعوت پھیلانے کا ایک عظیم الشان مرکز مل گیا اور وہاں بڑی خوش اسلوبی سے لوگوں کو اسلام کی تعلیم دی جانے لگی۔ عملی قوتوں پر بھی بہت زیادہ زور دیا گیا۔ نتیجہ یہ ہوا کہ دو سال کے اندر ہی اندر درعیہ کی کایا پلٹ گئی۔ درعیہ علم کا ایک مرکز بن گیا۔ طلاب اور مہاجرین کے وفود آنے لگے۔ گویا کہ شیخ علم و عرفان کا ایک مرجع تھا۔ شیخ کی دعوت کے انداز میں حصوں میں منقسم تھے۔ درس و تدریس و تالیف و تصنیف اور مراسلات۔ آنے والوں کو قرآن و سنت اور توحید کا درس دیا جاتا تھا ہر وقت مجلس قرآن و سنت پڑھنے پڑھانے میں سرگرم رہتی تھی۔ جو زیادہ وقت نہیں دے سکتے تھے۔ وہ ابتدائی باتیں سمجھ کر شیخ سے متفق ہو جاتے۔ اُن کے سپرد کتابیں کر دی جاتی تھیں تاکہ وہ اپنی معلومات کو اور علم کو کتابوں کے ذریعہ سے بڑھائیں۔ بعض امرا اور ملوک جن تک شیخ نہیں پہنچ سکتے تھے مراسلات کے ذریعہ دعوتِ حق پیش کی جاتی تھی۔ خطوط کیا ہوتے تھے ایک مستقل وعظ و ارشاد کا مرقع اور دل افروز خطبہ ہوتا تھا۔ درعیہ کی قسمت کا ستارہ چمکایہ بستی یکسر بدل چکی تھی شرک و بدعات کا نام و

نشان مرٹ چکا تھا۔ بتوں کا نام و نشان باقی نہ رہا جن درختوں کی پوجا ہوتی تھی اُن کو جڑوں سے اکھیر پھینکا تھا۔ بُرائی کے اڈے ختم ہو گئے۔ چوری ڈاکہ ختم ہو گیا۔ دیانت و امانت ہر موڑ پر نظر آنے لگی۔ ہمدردی اور محبت سے یہ بستی معمور ہو گئی۔ اول سے لے کر آخر تک سب کی گردنیں خالق اکبر کے سامنے جھکنے لگیں۔ کوئی بے نماز بستی میں باقی نہ رہا۔ مسجدیں ہر وقت نمازیوں سے معمور رہنے لگیں۔ عورتوں کی جہالت دُور ہوئی۔ کوئی بھی بغیر ستر و حجاب کے نظر نہ آتی تھی۔ بستی کی جہالت دُور ہو کر وہ علم و عرفان کا ایک مرکز بن گیا۔ اسلامی تہذیب و ثقافت پر وہاں چڑھنے لگی۔ حدود و شرعیہ کو لوگ خوشی سے قبول کرنے لگے۔ شرعی حدود کے نفاذ کو وہ اپنے لئے دریاں سمجھنے لگے۔

اصول تعلیم

درعیہ کی مبارک سرزمین میں شیخ نے تعلیم کے چند اصول وضع کئے اس کے مطابق درجہ بدرجہ تعلیم ہونے لگی۔ سب سے پہلے کلمہ توحید کی تعلیم اور تفسیر بیان کی جاتی تھی۔ پھر اُن کو تین اہم اصول کے سیکھنے کی تعلیم دی جاتی۔ (۱) اللہ تعالیٰ کی معرفت اُس کی آیات اور مخلوقات سے جو کہ اس کی الوہیت اور ربوبیت پر دلالت کرتی ہوں جیسے کہ سورج و چاند و ستارے دن اور رات بادل جو زمین و آسمان کے درمیان مسخر ہیں اور خدا کے حکم سے پرواز کرتے ہیں (۲) دوسری چیز اسلام کی معرفت اور وہ یہ کہ انسان اپنا سب کچھ اللہ کے سپرد کر دے اور اُس کے فرمان کے سامنے سر تسلیم خم کر دے اور اُس کی منع کردہ چیزوں سے رُک جائے۔ اور اسلام کے ارکان کی پابندی جن پر اس کی بنیاد ہے جس کے بغیر اسلام کا کوئی وجود نہیں وہ صرف ایک کلمہ ہی نہیں ہے جو کہ زبان سے ادا کر دیا گیا ہے

بلکہ پورے ارکان پر عمل کرنے کا نام اسلام ہے (۳) تیسری چیز نبی علیہ الصلوٰۃ والسلام کی معرفت اور پہچان اس طرح پر کہ آپ کا نام کیا تھا اور آپ کا نسب کیا تھا آپ کی بعثت کہاں ہوئی۔ اور آپ نے ہجرت کیسے کی اور کیوں کی۔ اور پھر سب سے بڑھ کر یہ کہ حضور کی پہلی دعوت کیا تھی۔ پھر دوبارہ اٹھنے پر ایمان اور بعثت بعد الموت کیا پتہ ہے۔ اور اس بات کا علم کہ جو اس میں شک کرتا ہے وہ مسلمان نہیں۔ اور اس پر قرآن پاک کے دلائل اور اُس کا طرز فہم پھر اس کے ساتھ ہی ساتھ کہ دین محمد کیا تھا اور آپ کے صحابہ کا دین کیا تھا ظاہر ہے کہ وہ توحید ہی تھی جس کی بنا پر اللہ تعالیٰ نے اُن کو اپنا یا اور اپنی رحمت کے دروازے ان پر کھول دیئے۔ البوہل اور اُس کے حامیوں کا دین کیا تھا۔ وہ شرک کے سوا اور کچھ نہ تھا۔ اسی وجہ سے وہ اللہ تعالیٰ کے نزدیک سب سے بدترین مخلوق ٹھہرے۔ یہ شیخ کا اندازہ تھا اسی انداز پر لوگوں کو تربیت دے رہے تھے۔ جس کا ثمرہ ظاہر ہے کہ حق پرستوں کی ایک کتنی بڑی جماعت تیار ہوئی جو ہر قسم کی قربانی کے لئے تیار تھی۔

گھر میں دعوت

شیخ کی دعوت کا دائرہ لوگوں تک ہی محدود نہیں تھا بلکہ وہ اپنے گھر میں بھی یہی دعوت دیتے تھے اندرون خانہ بھی ایک مستقل درس گاہ کا درجہ رکھتی تھی۔ چنانچہ شیخ کے پاس پانچ بیٹے حسن، حسین، علی، عبداللہ اور ابراہیم اپنے باپ کا ایلیم کے سلسلہ میں ہاتھ بٹاتے تھے۔ ابن بشر صاحب تاریخ نجد بیان فرماتے ہیں کہ میں نے ان پانچوں کو درس و تدریس کی بڑی بڑی مجلسوں اور محفلوں میں دیکھا جو کہ اپنے علم کے موتی بکھیر رہے تھے۔ اور بڑی کثرت کے ساتھ اُن کے پاس دور دراز سے طلباء آتے تھے۔ نجد کے گرد و نواح، صنعاء، زبید، عمان اور دیگر

ممالک کے طلباء کا ہجوم ان کے گرد جمع رہتا تھا۔

تعلیم پر کوئی اجرت وصول نہیں ہوتی تھی پوری تعلیم مفت تھی بلکہ باہر سے آنے والے طلباء کے لئے بیت المال سے وظیفہ جاری کیا جاتا تھا۔ وہیں طلباء کے لئے گراں قدر انعامات مقرر کئے جاتے تھے تاکہ علم کے میدان میں ایک دوسرے سے بڑھیں۔ مال کے علاوہ اُن کو کپڑے تک دئے جاتے تھے۔ درعیہ اُس زمانے میں اسلامی دنیا کا ایک تعلیمی مرکز بن چکا تھا جس طرح کسی زمانے میں عیسائیوں کا تعلیمی مرکز روم تھا۔

دعوت میں وسعت

شیخ محمد بن عبدالوہاب درعیہ کی سر زمین میں جو کہ اُس دور کا ایک حصّہ تھا پورے زوروں سے دعوت و تبلیغ کا کام سرانجام دینے لگے۔ علم کی نشر و اشاعت کے ساتھ ساتھ آپ کا بیت المال پر بھی کنٹرول تھا۔ آپ کے مشورہ اور مرضی کے بغیر بیت المال سے کوئی خرچ نہیں کیا جاتا تھا۔ فوج اور مجاہدین کے شکروں کو تیار کرنا بھی آپ کی ہی ذمہ داری تھی۔ سامانِ حرب آلات اور روجوں کو موقع پر امداد جہیا کرنا بھی آپ کے ہی ذمہ تھا۔ آپ امام بھی تھے اور مدرس بھی۔ فتویٰ و قضاء بھی آپ کے ہی سپرد تھی۔ تالیفات و تصنیفات کے علاوہ مختلف امرا اور رؤسا کو خط بھی آپ ہی لکھتے تھے جس میں اُن کو دعوتِ حق کے قبول کی تلقین کرتے تھے۔

آپ کی مشہور ترین تالیفات

آپ کی تالیفات میں سے مشہور ترین چیزیں جنہوں نے عرب ہی نہیں بلکہ ساری دنیا کی کایا پلٹ دی وہ ثلاثۃ الاصول، کشف الشہات اور کتاب التوحید ہیں۔ یہ توحید

اور عقیدہ میں بے مثال کتابیں ہیں اس کے علاوہ مختصر سیرۃ الرسول صلی اللہ علیہ وسلم پر کتاب لکھی۔ کتنے رسائل لکھے جن کا دعوتِ حق میں بہت اونچا مقام ہے۔

علماء سے خط و کتابت

علماء سے خط و کتابت بھی آپ ہی کرتے تھے چاہے وہ موافق ہوں یا مخالف۔ علماء کو اپنی دعوت کی پوری تفصیل لکھتے تھے اور اپنے ہدفِ نبیل سے اُن کو آگاہ کرتے تھے۔ اپنے طلباء میں سے ذہین شخصیتوں کا انتخاب کر کے وعظ و ارشاد اور درس و تدریس کے مختلف مقامات پر روانہ کرتے تھے۔ ضرورت کے موقع پر سیاسی امور میں بھی دخل دیتے تھے۔ آلِ سعود نے آپ کو بہترین مشیر پایا۔ آپ کی رائے بختہ اور مشورہ بہترین اور پُر مغز ہوتا تھا اس لئے وہ ہمیشہ آپ سے رائے اور مشورہ طلب کرتے تھے۔ اور اُس پر عمل بھی کرتے تھے۔

درعیہ کی سرزمین میں شیخ نے بچپاس برس گزار دیئے۔ اللہ تعالیٰ نے آپ کی عمر میں برکت عطا فرمائی۔ آپ نے اپنی دعوت کو اپنی نگاہوں کے سامنے پھلتا پھولتا دیکھا۔ مجاہدین کی کامیابیاں اور کامرانیاں جنہوں نے علمِ توحید کو جزیرہ عرب میں گارا اپنی آنکھوں سے لہراتے ہوئے دیکھا۔ اپنی نگاہوں کے سامنے اپنے ساتھیوں کی ایک لمبی اور طویل مملکت کو دیکھا جو کہ نجد اور احساء پر مشتمل تھی اور اپنی آنکھوں سے مشاہدہ کیا کہ اللہ تعالیٰ نے ان عربوں کو ایک دین اور ایک عقیدہ پر جمع کر دیا ہے۔

شیخ محمد بن عبد الوہابؒ کی وفات

آپ نے ۱۲۰۶ھ ہجری میں اس دار فانی سے دارِ آخرت کا رخصت سفر باندھا۔

جبکہ آپ بانو ۷۰ سال عمر کے گزاری چکے تھے آپ رحمۃ اللہ علیہ درعیہ میں ہی دفن کئے گئے۔ اپنے گھر کو ایک ایسا علم کا گہوارہ چھوڑ کر گئے کہ بیٹوں پوتوں سے آج تک یہ گہرانہ اور خاندان علم و عرفان کا مرکز ہے۔ یہ علم وراثت کے طور پر یوں چلا کہ ایک کے بعد دوسرا اور دوسرے کے بعد تیسرا اس علم کا وارث بنتا رہا۔ اور یہ سلسلہ آج تک قائم ہے۔ آج جتنے بھی بڑے بڑے علماء اس مملکت میں ہیں وہ سب شیخ کے خاندان سے ہیں یا اُن کے شاگرد ہیں۔ آج بھی دعوتِ حق کی نشر و اشاعت میں اُن کا وہی طریق کار ہے جو شیخ نے روزِ اول سے متعین کیا تھا۔ درس و تدریس کی محفلیں مساجد کے اندر قائم ہیں۔ تالیفات و تصنیفات کا سلسلہ جاری ہے آج بھی سینکڑوں اور ہزاروں طالبانِ حق اقطارِ عالم سے حقوقِ مدعوت آ رہے ہیں اور اپنی علمی پیاس بجھا رہے ہیں۔ شیخ کے زمانہ میں جیسے طلباء کو بیت المال سے وظائف جاری کئے جاتے تھے آج بھی وہ اُسی طرح سے وظائف حاصل کر رہے ہیں۔ اور دنیا سے بے نیاز ہو کر کتاب و سنت کی تعلیم حاصل کر رہے ہیں۔ راقم الحروف بھی شیخ کے خاندان کا فیض یافتہ ہے اور سعودی حکومت کا مہربانِ مہمت ہے جنہوں نے آڑے وقت میں ہمارے لئے علمِ دین کے حصول کی راہیں پیدا کیں۔

نفرت کی آگ اور الزام تراشی

شیخ نے جب اپنی دعوت و تبلیغ کا مرکز درعیہ کو بنالیا۔ تو اب مختلف علماء اور روسا کو خطوط لکھنے شروع کئے۔ جس میں اُن کو شرک سے ڈرایا گیا تھا۔ اور توحید اور دینِ خالص کی دعوت دی گئی۔ اُن دنوں سلمان آل محمد جو کہ حساء کے امیر تھے اور ابنِ مفلح جو کہ قلیف کے امیر تھے اور ابنِ تونی جو کہ بصرہ کے امیر تھے اور ابنِ دواس جو کہ ریاض کا مستقل حاکم تھا اور اُن کے ساتھ ہی ساتھ مختلف

سنی اور شیعہ علماء شیخ کا مسخر اڑانے لگے اور اُس پر قسم قسم کے افتراء باندھنے لگے۔ آپ پر خارجی ہونے کی تمہتیں لگائی گئیں۔ نوبت یہاں تک پہنچ گئی کہ بعض نے حکام سے مل کر شیخ کے قتل کرنے کی سازشیں شروع کر دیں۔

سب سے پہلا شخص جس نے شیخ پر گمراہ ہونے اور کافر ہونے کا فتویٰ لگایا۔ وہ ریاض کے دو تلام تھے جن کا نام محمد بن نسیم اور اُس کا بیٹا سلیمان تھا۔ انہوں نے بصرہ، احساء اور حرمین کے علماء سے مل کر اُن کا مقابلہ اور قتل کی تدبیریں کیں۔ انہوں نے فتویٰ صادر کیا کہ شیخ محمد بن عبد الوہاب خارجی ہیں بلکہ کفار اور خوارج سے بھی بدتر ہیں۔ ان معاندین میں شیخ کے اپنے بھائی سلیمان بن عبد الوہاب بھی شروع شروع میں دعوت کی مخالفت کرنے والوں کا ساتھ دیتے تھے۔ آپ حرمیلا میں قاضی کے عہدہ پر فائز تھے۔ اس کے بعد اللہ تعالیٰ نے اُن کو ہدایت دی اور جلد ہی ہی توبہ کر لی اور اپنی خطا کا اقرار کیا۔

علمائے لوگوں کو شیخ کی مخالفت پر ابھارا۔ اکثریت اُن پڑھ اور جاہلوں کی تھی وہ اپنے علماء پر اعتماد کرنے لگے۔ اصل بات کو سمجھتے نہیں تھے اور اُن کے علماء شیخ کو جھوٹے رنگ میں اُن کے سامنے پیش کرتے تھے۔ معاندین حق کا یہی ایک حربہ ہے جو روزِ اول سے چلا آ رہا ہے اور اسی حربے کو موجودہ زمانہ میں بھی علماء اور صلحاء کے لئے استعمال کیا جا رہا ہے۔ اصل قرآن کی دعوت پر کوئی غور و فکر نہیں کرتا، اور بیان کرنے والے کی کوئی نہیں سنتا، اور لکھنے والوں کی کوئی تحریر نہیں پڑھتا۔ بس افتراء، پروازی کا ایک توہا ہے جو اُن پر باندھا جا رہا ہے۔ شیخ پر بھی یہی اور اسی قسم کے الزام تراشی گئے۔ کہا گیا کہ یہ ویوں اور اُن کی کرامتوں کا منکر ہے۔ حالانکہ شیخ ویوں اور اُن کی کرامتوں کے منکر نہ تھے کوئی مسلمان بھی ویوں اور اُن کی کرامتوں کا منکر نہیں ہے۔ بلکہ وہ اُن

کے پکارنے سے منکر تھے کہ اللہ تعالیٰ کے سوا کسی اور کو پکارنا جائز نہیں کیونکہ یہ شرک ہے۔ اپنی حاجتوں کے لئے صرف اللہ تعالیٰ کو ہی پکارنا چاہیے۔ بس اس بات پر باطل پرست علما اور گدیوں کے پیر یہ شور مچانا شروع کر دیتے تھے۔ کہ دیکھو یہ اولیاء کا اکرام نہیں کرتے اور ان کی کرامتوں کے قائل نہیں۔ آج بھی حق پرستوں کے لئے یہی حربہ استعمال کیا جا رہا ہے۔

وہ شیخ کے متعلق یہ بھی کہتے تھے کہ یہ قبروں کی زیارت سے منع کرتا ہے حرام سمجھتا ہے۔ حالانکہ شیخ قبروں کی زیارت کو حرام نہیں کہتے تھے اور نہ ہی کوئی مسلمان قبروں کی زیارت سے منع کرتا ہے۔ بلکہ قبروں کی زیارت سنت ہے اور قبروں کی زیارت شرعاً مطلوب ہے۔ ہاں زیارت ایسے ہو جیسے کہ اللہ تعالیٰ کے رسولؐ نے بتایا اور سکھایا ہے کہ قبر والوں کے لئے مغفرت کی دعا مانگی جائے اور انہیں سلام کہا جائے۔ جب وہ قبروں پر جا کر مرادیں مانگتے ہیں اور یہ عقیدہ رکھتے ہیں کہ یہ قبر والے اُن کو نفع نقصان پہنچا سکتے ہیں جو کہ بالکل قرآن و سنت کے خلاف ہے۔ جب شیخ اُن کو منع کرتے تھے کہ غیر اللہ سے مرادیں نہ مانگو تو وہ یہ الزام لگاتے تھے کہ ہمیں قبروں کی زیارت سے روکتے ہیں۔ اور اس کو حرام کہتے ہیں بالکل یہی انداز آج بھی حق پرستوں کے خلاف اختیار کیا گیا ہے۔ اصل حقیقت پر پردہ ڈال کر لوگوں کو دھوکہ دیا جاتا ہے اور کہا جاتا ہے کہ یہ قبروں پر جانے کو حرام سمجھتے ہیں۔ حالانکہ معاملہ بالکل اس کے برعکس ہے۔

دعوت کا تیسرا مرحلہ

اس مقام پر پہنچ کر شیخ دعوت کے تیسرے مرحلے میں قدم رکھتے ہیں اور وہ یہ کہ جو لوگ دعوت و تبلیغ سے راہِ راست پر نہیں آتے اور اصل بات سمجھنے سے

قاصر رہے ہیں۔ باوجود اس کے کہ انہیں زبان سے قلم سے مراسلات سے سمجھانے کی کوشش کی گئی مگر وہ راہ راست پر نہ آئے اور ان کی مخالفت کی آگ اور بھڑکتی رہی تو اس لئے اب تیسرا قدم یہ ہو گا کہ توحید کے مخالفین کے خلاف علم جہاد بلند کیا جائے۔ اور قرآن کی صراحت پر عمل کرتے ہوئے اللہ کا حق ادا کیا جائے۔

فَاتَّقُوا اللَّهَ يَنْفِثَنَّ حَيْثُ يَشَاءُ ذَبْذَبًا مُّؤَسِّرًا يَبْغِي الشَّرَّ كَيْنَ كُوجْهًا بِيهِ يَأْذِي الْقَتْلَ كَرِذَالًا۔

یہ کام ایک فرد کا نہیں یہ کام ایک مومن اور مسلم حکومت کا ہے۔ جیسا کہ شیخ محمد بن عبد الوہاب نے ایک حق پرست حکومت کی طرح ڈالی اور اس فریضہ کے ادا کرنے کے لئے اٹھ کھڑے ہوئے۔ خود بیٹھے نہیں رہے بلکہ تلوار اپنے ہاتھ میں لے کر میدان کارزار میں آراستہ ہوئے اور حق کی حمایت کے لئے جان کی بازی لگانے کے لئے تیار ہوئے۔

امیر محمد بن سعود کا جہاد اور اس کے ثمرات

شیخ کے فرمان پر امیر محمد بن سعود نے تلوار اٹھائی لوگوں کو افعال جاہلیہ سے روکنے لگا اور ان کو توحید کی دعوت دینے لگا۔ ان کو کتاب اللہ اور سنت رسول اللہ صلی اللہ علیہ وسلم پر عمل کرنے کی دعوت پیش کرتا تھا۔ شیخ محمد بن عبد الوہاب کے ساتھی اپنے آپ کو مسلمان کہتے تھے اور مخالفین کو مشرکین سے تعبیر کرتے تھے یہ مرحلہ ایسا شدید مرحلہ تھا کہ جس میں آل سعود اور آل شیخ نے اپنی جانیں کھپا دیں مدتوں توحید و سنت کی نشر و اشاعت میں برسرِ پیکار رہے۔ بدعات اور خرافات کا قلع قمع کرنے کے لئے انہوں نے کوئی کسر نہ اٹھا رکھی۔ آخر ایک دن جو بیڑہ عرب میں یہ بھی آیا کہ نہ کوئی قبر رہا اور نہ ہی کوئی مزار جس کی پوجا کی جا رہی ہو ان تمام اڈوں کو ختم کر دیا جہاں سے بدعات اور خرافات کا صدور ہوتا تھا۔ سارے ملک

میں غیر اللہ کے نام پر بندہ رو نیا زخم ہوئی۔ تعویذ گنڈے کا خاتمہ کر دیا۔ ہمارا اپنا مشاہدہ ہے کہ ہم نے سارے ملک میں چکر لگایا بالخصوص نجد میں جو کہ شیخ کی دعوت کا مرکز تھا۔ ایک انسان بھی ایسا نہ پایا کہ جس نے اپنے گلے یا بازو میں کوئی تعویذ یا گنڈا لٹکایا ہو یا باندھا ہوا ہو۔

آج تک مسجد میں صبح کی نماز کی حاضری لگتی رہی اور دین کے تین اصول کی تعلیم مسجدوں میں جاری ہے۔ صبح کی نماز کے بعد امام باری باری ہر شخص سے چھوٹا ہو یا بڑا سب سے تین اصولوں کے متعلق سوال کرتا ہے جن کا جانا ہر شخص کے لئے ضروری ہے۔

دعوت شیخ کے تین اصول

شیخ کی ابتدائی دعوت تین اصولوں پر مبنی تھی۔ پہلا اصول یہ کہ بندے کے لئے اپنے رب کو پہنچانا اور اُس کی معرفت نامہ پیدا کرنا ضروری ہے اس کی تفصیل یوں ہے کہ ہمارے رب نے ہی ہماری پرورش کی ہے اور سارے جہان کا پرورش کرنے والا بھی وہی ہے۔ اس لئے وہی ہمارا معبود اور اُس کے سوا ہمارا کوئی معبود نہیں۔ جس کی پوجا اور عبادت کی جا سکے اس کی دلیل کہ وہ ہمارا پروردگار ہے اور ہمارا پالنے والا ہے۔ الحمد للہ رب العالمین۔ یعنی سب تعریف اُس ذات باری کے لئے ہے۔ جو کہ سارے جہان کا پالنے والا ہے۔

اللہ تعالیٰ کی معرفت سے مراد یہ ہے کہ اُس کی پہچان کے لئے ہمارے پاس دلائل ہوں کہ واقعہ وہی مستحق عبادت ہے۔ ہم نے اللہ تعالیٰ کو اُس کی آیات اور مخلوقات سے پہچانا۔ اُس کی آیات سے مراد رات، دن، سورج، چاند اور ستارے ہیں اور اُس کی مخلوقات سے مراد زمین و آسمان اور جو کچھ زمین و آسمان میں ہے۔

سب اللہ کی مخلوق ہے جیسا کہ اللہ تعالیٰ نے خود قرآن پاک میں ارشاد فرماتا ہے۔
 وَمِنْ آيَاتِهِ الْيَلُّ وَالنَّهَارُ وَالشَّمْسُ وَالْقَمَرُ وَلَا تَسْجُدُوا لِلشَّمْسِ وَلَا لِلْقَمَرِ وَاسْجُدُوا
 لِلَّهِ الَّذِي خَلَقَهُنَّ إِنْ كُنْتُمْ آيَاةً يَعْبُدُونَ۔ اور فرمایا اِنْ بِكُمْ اللّٰهُ الَّذِي خَلَقَ
 السَّمٰوٰتِ وَالْاَرْضَ فِیْ سِتَّةِ اَیَّامٍ مَّعْلُوْمٌ ہُوَ۔ جو رب ہے وہی معبود ہے۔
 جیسا کہ ابن کثیر رحمۃ اللہ علیہ فرماتے ہیں کہ جو ان چیزوں کا خالق ہے وہی مستحق
 عبادت بھی ہے۔

دوسرا اصول دین اسلام کی معرفت ہے اور وہ یہ کہ انسان اللہ تعالیٰ
 کی توحید کے لئے سر تسلیم خم کر دے اور اُس کی اطاعت میں لگ جائے شرک
 اور مشرکین سے اپنی بریت کا اظہار کرے اور اس اسلام کے جملہ مراتب کو
 سمجھے تاکہ عمل کرنے میں آسانی ہو۔ علم کے بغیر عمل ناممکن اور محال ہے۔

تیسرا اصول نبی کریم محمد صلی اللہ علیہ وسلم کی معرفت اور پہچان ہے۔ وہ یوں
 کہ حضور کا نام آپ کا حسب و نسب آپ کہاں پیدا ہوئے آپ کا بچپن اور
 جوانی۔ کب مبعوث ہونے پہلی دعوت کیا تھی آپ کی ہجرت اور اس کے اسباب
 پھر آپ کی پوری دعوت اور وفات یہ مسلمان کے لئے جاننا ضروری ہے پھر ان امور
 کی وضاحت کے لئے شیخ نے ایک مختصر رسالہ لکھا جس کا نام ثلاثۃ الاصول
 رکھا آج بھی یہ رسالہ سعودی عرب کے تمام سکولوں میں داخل نصاب ہے
 گھروں اور مسجدوں میں اس کا درس جاری ہے۔ بدو اور دیہاتی تک اس
 رسالے کو حفظ کئے ہوئے ہیں اور اس پر عامل ہیں۔ شیخ کی دعوت کی
 برکات اور آپ کی تالیفات کا اثر ہے کہ پورا ملک شرک و بدعات اور
 خرافات سے بالکل پاک ہے۔

مال غنیمت اور اُس کا مصرف

پہلے بیان کیا جا چکا ہے کہ شیخ اور آل سعود کا جہاد ملک کی ہوس گیری کے لئے نہ تھا بلکہ قرآن و سنت کی دعوت اور توحید کی نشر و اشاعت کے لئے تھا شیخ نے جب اس غرض نبیل کے لئے پہلا شکر تیار کیا تو وہ بڑی کامیابی سے نصرت و کامرانی حاصل کرتا ہوا واپس لوٹا اور بہت کچھ مال غنیمت ساتھ لایا۔ شیخ کی حالت یہ تھی کہ جب لوگ آپ کی طرف درعیہ میں ہجرت کر کے آ رہے تھے۔ تو اُن کی مدد کے لئے بھاری مقدار میں قرض اٹھا لیتے تھے اور اُن کی ضروریات میں خرچ کرتے تھے۔ طلاب اور مجاہدین کا سلسلہ جاری تھا اور وفودوں پر وفد لے لے تھے اُن کے جملہ مصارف شیخ کو برداشت کرنا پڑتے تھے۔ درعیہ کی امارت اس کی متحمل نہ تھی محدود آمدنی سے یہ بارِ عظیم اٹھانا بڑا مشکل تھا اس لئے آپ اصحاب اموال سے قرض حسنہ کے طور پر کچھ لے لیتے تھے اور یوں آنے والوں کی تالیفِ قلب بھی ہوتی تھی اور وہ درعیہ میں اپنے لئے سکون پاتے تھے۔ اسی بنا پر محبت کے جذبات ابھرتے اور وہ آپس میں ایک دوسرے کے بھائی بھائی بن جاتے تھے۔

نوبت یہاں تک پہنچ گئی تھی کہ جب ریاض فتح کیا گیا تو شیخ کے ذمہ چالیس ہزار محمدی سکہ قرض حسنہ تھا جس کو ریاض کی غنیمت میں سے ادا کیا گیا۔ شیخ ذاتی طور پر اپنے پاس کوئی درہم و دینار اور روپیہ پیسہ نہیں رکھتے تھے مال غنیمت میں سے خمس یعنی پانچواں حصہ اور مالِ زکوٰۃ جو کچھ بھی آتا تھا۔ اپنے ساتھیوں اُنصاف اور حاجتمندوں میں تقسیم کر دیتے تھے۔ شیخ کا ہاتھ سخاوت میں اتنا کھلتا تھا کہ بعض اوقات خمس کے مال کو دو تین آدمیوں میں تقسیم کر دیتے تھے۔ تقسیم میں حضور

انور علی الشہ علیہ وسلم کی تقسیم کا خاص طور پر خیال رکھا جاتا تھا۔

مال غنیمت اور زکوٰۃ میں سے جو کچھ بھی وصول ہوتا تھا وہ سارے کا سارا آپ کی خدمت میں پیش کر دیا جاتا تھا۔ اس مال میں سے نہ ہی امیر محمد بن سعود کچھ لیتے تھے۔ اور نہ ہی ان کے بیٹے عبدالعزیز بن محمد بن سعود جو کہ امیر محمد کے جانشین تھے۔ اور باپ کی وفات کے بعد وہ ہی درعیہ کے امیر مقرر ہوئے۔ شیخ کو پورا اختیار تھا کہ کتاب و سنت کے مطابق جہاں بھی چاہیں خرچ کر دیں۔ امیر بھی آپ کی اجازت کے بغیر کچھ نہیں لیتا تھا۔ صل و عقد، لینا دینا، تقدیم و تاخیر، شکر کی آمد و رفت سب کچھ آپ کے ہی اختیار میں تھا جس میں امیر محمد اور آپ کے بیٹے امیر عبدالعزیز کوئی دخل نہیں دیتے تھے۔

حب ریاض فتح ہوا اور اُس کے گرد و نواح کے سارے علاقے شیخ کے قبضہ میں آ گئے۔ اور ملک میں امن و امان قائم ہو گیا۔ تو شہری اور دیہاتی سب مطمئن ہو گئے اور شیخ نے جملہ اختیار امیر عبدالعزیز بن محمد بن سعود کے سپرد کر دئے۔ مسلمانوں کے جملہ امور اور بیت المال کی نگرانی انہیں کے سپرد ہو گئی۔ آپ خود شیخ عبادت اور درس و تدریس کے لئے فارغ ہو گئے۔ بلکہ آخری وقت میں جب چلنے کی سکت باقی نہ تھی تو دو آدمیوں کے درمیان سہارا لے کر مسجد کی طرف چلتے تھے اور جماعت کے ساتھ ہی نماز ادا کرتے تھے۔ امیر محمد بن سعود کے بعد حب اُس کا بیٹا عبدالعزیز امیر بنا تو وہ بھی شیخ سے پوچھے بغیر کوئی کام نہ کرتا تھا اور کسی کام کی تنقید آپ کے حکم اور اشارے کے بغیر نہیں ہوتی تھی۔

آپ کا عقیدہ اور مذہب

✚ شیخ محمد بن عبد الوہاب سلف صالحین کے عقیدہ پر قائم تھے براہ راست

کتاب و سنت سے دلیل پکڑتے اور کسی قسم کی کوئی تاویل نہیں کرتے تھے اور نہ ہی نئے نئے فلسفہ کو عقیدہ میں جگہ دیتے تھے۔ آپ اللہ تعالیٰ پر اُس کے اسماء و صفات کے ساتھ ایمان رکھتے تھے آپ کافر شقوں، رسولوں، کتابوں، یومِ آخرت بُری اور اچھی تقدیر پر ایمان تھا۔ آپ توسید میں ائمہ اربعہ کے مذہب پر تھے۔ اللہ کے جملہ اسماء و صفات میں بغیر کسی تعطیل اور بغیر کسی تشبیہ کے ایمان رکھتے تھے بعث و نشور جزاء و سزا جنت اور جہنم سب پر ایمان تھا۔ ایمان میں سلف کے عقیدہ کے مطابق کہتے تھے کہ ایمان قول و عمل کا نام ہے اور کم ہوتا ہے اور زیادہ ہوتا ہے۔ اللہ کی ملاعت سے زیادہ ہوتا ہے اور اللہ کی نافرمانی سے کم ہوتا ہے۔ البتہ فروعات میں آپ جنسی تھے اور وہ بھی جہادِ قسم کی تقلید نہیں کرتے تھے جب قرآن و سنت کی دلیل مل جاتی تو اپنے امام کے قول کو چھوڑ دیتے تھے۔ یہ آپ کا مذہب اور عقیدہ تھا۔ مگر لوگوں نے آپ کو بڑے بڑے بُرے لفظوں سے یاد کیا صرف جہل اور تعصب کی بنا پر یا اس خاطر کہ وہ شرک و بدعت کا رد کرتے تھے اور لوگوں کو خرافات سے بچانے کی کوشش کرتے تھے۔ اُنڈ ہم انہی صفحات میں یہ بتائیں گے کہ کس طرح اُن پر الزام لگائے گئے اور مختلف خطوط اور رسائل سے انہوں نے ان غلط فہمیوں کا کیسے ازالہ کیا۔

شیخ کی تالیفات کا تذکرہ اور ثمرات

شیخ محمد بن عبد الوہاب کا جہاد صرف زبان اور تلواریں ہی محدود نہیں تھا بلکہ انہوں نے قوم اٹھایا اور مختلف جگہوں میں دینِ حنیف کے دعوت نامہ بھیجے اپنے بعض خیر خواہوں اور دوستوں کو بھی خط لکھے تاکہ وہ دوسروں کو توحید کے مسئلہ سے روشناس کرائیں۔ بعض اُن لوگوں کو بھی خط لکھے جو کہ شیخ کی دعوت

کے مخالف تھے۔ بہر حال شیخ کی ساری زندگی سراپا جہاد ہے ابتدا میں زبان سے جہاد کیا۔ لوگوں کو توحید کے حقائق سے آگاہ کیا۔ مختلف مقامات اور مجموعوں میں اسلام اور توحید کی صحیح تعلیم پیش کرتے تھے۔ اُدھر درعیہ میں بیٹھ کر ایک تعلیم کار مرکز قائم کیا۔ جہاں لوگوں کی صحیح طور پر تربیت ہونے لگی۔ دوسری طرف قوت بھی استعمال کی۔ جب آپ نے ایک منظم جماعت تیار کر لی اور امیر درعیہ نے بھی دعوت قبول کر لی اور ہر مصیبت کے برداشت کرنے کے لئے تیار ہو گئے۔ تو آپ نے ملواری ہاتھ میں لی اور حق کے مخالفوں کے سامنے ڈٹ گئے اس جہاد کے بعد جو کچھ دنیا نے دیکھا وہ گذشتہ صفحات میں گزر چکا ہے، اس کے ساتھ ہی ساتھ تالیف و تصنیف کا سلسلہ بھی شروع کیا اور خط و کتابت و رسائل و رسائل کے ذریعہ لوگوں کو توحید و سنت کی دعوت پیش کرنے لگے۔ آپ کے خلاف جو زہر اُگلا جا رہا تھا اُس کا جواب بڑے احسن طریقے سے دیتے تھے۔ اور لوگوں کے شکوک و شبہات کو بھی دور کرتے تھے۔ بڑے بڑے رسالوں اور کتابوں کا ترجمہ جو انہوں نے تالیف کیا ہیں یہاں پیش کرنا مشکل ہے اس کے لئے کتنی مجلدات کی ضرورت ہے۔ اس سے قبل راقم الحروف اُن کے ایک رسالہ کشف الشبہات کا ترجمہ کر چکا ہے جو کہ انہوں نے توحید کے متعلق تالیف کیا تھا۔ اس کے ساتھ ہی شیخ الاسلام ابن تیمیہ کا ایک رسالہ جو کہ انہوں نے توحید کے متعلق تالیف کیا تھا کا ترجمہ بھی اس راقم حروف نے کیا ہے یہ دونوں رسالے ایک کتابچے کی صورت میں گلشن توحید کے نام سے دو دفعہ شائع ہو چکے ہیں شیخ محمد بن عبدالوہاب کا ایک رسالہ جن کا نام الاصول الثلاثہ ہے اور یہ بھی توحید میں لکھا گیا ہے۔ اس کا ترجمہ بھی راقم الحروف کر چکا ہے خیال ہے کہ مذکورہ بالا دونوں رسالوں کے ساتھ اس تیسرے رسالہ

کو بھی ملا دیا جائے اور ایک کتاب کی صورت میں مجموعۃ التوحید کے نام سے شائع کیا جائے یہ کتاب توحید کے فن میں ایک بہترین کتاب ہوگی اور عوام اس سے بہت کچھ فائدہ اٹھا سکیں گے۔ اور کتنوں کے شکوک و شبہات دور ہو جائیں گے اللہ تعالیٰ سے دعا ہے کہ وہ اس عاجز کو اس کتاب کے بعد مجموعۃ التوحید کے شائع کرنے کی توفیق عطا فرمائے یہاں مقصود صرف شیخ کے بعض خطوط کا ذکر کرنا ہے جو انہوں نے مختلف اوقات میں مختلف جگہوں اور لوگوں کو لکھے اور انہیں دعوت حق پیش کی۔ ان خطوط اور رسائل سے ظاہر ہوتا ہے کہ شیخ کی دعوت کیسی تھی۔ اور آپ کا دین و مسلک اور عقیدہ کیا تھا۔ عام طور پر جو غلط قسم کا پرہیز گندہ ان کے خلاف کیا گیا ہے یہ خطوط ان پر ایک ضرب کاری ہیں۔

اہل سدیر، شوم اور قصیم کے علماء کے نام خط

یہ وہ خط ہے جو کہ آپ نے اہل سدیر، شوم اور قصیم کے علماء کے نام لکھا۔ جبکہ انہوں نے اہل ریاض کو مسلسل خطوط لکھے تھے۔ جس میں شیخ کی دعوت پر بہت مضطرب تھے اور ان کو اس کی دعوت سے روکنا چاہتے تھے۔ ان خطوط میں انہوں نے شیخ پر بہت کچھ طعن و تشنیع بھی کی تھی۔

بسم اللہ الرحمن الرحیم کے بعد شیخ لکھتے ہیں کہ یہ خط محمد بن عبد الوہاب کی طرف سے ہر اس مسلمان کے لئے ہے جس کو یہ خط موصول ہو۔ خصوصاً محمد بن عبید و عبد القادر العدیلی اور اس کا بیٹا و عبد اللہ بن یحییٰ و عبد اللہ بن عقیب و حمید بن ترکی و علی بن زائل و محمد ابوالخیل و صالح بن عبد اللہ متوجہ ہوں۔ اسلام علیکم ورحمۃ اللہ وبرکاتہ کے بعد واضح ہو کہ اللہ تبارک و تعالیٰ نے محمد صلی اللہ علیہ وسلم کو ہماری طرف بھیجا اور آپ کو اللہ تعالیٰ نے دین کامل اور شرع متین

کی ہدایت فرمائی۔ اللہ وحدہ لا شریک کی عبادت میں اخلاص عطا فرمایا جو کہ اس دین کا
 زبدہ اور خلاصہ ہے اور شرک سے منع کیا۔ اور وہ یہ کہ اللہ کے سوا کسی اور کو نہ پکارا
 جائے یہاں تک کہ ملائکہ اور انبیاء بھی اس کے مستحق نہیں۔ چہ جائے کہ اُن کے
 علاوہ کسی اور کو پکارا جائے۔ اس سے واضح ہو گیا کہ اُس کے سوا کسی اور کو
 سجدہ نہ کیا جائے اور نہ ہی کسی کے سامنے اُس کے سوا کو سجایا جائے مصیبتوں
 کے حل کے لئے اُس کے سوا کسی اور کو نہ پکارا جائے۔ خیر کی طلب اُس کے
 سوا کسی اور سے نہ ہوندر و نیاز کا مستحق بھی وہی ہے اس کے سوا کسی غیر کی نذر
 و نیاز بھی نہ دی جائے۔ اس کے سوا کسی اور کے نام کا حلف بھی نہ اٹھایا جائے۔
 اس کے سوا کسی کے نام پر ذبح بھی نہ کیا جائے۔ ہر قسم کی عبادت اُس وحدہ
 لا شریک کے لئے ہے۔ اور وہی ہر قسم کی عبادت کا مستحق ہے۔ لا اِلٰہَ اِلَّا اللہ
 کا بھی یہی معنی ہے۔ اس لئے کہ اللہ جو کہ معبود حقیقی ہے وہی ہمارا مقصود اور
 اُسی پر ہر قسم کا اعتماد ہے۔ جو توحید کو نہیں جانتا ہے اُس کے لئے یہ کام بڑا
 آسان ہے مگر جو اس کو پہچانتا ہے اس کے نزدیک یہ کام بہت بڑا اور ایک
 عظیم الشان مرحلہ ہے۔ جس نے توحید کے مسئلہ کو سمجھ لیا اُسے معلوم ہو جائے گا
 کہ اکثر لوگوں کے ساتھ شیطان نے کھیل کھیلا ہے اور شرک باللہ کو مزین کر کے
 لوگوں کے سامنے پیش کیا ہے۔ صالحین کی محبت اور تعظیم کا قالب تیار کر کے
 شرک باللہ میں مبتلا کیا۔ یہ بحث دو بڑے عظیم الشان قاعدوں پر مشتمل ہے۔

پہلا قاعدہ یہ ہے کہ آپ کو معلوم ہونا چاہیے کہ جن کفار سے رسول اکرم
 صلی اللہ علیہ وسلم نے جنگ کی وہ اللہ تعالیٰ کو خوب پہچانتے تھے اور اُس کی
 پوری تعظیم بجالاتے تھے۔ حج اور عمرہ بھی ادا کرتے تھے۔ اور اُن کا یہ گمان بھی
 تھا کہ وہ حضرت ابراہیم علیہ السلام کے دین پر ہیں۔ اور وہ اس بات کی شہادت بھی

دیتے تھے کہ اللہ کے سوا اور کوئی خالق نہیں اور وہی سب کار ازق ہے اُن کا یہ ایمان بھی تھا کہ اللہ وحدہ لا شریک لہ کے سوا اور کوئی کاموں کی تدبیر کرنے والا نہیں۔ جیسا کہ اللہ تعالیٰ اُن کے متعلق خود قرآن پاک میں ارشاد فرماتا ہے۔ **مَنْ يَرْزُقُكُمْ مِّنَ السَّمَاءِ وَالْأَرْضِ**۔ الایۃ جب اُن سے سوال کیا جاتا ہے کہ تمہیں زمین و آسمان سے رزق کون پہنچاتا ہے تو وہ اقرار کرتے ہیں کہ اللہ کے سوا ایسا کام اور کوئی نہیں کر سکتا۔ جب آپ پر یہ واضح ہو گیا کہ کفار ان سب چیزوں کی شہادت پیش کرتے تھے اور یہ اُن کا ایمان تھا۔ تو اس کے بعد دوسرا قاعدہ بھی سمجھ لیں۔

دوسرا قاعدہ یہ ہے کہ وہ صاحبین اور بزرگوں کو پکارتے تھے۔ جیسا کہ فرشتوں عیسیٰ علیہ السلام اور عزیر علیہ السلام کو پکارتے تھے۔ واضح ہے کہ جو بھی اس پکار سے منسوب کیا جائے گا وہی اللہ ہے۔ اس سے مراد یہ نہیں کہ وہ پیدا کرنے یا رزق دینے کی کوئی قوت رکھتے ہیں۔ بلکہ وہ فرشتوں اور عیسیٰ علیہ السلام کو صرف اس لئے پکارتے ہیں کہ وہ اُن کے لئے اللہ تعالیٰ کے پاس سفارش کرتے ہیں۔ جیسا کہ خود قرآن پاک اس کے متعلق ارشاد فرماتا ہے **وَيَقُولُونَ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ**۔ وہ کہتے ہیں کہ ہم ان کی عبادت نہیں کرتے ہیں مگر صرف اس لئے کہ وہ ہمیں اللہ کے قریب کر دیں۔ اللہ کا معنی اُن کے نزدیک اور ہمارے نزدیک ایک ہی ہے۔ صرف راز انا ہے کہ وہ اپنے مشائخ کو یہ مقام دیتے ہیں کہ انہیں پکارا جا سکتا ہے اور وہ نفع و نقصان دینے کا اختیار رکھتے ہیں۔ ورنہ وہ اس بات کا اقرار کرتے ہیں کہ پیدا کرنے والا اور رزق مینے والا اس کے سوا اور کوئی نہیں۔ اُن کی تقسیم غلط ہے اور یہ کہ اللہ اکا اللہ کا معنی نہیں ہے۔ بلکہ اللہ سے مراد وہی ہے جو کہ مقصود اور معبود ہو۔ اور مدعو ہو یعنی جس کو پکارا جائے اور وہی مرجو ہو یعنی جس سے امیدیں وابستہ

کی جائیں۔ لیکن ہمارے زمانہ کے مشرک حضور صلی اللہ علیہ وسلم کے زمانہ کے مشرکوں سے بدتر ہیں۔ اس کی دو دلیلیں ہیں۔ پہلی یہ کہ کفار انبیاء اور فرشتوں کو آسانی اور راحت کے وقت میں پکارتے تھے۔ مگر مصیبتوں کے وقت میں خاص اللہ تعالیٰ کو ہی پکارتے تھے۔ جیسا کہ اللہ تعالیٰ نے اپنی کلام پاک میں ارشاد فرماتا ہے وَإِذَا مَسَّكُمُ الضُّرُّ فِي الْبَحْرِ ضَلَّ مَنْ تَدْعُونَ إِلَّا إِلَٰهًا مُّسْتَمِرًّا میں کوئی آفت آتی ہے تو جن کو تم پکارتے تھے وہ تم سے گم ہو جاتے ہیں۔ پھر سوائے اللہ کے کسی اور کو نہیں پکارتے۔

دوسری دلیل یہ کہ ہمارے زمانے کے مشرک ایسے لوگوں کو پکارتے ہیں جو کہ حضرت عیسیٰ علیہ السلام اور فرشتوں کے مقابلہ میں کچھ بھی نہیں۔ جب آپ کو یہ معلوم ہو گیا تو آپ پر یہ چیز پوشیدہ نہیں رہی کہ زمین اس وقت کس طرح ٹلے گی اور کب بھری ہوئی ہے۔ کوئی نبی کی قبر پر آتا ہے اور کوئی صحابی کی قبر پر اور کوئی کسی نیک اور صالح انسان کی قبر پر۔ اور یہ مصیبتوں کے لئے انہیں پکارتے ہیں باوجود اس کے کہ وہ ان سے غائب ہیں۔ اور کوئی ان کی نذر و نیاز دیتا ہے۔ اور کوئی جنوں کے لئے ذبح کرتا ہے۔ اور کوئی دنیا اور آخرت کے مصائب کا ان سے حل چاہتا ہے۔ اور کوئی دنیا اور آخرت کی خیر اور بھلائی ان سے مانگتا ہے اگر آپ کو یہ معلوم ہو جائے کہ یہ شرک ہے۔ اور ان کی پوجا کے مترادف ہے اور ایسا کرنے سے انسان اسلام سے خارج ہو جاتا ہے۔ تو پھر آپ کبھی بھی ایسا نہیں کریں گے۔ بحر و بر ان عقائد باطلہ سے اٹا پڑا ہے کتنے لوگ اس بلا میں مبتلا ہیں باوجود اس کے کہ وہ راتوں کو جاگتے اور دن کو روزہ رکھتے ہیں اور اپنے آپ کو صلاح و تقویٰ والوں میں سے گردانتے ہیں۔ آپ لوگ علما ہو کہ کیوں خاموش ہیں۔ لوگوں کو باہر نکل کر کیوں نہیں بتاتے کہ یہ کفر باللہ ہے اور خروج عن الدین ہے۔

ذرا بتاؤ تو یہی کہ اگر کچھ لوگ یا بستی والے اپنی بھینوں سے نکاح کر لیں اور جہالت کی بنا پر اپنی پھپھیوں سے نکاح کر لیں۔ کیا کسی شخص پر جو اللہ تعالیٰ اور یوم آخرت پر ایمان رکھتا ہے جائز ہے کہ ان کو اسی طرح چھوڑ دے اور انہیں تعلیم نہ دے کہ اللہ تعالیٰ نے بھینوں اور پھپھیوں سے نکاح حرام کیا ہے۔ پس اگر تم یہ عذر پیش کرتے ہو کہ ان کا یہ نکاح اُن افعال سے ہو کہ لوگ آج اولیاء اور صحابہؓ کی قبروں پر ان کی عدم موجودگی میں کرتے ہیں سے زیادہ بڑا ہے۔ تو جان لو کہ تم لوگوں نے دین اسلام کو نہیں پہچانا اور نہ ہی تم نے لا الہ الا اللہ کا معنی ہی سمجھا۔ اور اس کی دلیل وہی ہے جو پہلے اللہ تعالیٰ کی کتاب کی آیات گزری چکی ہیں تمہارے لئے کس طرح جائز ہے کہ حق کو چھپاؤ اور ان چیزوں سے اعراض کرو حالانکہ اللہ تعالیٰ نے کتاب والوں سے وعدہ لیا ہے کہ وہ لوگوں کو یہ کتاب بیان کر دیں اور اس میں سے کوئی چیز بھی نہ چھپائی جائے۔ اگر قرآنی استدلال تمہارے نزدیک استہزا اور جہل ہے جیسا کہ تمہاری عادت ہے اور تم اسے قبول نہیں کرتے تو پھر الاقناع فقہ حنبلی کی کتاب اٹھاؤ اور مرتد کے حکم کا باب دیکھو۔ جس میں بڑے بڑے عظیم امور ذکر کئے گئے ہیں کہ جب انسان سے یہ سرزد ہو جائیں تو وہ مرتد ہو جاتا ہے اور اُس کا خون حلال ہو جاتا ہے۔ جس طرح انبیاء اور صالحین میں اعتقاد رکھنا اور انہیں اپنے اور اللہ کے درمیان واسطہ بنانا حرام ہے اور اسی طرح ہوا میں اڑنا اور پانی چلنا ہے پس اگر تم میں سے کوئی اس قسم کے کام سرانجام دے جیسا کہ اسامح الاعرج تقیم میں مشہور ہے اور تم اُن میں صلاح و تقویٰ کا اعتقاد رکھتے ہو۔ حالانکہ الاقناع میں اس قسم کا عقیدہ رکھنے والوں کے متعلق صریحاً کفر کا فتویٰ لگایا ہے۔ اگر تمہاری حالت یہی ہے تو پھر جان لو کہ تم نے لا الہ الا اللہ کا معنی نہیں سمجھا ہے اگر میری اس کلام میں جو میں تمہیں تحریر کر رہا ہوں کچھ غلو معلوم ہو کہ اس قسم کے افعال باوجود حرام ہونے کے اسلام سے خارج نہیں کرتے۔ اور یہ کہ ہمارے زمانے

کے لوگوں کے افعال جو کہ وہ مصیبتوں کے وقت میں انبیاء اور صالحین کی قبروں پر مسرا انجام دیتے ہیں ان محرر امور میں سے نہیں ہیں۔ تو پھر آپ لوگوں پر واجب ہے کہ ہمیں حق واضح کریں۔ اور اپنے ارشادات سے ہمیں سمجھائیں۔ اور اگر آپ کو معلوم ہو جائے کہ حق وہی ہے جو ہم نے کہا ہے جس میں کوئی شک نہیں تو پھر آپ لوگوں پر واجب ہے کہ اس کی اشاعت لوگوں میں کریں۔ اور مردوں اور عورتوں کو اس کی تعلیم دیں۔ اللہ تعالیٰ کا رحم ہو اُس پر جس نے اپنے واجب کو ادا کر دیا اور اللہ تعالیٰ سے توبہ کی اور اپنے گناہوں کا اقرار کیا۔ کیونکہ **الَّذَيْنِ مِنَ الذَّنْبِ كَمَنْ لَا ذَنْبَ لَهُ** یعنی گناہوں سے توبہ کرنے والا ایسا ہے کہ جیسا اُس نے کبھی گناہ ہی نہیں کیا۔ امید ہے کہ اللہ تعالیٰ ہمیں اور آپ کو اور ہمارے سب بھائیوں کو ایسی ہدایت فرمائے گا جس کو وہ چاہتا ہے اور پسند کرتا ہے والسلام۔

(۲) یہ خط شیخ محمد بن عبد الوہاب نے عبد الرحمن بن ربیعہ کی طرف بھیجا جو کہ اہل ثادق کا عالم اور امام تھا۔ آپ لکھتے ہیں۔ **بِسْمِ اللَّهِ الرَّحْمَنِ الرَّحِيمِ** السلام علی رسول اللہ صلی اللہ علیہ وسلم یہ خط محمد بن عبد الوہاب کی جانب سے عبد الرحمن بن ربیعہ سلمہ اللہ تعالیٰ کی طرف ہے۔ اس کے بعد واضح ہو کہ آپ کا خط ملا جس میں آپ نے بہت سے مسائل پر استفسار کیا ہے۔ اور آپ نے ذکر کیا ہے کہ مقصود آپ کا حق کی اتباع کرنا ہے۔ ان مسائل میں سے جو آپ نے دریافت کئے توحید کا مسئلہ بھی ہے۔ سو ہم اس کو بیان کرتے ہیں۔ آپ کو معلوم ہے کہ آنحضور صلی اللہ علیہ وسلم نے معاذ بن جبل کو یمن کی طرف روانہ کیا تھا اور فرمایا تھا کہ سب سے پہلے تم اُن کو جس چیز کی دعوت دو وہ یہ ہے کہ وہ لا الہ الا اللہ کا اقرار کریں۔ پس اگر وہ اس کا اقرار کر لیں تو انہیں بتاؤ کہ اللہ نے اُن پر پانچ نمازیں فرض کی ہیں۔ آخر حدیث تک جب یہ معلوم ہو گیا کہ کوئی

آدمی نماز کی طرف نہیں بلایا جاتا مگر بعد اس کے کہ وہ توحید کا اقرار کر لے اور اُس پر عامل ہو جائے۔ تو جزوی مسائل کی طرف جس میں کہ علما کا اختلاف ہوا ہے کیسے بلایا جائے گا۔ آپ کو معلوم ہونا چاہیے کہ جس توحید کی طرف اول سے لے کر آخر تک انبیاء نے دعوت دی ہے وہ خالص اللہ و وحدہ لا شریک لہ کی عبادت ہے جس میں نہ کسی مقرب فرشتے اور نہ کسی نبی اور مرسل کا حق ہے۔ چہ جائے کہ ان کے علاوہ اور دن کو اُس کی عبادت میں شریک ٹھہرایا جائے۔ پس اس سے واضح ہو گیا کہ اُس کے سوا کسی اور کو نہ پکارا جائے جیسا کہ اللہ تعالیٰ نے فرمایا ہے اَنْ الْمَسَاجِدَ لِلّٰهِ فَلَا تَدْعُوْا مَعَ اللّٰهِ اَحَدًا یعنی مسجدیں اللہ کی ہیں اللہ کے ساتھ کسی اور کو مت پکارو۔ جو شخص رات دن اللہ کی عبادت میں مشغول ہے مگر اس کے بعد وہ نبی کو یا ولی کو یا کسی قبر والے کو پکارتا ہے تو اُس نے دو معبود بنائے حالانکہ معبود ایک ہی ہے گویا کہ اُس نے لا الہ الا اللہ کی شہادت ہی نہیں دی ہے۔ کیونکہ اِلٰہ تو وہی ہے جس کو حاجت کے وقت پکارا جائے جیسا کہ آج کل مشرکین حضرت زئیئر کی قبر پر اور شیخ عبدالقادر کی قبر پر کرتے ہیں۔ اور جیسا کہ اس سے پہلے حضرت زئیئر کی قبر پر کرتے تھے۔ اگر کوئی ہزار قربانیاں بھی اللہ کے نام کی کر دے اور پھر نبی کے نام یا غیر اللہ کے نام کی قربانی کرے تو اُس نے بھی دو معبود بنائے۔ کیونکہ اللہ تعالیٰ نے ارشاد فرمایا: قَدْ اِنْ صَلَاتِیْ وَنِکَیْ وَمَحْیَآیْ وَمَمَاتِیْ لِلّٰهِ رَبِّ الْعَالَمِیْنَ۔ یعنی تو کہہ دے کہ میری نماز اور میری قربانی اور ذبح کرنا اور میری موت و حیات اللہ رب العالمین کے لئے ہے۔ اور النسک سے مراد ذبح ہی ہے۔ پس اس پر قیاس کریں جس نے ہر قسم کی عبادت میں اخلاص پیدا کیا اور کسی دوسرے کو اُس میں شریک نہ کیا تو یہی ہے جس نے صحیح معنوں میں لا الہ الا اللہ کہا اور

جس نے اس عبادت میں کسی اور کو شریک کر لیا وہی مشرک ہے۔ اور
لَا إِلَهَ إِلَّا اللَّهُ کا منکر ہے۔ اور اس قسم کے شرک سے آج دنیا مشرق و مغرب
تک بھری ہوئی ہے۔ ہاں کچھ غریبا جس کا ذکر حضور کی حدیث میں آیا ہے۔ اور
جن کی تعداد بہت قلیل ہے اس شرک سے محفوظ ہیں۔ اور یہ مسئلہ ایسا ہے کہ اہل
علم اور کسی مذہب میں اس میں کوئی اختلاف نہیں ہے۔ اگر آپ اس کا مصداق
چاہیں تو ہندو مذہب کی فقہ کی کتاب نکال کر دیکھ لیں کہ مرتد کے حکم کے باب میں
کیا لکھا ہے۔ وہاں یہ تفصیل ملے گی کہ کون سے وہ امور ہیں جن کو مسلمان
مرا انجام دے تو وہ مرتد ہو جاتا ہے۔ اور اُس کا مال اور جان حلال ہو جاتا ہے
جو اللہ اور اپنے درمیان کسی کو واسطہ بناتا ہے کس طرح امتناع کے اندر اجماع
بیان کیا گیا ہے کہ وہ مرتد ہو جاتا ہے۔ پھر تمام کتابوں کو دیکھ لو جو کچھ ائمہ نے
بیان کیا ہے اگر آپ کو کسی مسئلہ میں اختلاف معلوم ہو تو ہمیں آگاہ کرو۔ اور اگر
تمہیں معلوم ہو جائے کہ اس قسم کے افعال سرزد کرنے والے کے متعلق اجماع
ہے کہ وہ مرتد ہو جاتا ہے یا ان باتوں پر راضی ہو یا جھگڑا کرے تو اس کا حکم
بھی یہی ہے۔ ہمارے پاس المویس اور ابن اسماعیل اور احمد بن یحییٰ کے خطوط
پڑے ہیں جو اس دین کے منکر ہیں جو ہم نے بیان کیا ہے اور وہ اس سے
اپنی بریت ظاہر کرتے ہیں۔ وہ لوگوں کو اس دین سے روکنے کے لئے پوری
کوشش کر رہے ہیں۔

اگر تم توحید پر قائم ہو جاؤ اور لوگوں کو اس کی دعوت پیش کرنا شروع
کر دو چاہے تمہاری ان لوگوں کے ساتھ عداوت کیوں نہ ہو جائے تو تم
ہمارے بھائی اور محب ہو۔ اس کے بعد دوسرے مسائل کے مذاکرہ کا راستہ
کھل جائے گا۔ اور اگر تم توحید پر علما اور علما قائم نہ ہوئے تو پھر دیگر مسائل

کے مذاکرہ کا کوئی معنی نہیں۔ واللہ اعلم۔

(۳) یہ خط شیخ محمد بن عبد الوہاب نے عراق کے ایک مشہور عالم ابن السویدی کی طرف لکھا تھا۔ جبکہ انہوں نے شیخ کو خط لکھا تھا اور اس میں ان باتوں کے متعلق سوال کیا تھا جو لوگ شیخ محمد بن عبد الوہاب کے متعلق مشہور کئے ہوئے تھے۔

شیخ کا یہ خط گویا ان کے جواب میں ہے۔ آپ لکھتے ہیں کہ بسم اللہ الرحمن الرحیم یہ خط محمد بن عبد الوہاب کی طرف سے عبد الرحمن بن عبد اللہ کی طرف ہے۔ اسلام و رحمت اللہ وبرکاتہ کے بعد واضح ہو کہ آپ کا خط موصول ہوا پڑھ کر مسرت ہوئی اللہ تعالیٰ آپ کو متیقن ائمہ میں سے بنائے اور آپ سید المرسلین کے دین کے داعیوں میں سے ہوں۔ میں آپ کو مطلع کرتا ہوں کہ میں اللہ کے فضل و کرم سے

نتیج ہوں بتدع نہیں ہوں۔ میرا عقیدہ اور میرا دین کہ جس پر میں قائم ہوں وہی اہل سنت و الجماعت کا مذہب ہے اور اسی پر تمام مسلمانوں کے امام

بھی ہیں اور چاروں اماموں کا بھی یہی مذہب ہے۔ چاروں اماموں کے تابعین بھی اسی عقیدے پر ثابت قدم ہیں۔ لیکن میں نے چونکہ لوگوں کو اخلاص فی الدین کی تعلیم دی اور ان کو صالحین کی پکار اور ندا سے منع کیا۔ چاہے وہ زندہ ہوں یا مردہ اور انہیں اللہ کی عبادت میں شرک کرنے سے منع کیا۔ جیسے کہ

ذبح کرنا نذر دینا اور توکل اور سجدہ کرنا اور اس قسم کی دوسری چیزیں بجالانا جو کہ اللہ کے ساتھ ہی مخصوص ہیں۔ اس میں کسی کو شریک نہیں بنایا جاسکتا نہ کسی مقرب فرشتے کو اور نہ ہی کسی نبی اور رسول کو۔ یہی وہ دعوت ہے جس کو انبیاء لے کر اٹھے اور لوگوں کے سامنے پیش کیا۔ اول سے لے کر آخر تک

اہل سنت و الجماعت کا یہی دستور اور طریقہ ہے۔ اور میں نے انہیں بیان کیا کہ سب سے پہلے جس نے شرک اس اُمت میں داخل کیا وہ ملعون رافضی ہیں

جنہوں نے حضرت علی اور اُن کے علاوہ دوسروں کو پکارنا شروع کیا۔ اُن سے اپنی حاجات پوری کرنے کے لئے فریادیں کرنے لگے اور مصیبتوں کے حل کے لئے پکارنے لگے۔ میں اپنے شہر میں ایک صاحب منصب آدمی ہوں اور لوگ میری بات سنتے ہیں۔ بعض رؤسا نے اس پر انکار کیا اور اسے بُرا منایا۔ کیونکہ یہ باتیں اُن کے عادات کے خلاف تھیں جس ماحول میں کہ وہ پرورش پائے تھے اور اس طرح میں نے اُن لوگوں کو جو کہ میرے ماتحت تھے نماز پڑھنے اور زکوٰۃ دینے پر مجبور کیا۔ اس کے علاوہ دوسرے فرائض کی پابندی بھی اُن پر لازم قرار دی۔ اور اُن کو سود سے منع کیا۔ شراب اور مسکرات کا استعمال اُن کے لئے بند کر دیا گیا۔ ہر قسم کی منکرات سے اُن کو باز رکھا گیا۔ رؤسا نے ان چیزوں میں کسی قسم کا اختلاف نہ کیا اور نہ ہی اس پر کوئی عیب لگایا کیونکہ یہ جملہ چیزیں سب کے نزدیک اچھی تھیں۔ اُن کی مخالفت اور دشمنی صرف توحید کے بیان کرنے میں اور شرک سے روکنے میں تھی۔ اور لوگوں کو یہ کہہ کر دھوکا دیا کہ یہ جمہور کے عقیدہ کے خلاف ہے اور اکثریت اسی عقیدہ پر قائم ہے جس پر کہ ہم ہیں۔ فتنہ بڑھتا گیا۔ یہاں تک کہ شیطان کے لشکر ہم پر لاکھڑے کئے گئے اور بہتان تراشی شروع کر دی۔ ایسی ایسی باتیں کہیں کہ اگر کوئی عقلمند آدمی اُسے بیان کرے تو شر جائے اُن چیزوں کے علاوہ جو آپ نے ذکر کی ہیں۔ اور بھی کئی قسم کے بہتان لگائے انہوں نے یہ بہتان بھی لگایا کہ میں سب لوگوں پر کفر کا فتویٰ لگا رہا ہوں۔ سوائے اُن کے کہ جو میری اتباع کرتے ہیں۔ اور یہ بھی بیان کرتے ہیں کہ میں اُن کے نکاحوں کو غیر صحیح کہتا ہوں۔ تعجب کی بات ہے کیا کسی عقلمند کے ذہن میں یہ چیز آتی ہے؟ کیا یہ کوئی مسلمان، کافر، عارف یا مجنون کہہ سکتا ہے اسی طرح وہ مجھ پر یہ الزام بھی عائد کرتے ہیں کہ اگر میرے اندر قدرت ہو تو میں قبۃ رسول اللہ

صلی اللہ علیہ وسلم کو گرا دوں۔ البتہ دلائل الخیرات کے متعلق جو انہوں نے مجھ پر
اعتراض کیا ہے اُس کا سبب یہ ہے کہ میں اُن لوگوں کو جو میری نصیحت قبول کرتے
ہیں کہتا ہوں کہ کتاب اللہ سے بڑھ کر کسی اور کتاب کی تعظیم نہ کرو۔ کیوں کہ اُن کا
عقیدہ ہے کہ دلائل الخیرات کا بڑھنا قرآن پاک کی تلاوت سے افضل ہے۔ البتہ
اس کتاب کے جلانے اور حضور پر کسی بھی صلیغہ کے ساتھ درود نہ پڑھنے کے متعلق
جو کچھ انہوں نے بیان کیا ہے سب بہتان ہے۔ خلاصہ یہ کہ جو کچھ ہمارے متعلق
توحید کے بیان کرنے اور شرک سے منع کرنے کے علاوہ بیان کیا گیا ہے سب
بھوٹ اور بہتان ہے۔ یہ معاملہ اگرچہ دوسروں پر پوشیدہ ہے مگر آپ پر تو پوشیدہ
نہیں۔ اگر تمہارے شہر میں سے کوئی آدمی اگرچہ وہ سب سے زیادہ عزیز ترین ہی
کیوں نہ ہو وہ اگر اس دعوت کو لے کر اٹھے اور لوگوں کو اخلاص فی العبادۃ کی دعوت
دینے لگے اور قبروں والوں کے پکارنے سے منع کرے۔ تو آپ جانتے ہیں۔ کہ
اُس کے دشمن اور حاسد اُس سے بھی زیادہ سخت اور اُس سے زیادہ متبع رکھنے
والے اُس کے گرد جمع ہو جائیں گے۔ اور اُس پر وہی الزام تراشی شروع ہو جائے
گی جو آپ سُن رہے ہیں۔ وہ لوگوں کو مغالطہ میں مبتلا کر دیں گے اور کہیں گے کہ
یہ بزرگوں کے مقام کو گر لاتے ہیں۔ اگرچہ وہ کتنے ہی احترام و تعظیم سے اُن کو
یاد کرتے ہوں۔ پھر آپ جانتے ہیں ایسے آدمی پر کیا کچھ گذرے گی۔ اس کے
ساتھ ساتھ اگر اس سے بھی زیادہ تکلیفیں ہوں تو لازماً اُن چیزوں پر ایمان لانا
پڑے گا جن کو محمد صلی اللہ علیہ وسلم ہمارے پاس لائے ہیں۔ اور ہمیں اس کی اس
دین میں مدد کرنی ہوگی۔ جیسا کہ اللہ تعالیٰ نے پہلے انبیاء اور امتوں سے عہد
لیا۔ فرمایا۔ **وَإِذَا خَذَ اللَّهُ مِيثَاقَ الْبَنِيَيْنِ بِمَا آتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ**
رَسُولٌ مِمَّنْ لَمَّا مَعَكُمْ لَتُؤْمِنُنَّ بِهِ وَلَنْ نَنْصُرَهُ۔ یعنی یاد کرو اس وقت

کو جبکہ اللہ تعالیٰ نے سب نبیوں سے یہ عہد لیا تھا کہ وہ کتاب اور دین و حکمت جو میں نے تم کو عطا کی ہے اگر اس کے بعد تمہارے پاس کوئی نبی اس کتاب کی تصدیق لے کر آئے جو کہ تمہارے پاس ہے تو اس پر ایمان لانا اور اُس کی مدد کرنا۔ جب اللہ تعالیٰ نے اس پر ایمان لانا فرض کیا ہے تو پھر اس کا ترک کیسے جائز ہے۔ مجھے اللہ تعالیٰ سے امید ہے کہ وہ اپنے اور اپنے نبی کے دین کی نصرت سے تجھے نوازے گا۔ اور یہ طاقت کے مطابق ہی ہے۔ اگرچہ دل سے یاد دعا سے ہی کیوں نہ ہو۔ چنانچہ حضور نے ارشاد فرمایا ہے کہ جب میں تمہیں کوئی حکم دوں تو اپنی طاقت کے مطابق تم اُس کو بجالاؤ۔ ہاں اگر آپ میری یہ دعوت اُن لوگوں پر پیش کریں جن کے متعلق آپ کا ظن ہے کہ وہ قبول کر لیں گے تو اللہ تعالیٰ آپ کے نیک عمل کو منافع نہیں کرے گا۔

سب سے تعجب خیز بات جو ان رُوسا سے سرزد ہوتی ہے وہ یہ ہے کہ جب میں نے ان کو کتاب اللہ کی دعوت پیش کی اور بعض آیات کی تفسیر میں مفسرین کے اقوال پیش کئے تو فرار کی راہیں اختیار کرنے لگے۔ جیسا کہ اللہ تعالیٰ کا ارشاد ہے۔ اُولَٰئِكَ الَّذِیْنَ یَبْتَغُوْنَ اِلٰی رَبِّهِمُ الْوَسِیْلَةَ اَیُّهُمْ اَقْرَبُ یعنی وہی لوگ ہیں جو کہ غیروں کو پکارتے ہیں اور اپنے رب کی طرف کو ذریعہ اور وسیلہ ڈھونڈتے ہیں کہ کونسا ذریعہ اُن کی نجات کے لئے قریب ہے۔ اور اللہ کا قول وَیَقُولُوْنَ هُوَ کَلَّا شَفَعَاؤُنَا عِنْدَ اللّٰهِ یعنی کفار یہ کہتے ہیں کہ یہ اللہ کے پاس ہمارے سفارشی ہیں۔ اور اللہ تعالیٰ کا قول مَا نَعْبُدُ هُوَ اِلَّا لَیْقَرْ بُوْخًا اِلٰی اللّٰهِ زُفٰی۔ یعنی ہم اُن کی عبادت اس لئے نہیں کرتے۔ مگر یہ کہ وہ ہمیں اللہ کے قریب کر دیں۔ اس قسم کی دوسری آیات جب ان کے سامنے پیش کی جاتی ہیں۔ تو یہ کہتے ہیں کہ ہمارے لئے اور ہمارے جیسوں کے لئے ان پر عمل کرنا جائز نہیں ہے۔

اور نہ ہی حضورؐ کی کلام پر عمل کرنا ہمارے لئے جائز ہے کیونکہ ہم اس کے سمجھنے کی طاقت نہیں رکھتے اس لئے ہم تو متاخرین کی باتوں پر ہی عمل کریں گے۔

میں نے اُن کو کہا کہ میں ایک حنفی سے متاخرین کی کلام کے مطابق وہ حنفی ہوں یا مالکی یا شافعی یا حنبلی گفتگو کرتا ہوں اور انہی کی کتابوں میں سے دلائل پیش کرتا ہوں جن پر تمہارا اعتماد ہے مگر گفتگو پر تیار نہ ہوئے۔ جب انہوں نے اس سے بھی انکار کیا تو میں نے انہیں ہر مذہب میں سے دلائل پیش کئے اور اُن کا عقیدہ اُن کے سامنے پیش کیا اس کے باوجود بھی انہوں نے حق کی طرف رجوع نہ کیا۔ اور اس کے بعد جب ہم نے دعوت الی اللہ کا علم بلند کیا۔ اور قبروں کی پوجا اور نذر و نیاز سے انہیں منع کیا تو بدکنے لگے اور جب اُمتی اُن پر واضح ہو گیا اور انہوں نے ان مسائل میں تحقیق بھی کر لی۔ تو پھر بھی حق کی طرف رجوع نہ کیا بلکہ اور زیادہ نفور پیدا ہوا۔ باقی رہا مسئلہ تکفیر کا تو اس میں کوئی شک نہیں کہ ہم نے اُن لوگوں کی تکفیر کی ہے۔ جو کہ اسلام قبول کرنے کے بعد اور اُسے پہچاننے کے بعد بھی اُسے گالیاں دیتے ہیں اور لوگوں کو سیدھی راہ سے روکتے ہیں اور جو صحیح اسلام پر چلے اُس کے ساتھ دشمنی کرتے ہیں۔ مگر اللہ کے فضل و کرم سے اکثریت اُمت کی ایسی نہیں۔ رہا معاملہ قتال کا کہ ہم مسلمانوں سے جنگ و قتال کر رہے ہیں۔ حقیقت یہ ہے کہ ابھی تک ہم نے کسی سے کوئی جنگ نہیں کی ہے۔ صرف اپنی جان اور مال کی حفاظت کے لئے تلوار اٹھائی ہے۔ وہ بھی اس وقت جبکہ وہ خود چڑھائی کر کے ہمارے گھروں میں گھس آئے۔ البتہ بعض سے ہماری جنگ ہوگی وہ بھی صرف جوانی کا ردائی کے لئے جیسا کہ اللہ تعالیٰ نے فرمایا ہے۔ جَزَاءُ سَيِّئَةٍ سَيِّئَةٌ مِّثْلُہَا۔ یعنی برائی کا بدلہ برائی ہے۔ اُسی مقدار میں اور اسی طرح جو دین رسول اللہ صلی اللہ علیہ وسلم کو گالیاں دیتے ہیں۔ حالانکہ انہوں

دین کو پہچان لیا ہے۔ ان سے بھی ہماری جنگ ہے۔ والسلام!

بعض سوالات کے جواب

بعض اوقات شیخ محمد بن عبد الوہاب سے بعض سوال پوچھے جاتے تھے جس کا جواب آپ بڑی وضاحت سے پیش کرتے تھے۔ یہاں شیخ کا ایک جواب نقل کیا جاتا ہے جو کہ ایک سوال کے متعلق آپ نے لکھا تھا۔ آپ سے لَا إِلَهَ إِلَّا اللَّهُ کے معنی کے متعلق سوال کیا گیا۔ تو آپ نے فرمایا کہ اللہ تعالیٰ تم پر رحم فرمائے جس کلمہ کے متعلق تم نے سوال کیا ہے یہ وہ کلمہ ہے جو کہ کفر اور اسلام میں فرق ڈالنے والا ہے اور یہی کلمہ تقویٰ ہے اور یہی عروۃ الوثقی ہے یعنی مضبوط رسی ہے جسے تھام کر اللہ کی قربت حاصل ہوتی ہے۔ اور یہ وہی کلمہ ہے جس کو حضرت ابراہیم علیہ السلام نے اپنی اولاد میں باقی چھوڑا تھا تاکہ وہ اس پر قائم رہیں اس کلمے سے مراد صرف زبان سے ادا کرنا نہیں ہے کہ بغیر اس کا معنی سمجھے اس کی رٹ لگائی جائے کیونکہ زبان سے تو منافقین بھی کہتے تھے جن کے متعلق اللہ تعالیٰ فرماتا ہے کہ وہ کفار سے بھی نیچے جہنم کے نچلے درجہ میں ہوں گے۔ باوجود اس کے کہ وہ نماز پڑھتے تھے اور زکوٰۃ بھی دیتے تھے۔ ہاں تو مراد اس کلمہ سے یہ ہے کہ اسے زبان سے ادا کرنے کے ساتھ ساتھ دل سے پہچانا جائے اور اس سے دلہانہ محبت ہو اور جو اس کلمہ کو کہنے والے ہیں۔ اُن سے بھی محبت ہو۔ اور جو اس کی مخالفت کرتے ہیں اُن سے بغض ہو اور دشمنی ہو۔ جیسا کہ حضورؐ کی کلام سے واضح ہے آپ نے فرمایا کہ جس نے علومِ دل سے لَا إِلَهَ إِلَّا اللَّهُ کہا اور ایک حدیث میں ہے جس نے دل سے اس کلمہ کی تصدیق کی اور ایک حدیث میں ہے کہ جس نے لَا إِلَهَ إِلَّا اللَّهُ کہا اور جو اللہ کے سوا پکارے جاتے ہیں اُن کے ساتھ کفر کیا۔

اسی قسم کی اور کتنی احادیث ہیں جن سے معلوم ہوا کہ مراد صرف زبان سے ادا کرنا نہیں بلکہ اخلاص اور عمل بھی اس کے ساتھ شامل ہے۔ اکثر لوگ اس شہادت سے جاہل ہیں۔ معلوم ہونا چاہیے کہ یہ کلمہ نفی اور اثبات پر مشتمل ہے۔ اللہ کے سوا تمام مخلوق سے الوہیت کی نفی ہے۔ چاہے وہ محمد صلی اللہ علیہ وسلم ہی کیوں نہ ہوں یا کوئی بڑے سے بڑا مقرب فرشتہ ہی کیوں نہ ہو چہ جائے کہ اولیاء اور صالحین میں یہ چیز تسلیم کی جائے پس جب آپ نے یہ چیز سمجھ لی تو اب اس الوہیت میں غور کرو جو کہ اللہ تعالیٰ کے لئے ثابت کی گئی ہے۔ اور محمد صلی اللہ علیہ وسلم اور جبریل اور ان کے علاوہ سب سے اس کی نفی کی گئی ہے۔ کہ ان میں راہی کے دانے جتنی بھی کوئی چیز اس میں سے نہیں ہے۔ پس جان لو کہ یہی وہ الوہیت ہے جس کو عوام ہمارے زمانہ میں ستر اور ولایت سے تعبیر کرتے ہیں۔ اور اللہ کا معنی ولی ہے جس میں کہ یہ ستر ہے اور اسی کو لوگ الفقراء یا الشیخ کہتے ہیں۔ اور عوام اس کو السید سے تعبیر کرتے ہیں۔ ان سب کے متعلق ان کا خیال ہے کہ اللہ تعالیٰ نے بعض خواص مخلوق کو منزلہ عطا کیا ہے اور اللہ پسند کرتا ہے کہ لوگ ان کی طرف رجوع کریں اور ان سے امیدیں بر لائیں۔ اور ان سے استغاثہ طلب کریں۔ اور ان کو اللہ اور ان کے درمیان واسطہ بنائیں۔ پس ہمارے زمانے کے مشرک جو کچھ ان کے متعلق گمان رکھتے ہیں کہ وہ واسطہ اور وسیلہ ہیں۔ پہلے زمانے کے مشرک بھی اسی کو اللہ اور واسطہ کہتے تھے۔ پس کسی انسان کے لا الہ الا اللہ کہنے سے مراد یہی ہے کہ اُس نے واسطوں کو ختم کر دیا۔ اگر آپ اس کی پوری حقیقت معلوم کرنا چاہتے ہیں تو دو طرح سے معلوم ہو سکتی ہے۔ پہلا یہ کہ آپ جان لیں کہ آنحضور صلی اللہ علیہ وسلم نے جن کفار سے جنگ کی ان کو قتل کیا اور ان کے مال کو لوٹ لیا اور ان کی عورتوں کو لوٹ لیا بنالیا۔ وہ اللہ تعالیٰ کے لئے توحید ربوبیت کا اقرار کرتے تھے وہ یہ کہ پیدا کرنا، رزق پہنچانا، زندہ کرنا،

سکتے ہیں اور نہ ہی نقصان۔ اور کہتے ہیں۔ کہ یہ اللہ کے پاس ہمارے سفارشی ہیں۔ جب آپ پوری طرح غور کریں گے تو معلوم ہو جائے گا کہ کفار اللہ تعالیٰ کے لئے توحید ربوبیت کا اقرار کرتے ہیں جس کا معنی یہ ہے کہ اللہ تعالیٰ خالق رازق اور مدبر الامور ہے اس میں اُس کا کوئی شریک نہیں۔ اس کے ساتھ ہی ساتھ وہ نبیوں و پیوں اور فرشتوں کو بھی پکارتے ہیں اور کہتے ہیں کہ یہ ہمارے خدا کے پاس سفارشی ہیں۔

آپ جانتے ہیں کہ کفار میں سے بالخصوص نصاریٰ ان میں ایسے بھی ہیں جو کہ رات دن عبادت میں گزارتے ہیں اور بڑے زاہد بن کر بھی رہتے ہیں۔ جو کچھ اُن کے پاس ہوتا ہے اس میں سے صدقہ و خیرات بھی کرتے ہیں۔ وہ لوگوں سے الگ ہو کر اپنے معبودوں میں عبادت میں مشغول رہتے ہیں اس کے باوجود وہ کافر ہیں اور اللہ کے دشمن ہیں اور ہمیشہ جہنم میں رہنے والے ہیں۔ یہ سب کچھ اُن کے اُس عقیدہ کی بنا پر ہے جو کچھ کہ وہ رکھتے ہیں۔ غیر اللہ کو پکارنا اور غیر اللہ کی نذر و نیاز دینا اور حضرت عیسیٰ سے فریاد طلب کرنا۔ اب تو آپ پر واضح ہو گیا کہ اسلام کیا چیز ہے جس کی طرف محمد صلی اللہ علیہ وسلم نے ہمیں دعوت دی۔ اور یہ بھی معلوم ہو گیا کہ کتنے انسان اس بھنور میں پھنسے ہوئے ہیں۔ حضور کی حدیث بھی آپ پر واضح ہو گئی ہوگی جس میں حضور نے فرمایا کہ اسلام کی ابتداء غربت سے ہوئی اور آخر میں بھی یہ غریبوں میں سمٹ جائیگا جیسا کہ شروع میں تھا۔ میں خدا کی قسم کھا کر کہتا ہوں کہ میرے بھائیو اصل دین کو مضبوطی سے پکڑ لو اول سے لے کر آخر تک اسی پر عمل کرو۔ اور اس دین کا سر لا الہ الا اللہ ہے۔ اس کے معنی کو سمجھو اور اس کلمہ سے والہانہ محبت کرو اور اس کلمہ والوں سے بھی محبت کا دم بھرو۔ آپس میں ایک دوسرے کو بھائی بھائی سمجھو

چاہے ایک دوسرے سے کتنے ہی دور کیوں نہ ہوں۔ طاغوت سے کفر و انکار کرو۔ اور اُن سے دشمنی اور بغض رکھو۔ اور جو اُن سے محبت رکھے اُن سے بھی بغض رکھو۔ اور اگر کوئی شخص یہ کہے کہ ہمیں اُن سے کیا غرض وہ جو چاہیں کریں۔ یا یہ کہے کہ اللہ تعالیٰ نے ہمیں اس کا مکلف نہیں بنایا ہے تو اُس نے اللہ تعالیٰ پر کذب اور افتراء باندھا ہے۔ حقیقت یہ ہے کہ اللہ تعالیٰ نے اُن کو ان چیزوں کا مکلف بنایا ہے۔ اور اُن پر فرض کیا ہے کہ وہ ان کے ساتھ کفر کریں اور ان سے بیزاری کا اعلان کریں چاہے وہ ان کے بھائیوں اور اولاد میں سے ہی کیوں نہ ہوں۔ خدا را اس کو مضبوطی سے پکڑ لو تا کہ تم اپنے رب کو ایسی حالت میں ملو کہ تم نے اُس کے ساتھ کسی کو شریک نہ بنایا ہو۔ یا اللہ تو ہمیں اسلام پر فورت کرو اور ہمیں اپنے صالحین بندوں سے ملادے۔ ہم اللہ تعالیٰ کی کتاب کی ایک آیت پر اس مضمون کو ختم کرتے ہیں۔ جس سے آپ کو واضح ہو جائے گا کہ ہمارے زمانے کے مشرکین کا کفر اُن لوگوں سے کہیں زیادہ ہے۔ جن سے حضورؐ نے جنگ کی تھی۔ جیسا کہ اللہ تعالیٰ کا ارشاد ہے۔ **وَإِذَا مَسَّكُمُ الضُّرُّ مِنَ الْبَحْرِ مُلُّمَنْ تَلَّعُونَ إِلَّا إِنَّا جَاءَكُم بِالسَّيْفِ أَخْرَجْنَاهُ مِنْكُمْ وَكَانَ الْإِنْسَانُ كَفُورًا**۔ یعنی جب تمہیں کوئی تکلیف پہنچتی ہے سمندروں میں تو جن کو تم پکارتے تھے وہ تم سے دور ہو جاتے ہیں اور اللہ ہی تمہاری پکار سنتا ہے۔ پھر جب تمہیں سلامتی کے ساتھ کسی پرلے آتا ہے تو تم اُس کی عبادت سے منہ موڑ لیتے ہو اور انسان بہت ہی کفر کرنے والا ہے۔ پس آپ نے سن لیا کہ اللہ تعالیٰ نے کفار کے متعلق کیا ذکر فرمایا ہے۔ یعنی جب ان کو کوئی مصیبت پہنچتی ہے تو اپنے سادات و مشائخ کو چھوڑ کر اللہ تعالیٰ کو خالص کر کے پکارتے ہیں اور اپنے سادات و مشائخ سے نہ ہی دعا مانگتے ہیں اور نہ ہی فریاد کرتے ہیں۔ مگر جب مصیبت درو ہو جاتی ہے اور وہ راحت میں

ہوتے ہیں تو پھر اللہ تعالیٰ سے شرک کرنا شروع کر دیتے ہیں۔ چنانچہ آپ ہمارے زمانے کے مشرکین کو دیکھتے ہیں جن میں بعض ایسے بھی ہیں جن کو اہل علم میں سے ہونے کا دعویٰ بھی ہے۔ زہد و اجتہاد اور عبادت میں بھی مشغول ہیں جب ان کو کوئی تکلیف پہنچتی ہے تو پھر اللہ کے سوا دوسروں سے فریاد کرنا شروع کر دیتے ہیں۔ جیسا کہ شیخ عبدالقادر جیلانی کو پکارتے ہیں زید بن الخطاب حضرت زبیر ان سے بھی آگے بڑھ کر آنحضرت کو پکارتا شروع کر دیتے ہیں۔ وَاللّٰهُ الْمُسْتَعَاذُ

آل سعود

آل سعود اپنے جد اعلیٰ سعود بن محمد بن مقرن کی طرف منسوب ہیں۔ جو کہ قبائل ربیعہ کے ایک قبیلہ عنزہ سے تعلق رکھتے ہیں۔ ان کا پہلا وطن جزیرہ عرب کے مشرقی ساحل کی جانب قطیف کے قریب واقع ہے۔ ان کا دادا (بائع) تقریباً ۸۵ ہجری میں درعیہ کی طرف اپنے وطن مالوف سے منتقل ہوا۔ درعیہ کی تعمیر انہی کے ہاتھوں سے ہوئی اور وہی اُس کے رئیس ٹھہرے اس کے بعد درعیہ کی ریاست وارثتہ اُن کی اولاد میں منتقل ہوتی رہی۔

سعود الاول

سعود الاول وہ پہلا شخص ہے جس نے درعیہ کے علاوہ گرد و نواح کے دیہات اور علاقوں پر اپنا تسلط جمایا اور ایک مستقل امارت قائم کر دی۔ اُن کے بیٹے محمد بن سعود کی امارت میں شیخ محمد بن عبدالوہاب کا اتصال اُن سے پیدا ہوا۔ اور ان دونوں شخصیتوں نے مل کر تعابد کیا کہ کتاب و سنت کی نشر اشاعت اور توحید کی تبلیغ میں اپنی جانیں قربان کریں۔ یہ صلہ اور رابطہ ایسا مضبوط ہوا کہ

آل سعود کی سلطنت وسیع سے وسیع تر ہوتی گئی۔ اور شیخ کی دعوت کے اثرات آج تک وہاں زندہ جاوید ہیں۔

آل سعود کی تاریخ کے تین دور

آل سعود کی تاریخ تین دوروں میں منقسم ہے۔ پہلا دور امیر محمد بن سعود کی امارت کا ہے جب کہ یہ شیخ کے ساتھ جہاد فی سبیل اللہ کا عہد و پیمان کرتے ہیں۔ اور یہ ۱۱۵۸ ہجری کا ذکر ہے۔ یہ دور عبداللہ بن سعود کے آخری دور تک ختم ہو جاتا ہے اور یہ ۱۲۳۳ ہجری کا ذکر ہے۔ اس کے بعد محمد علی پاشا مصری کا دور آجاتا ہے۔ مصری فوجیں نجد پر قابض ہو جاتی ہیں۔

آل سعود کا دوسرا دور

دوسرا دور امیر ترکی بن عبداللہ بن محمد بن سعود کا ہے جبکہ وہ ۱۲۳۵ ہجری میں پھر دوبارہ نجد پر قابض ہو جاتا ہے اور مصری فوجیں نجد کو خالی کر جاتی ہیں۔ یہ سلسلہ فیصل بن ترکی تک چلتا ہے جو کہ ۱۲۸۲ ہجری میں ختم ہوتا ہے۔ اور اس کے بعد ابنائے فیصل اور آل رشید کا دور شروع ہوتا ہے جو کہ ۱۳۱۸ھ میں ختم ہو جاتا ہے۔

آل سعود کا تیسرا دور

تیسرا دور ملک عبدالعزیز کا ہے جو کہ ۱۳۱۹ ہجری سے شروع ہوتا ہے اور وہ آج تک قائم ہے۔
آئندہ چل کر انہی تین دوروں کے متعلق بیان ہوگا۔ قارئین محسوس کریں گے

کہ اگرچہ شیخ محمد بن عبد الوہاب اُن میں موجود نہیں ہیں مگر ہر جگہ انہی کی روح کام کر رہی ہے۔ جہاد کی غرض و غایت وہی ہے جو پہلے دن سے طے کر لی گئی تھی۔ حقیقت میں یہ جہاد فی سبیل اللہ کے تین دور ہیں۔ جس میں آپ سعودی مجاہدین کے کارناموں سے روشناس ہوں گے اور اُن کی دینی رُوح کا اندازہ ہوگا۔

محمد بن سعود ۱۱۳۹ھ تا ۱۱۷۹ھ ہجری

محمد بن سعود ۱۱۳۹ھ ہجری میں درعیہ کی امارت پر فائز ہوئے۔ خیبر و خوبی ان کی فطرت میں اللہ کی جانب سے ودیعت تھی۔ یہی سبب تھا کہ وہ اپنی رعیت میں بڑی محبت بھری نگاہوں سے دیکھتے جاتے تھے۔ جب شیخ محمد بن عبد الوہاب عیینہ سے ہجرت کر کے درعیہ پہنچے تو امیر محمد بن سعود نے اُن کی دعوت پر لبیک کہا۔ اور پورے ایمان کے ساتھ اس دعوت کو نشر کرنے کا معاہدہ کیا۔ باوجود مشکلات اور مصائب کے اپنے وعدے پر قائم رہے۔ نشر دعوت اور توحید پھیلانے کے لئے انہوں نے تلوار اٹھائی۔ جب انہوں نے اپنے دشمنوں کے خلاف علم جہاد بلند کیا جو کہ حقیقت میں توحید کے دشمن تھے۔ درعیہ والوں سے اور اُن لوگوں سے جو کہ شیخ کی دعوت پر ایمان لے آتے تھے اور اپنا ایمان بچانے کے لئے ہجرت کر کے درعیہ آرہے تھے ایک بہت بڑا لشکر تیار کیا۔ شاگردان شیخ کو بھی اس میدان میں جہاد کا موقع ملا وہ بھی مجاہدین کی فوج میں صف آراء ہوئے علمی اور عملی قوتوں کو راہ حق میں قربان کیا۔ امیر محمد خود ان فوجوں کی قیادت کرتے تھے اور کبھی کبھی اُن کے بیٹے عبدالعزیز اُن کے نائب بن کر فوجوں کی قیادت کرتے تھے۔ کیونکہ اُن کو انہوں نے اپنا ولی عہد مقرر کر لیا تھا۔

یہ ایک بجلی کی سی حرکت تھی جس نے عرب اور نجد کی سرزمین کو ہلا دیا۔ اکثر معارک میں وہ کامیاب ہوتے رہے۔ فتح و نصرت اُن کے قدم چوم رہی تھی۔ اس حرکت نے اہل ثمر اور فساد کو غضبناک کر دیا۔ وہ بھی قوت جمع کرنے لگے ایک بہت بڑی فوج درعیہ کے باہر لاکھڑی کی گئی اور درعیہ کا چاروں طرف سے محاصرہ کر لیا۔ یہ ایسا شدید محاصرہ تھا کہ نجد کی سرزمین نے کبھی ایسا نہ سنا تھا اور نہ دیکھا تھا۔ درعیہ کے اندر مسلمان مہاجرین و انصار شیخ اور آپ کے اعوان بہت پریشانی کے عالم میں تھے۔ بہت بڑی آزمائش ہوئی اور خوب ہلاٹے گئے۔ مگر ایمان کی قوت اور روحانی طاقت نے اُن کا ساتھ دیا۔ اللہ تعالیٰ نے اُن کو دشمن پر فتح و نصرت عطا فرمائی۔ عزت و تمکین ان کے ہاتھ رہی۔ دو چیزیں اُن کے پیش نظر تھیں اللہ کی راہ میں شہادت اور جنت یا فتح و نصرت اور غنیمت۔

شیخ کی دعوتِ حق کے تین بڑے دشمن

سرزمین نجد کے امرا میں سے تین شخص ایسے تھے جو کہ شیخ کی دعوت کے بہت بڑے دشمن تھے۔ پہلا دشمن محمد بن سعود تھا جو کہ شیخ پر ایمان لے آیا اور دعوت میں آپ کا ساتھی بنا۔ شیخ سے دعوتِ حق پھیلانے کے لئے عہد و پیمان کیا اور مخالفین دعوت سے بقیہ زندگی برسرِ پیکار رہا اور جان اسی راہ میں قربان کر دی۔

دوسرا دشمن عثمان بن معمر تھا جو کہ عینہ کا امیر تھا۔ پہلے تو دعوت پر لبیک کہا اور بعد میں شیخ کو چھوڑ دیا اور اُسے اپنے ملک سے باہر نکال دیا مفصل قصہ پہلے گزر چکا ہے۔ اس کے بعد جب اُسے شیخ کی دعوت پر دان چڑھتے نظر آئی تو کوشش کی کہ شیخ کو پھر دوبارہ عینہ واپس لے آئے۔ جب شیخ نے

وایسی سے انکار کر دیا تو اُس نے شیخ کی نصرت اور مدد کا اعلان کر دیا۔ شیخ کی طاقت میں شامل ہو کر امیر محمد بن سعود سے بھی وفاداری کا معاہدہ کیا۔ اس کے کچھ عرصہ بعد پھر جوش آیا اور معاہدہ کو توڑ کر شیخ کا دشمن بن گیا۔ اُس کی اپنی رعیت میں سے شیخ کے بعض حواریوں نے اُسے قتل کر دیا۔

تیسرا دشمن دھام بن دو اس تھا جو کہ ریاض کا امیر تھا وہ اول سے لے کر آخر تک شیخ کی دعوت کا بدترین دشمن رہا۔ یہی وجہ ہے کہ ہر مقام پر وہ آل سعود اور توحید پرستوں کے لشکروں کے سامنے برسرِ پیکار رہا۔ ربع صدی سے بھی زیادہ حصہ وہ جنگ و جدال میں مبتلا رہا۔ اکثر معرکوں میں شکستِ فاش اٹھائی اور بعض مقامات پر فتح بھی حاصل کی۔

اُس نے اپنے گرد و نواح کے امرا سے اتحاد پیدا کیا۔ اور انہیں شیخ کی مخالفت پر آمادہ کیا۔ سب نے مل کر شیخ اور اُس کی دعوت کے خلاف دل کھول کر زور لگایا۔ مگر محمد بن ابراہیم توحید کے قدم نہ ڈگمگائے۔ آخر کار وہ مایوس ہوا۔ تعب و مشقت نے اُسے چور چور کر ڈالا تھا۔ خوف اُس پر طاری تھا۔ نتیجہ یہ ہوا کہ ریاض چھوڑ کر بھاگ نکلا۔ چنانچہ ۱۱۸۷ھ ہجری میں سعودی اور توحید پرست امیر عبدالعزیز بن محمد کی قیادت میں بغیر لڑائی اور جنگ کے شہر ریاض پر قابض ہو گئے۔

امیر محمد بن سعود کی وفات

امیر محمد بن سعود ۱۱۸۹ھ میں اس دایرہ فانی سے دایرہ بقا کی طرف رحلت فرما گئے۔ یہ وہ بطلِ عظیم ہے جس نے بیس سال کی زندگی مسلسل جہاد میں گزاری۔ دعوتِ حق کی نشر و اشاعت کے لئے ہر متاع کو قربان کیا۔ چنانچہ درعیمہ

عینہ۔ جبیلہ۔ حرمیلا۔ منفوحہ۔ حایر۔ نخرج اور زلفی کے تمام شہروں پر قبضہ کر کے پھر سے ان میں توحید کا بیج بویا اور ان مناطق میں اپنی دعوت کے مراکز قائم کئے جن پر کہ وہ پوری طرح اپنا تسلط اور قبضہ جما چکا تھا۔ سعودی حکومت کا یہ پہلا ٹوسس ہے جس نے اپنے بعد میں آنے والے خلفاء کے لئے راستہ ہموار کیا۔

عبدالعزیز بن محمد بن سعود ۱۱۷۹ھ - ۱۲۱۸ھ ہجری

امیر محمد بن سعود کی وفات کے بعد ان کا بیٹا عبدالعزیز بن محمد بن سعود منصب امارت پر جلوہ فروز ہوا۔ اپنے باپ کے نقش قدم پر چلنا شروع کیا۔ اور شیخ کے معاہدے کا پوری طرح سے پابند رہا۔ جہاد فی سبیل اللہ اور اسلامی دعوت کی نشر و اشاعت اس کا فرض اولیٰ رہا۔ اصلاحی پروگراموں میں پیش پیش رہے۔ بہت ہی مستقل مزاج۔ عادل اور دین میں سچہ کار تھا۔ اس کے مبارک عہد میں سعودی حکومت کی جڑیں اور بھی زیادہ مضبوط ہوئیں۔ اور ایک مستقل حکومت قرار پائی۔ گرد و نواح کی امارتوں سے برسرِ پیکار رہا جنہوں نے دعوتِ حق کو ٹھکرا دیا تھا۔ آپ کی مشہور جنگیں حسب ذیل ہیں۔

فتح ریاض

(۱) ریاض ۱۱۸۷ھ میں فتح کیا گیا۔ جب کہ اس کا امیر دھام بن دواسر مجبور ہو کر ریاض سے نکل بھاگا تھا۔ عبدالعزیز نے امارت سنبھالتے ہی پے درپے اتنے زوردار حملے کئے کہ ریاض کی بنیادیں ہل گئیں۔ اہل ریاض کے گور میں خوف و رعب طاری ہو گیا۔ چنانچہ دھام خوف زدہ ہو کر بھاگ نکلا اور چلتے

ہوئے یہ اعلان کیا کہ میں نے ساہا سال ابن سعود سے جنگ کی اور اب میں اُس سے جنگ کرنے سے اکتا گیا ہوں جب اُسے معلوم ہوا کہ سعودی لشکر اُس کے قتل کے دھپے ہے بھاگ نکلا اور اعلان کیا کہ جو میرے ساتھ رہنا چاہتا ہے وہ میرے ساتھ آجائے یہ اعلان سن کر اُس کی رعایا کے بے شمار آدمی اُس کے پیچھے نکلے جنوب کی جانب اس کے گرد جمع ہونے لگے۔ اپنے گھروں اور مالوں کو چھوڑ دیا۔ اُن میں سے اکثر لوگ ریگستان میں ہلاک ہوئے۔ بھوک اور پیاس اور گرمی کی شدت نے انہیں تباہ کر دیا کیونکہ وہ عین گرمی کے موسم میں وہاں سے نکلے تھے۔ اور نکلے بھی خوفِ ہراس کی حالت میں اپنے ساتھ کچھ لے بھی نہیں سکے تھے۔ بغیر استعداد کے نکل کھڑے ہوئے۔ عبدالعزیز بغیر کسی مزاحمت کے شہر میں فاتحانہ شان سے داخل ہوئے جیسا کہ پہلے بیان ہو چکا ہے۔ اُس وقت سے لے کر آج تک ریاض آل سعود کی حکومت کامرکز رہا ہے۔ شہر میں داخل ہوتے ہی اصلاحات کے لئے قدم بڑھایا۔ بدعات و مہرافات کا قلع قمع کیا۔ خالص توحید کی دعوت دی اور شرک سے روکا مسجدوں میں شیخ کی کتابوں اور رسالوں کی تعلیم ہونے لگی۔ قرآن و سنت کے درس قائم ہوئے۔ وہاں کے لوگوں نے دعوتِ حق کو قبول کیا اور اُن کے دل توحید و اخلاص سے معمور ہو گئے۔ ریاض کی سرزمین آج بھی اسلامی تعلیم سے معمور اور کتاب و سنت کی درس تدریس کا ایک عظیم الشان مرکز ہے۔ سینکڑوں اور ہزاروں طالبانِ حق یہاں کے مدارس اور یونیورسٹیوں میں توحید و سنت کی خالص تعلیم حاصل کرنے کے لئے جمع ہیں۔ شہر اسلام کا ایک مظہر ہے صحیح معنوں میں اس کو ایک اسلامی بستی کہنا چاہیے جو کہ ہر قسم کے شر و فساد سے پاک ہے اور علم کا ایک گہوارہ ہے۔ ہم نے خود مشاہدہ کیا جبکہ وہاں کی اسلامی یونیورسٹی میں زیرِ تعلیم تھے کہ نماز کے وقت

سارے بازار بند اور ایسا معلوم ہوتا تھا کہ سارا شہر مسجدوں میں سمٹ گیا ہے۔ مشرق وسطیٰ کا دورہ بھی کیا مگر جو بات نجد میں اسلامی روایات قائم کئے ہوئے ہے کہیں نظر نہ آئی۔ پولیس کے سپاہی لوگوں کو نماز کی دعوت دینے میں مصروف ہوں یہ کہاں مل سکتا ہے۔ اللہ سے دعا ہے کہ وہ کسی مرد مجاہد کو پیدا کرے جو کم از کم تمام اسلامی ممالک میں یر رنگ پیدا کر دے آمین ثم آمین۔

(۲) فتح قسیم ۱۱۸۹ ھ ہجری

امیر عبدالعزیز کو جب اللہ تعالیٰ نے ریاض کی فتح نصیب فرمائی تو دو سال اُس کی اصلاح میں صرف کر دئے۔ اس کے بعد آپ نے اپنے مجاہدین کے لشکر کو شمالی جانب حرکت دی۔ آپ کا ارادہ قسیم کا تھا جو کہ بہت بڑا زرخیز علاقہ تھا۔ آپ نے بڑی کامیابی سے بریدہ کو فتح کیا جو کہ قسیم کے بہت بڑے شہروں میں سے تھا اس کے بعد آپ کا قسیم کے علاقہ پر پورا تسلط ہو گیا۔ فتح حاصل کرتے ہی توحید و سنت کی نشر و اشاعت کے لئے قدم بڑھایا اور پورے منطقہ میں قرآن و سنت کی تعلیم جاری کر دی۔ اور اس طرح سے شجر توحید کی آبپاری کی۔ اسی دعوت کا نتیجہ ہے کہ وہ تمام کے تمام عبدالعزیز کے لشکر میں شامل ہو گئے۔ اور آج بھی بریدہ کا علاقہ توحید کا مرکز ہے۔ اُس علاقے کی تمام بستیاں صحابہ کی بستیاں معلوم ہوتی ہیں ہر طرف خیر و برکت نظر آتی ہے بڑا پرامن علاقہ ہے جس میں کسی قسم کا کوئی فساد اور خرافات موجود نہیں۔ اسلامی تعلیم آج بھی گھر گھر میں رائج ہے۔

(۳) فتح احساء

۱۲۰۸ ہجری میں دعوت حقہ کے شکر وں نے احساء پر چڑھائی کی اور اسے

فتح کر لیا۔ بنی خالد کے ہاتھوں سے احسا کی امارت چھین گئی اور آل سعود نے اُس پر اپنا پورا تسلط جما لیا۔ دین حق کی نشر و اشاعت میں کوشش ہونے لگی اور یہی اُن کا اصلی مقصد تھا۔ اللہ تعالیٰ کا فضل و کرم ایسا ہوا کہ مجاہدین کے لشکروں نے تمام ملک کو بھی اسلامی تعلیم سے مالا مال کر دیا۔

(۴) عراق پر حملہ

احساء کے فتح ہونے کے بعد جب وہاں دعوت حق پھیلنے لگی اس پر عثمانی اتراک بہت برا فروختہ ہوئے۔ چنانچہ وہ سعودیوں کے خلاف بھڑک اٹھے۔ سلطان پاشا ترکی جو کہ بغداد کا والی تھا اُس نے ایک بہت بڑا لشکر تیار کر کے ۱۲۱۳ھ میں احساء کی طرف روانہ کیا تاکہ احسا کو سعودیوں کے قبضہ سے نکالا جائے اور نجد میں اُن کی دعوت کا خاتمہ کیا جائے۔ اس لشکر کو دیکھ کر بعض قبائل جو ابھی تک شیخ کی دعوت کے مخالف تھے ان میں شریک ہو گئے۔ بنو خالد، مطیر، النظیر، اہل بصرہ اور زبیر والے سب اس لشکر میں شامل تھے فوج کی قیادت علی گنجدار اور توینی سعودوں کے سپرد تھی۔ انہوں نے آتے ہی احسا کے شہروں کا محاصرہ کر لیا اور فتح کرنے کی کوشش کرنے لگے۔ اُن کو بہت زبردست مقابلہ کرنا پڑا۔ جب محاصرہ کئی مدت گزر گئی تو ترکی لشکر مجبور ہو کر واپس لوٹا۔ عبدالعزیز نے اپنے بیٹے سعود بن عبدالعزیز کی قیادت میں ایک فوج جمع کر رکھی تھی۔ موقع پاتے ہی سعود بن عبدالعزیز اُن پر ٹوٹ پڑے بڑے گھمسان کی جنگ ہوئی۔ ترکی فوج پہلے اُکتاہٹ کی تھی اور اُن کے پاؤں طویل محاصرہ سے اکھڑ چکے تھے۔ تاج اور حضر کے دو مشہور حملے ان کی کمر توڑ چکے تھے سعود بن عبدالعزیز کو اُن پر بہت بڑی کامیابی ہوئی۔ کٹی ہوئی اور شکست خوردہ فوج عراق واپس

لوٹی۔ سعودیوں کے لئے یہ ایک بہت بڑا موقع تھا انہوں نے ۱۲۱۴ھ ہجری کو سعود بن عبدالعزیز کی قیادت میں مجاہدین کا ایک بہت بڑا لشکر تیار کیا اور عراق پر حملہ کر دیا۔ عراق کے جنوبی علاقہ میں مجاہدین کی فوجیں داخل ہوئیں۔ زبیر بصرہ اور کربلا کو فتح کیا اور کربلا میں حضرت حسینؑ کے قبہ کو گرا کر زمین کے ساتھ پیوست کیا۔ یہ ایک بہت بڑا شرک کا اڈا تھا جہاں اللہ کو چھوڑ کر حضرت حسینؑ کو پکارا جاتا تھا۔ اور اُس کے نام کی نذر نیا زچہ بٹھائی جاتی تھی۔ اس اڈے کو ختم کیا۔ بیشمار مال غنیمت مجاہدین کے ہاتھ لگا۔ وہاں سے نجف کا رخ کیا۔ جب مجاہدین کی فوجیں نجف کی طرف بڑھ رہی تھیں جہاں کہ حضرت علیؑ کا مشہد ہے۔ تو بہت بڑے سیلاب نے اُن کا راستہ روک دیا۔ اور وہ آگے نہ بڑھ سکے۔ آخر وہاں سے واپس لوٹ آئے۔

اشراف حجاز کے خلاف جنگ

حجاز مقدس میں شیخ محمد بن عبدالوہاب کی دعوت کو بڑے غلط رنگ میں پیش کیا جا رہا تھا اور اس کے خلاف بہت کچھ غلط قسم کا پراپیگنڈا کیا جا رہا تھا۔ ترکیہ کی سیاسی اغراض اس میں کام کر رہی تھی۔ شریف غالب نائب ترکیہ اس کو ہوا دے رہا تھا درحقیقت وہ خود بھی خطرہ محسوس کر رہے تھے کہ سعودی ہر جگہ کامیاب ہو رہے ہیں وقت آنے والا ہے کہ وہ حجاز میں بھی گھس آئیں گے اور ترکی حکومت کا خاتمہ کر دیں گے۔ اسی وجہ سے انہوں نے نجدیوں کو حج سے بھی منع کر دیا تھا۔ کیونکہ نجدیوں کا اجتماع حج کے موسم میں اُن کے پول کو کھول دیتا تھا۔ وہ ماجیوں سے کہہ سکتے تھے کہ اصل بات دعوت الی اللہ ہے مگر ہمارے خلاف غلط قسم کا پراپیگنڈہ کیا جا رہا ہے۔ ترکی حکومت ڈرتی تھی کہ اُن کے آنے

سے عام مسلمان اور حاجی اصل بات سے آشنا ہو جائیں گے۔ اس طرح سے ان کی ذاتی اغراض کا خون ہوتا تھا۔ شریف غالب نے اسی بات پر اکتفا نہ کیا بلکہ ملواریوں کے نجدیوں کے خلاف جنگ کے لئے تیار ہو گیا۔ اس ڈر سے کہ کہیں نجدیوں کی دعوت حجاز میں بھی نہ پھیل جائے۔

شریف غالب کا قصیم پر حملہ اور شکست

چنانچہ ایک بہت بڑا لشکر تیار کر کے ۱۲۰۵ھ ہجری میں قصیم کی طرف روانہ کیا مگر بہت بڑی طرح شکست کھائی اور نہریمیت خوردہ ہو کر واپس لوٹے۔

دوبارہ حملہ اور شکست

دوسری دفعہ پھر ۱۲۱۲ھ ہجری میں لشکر تیار کیا اور حجازی حدود کے قریب نجدی قری پر حملہ آور ہوئے۔ رینہ اثر بہ اور خرمہ پر حملہ کیا مگر خرمہ کے مقام پر شکست فاش کھا کر واپس لوٹے اور نجدیوں کے ساتھ معاہدہ کرنے کے لئے مجبور ہو گئے۔

نجدیوں سے معاہدہ اور غداری اور فتح حجاز

نجدیوں کو حج کی اجازت دی گئی۔ یہ معاہدہ ۱۲۱۳ھ ہجری میں کیا گیا۔ دوسری دفعہ پھر شریف غالب نے عہد کو توڑ دیا اور نجدی حجاز کو حج سے منع کر دیا گیا۔ یہی سبب بنا کہ سعود بن عبدالعزیز نے حجاز کو فتح کر لیا۔

ولی عہد کی تقرری

۱۲۰۲ھ ہجری میں شیخ محمد بن عبدالوہاب نے تمام اہل نجد اور دیگر بلدانوں

کو حکم صادر فرمایا کہ وہ امیر سعود بن عبد العزیز کو ولی عہد کے عہدہ کے لئے انتخاب کریں اور ولایت عہد کی بیعت اُس کے ہاتھ پر کریں۔ تمام لوگوں نے سعود بن عبد العزیز کے ہاتھ بیعت کی اور اقرار کیا کہ باپ کے بعد امارت کا مستحق یہی ہوگا۔ اس اعتبار سے سعود بن عبد العزیز آل سعود میں سے پہلا ولی عہد ہے جس کے ہاتھ پر رسمی طور پر بیعت کی گئی۔ شیخ کی نظر انتخاب اور سیاسی شعور کی ایک مدیم مثال رائے تھی جس نے بعد میں ثابت کیا کہ سعود بن عبد العزیز ہی اس کا اہل تھا اور وہی اس کے لائق اور قابل تھا۔

امیر عبد العزیز کی وفات

اللہ تعالیٰ نے امیر عبد العزیز بن محمد کے لئے شہادت لکھ رکھی تھی۔ عثمان نامی ایک شیعی شخص عراق سے درعیہ پہنچا۔ عراقی شیعوں کے دل جل رہے تھے وہ اُس وقت کا انتظار کر رہے تھے جبکہ وہ امیر عبد العزیز بن محمد کو شہید کر کے اپنے دلوں کو ٹھنڈا کریں۔ کیونکہ انہوں نے کہ بلا پر چڑھائی کر کے حضرت حسینؑ کے قبہ کو گرہ دیا تھا۔ امیر عبد العزیز طریف کی مسجد میں عصر کی نماز ادا کر رہے تھے۔ جب وہ مسجد سے باہر نکلے تو ایک عثمان نامی شخص اُن پر کود پڑا اور کتنے خنجر کے زخم کاری لگائے۔ اُسی وقت امیر عبد اللہ بن محمد نے جو کہ امیر عبد العزیز کے بھائی تھے اپنی تلوار سے اُس ظالم کا سر قلم کر دیا۔ امیر عبد العزیز کو اُن کے محل میں لایا گیا۔ زخم بہت گہرے آچکے تھے چنانچہ ۱۸ رجب ۱۲۸۸ ہجری میں جان جان آفرین کے سپرد کر دی یہ وہ بطل عظیم ہے جس نے چھیالیس سال اللہ تعالیٰ کی اطاعت اور جہاد فی سبیل اللہ میں گزارے اس چھیالیس سال کی زندگی میں چالیس سال سے زیادہ کا عرصہ پورا جہاد میں گزارا بعض اوقات ایک سال میں چھ چھ جنگیں لڑیں کبھی

ربع الخالی میں کسی دن قیسم میں اور کوئی دن احساس میں۔ کبھی عراق میں داخل ہوئے ہیں اور کبھی وادی دوسرا میں۔ گویا کہ وہ ایک بادل ہے جو اپنے اندر ابرو باراں اور سموم کے خزانے سموئے ہوئے ہے۔ وہ موحدین کے لئے ابرو باراں تھا اور توحید کے دشمنوں کے لئے سموم تھا۔ بے شمار مال غنیمت درعیہ میں لاتا۔ جو کہ مرد و عورت میں برابر تقسیم ہوتا تھا۔ درعیہ سے بڑھ کر سارے عرب میں کوئی شہر اتنا غنی نہ تھا جتنا وہ شہر تھا۔ اِنْ تَنْصُرُوا اللَّهَ يَنْصُرْكُمْ کی پوری تفسیر نظر آرہی تھی۔ اللہ تعالیٰ نے اپنی رحمت کے خزانے درعیہ والوں کے لئے کھول دئے تھے۔

امیر سعود بن عبد العزیز

عبد العزیز بن محمد بن سعود کی شہادت کے بعد ۱۲۱۸ھ ہجری میں ان کا بیٹا سعود بن عبد العزیز منصب امارت پر جلوہ فردز ہوا۔ جیسا کہ پہلے ذکر ہو چکا ہے کہ وہ اپنے اندر امارت سنبھالنے کی پوری صلاحیتیں رکھتا تھا۔ اپنے باپ کی زندگی میں ہی مجاہدین کے لشکروں کی قیادت کرتا تھا۔ اس کے ساتھ ہی ساتھ بہت زبردست عالم تھا۔ توحید، تفسیر، حدیث اور تاریخ کے جملہ فنون میں مہارت تامہ تھی۔ درعیہ میں ابتداً اسی سے شیخ محمد بن عبد الوہاب کے سامنے زانوئے ادب طے کیا تھا اور آپ کے خاص شاگردوں میں سے ان کا شمار ہوتا تھا۔ بہت بڑا سخی اور صدقات و خیرات کے ادا کرنے میں سب سے پیش پیش تھا۔ ان تمام اوصاف کے ہوتے ہوئے امن بحال رکھنے کے سلسلہ میں بہت شدید تھا۔ جرائم کی تمام ذمہ داری جو کسی جگہ بھی رونما ہوتے تھے مختلف قبائل کے شیوخ پر ڈالتا تھا۔ علاقہ مطیع کے بعض شیوخ کو

جیل میں قتل کیا جب کہ وہ مظہر کے بڑے لوگوں کی غلط قسم کی سفارش لے کر آتے تھے جو کہ بڑے بڑے جرائم کے مرتکب تھے۔ اس طرح اُن کی شوکت کو ختم کر دیا۔ خالص توحید اور دین اسلام کی شوکت اُن کے دلوں میں پیدا کی

امیر سعود کے عہد میں جنگی کارنامے

(فتح حجاز) سلیمان پاشا دانی عراق کی طرف سے شریف غالب بھی شیخ کی دعوت اور آل سعود کا بدترین دشمن تھا اس کی انتہائی کوشش تھی کہ کسی طرح نجد پر قبضہ جما کر شیخ کی دعوت کا قلع قمع کر دیا جائے۔ مگر وہ اپنے منصوبوں میں کامیاب نہ ہو سکا۔ شریف غالب اور آل سعود کے تعلقات آپس میں بہت زیادہ بگڑ چکے تھے۔ جیسا کہ پہلے گزر چکا ہے کہ اسی حسد اور عداوت کی وجہ سے شریف غالب نے نجدیوں کا حج بند کر دیا تھا۔ اسی بنا پر سعودیوں نے علم جہاد بلند کیا کہ اُن کو فریضہ حج سے منع کیا گیا ہے۔ اس طرح انہیں اسلام کے ایک بہت بڑے رکن سے روکا گیا ہے۔ ایسی صورت میں جہاد اُن پر واجب تھا۔ چنانچہ امیر سعود بن عبدالعزیز نے اس فتح و کامرانی کے لئے مجاہدین کا ایک بہت بڑا لشکر تیار کیا اور حجاز مقدس کے فتح کی تیاری کی۔ یہ واقعہ امیر عبدالعزیز کی زندگی میں ہی رونما ہوا تھا جبکہ وہ قیادت بیٹے کے سپرد کر کے خود بڑھاپے کی وجہ سے عبادت میں مشغول ہو چکے تھے۔ اور یہ اُن کی زندگی کے آخری ایام تھے۔

امیر سعود نے مجاہدین کی فوجیں سیل کے مقام پر لاڈالیں یہ مقام نجد والوں کی میقات ہے اور طائف کے بالکل قریب ہے پہاڑوں کے درمیان ایک ریتیلی وادی ہے مگر یہاں سے کوئی بیس چالیس میل کے فاصلے پر ہے۔

۱۲۱۷ء ہجری کا موسم حج شروع ہو چکا تھا۔ یہاں مجاہدین کے لشکر اس انتظار میں بیٹھ گئے کہ لوگ حج کر کے واپس اپنے اپنے ملکوں کو لوٹ جائیں تاکہ حجاج کو کسی قسم کی تکلیف نہ ہو اور اس مبارک فریضہ کی ادائیگی میں کوئی خرابی واقع نہ ہو۔ جب حج ختم ہوا اور لوگ مکہ چھوڑ کر اپنے اپنے ملکوں کو سفر کر گئے۔ مجاہدین کے لشکر نے امیر سعود بن عبدالعزیز کی قیادت میں مکہ کا رخ کیا۔ شریف غالب مقابلہ اور دفاع کی تاب نہ لاسکا۔ وہاں سے بھاگ نکلا اور جدہ میں پناہ لی۔ امیر سعود اور مجاہدین کا لشکر عمرہ کا احرام باندھ کر ۱۲۱۸ء ہجری کے اوائل میں مکہ مکرمہ داخل ہوئے۔ عمرہ کے احکام بجالانے کے بعد دعوت اسلامی کی عملی تطبیق شروع ہوئی۔ تمام قبوں کو جو مختلف قبروں پر بنائے گئے تھے گرا کر ہموار کر دیا لوگوں کے جان و مال کی حفاظت کا اعلان کیا۔ شہر کے جملہ امور کی تنظیم کی۔ اور امارت شریف عبدالعزیز بن مساعد کے سپرد کی۔ اور خود نجد کو واپس لوٹ آئے

امیر سعود کا سلیم پاشا کے نام خط !

مکہ فتح کرنے کے بعد امیر سعود نے سلطان سلیم ثالث کو ایک خط لکھا جس کا مضمون حسب ذیل تھا۔ یہ خط سعود سے سلیم کی طرف لکھا گیا ہے۔ میں محرم کی چار تاریخ کو فاتحانہ شان سے مکہ مکرمہ داخل ہوا ہوں۔ اہل مکہ کی جان و مال کی حفاظت کا اعلان کر چکا ہوں۔ ان مختلف قبوں کو گرا چکا ہوں جو کہ بت پرستی کی ایک یاد تھی۔ تمام ٹیکس مکہ والوں سے معاف کر دئے ہیں۔ ہاں وہ ضروری ٹیکس جس کی اسلام اجازت دیتا ہے وہ باقی رہنے دیئے ہیں۔ اسی قاضی کو امیر مقرر کیا ہے جس کو آپ نے شرعی طور پر امیر مقرر کیا ہوا تھا۔ اس لئے اب آپ کے لئے ضروری ہے کہ والی دمشق اور والی قاہرہ کو روک دیں کہ آئندہ حرمین کی مقدس سرزمین میں عمل نہ

لایا جائے اور اُس کے ساتھ جو ڈھول باجے بھجے جاتے تھے اُن کو روک دیا جائے
یہ تمام امور شریعت اسلامیہ اور دین کے خلاف ہیں۔

شریف غالب کا مکہ پر دوبارہ قبضہ

امیر سعود کے واپس لوٹ آنے کے بعد شریف غالب نے جہد سے دوبارہ
اپنی فوج کو ترتیب دی اور مکہ پر حملہ آور ہوا۔ سعودی فوج چونکہ بہت کم تھی۔ اُس
لئے وہ ابن پر غالب آیا اور دوبارہ مکہ پر قبضہ جمالیا۔

سعودیوں کا مکہ پر دوبارہ قبضہ اور مدین حجاز کی فتوحات

امیر سعود پھر دوبارہ مکہ لوٹا اور مکہ کو شریف غالب سے واپس لیا۔ پھر اُسی کو
اپنی طرف سے امیر مقرر کر دیا جبکہ اُس نے امیر سعود سے عہد کیا کہ وہ شیخ کی دعوت
کے مطابق احکام نافذ کرے گا اور کتاب و سنت کی تعلیم و ترویج ہوگی۔ اس کے
بعد مجاہدین کا لشکر مدینہ میں داخل ہوا وہاں اصلاحات کیں دعوت توحید کو ہی اصل
مقام دیا۔ جس شہر میں بھی داخل ہوتے تھے اسلامی تعلیم کی نشر و اشاعت میں مصروف
ہو جاتے تھے۔ عمیر اور یمن سے ہوتے ہوئے پورا تہامہ اپنے قبضہ میں کر لیا۔
اس دوران میں بڑے بڑے قبائل نے جو کہ بڑے جنگجو بھی تھے امیر سعود کے
ہاتھ پر بیعت کی اور نجران کے عربوں نے آپ کا استقبال کیا اور آپ کی دعوت
کو قبول کر کے بیعت کی یہ وہ وقت ہے جبکہ پورا حجاز سعودیوں کی حکومت میں
آچکا تھا۔ اب حجازی حکومت عثمانیوں کے ہاتھ سے نکل کر سعودیوں کے قبضہ
میں آگئی تھی۔ اور یہ سلسلہ ۱۲۲۰ھ سے ۱۲۲۸ھ تک باقی رہا۔

جنوبی اور شمالی قبائل کا دعوت قبول کرنا

یہاں سے امیر سعود نے پھر علم جہاد بلند کیا اور شمال سے جنوب کی جانب رخ کیا نجد کے جنوب کی جانب جتنے بھی جنگجو قبائل تھے امیر سعود نے اُن کو اپنی دعوت کے سامنے جھکا لیا۔ نجران اور حجاز ان آپ کی اطاعت میں داخل ہو گئے۔ یمن کے علاقوں میں سے زبید، حدیدہ اور بیت الفقیہ آپ کے قبضہ میں آئے۔ نجد کے شمالی جانب رخ کیا اور حدود عراق تک پہنچ گئے ادھر بادِ ثیر شام سے لے کر بتر اور حوف تک پہنچ گئے۔ یہ آل سعود کا پہلا دور ہے جس میں مملکتِ سعودی کو اتنی لمبی چوڑی وسعت ملی۔

عثمانیوں اور سعودیوں کا آپس میں اختلاف اور لگاؤ

عثمانی اتر اکبر، روز اول سے ہی سعودیوں کے دشمن تھے وہ اُن کو اور اُن کی دعوت کو کسی نہ کسی طرح ختم کرنا چاہتے تھے۔ اسی لئے انہوں نے کئی بار بغداد دمشق اور مکہ سے بڑے بڑے حملے کئے مگر ہر بار انہیں شکست کھانی پڑی اور پسپا ہو کر واپس لوٹے۔ جب پورا حجاز سعودیوں کے قبضہ میں آ گیا۔ شامی اور مصری حجاج کی آمد بھی بند ہو گئی تو اختلاف کی خلیج اور بھی وسیع تر ہو گئی۔ اب کے عثمانی حکومت نے تہیہ کر لیا کہ جو کچھ بھی ہو سعودی حکومت کو ختم کیا جائے۔ حرمین کی سرزمین کو اپنے قبضہ میں لے کر شامیوں اور مصریوں کے لئے حج کا راستہ ہموار کیا جائے۔

عثمانی سلطان نے یہ بوجھ محمد علی پاشا پر ڈالا کیونکہ وہ عثمانی حکومت کی طرف سے مصر کا والی تھا۔ عثمانی سلطان کو اس بات کی پرواہ نہ تھی کہ کونسا فریق غالب آتا

ہے بلکہ اس کا مقصد یہ تھا کہ یہ دونوں قوتیں کمزور ہو جائیں۔ کیونکہ وہ محمد علی سے خطرہ محسوس کر رہا تھا کہ اُس کے اثرات پھیل رہے ہیں ایسا نہ ہو کہ یہ خود مختار ہو کر بیٹھ جائے۔ اُدھر وہ سعودیوں کی وسعت کو بھی گورا نہیں کرتا تھا۔

محمد علی اور سعودیوں کے درمیان جنگ

۱۲۲۶ء میں محمد علی پاشا نے عثمانی سلطان کی دعوت پر لیک کہا اور آٹھ ہزار کا ایک جنگی بیڑا تیار کر کے نہر سوئز سے اپنے بیٹے طوسون کی قیادت میں ینبوع کی طرف روانہ کیا طوسون جو کہ سترہ سال کی عمر کا نوجوان تھا۔ بڑے بڑے یورپی ہینرلوں کو ساتھ لے کر ینبوع پر خیمہ زن ہوا۔ تہری اور بحری فوج کو جمع کیا۔ یہ فوج بہت بڑا بھاری اسلحہ اپنے ساتھ لائی تھی۔ نجدیوں کو اس کی خبر ہوئی انہوں نے بھی مقابلہ کی پوری تیاری کی۔ اُن میں سے بھی آٹھ ہزار مجاہدین امیر سعود کے بیٹے عبداللہ کی قیادت میں صف آرا ہوئے انہوں نے خیف کے مقام پر جو کہ وادی صغریٰ میں مدینہ کے قریب ایک جگہ ہے ہجوم کیا اس مقام پر دونوں لشکر آپس میں ٹھکر آئے نہ تو آدھا ہوئے نہیں دن گھمسان کی لڑائی کے بعد مجاہدین نجد فتح مدین سے ہٹنا شروع ہوئے مصریوں کا لشکر شکست فاش کھا کر دم دبا کر بھاگ نکلا۔ خوف و ہراس کا یہ عالم تھا کہ وہ اپنا سارا ساز و سامان پھینک کر بھاگ نکلے۔ انہوں نے اپنے پیچھے انجمنوں آلات حرب مشین گنوں اور غلے کے ذخیروں کو ویسے کا ویسے چھوڑ دیا صرف اپنے گھوڑے اور اونٹ وہ ساتھ لے جاسکے جس پر کہ وہ سوار تھے پانچ ہزار مقتول اور زخمیوں کو وہاں چھوڑا۔ مجاہدین کی فوج سے بھی چھ سو آدمی شہید ہوئے۔ نجدیوں اور مجاہدین کی جنگوں میں اس کے سوا آج تک کوئی ایسی جنگ نہیں جس میں اتنے آدمی کام آئے ہوں۔

مصریوں کا شکست خوردہ لشکر ینبوع میں جمع ہوا اور وہاں سے نئی مدد طلب کی گئی۔ ۲۲ھ میں مصر سے نئی فوج آراستہ ہو کر آئی۔ طوسون کی قیادت میں انہوں نے اب کے مدینہ پر حملہ کیا اور اُس پر قابض ہو گئے۔ اسی سال امیر سعود نے چھٹا یا ساتواں حج کیا اور کعبہ کو سیاہ ریشم کا غلاف پہنایا۔ اس کے بعد امیر سعود خود مکہ کی گلیوں کا چکر لگنے لگا اور جگہ جگہ امرا بمعروف اور نہی عن المنکر کا حق ادا کرنے لگا لوگوں کو حق کی دعوت پیش کرتے تھے اور برائیوں سے روکتے تھے۔ جس کو دیکھا کہ شریعت کے خلاف کر رہا ہے اُسے اُسی وقت سزا دی تاکہ لوگ عبرت حاصل کریں۔ اس کے بعد امیر سعود نے کچھ فوج کا حصہ مدینہ منورہ روانہ کیا کہ وہاں خرافات کو ختم کر کے اصلاح کی جائے۔ مجاہدین کے لشکر نے کافی اصلاحات کیں اس کے بعد وہ نجد واپس لوٹ آئے۔

طوسون کا مدینہ پر حملہ

طوسون نے جب مدینہ پر حملہ کیا تو سب سے پہلے مدینے کا محاصرہ کر لیا اُس وقت سات ہزار نجدی مدینہ میں تھے بہت بڑا شدید محاصرہ تھا قلعہ پر توپ نصب کر دی چاروں طرف نالیاں کھود کر بارود سے بھر دیں مدینے والوں کا پانی کاٹ دیا گیا۔ مدینہ والوں پر مختلف امراض نے حملہ کیا۔ اس حالت کو دیکھ کر مدینہ والے نجدیوں کے مخالف ہو گئے۔ اڑھائی ماہ مسلسل محاصرہ رہا۔ نجدی دو مصیبتوں میں گرفتار تھے ایک طرف مصری فوج دوسری طرف اہل مدینہ بہر حال چار ہزار آدمی ان میں سے موت کا شکار ہوئے۔ اس کے بعد مصری فوج دروازے توڑ کر مدینہ میں داخل ہو گئی۔

جب طوسون نے مدینہ میں اطمینان حاصل کیا تو شریف غالب کو موقع ملا

وہ دل سے سعودیوں کا مخالف تھا صرف وقتی طور پر اُن سے مصالحت کی تھی۔ اُس نے طوسوں کو مکہ آنے کی دعوت دی اسی دوران میں اُس نے جدہ پر بھی قبضہ کر لیا اور شریف غالب نے مکہ اُن کے سپرد کر دیا۔ اس کے بعد انہوں نے طائف کا رخ کیا اور اُس پر بھی قابض ہو گیا۔ وہ آگے بڑھا سعودیوں نے اُسے تربتہ اور قنفرہ کے مقام پر شکست دی اور اُن کو آگے بڑھنے سے روک دیا۔ اس دوران میں مصریوں کی آٹھ ہزار فوج ہلاک ہو چکی تھی۔ طوسوں نے دوبارہ اپنے والد سے مدد طلب کی تاکہ جنگ کو جاری رکھ سکے۔

محمد علی پاشا کی مکہ میں آمد اور شریف غالب کا خروج

بیٹے کے پیغام پر محمد علی نے ایک لشکر تیار کیا اور خود اپنی قیادت میں لے کر تیس شعبان ۱۲۲۸ھ کو جدہ پہنچا شریف غالب نے پر جوش استقبال کیا اور اُس کی رفاقت میں مکہ داخل ہوا۔ محمد علی نے مکہ میں قرار پاتے ہی شریف کو اُس کے سیاسی سورتوڑ کی بنا پر اُسے سزا دی اُسے شاہی فرمان کے مطابق پکڑ لیا گیا اُس کی تمام اولاد پر بھی قابو پایا گیا اور انہیں گرفتار کر کے مصر روانہ کر دیا۔ شریف غالب کے نذرانہ میں سے جو کچھ سونا چاندی ہاتھ لگا اپنے قبضہ میں کر لیا جیاد کے قصر شاہی سے اُس کے حرم کو باہر نکال دیا اور اُس کی جگہ اُس کے بھتیجے الشریف یحییٰ بن سرور کو مقرر کر دیا۔

امیر سعود کی وفات

محمد علی پاشا سعودیوں کے ساتھ جنگ کی تیاریوں میں مصروف تھا۔ کہ اس دوران میں ۸ جمادی الاول ۱۲۲۹ھ کو درعیہ میں امیر سعود کی وفات ہوئی۔

اُس وقت اُن کی عمر ۶۸ سال کو پہنچ چکی تھی۔ اُس کی امارت کا دور تقریباً گیارہ سال بنتا ہے۔ حقیقت میں وہ جب سے ولی عہد مقرر ہوئے تھے اُن کی مجاہدانہ زندگی کا دور شروع ہوتا ہے اس اعتبار سے تقریباً ستائیس سال انہوں نے جہاد فی سبیل اللہ میں گزارے۔

امیر سعود گونا گوں خصوصیات کے مالک تھے اُن کو سعود کبیر کے لقب سے یاد کیا جاتا تھا۔ بہت ہی متواضع پرہیزگار حلیم اور بردبار تھے اس کے علاوہ سیاست میں بہت بڑا ورک حاصل تھا کمال درجہ کے ذہین اور ذکی تھے۔ اُن کی شخصیت امارت اور سیاست تک ہی محدود نہیں تھی بلکہ علم کے ساتھ اُن کو بہت بڑا شغف تھا۔ علما اور طلباء سے والہانہ محبت کرتے تھے۔ ہمیشہ اُن کے شاہی محل میں تلاوت قرآن مجید اور درس و تدریس کی مجلس منعقد ہوتی تھیں۔ بعض اوقات وہ خود درس و تدریس کے فرائض کو سرانجام دیتے تھے بڑے بڑے علما اُن کا تفسیر اور فقہ کا درس سُن کر ششدر اور حیران رہ جاتے تھے۔ باوجود اتنے مشاغل کے وہ درس کی مجالس میں حاضر ہوتے تھے طلباء کی نگرانی بھی خود کرتے تھے ذہین اور محنتی طلباء کو گراں قدر وظائف نوازتے تھے۔ جنگی فنون میں کمال درجہ کی مہارت تھی۔ سنت رسول کے مطابق الخوِص خُذ عَمَلٍ پُر عمل پیرا تھے۔ جب وہ کبھی شمالی جانب حملے کا ارادہ کرتے تھے تو اظہار یہ کرتے تھے کہ وہ جنوب کی طرف جانے والے ہیں اور اگر غرب کا ارادہ ہوتا تو لوگوں سے شرق کی طرف جانے کا اظہار کرتے تھے بالکل اسی طرح سے حضور علیہ الصلوٰۃ والسلام کا بھی دستور تھا۔ جب احسا پر لشکر کشی کی تو رات کے وقت چاروں طرف سے شہر کو گھیر لیا اپنے سپاہیوں سے کہا کہ سورج نکلنے ہی ہر ایک شخص اپنے پاس آگ جلائے اور ہندوق کا ایک ایک فائر کرے۔ تاکہ

یک نعت جب لوگ اس منظر کو دیکھیں گے تو گھبرا جائیں گے۔ چنانچہ مجاہدین نے سورج نکلتے ہی آگ روشن کر دی اور بندوقوں سے گولیاں برسے لگیں۔ چاروں طرف دھواں چھا گیا۔ گولیوں کی آواز سے زمین ہل گئی۔ کتنی حاملہ عورتوں کے حمل گر گئے شہر والے گھبرا گئے اور بڑی آسانی سے احسا کو فتح کر لیا گیا۔ آنحضرتؐ نے بھی خیبر کے موقع پر بھی ایسی ہی کیا تھا سورج نکلتے ہی انہیں آدلو چا تھا۔

امیر عبداللہ بن سعود

۱۲۲۹ھ میں امیر عبداللہ بن سعود منصب امارت کے لئے منتخب ہوا باپ کی وفات کے بعد امارت کی بیعت اُن کے ہاتھ پر کی گئی۔ یہ وہ وقت تھا جب کہ محمد علی اور سعودی آپس میں برسرِ پیکار تھے اور مصر کو خوب گرم تھا۔ امیر عبداللہ حکمت و دانائی اور سیاست میں اپنے باپ کا ہم پلہ نہ تھا۔ اس لئے زمامِ مملکت کو پوری طرح سنبھال نہ سکا۔ اور نہ ہی اُن خطرات پر قابو پا سکا جو اُس کے سامنے درپیش تھے۔

محمد علی پاشا سے جنگ

۱۲۳۰ھ میں طائف کے قریب بسل کے مقام پر سعودی لشکر شکست کھا گیا محمد علی کو موقع ملا بسل کے بعد میشر اور تربہ پر بھی قبضہ جمالیا۔ باوجود ان فتوحات کے محمد علی مصر واپس لوٹنے کے لئے مجبور ہوا۔ کیونکہ وہ چاہتا تھا کہ اُس کے خلاف جو مصر میں محاذ قائم ہو چکا ہے جس سے اُس کو مصر کی امارت سے برطرف کئے جانے والا ہے اُسے کسی طرح سے فرو کیا جائے۔

طوسون بن محمد علی پاشا کا نجد پر حملہ

دوسری طرف محمد علی کا بیٹا طوسون نجد پر حملہ آور تھا اس پر حملہ کیا اور اپنے قبضہ میں کر لیا۔ امیر عبداللہ نے اپنے لشکر کو اکٹھا کیا اور طوسون کو رس اور نجد سے باہر نکالنے کی ٹھانی امیر عبداللہ طوسون کی طرح سے نوجوان تھا تجربات بھی کافی نہ تھے کامیاب نہ ہو سکا آخر صلح پر آمادہ ہوا۔ صلح یوں ٹھہری کہ مصری نجد سے نکل جائیں اور نجدی مصریوں کو حج کی اجازت دیں اور راستوں کے امن کی ذمہ داری میں اس کے علاوہ جو کچھ حجرہ نبویہ سے لوٹا گیا ہے واپس کریں۔ طوسون اپنے لشکر کو لے کر مدینہ پہنچا۔ اُس کے ساتھ ہی اہل نجد کا ایک وفد بھی تھا جو معاہدہ صلح کو اپنے ساتھ لایا ہوا تھا کہ محمد علی اُس پر تصدیق کرے۔ محمد علی مصر لوٹنے سے پہلے مدینہ زیارت کے لئے آگیا تھا۔ اُن کا خیال تھا کہ وہ مدینہ میں مل جائے گا۔ مگر وہ اُن کے آنے سے پہلے ہی مصر روانہ ہو چکا تھا۔ وفد مصر پہنچا صلح پر پورا اتفاق ہو گیا اور وفد واپس لوٹ آیا۔ طوسون مدینہ سے مصر کی طرف روانہ ہوا اور چند ماہ بعد اسکندریہ میں فوت ہو گیا۔

نقص عہد اور سعودیوں پر دوبارہ حملہ

۱۲۳۱ھ میں محمد علی پاشا نے معاہدہ صلح توڑ دیا اور اپنے بیٹے ابراہیم پاشا کی قیادت میں چار ہزار فوجیوں کا لشکر جہاز آلات حرب سے لدا ہوا سعودیوں کے خلاف روانہ کیا راستہ میں سے دو ہزار آدمی اور ملا لیا گیا جو کہ فوج کی خدمت سرانجام دینے پر مامور ہوا۔ حملہ قیصر کی جانب سے کیا گیا وہاں سے ینبوع اور مدینہ پہنچے وہاں سے ۱۲۳۲ھ کو قیصر کے لئے روانہ ہوئے فتح کرنے کے بعد اس

کا محاصرہ کر لیا اور اُسے بھی فتح کر لیا عنینہ اور بریدہ کے فتح کرنے میں بھی کامیاب ہو گئے۔ بہت مشکلات کا سامنا کرنا پڑا مگر وہ آگے بڑھتے گئے۔ درعیہ کے جنوب کی جانب نازل ہوئے اس کے بعد ۱۲۳۳ھ میں درعیہ کا محاصرہ کر لیا۔ پانچ ماہ تک محاصرہ قائم رہا۔ امیر عبداللہ نے بہادرانہ طور پر شہر کا دفاع کیا۔ محاصرے کی طوالت اور ابراہیم پاشا کی قوت اور گولہ باری نے مجبور کر دیا کہ وہ شہر دشمن کے حوالہ کر دیں۔

درعیہ پر قبضہ

محرم ۱۲۳۲ھ کو درعیہ کی تسلیم کے بعد ابراہیم پاشا نے امیر عبداللہ کو اُن کے بعض خواص اور حاشیہ برداروں اور غلاموں کے ساتھ مصر بھیجا چار سو فوجی اُن کی نگرانی کے لئے مقرر ہوئے پہلے مدینہ اور وہاں سے مصر روانہ ہوئے۔ محمد علی پاشا کے سامنے امیر عبداللہ کو کھڑا کیا گیا۔ محمد علی نے اپنے بیٹے ابراہیم کے متعلق سوال کیا کہ کیسا پایا ہے امیر عبداللہ نے جواب دیا کہ اُس نے اپنے فرائض کو سرانجام دیا اور ہم نے اپنے فرائض سرانجام دیئے اور جو کچھ اللہ کو منظور تھا ہو گیا۔

امیر عبداللہ کی شہادت

امیر عبداللہ کو دو دن قاہرہ میں رکھا گیا اُس کے بعد انہیں سلطان کے پاس عثمانی پایہ تخت روانہ کیا گیا۔ وہاں پہنچ کر اُسے بازار میں پھرایا گیا اور نشر کیا گیا اس کے تین دن بعد اُن کے قتل کا حکم صادر ہوا۔ اس طرح وہ مجاہد فی سبیل اللہ جان بحق ہوا اور جام شہادت نوش کیا۔ اَنَا شِدْرٌ وَاَنَا الْيَوْمُ رَاجِعٌ یہاں آکر سعودی حکومت کا پہلا دور ختم ہو جاتا ہے۔

ابراہیم پاشا کا سعودیوں سے انتقام اور اہل درعیہ کی آزمائش

ابراہیم پاشا نے درعیہ میں داخل ہوتے ہی بڑے بڑے زعماء اور علما کو پکڑ لیا اور انہیں بہت سخت سزائیں دیں۔ بعض کو ہتھکڑیاں اور بیڑیاں ڈال کر گھوڑوں کے پاؤں تلے ڈالا گیا ان پر گھوڑے دوڑائے گئے اور یوں کر کے ان کو کچلا گیا۔ بعض کو توپوں کے سامنے لٹے لٹکا کر گولے برسائے گئے ان کا ریزہ ریزہ کر دیا گیا۔ کہ ان کے گوشت کے ٹکڑے فضائیں اڑنے لگے۔ شہر درعیہ کا سب سے بڑا قاضی جو احمد بن رشد الحنبلی کے نام سے موسوم تھا۔ اُس کو سر بازار مارنے پٹنے کا حکم دیا گیا اور اُس کے سارے دانت اکھاڑ دیئے گئے۔

درعیہ کی بربادی اور خرابی

اس پر ابراہیم کی آگ ٹھنڈی نہ ہوئی۔ بلکہ درعیہ کی اینٹ سے اینٹ بجا دی اور کوئی مکان بھی سالم نہ رہے دیا۔ گھروں میں آگ لگا دی گئی۔ نخلستانوں کو کاٹا گیا۔ اور جلایا گیا۔ آل سعود کے تمام قصور آگ کا شعلہ بن گئے اور انہیں پوری طرح سے مسمار کر دیا گیا۔ دوسرے شہروں کو فتح کیا تو اُس میں بھی یہی کچھ کیا۔ عارض۔ خرمج۔ وشم اور قصیم سب کو تہہ و بالا کر دیا۔

اہل توحید کی بربادی کے سامان خیروں کی زبان پر

ایک بہت بڑے مورخ ہو غارت کا بیان ہے کہ محمد علی بلاذری عربیہ کو اپنے ملک کے ساتھ ملانے کا خواہش مند نہیں تھا وہ تو صرف شیخ محمد بن عبد الوہاب کی دعوت کو ختم کرنا چاہتا تھا۔ یا نظام حکومت سعودیوں سے پھینکا چاہتا تھا جو کہ

شیخ کی دعوت پر قائم تھے اور بلاد عربیہ کی تطہیر کرنا چاہتے تھے۔ اُن کا اصل مقصد یہ تھا کہ لوگ پھر پہلی حالت پر لوٹ آئیں جو دیانی تحریک اور مذہب کے ظہور سے پہلے تھی۔ چنانچہ ایسا ہی ہوا ابن بشر بہت بڑا عرب مؤرخ لکھتا ہے۔ کہ محمد علی کے عہد میں لوگ پھر پرانی جہالت پر آگئے اُسی طرح پھر لوٹ لکھنؤ ہونے لگی اور امن برباد ہو گیا۔ نہ کوئی امر بالمعروف کہنے والا رہا اور نہ ہی کوئی برائیوں سے روکنے والا رہا۔

ان تمام محاولات کے باوجود جبکہ نجد محمد علی کے ماتحت آچکا تھا۔ شیخ محمد بن عبدالوہاب کی دعوت زندہ تھی۔ وہ نجدی جو کہ سچے دل سے شیخ کی دعوت قبول کر چکے تھے۔ ابھی تک علم کے اندر رواں دواں تھے۔ اُن کے علماء اور عوام درس و تدریس میں مشغول تھے اور اُس پر عمل پیرا بھی تھے۔ اپنے سارے معاملات میں وہ شیخ کی دعوت پر ہی کاربند تھے۔ وہ اس دور کے منتظر تھے کہ پھر اسی کلمہ پر لوگ اٹھیں گے اور جہالت و گمراہی دور ہوگے۔

محمد علی اور مصری تسلط کے بعد عرب کی حالت۔ سعودی حکومت کے دور
ثانی کی ابتدا

ابراہیم پاشا نے سعودی حکومت کو ختم کرنے اور درعیہ کی بربادی کے بعد اپنی سامی فوج کو شقرا، رتس، عینزہ اور بریدہ میں چھوٹا اور خود مصر واپس آیا۔ نجد کی حالت بہت بُری ہو گئی تھی۔ امن مفقود ہو گیا اور پرانی جہالت نے سراٹھایا گویا ملک پھر اُسی نہج پر آگیا جو کہ شیخ کی اصلاحی دعوت سے پہلے تھا۔ مؤرخ نجدی ان حوادث کو جو ۱۲۳۲ھ میں رونما ہوئے یوں بیان کرتا ہے کہ ملک میں اختلاف و اضطراب کی خلیج وسیع تر ہو گئی۔ قتل و غارت ہونے لگی مال لٹنے لگے جماعتی نظام

ختم ہو گیا سمع و طاعت باقی نہ رہی۔ امر بالمعروف اور نہی عن المنکر مفقود ہو گیا۔ محرمات کا ارتکاب ہونے لگا۔ مکروہات کھلے بندوں ہونے لگیں۔ مدارس اور درس گاہیں گم ہو گئیں۔ مسجدیں خالی ہو گئیں۔ مجلسیں راگ و سرود اور لہو و لعب سے معمور تھیں۔ فتنہ کی تلوار میان سے نکل چکی تھی۔ کوئی شخص بھی رات کو امن سے نہیں سوتا تھا دوسرے شہروں اور ملکوں کا سفر دشوار ہو گیا۔ اعلانیہ طور پر دعوتِ جاہلیت کو پکارا جانے لگا۔ پرانے بغض اور کینے پھر بیدار ہو گئے۔ اسی بات پر ایک دوسرے کا سربازار قتل ہونے لگا۔ ہر شخص رات اور دن بغیر کسی اسلحہ کے نہیں چل سکتا تھا۔ شیخ کی دعوت سے پہلے اور پرانے اُمراء نے اس موقع کو غنیمت سمجھا اور وہ اپنے اپنے ملکوں میں واپس آ گئے۔ کیا ذکر کیا جائے چاروں طرف فتنہ کی آگ بھڑک اُٹھی تھی۔

مصری اور ترکی حکومت کا زوال اور محمد بن مشاری بن معمر کی مارت

۲۳۲ھ میں جب ابراہیم پاشا مصر واپس لوٹ آیا تو محمد بن مشاری بن معمر نے اس موقع کو غنیمت سمجھا۔ دیکھا کہ سابقین امراء عینہ آپس میں ایک دوسرے کے خلاف ہیں اور آل سعود میں سے بھی کوئی ایسا نظر نہیں آتا جو اپنی امارت کو واپس لوٹائے۔ خود اپنے لئے امارت کی تمنا کی۔ عینہ سے درعیہ منتقل ہو گیا۔ اور درعیہ کی اصلاح میں مشغول ہو گیا۔ ابراہیم پاشا نے جو بربادی کی تھی اُس کی تعمیر ہونے لگی۔ لوگوں پر اثر ڈال کر انہیں اپنی طرف مائل کر لیا۔ اہل درعیہ نے اُس کے ہاتھ پر امارت کی بیعت کر لی۔ اُس کے بعد دشم اور سدیر کے علاقوں کو بھی اُس نے اپنے ساتھ ملایا۔ محمد بن عربی نے جو کہ احسا کا امیر تھا اس پر لشکر کشی کرنے کا ارادہ کیا ابن معمر نے اُسے مکہ و نزیبا سے اور کچھ تحفے تحائف پیش کر کے واپس لوٹا دیا۔

بالکل قریب تھا کہ وہ پورے نجد پر قابض ہو جاتا مگر اللہ تعالیٰ کو منظور نہیں تھا۔

مشاری بن سعود البکیر کا امارت کے لئے کھڑا ہونا اور درعیہ کی واپسی
ابراہیم پاشا نے جن لوگوں کو مصر جلاوطن کیا تھا ان میں مشاری بن سعود البکیر
بھی تھے یہ موقع پاکر نبوع کے قریب سے بھاگ نکلے اور قیسیم میں آگئے وہاں
آتے ہی انہوں نے ابن معمر سے امارت واپس لینے کی کوشش شروع کر دی۔ سدیر
والوں نے اُس کی مدد اور اعانت کی اور اُسے اپنا امیر مقرر کر لیا۔ سدیر اور قیسیم والوں
کو ساتھ ملا کر درعیہ پر چڑھائی کر دی ^{۱۳۵}۔ غیر لڑائی کے درعیہ میں داخل ہوا۔
ابن معمر امارت سے دست بردار ہو گیا اور مشاری بن سعود البکیر کے ہاتھ پر بیعت
کی۔ اس کے بعد مشاری بن سعود نے نہج پر چڑھائی کی اور جنگ کے بعد اُس
پر قبضہ کر لیا۔

ابن معمر کا غدر اور دوبارہ امارت پر فائز ہونا

ابن معمر نے جب مشاری بن سعود کو دیکھا کہ اس کی امارت کا دائرہ وسیع ہو رہا ہے
بہت نادام ہوا کہ وہ اُس کے حق میں امارت سے کیوں دست بردار ہوا۔ اُس نے امارت
واپس حاصل کرنے کی کوشش شروع کر دی وہ کسی حیلہ سے درعیہ سے نکلا سدوس
پہنچ کر اُن کو اپنے ساتھ متفق کر لیا اس کے بعد حرمیلا اور قبیلہ مطیر کو اپنے ساتھ لایا۔
درعیہ میں اچانک اپنے آدمیوں کو لے کر گھس آیا اور مشاری بن سعود کو گرفتار کر کے
جیل میں ڈال دیا۔ پھر کچھ دیر بعد اُسے ترکوں کے حوالہ کر دیا انہوں نے مشاری
کو قتل کر دیا۔ اس طرح ابن معمر نے دوبارہ اپنی امارت حاصل کر لی۔

ترکی بن عبداللہ کی امارت اور درعیہ و ریاض پر دوبارہ قبضہ

نجد پر ترکوں کے تسلط کے بعد جب سعودی حکومت کو زوال آیا۔ تو آل سعود کے بعض امراء مصر بھیج دیئے گئے تھے اور بعض نے ادھر ادھر بھاگ کر پناہ لی اور اپنی جانیں بچائیں۔ انہی میں سے ترکی بن عبداللہ بن محمد آل سعود میں سے اُس وقت نجد کی جنوبی جانب بھاگ نکلے اور خرج میں پناہ لی۔ جب ابن معمر کی امارت درعیہ میں قائم ہوئی تو ترکی درعیہ واپس لوٹ آئے اور ابن معمر کے ساتھ مل گئے۔ بعد میں جب ابن معمر مشاری بن سعود کے سختی میں امارت سے دست بردار ہوا تو مشاری بن سعود نے ترکی کو ریاض کا امیر مقرر کر دیا۔ جب ابن معمر نے دوبارہ امارت واپس لے لی تو اُس نے ریاض کو اپنے قبضہ میں کرنا چاہا اور اُس کے امیر کو پکڑنا چاہا۔ ترکی وہاں سے بھاگ نکلا اور خرج چلا گیا اور کچھ عرصہ وہاں ٹھہرا۔ بعد ازاں اُس نے اپنے پیچھے ابن معمر نے اُس سے خطرہ محسوس کیا کہ کہیں وہ اُس پر چڑھاٹی نہ کر دے۔ اس لئے ایک لشکر اُس کی سرکوبی اور اُسے پکڑنے کے لئے بھیجا وہ لشکر امیر ترکی کے ساتھ جا کر مل گیا۔ اس کے بعد اُس کے انصار بڑھنے لگے۔ شہر دہل اور دیہاتوں کے اکثر لوگ اُس کے ساتھ مل گئے۔ ۲۳۵ھ میں وہ اپنے انصار کو لے کر درعیہ پر حملہ آور ہوا۔ اچانک شہر میں داخل ہو کر ابن معمر کو گرفتار کر لیا۔ اس کے بعد ریاض پر قبضہ کر لیا اور اُس کے بیٹے کو بھی گرفتار کر لیا اسی پاداش میں ابن معمر قتل کر دئے گئے۔

ترکوں کی ریاض پر دوبارہ چڑھاٹی

۱۲۳۶ھ میں ترکوں نے محسوس کیا کہ نجد اور عرب کی حکومت ان کے ہاتھوں

سے نکل رہی ہے۔ انہوں نے حسین بک کی قیادت میں ترکوں کا ایک لشکر جبار روانہ کیا تاکہ حکومت ترکی کو مضبوط کیا جائے اور سعودیوں کی نئی حکومت کا قلع قمع کر دیا جائے۔ حسین بک نے ریاض پر چڑھائی کی اور امیر ترکی کا ریاض میں شدہ محاصرہ کر لیا۔ وہ ریاض پر تو قابض ہو گئے مگر امیر ترکی اُن کے ہاتھوں سے نکل گیا۔

امیر ترکی کی دوبارہ آمد اور ریاض پر حملہ

امیر ترکی ریاض سے نکل کر پھرا۔ دو سال اسی طرح گزار دیئے ترک پوری طرح ریاض پر قابض ہو گئے۔ پھر ^{۱۲۳۸ھ} میں امیر ترکی کا ظہور ہوا۔ وہ اپنے تیس ساتھیوں کو لے کر عرقہ پہنچا جو کہ ریاض اور درعیہ کے درمیان میں واقع ہے۔ وہاں کچھ دیر قیام کیا۔ شقرا اور سدیر کے بہت سے لوگ امیر ترکی کے گرد جمع ہو گئے۔ اُن سے مل کر ریاض پر ایک مختصر سا حملہ کیا اور پھر عرقہ میں واپس آ گئے۔ ترکوں نے سمجھا گیا۔ اور عرقہ کا محاصرہ کر لیا محاصرہ بہت دیر تک قائم رہا۔ یہاں تک کہ ترک تھک گئے اور وہ محاصرہ چھوڑ کر اپنے مراکز میں واپس لوٹ آئے۔

ریاض پر دوبارہ قبضہ

امیر ترکی اور اتراک مسلسل دو سال تک برسرِ پیکار رہے۔ یہاں تک کہ ^{۱۲۳۸ھ} میں امیر ترکی کو موقع ملا اور ریاض کا بہت شدید محاصرہ کر لیا۔ ترکی فوج ہتھیار ڈالتے پر مجبور ہو گئی۔ ریاض کو انہوں نے امیر ترکی کے حوالہ کر دیا اور اُس کے ہر مطالبہ کو پورا کرنے کے لئے اعلان کر دیا۔ امیر ترکی نے شرط لگائی کہ ترکی فوج کلینہ نجد کو چھوڑ کر چلی جائے۔ ایک آدمی بھی اُن کا یہاں نہ رہے۔ جب معاہدہ پورا ہوا۔ تو اہل نجد نے بالاتفاق امیر ترکی کے ہاتھ پر بیعت کی اس طرح اُس کے قدم

امارت پر حکم گئے۔ اور کھوٹی ہوئی دولت دوبارہ سعودیوں کے ہاتھ لگی اور نجد کا فساد اس میں تبدیل ہوا۔

اصلاحی دعوت کی تجدید

۱۲۴۱ھ میں جب امیر ترکی کا عہد حکومت تھا شیخ عبدالرحمن بن حسن اور ان کے بیٹے شیخ عبداللطیف جو کہ شیخ محمد بن عبدالوہاب کی اولاد میں سے تھے اور اپنے عصر کے بہت بڑے علما میں سے شمار ہوتے تھے۔ سقوطِ درعیہ کے وقت بعض علما اور امراء کو مصر کی طرف جلا وطن کر دیا گیا تھا ان میں یہ دونوں باپ بیٹا بھی تھے۔ یہ درعیہ واپس لوٹے اور پھر دعوتِ حق کی تحریک بڑے پیمانے پر شروع کی۔ امیر ترکی کا پورا تعاون تھا۔ اجنبی اقتدار کی وجہ سے جو خرافات پھر زندہ ہو چکی تھیں انہیں اپنے وعظ و ارشاد اور درس و تدریس سے ختم کیا۔ وعظ کے حلقے ہر نماز کے بعد قائم ہوتے تھے۔ اُن میں مختلف کتب اور رسائل کو پڑھ کر سنایا جاتا تھا۔ جو کہ شیخ محمد بن عبدالوہاب کے تالیف کردہ تھے۔ نجد کی مساجد پھر معمور ہو گئیں اور ان کی کوشش بار آور ہوئیں۔

امیر فیصل اور احسا پر قبضہ

۱۲۴۳ھ میں امیر فیصل بن ترکی جو کہ باپ کی طرح ملک سے جلا وطن تھا۔ جب اُس نے سنا کہ اُس کا باپ نجد و ریاض کی حکومت پر متمکن ہو گیا ہے۔ تو وہ بھی مصر سے واپس آ گیا۔ آتے ہی باپ کا ہاتھ بٹایا۔ باپ کا بہت بڑا معاون تھا اور اُس کی سیاست پر چلتا تھا۔ آتے ہی محمد اور ماجد جو کہ عریصر کے بیٹے تھے اور احسا کے امراء میں سے تھے ۱۲۴۵ھ میں اُن پر چڑھائی کی اور احسا کو اپنے باپ

کی حکومت میں شامل کر لیا۔

امیر ترکی کا قتل

امیر ترکی کا عہدِ امارت تین سال کا ہے۔ آپ کے بھانجے مشاری بن عبدالرحمن بن سعود نے اپنے ماموں کو قتل کرنے کی سازش لی۔ وہ اس بات کا خواہش مند تھا کہ ماموں کے بعد منصبِ امارت کو سنبھالے۔ ایک غلام کو لالچ دے کر امیر ترکی کے قتل پر آمادہ کیا۔ غلام نے ایسے وقت میں امیر ترکی کو قتل کیا۔ جب کہ وہ آنحضرتؐ کو نماز جمعہ سے فارغ ہو کر مسجد سے نکل رہے تھے۔ مشاری نے انتہائی کوشش کی کہ وہ منصبِ امارت پر متمکن ہو جائے۔ مگر اُس کی تمنا اور آرزو پوری نہ ہوئی۔ کیونکہ فیصل بن ترکی نے باپ کے قتل کے بعد منصبِ امارت کو سنبھال لیا اُس وقت سے لے کر آج تک ریاست انہی کے خاندان میں ہے۔ ترکی بن عبداللہ کا منصبِ امارت پر فائز ہونا اس بات کی بھی دلیل ہے کہ حکومت عبدالعزیز بن محمد بن سعود کی اولاد سے منتقل ہو کر اُس کے بھائی عبداللہ بن محمد بن سعود کی اولاد میں آگئی اُس کے بعد سے آج تک سعودی حکمران اسی خاندان کے ہیں۔

مشاری بن عبدالرحمن بن سعود

۱۲۵۰ھ میں امیر ترکی کے قتل کے بعد امیر مشاری نے لوگوں کو اپنی بیعت کے لئے دعوت دی۔ لوگ مترد ہوئے آلِ شیخ نے انکار کر دیا۔ اس کے بعد وہ متفق ہو گئے اس خطرہ سے کہ مسلمانوں کا ناحق خون بہے گا اور دعوتِ توحید کو نقصان پہنچے گا۔ امیر فیصل بن ترکی کو معلوم ہوا تو وہ قطیف کی جانب سے یافض کی طرف روانہ ہوا۔ کیونکہ وہ اپنے باپ کے حکم سے اُس منطقہ کے امراء سے برسرِ کار

تھا اور انہیں حکومت نجد میں شامل کرنے کے درپے تھا۔ وہ اپنا تک ریاض میں داخل ہوا اور اپنے فوجیوں کی مدد سے امیر مشاری کے قصر کا محاصرہ کر لیا امیر فیصل کے بعض ساتھی دیوار پھلانگ کر قصر میں داخل ہو گئے۔ عبداللہ بن علی بن رشید اُن سب میں سے پیش پیش تھا۔ انہوں نے اُسے قتل کر دیا۔ جب کہ اُس نے صرف چالیس دن حکومت کی۔

فیصل بن ترکی اور اُس کی بیعت

۱۲۵۰ھ میں امیر مشاری کے قتل کے بعد امیر فیصل بن ترکی کے ہاتھ پر امارت کی بیعت کی گئی۔ امیر فیصل نے حکومت سنبھالتے ہی عبداللہ بن علی بن رشید کو اُس کے عظیم الشان کارناموں کی بنا پر حائل کا امیر مقرر کیا۔ نجد اور احسا پر امیر فیصل کا پورا قبضہ اور تسلط قائم ہو گیا۔ ان حالات کو دیکھ محمد علی پاشا کھبر لیا کہ کہیں سعودی حکومت پھر پہلے کی طرح قوت نہ جمع کرے اور ان کے ائمہ مصیبت نہ بن جائے ابھی تک حجاز پر ترکوں کا ہی قبضہ اور تسلط تھا۔

محمد علی پاشا کی طرف سے ریاض پر دوبارہ حملہ

ان مقاصد کے پیش نظر محمد علی پاشا نے اسماعیل آغا کی قیادت میں ایک لشکر ۳۵۲ھ میں روانہ کیا۔ لشکر کے ساتھ امیر خالد بن سعود البکیر بھی تھا جو کہ مصر میں جلا وطن تھا۔ محمد علی نے اسے اپنی بعض اغراض کے لئے روکا ہوا تھا تاکہ ضرورت کے وقت عربوں کو ایک دوسرے کے ساتھ لڑانے میں کام آئے۔ ینبوع کے راستہ سے یہ حملہ آور ہوئے اہل ریاض مصریوں اور ترکوں سے پہلے ہی خوفزدہ تھے وہ لشکر کو دیکھ کر مصریوں کی طرف جھٹک گئے۔ جب امیر فیصل نے دیکھا کہ

اہل ریاض اُس کا ساتھ چھوڑ رہے ہیں وہ ریاض سے احسا کی طرف بھاگ نکلا۔
 امیر خالد صفر ۲۵۳ھ میں ریاض داخل ہوا۔ اہل ریاض نے اُن کے ہاتھ پر بیعت
 کی۔ نجد کے جنوبی قری والوں نے بیعت سے انکار کر دیا وہ جانتے تھے کہ یہ اجنبی
 حکومت کا آلہ کار ہے۔

اہل حریق اور حوطہ والوں کے خلاف جنگ

اسماعیل آغا اور امیر خالد نے قوت کے ساتھ جنوبی منطقہ پر قبضہ جمانا چاہا حلوہ
 حریق اور حوطہ والوں کے خلاف جنگ کا اعلان کیا۔ بڑا زبردست معرکہ ہوا۔
 جس میں امیر خالد اور اس کے ساتھی شکست فاش کھا کر ریاض بھاگ گئے۔ امیر
 فیصل کو امیر خالد کی شکست کا ایک بہت بڑا موقع مل گیا۔ اُس نے ریاض پر
 قبضہ کرنے کی کوشش کی۔ ریاض کے جنوب میں مصانع کے مقام پر امیر خالد
 اور اس میں ایک بہت بڑی معرکہ آرا جنگ ہوئی۔ امیر فیصل باوجود فتح و کامیابی
 کے ریاض کی شدتِ تحصیل کی وجہ سے قبضہ نہ کر سکا۔

نور شید پاشا کی نجد میں آمد

محمد علی پاشا کو جب یہ خبریں پہنچیں تو اُس نے نور شید پاشا کو امیر فیصل کی
 حرکات کا قلع قمع کرنے کے لئے روانہ کیا اور حکم دیا کہ امیر خالد کی امارت کو جہاں
 تک ہو سکے مضبوط کیا جائے۔ شروع شروع میں تو امیر فیصل نے کچھ ہدیے پیش
 کر کے نور شید پاشا کو اپنی طرف مائل کیا۔ مگر آخر کار اُس کی سیاست اور نیت کا
 اُن کو پتہ چل گیا۔ ان دونوں مختلف مقامات پر شدید جنگیں ہوئیں سب سے
 بڑا معرکہ خرج کے قریب خراب کا معرکہ ہے۔ جب امیر فیصل نے محسوس کیا کہ اب

نجات کی کوئی راہ نہیں اور چاروں طرف سے گھیر گیا تو صلح کی طرف مائل ہوا۔ صلح کے بعد خورشید پاشا نے اُسے دوسری دفعہ پھر مصر بھیج دیا اور یہ رمضان ۱۲۵۴ھ کا واقعہ ہے۔

امیر خالد بن سعود

۱۲۵۴ھ میں امیر فیصل کے مصر کوچ کر جانے کے بعد امیر خالد بن سعود اکیلا نجد کی امارت پر متمکن ہوا۔ درحقیقت مملکت کے مجدد امور خورشید پاشا کے ہی ہاتھ میں تھے اور حکمرانی بھی حقیقت میں ترکی فوج کے سپرد ہی تھی۔ امیر خالد کے لئے اس کے سوا کوئی چارہ کار نہ تھا کہ وہ محمد علی پاشا کے نام سے ہی حکومت کرے کیوں کہ وہ مصر میں رہ کر پورا مصری بن چکا تھا۔ نجدی اس چیز سے انکار کرتے تھے امیر خالد کی امارت کو نفرت کی نگاہ سے دیکھتے تھے۔ اور وہ اسے اپنے اوپر ایک ذیل سمجھ رہے تھے۔ ان اسلوب کی بنا پر انہوں نے جب کہ امیر خالد کی اطاعت کرنے کے لئے کوئی بھی تیار نہیں تھا عبداللہ بن ثنیان کو امارت کے لئے خوش آمدید کہا۔

عبداللہ بن ثنیان

۱۲۵۴ھ میں عبداللہ بن ثنیان نے نجد کے جنوبی منطقہ والوں کو اس طرف رغبت دلائی کہ وہ انہیں اجنبی اقتدار سے بچانا چاہتا ہے۔ اور اُس شر کو دور کرنا چاہتا ہے جو کہ باہر سے آنے والوں نے برپا کیا ہے۔ آل شیخ نے اُس کی نصرت کا وعدہ کیا اور لوگوں کو بھی اس کی دعوت دی۔ حایل۔ حوطہ اور سریق والوں نے اس دعوت کو قبول کیا۔ جب امیر خالد نے یہ دیکھا تو مختلف قبائل کو متفرق کرنا چاہا مگر ان سب نے مدد سے انکار کر دیا۔ جب اُسے معلوم ہوا کہ اُس کے

دشمن کا پہلا بھاری ہے۔ تو میدان چھوڑ کر بھاگ جانے کو ہی ترجیح دی۔ احسا میں پناہ لی پھر وہاں سے کویت پہنچا اور پھر قسقم میں آیا اور وہاں سے حجاز کا رخ کیا۔ اور وہاں اس کو موت نے آدھو چا اور اس دنیا کے کوچ کر گیا۔

ادھر عبداللہ بن ثنیان نے ریاض پر چڑھائی کر دی۔ ترکی فوج سے جنگ ہوئی۔ شدید قتال کے بعد فتح حاصل کی اور اُن کو وہاں سے نکال دیا۔ حالات درست ہو گئے اور فتنہ فرو ہوا۔ اور اُس نے پوری طرح سے استقلال حاصل کر لیا۔ چونکہ اُس کی سیاست میں بہت سختی تھی اور تکبر و غرور میں بھی مبتلا تھا۔ لوگوں کو مختلف قسم کے ٹیکسوں سے دبا دیا۔ اس لئے عوام اُس کی حکومت پر سخت نالاں تھے۔ مجبوری کی بنا پر صبر کئے ہوئے تھے۔ امیر فیصل بن ترکی کو جب مصر سے واپسی کا موقع ملا انہوں نے اس وقت کو غنیمت جانا اور امیر فیصل کے گرد جمع ہو گئے اور ابن ثنیان کی بیعت کو توڑ دیا۔

فیصل بن ترکی کا دوسرا دور

امیر فیصل بن ترکی مسلسل پانچ سال تک مصر میں جلا وطن رہا۔ یہاں تک کہ اللہ تعالیٰ نے عباس بن طوسون بن محمد علی کے ہاتھوں جیل خانہ سے اُس کی نجات کرائی وہ سیدھے حائل میں پہنچے۔ حائل کے امیر ابن رشید نے انہیں خوش آمدید کہا کیونکہ یہ اسی کا پوتا لگایا ہوا تھا۔ وہاں سے قسقم پہنچے۔ قسقم والوں نے آپ کا ساتھ دیا وہاں سے وہ نجد کے مختلف علاقوں کو خط لکھنے لگے اور اپنی آمد کے متعلق اُن کو خبر دی حالات کو سازگار بنانے کے بعد اُس نے فوراً ابن ثنیان کا ریاض میں محاصرہ کر لیا۔ شہر والوں نے دروازے کھول دیئے بیس دن تک جنگ ہوئی رہی آخر کار فیصل کو جنوبی علاقہ سے مدد ملی جس میں شیخ عبدالرحمن بن حسن

شیخ محمد بن عبدالوہاب کے خاندان کے چشم و چراغ بھی تھے۔ امیر فیصل کا پلہ بھاری ہو گیا۔ ابن شہیان نے قصر سے نکل بھاگنے کی کوشش کی مگر ناکام رہا۔ اُسے پکڑ لیا گیا اور جیل میں ڈال دیا گیا اور یہیں اُس کا خاتمہ ہوا۔

امیر فیصل کے جنگی کارنامے

ابن شہیان کا دور ختم ہونے کے بعد امیر فیصل نے مستقل طور پر حکومت کی باگ دوڑ سنبھالی۔ تمام لوگ اُس کی بیعت کے لئے ٹوٹ پڑے۔ اُس نے انتہائی کوشش کی کہ سعودی حکومت کو پھر وہی عظمت حاصل ہو جو کہ اس سے پہلے تھی۔ آخر وہ اس میں کامیاب ہو گیا۔ اُس نے حجاز کے علاوہ سعودی عہد کے دورِ اول کے تمام ممالک کو اپنی حکومت میں شامل کر لیا اب سعودی حکومت دورِ اول کی طرح بہت وسیع تر ہو چکی تھی۔ امیر فیصل کو اس سلسلہ میں بہت جنگیں لڑنی پڑیں۔ جن میں سے مشہور واقعات حسب ذیل ہیں۔

(۱) ۱۲۶۱ھ ہجری میں مناصیر اور بنی مرہ پرتادیبی حملے کئے گئے اور انہیں راہِ راست پر لایا گیا۔ اس کے ساتھ ہی ساتھ ۱۲۶۱ھ میں اطلاق اور عجمان ٹالوں کی بھی سرکوبی کی گئی۔

(۲) ۱۲۶۱ھ میں عجمان کو پوری طرح اطاعت کے لئے جھکا لیا۔ اُن سے بہت سی جنگیں لڑنی پڑیں جن میں مشہور واقعات جہرا اور صیجیمہ کے ہیں۔

(۳) قیسم پر مختلف حملوں کو روکا گیا۔ آخر کار یہ تمام جنگیں صلح پر ختم ہوئیں۔

(۴) مصری حملے پر کامیابی ہو کہ عباس بن طلوسون نے عمیر پر کیا تھا تا کہ عمیر پر تسلط قائم کر کے امیر فیصل کے حامیوں کو ختم کیا جائے۔

(۵) محمد بن عون نے ۱۲۶۳ھ میں نجد پر تسلط قائم کرنے کی ٹھانی امیر فیصل

نے جو انہر دی سے اُس کا مقابلہ کیا۔ امیر فیصل کی قوت کو دیکھ کر وہ صلح کی طرف مائل ہوا۔ اور جنگ پر صلح کو ترجیح دی۔ ان تمام کارہائے نمایاں کی بنا پر اول سے لے کر آخر تک تمام نجد اُن کے قبضہ میں آگیا اور سعودی سلطنت بہت ہی مستحکم بن گئی تیس سال اُس کا دور حکومت رہا۔ مصری فوج کے ملک عرب کو چھوڑ جانے کی بنا پر بھی اُسے کافی فائدہ پہنچا۔ اتراک کے ساتھ صلح اور عدم اصطدام نے بھی اُن کی جڑیں اور زیادہ مضبوط کیں۔

امیر فیصل کی وفات

فیصل بن ترکی کی وفات ۱۲۸۲ھ میں ہوئی۔ آپ کی وفات سے سعودی مملکت کو بہت زیادہ نقصان پہنچا۔ داخلی فتنوں کا دروازہ کھل گیا اور اُس کی اولاد میں شدید اختلاف ہو گیا جو کہ مملکت کی کمزوری کا باعث بنا۔

فیصل کی اولاد میں نزاع

۱۲۸۲ھ میں عبداللہ بن فیصل اپنے باپ کی وفات کے بعد منصب امارت پر جلوہ فرور ہوا۔ کیونکہ اُس کے باپ فیصل بن ترکی نے اپنی زندگی ہی میں اُس کو اپنا ولی عہد مقرر کر لیا تھا۔ امارت سنبھالتے ہی اُس کے بھائی اس کی امارت میں اختلاف کرنے لگے۔ اسی بنا پر فتنوں نے سر اٹھایا اور اندرونی خلفشار شروع ہوئی مسلسل تیس سال تک امارت فیصل کے بیٹوں میں بڑی سرعت سے بدلتی رہی خلافت کے دعوے دار فیصل کے چار لڑکے تھے۔ عبداللہ، سعود، محمد اور عبدالرحمن کبھی کوئی غالب آتا تو کبھی کوئی جو ریاض پر قابض ہو جاتا تھا وہی حاکم اعلیٰ تصور کیا جاتا تھا۔ ان کا چچا عبداللہ بن فیصل بھی ان کے ساتھ

شمریک تھا وہ بھی ان کے ساتھ اسی ادھیڑ بن میں مبتلا رہا۔ اسی اختلافِ انشقاق کی بنا پر سعودی اقتدار سے حائل، احسا اور قیسیم جتنا رہا۔ ترکوں نے ان مقامات پر دوبارہ قبضہ کر لیا اور آل رشید کا تسلط ان مقامات پر پوری طرح سے قائم ہو گیا۔ آل سعود کے لئے سوائے ریاض اور ان کے گرد و نواح کے اور کچھ باقی نہ رہا۔

سعود بن فیصل

سعود بن فیصل اپنے بھائی عبداللہ بن فیصل کے اوائل عہدِ حکومت میں حجاز میں آیا مختلف قبائل کو سعود بن فیصل کے خلاف آمادہ کیا۔ قبیلہ عجمان، بنو مرہ اور ابن خلیفہ بحرین کا امیر اس کی حمایت کے لئے آمادہ ہوا۔ چنانچہ انہوں نے احسا پر حملہ کر دیا اور اپنے قبضہ میں کر لیا۔ عبداللہ بن سعود اپنی فوج لے کر نکلا مگر تیرکمان سے نکل چکا تھا اور وہ پوری طرح احسا پر قابض ہو چکے تھے۔ ۱۲۸۷ھ میں سعود نے بڑی تیزی سے ریاض پر بھی قبضہ جمایا اور اپنی مستقل امارت کا اعلان کر دیا۔ عبداللہ بن فیصل بڑا پریشان ہوا۔ مختلف قبائل سے مدد طلب کی مگر اس بات کے لئے کوئی بھی آمادہ نہ ہوا۔ قیسیم والوں نے صاف انکار کر دیا۔ آل رشید بھی اس کے لئے آمادہ نہ ہوئے۔ یہاں سے یابوس ہو کر عراق میں سے ترکوں سے مدد طلب کی۔ چنانچہ مدحت پاشا امداد کے لئے آمادہ ہوا اور ایک ترکی لشکر تیار کیا۔ قبیلہ منتفق، کویت کے امرا آل صباح اور قبیلہ بنو خالد نے بھی امداد کا وعدہ دیا۔ ان سب نے مل کر احسا کو سعود بن فیصل کی امارت سے چھین لیا۔ ۱۲۸۲ھ میں اتنے ہی علاقہ کا نام ولایت نجد رکھ دیا گیا۔ عبداللہ بن فیصل نے ریاض پر تسلط قائم کرنے کی کوشش کی مگر شکست کھائی۔ مگر اسی دوران میں ریاض میں بھوک اور قحط برپا ہوا۔ اہل ریاض امیر سعود بن فیصل پر ٹوٹ پڑے اور اُسے ریاض سے باہر

نکال دیا اور اُس کی جگہ اُس کے چچا عبداللہ بن ترکی کو امیر مقرر کر لیا۔ سعود نے پھر اچانک ریاض پر قبضہ جمایا اور اپنے چچا کو قید کر لیا۔ اور اُس کی قید میں ہی موت واقع ہو گئی۔

اس کے بعد سعود بن فیصل نے ترکوں کے ساتھ مفاہمت کے طریقہ سے اس کو دوبارہ اپنے قبضہ میں لینا چاہا۔ مگر اس میں وہ کامیاب نہ ہو سکا۔ پھر اُس نے جنگ کا راستہ اختیار کیا مگر شکست کھا گیا۔ اسی دوران میں قبائل غنیمہ کے ساتھ الجھا مگر شکست کھا گیا۔ اس لڑائی میں کافی زخم آچکے تھے چنانچہ ۱۲۹۱ھ میں انہی زخموں کی تاب نہ لا سکا اور موت واقع ہو گئی۔

عبدالرحمن الفیصل

اہل ریاض نے عبدالرحمن بن فیصل کو اُس کے بھائی سعود کی موت کے بعد اپنا امیر مقرر کیا ابھی ایک سال ہی اس کی امارت کو گذر تھا کہ اس کا بھائی عبداللہ بن فیصل ریاض پر چڑھائی کر آیا۔ عبدالرحمن الفیصل بھائی کے حق میں درست بردار ہو گیا۔ تاکہ شہر خونریزی سے بچ جائے اور ناحق لوگوں کا خون نہ بہا جائے اب عبداللہ بن فیصل مستقل طور پر امیر بن بیٹھا۔

سعود بن فیصل کے بیٹوں نے قبائل کو براہِ بیعت کیا اور اپنے چچا عبداللہ بن فیصل کے خلاف آمادہ کیا۔ وہ ان منصوبوں میں کامیاب ہو گئے۔ اُسے شکست دی اور پکڑ کر قید کر دیا۔ محمد الرشید کو ریاض کے شہنشاہ میں دخل دینے کا موقع مل گیا وہ ریاض میں داخل ہوا اور عبداللہ بن فیصل کو جیل سے نکالا اُسے اپنے ساتھ لے کر حائل پہنچا۔ ۱۳۰۶ھ کو عبدالرحمن کو اپنی طرف سے ریاض کا امیر مقرر کر دیا۔ پھر کچھ عرصہ کے بعد اُسے حائل میں بلا لیا اور ریاض کی امارت اہل البہان

کے سپرد کر دی۔ اس کے بعد ابن رشید نے عبداللہ اور عبدالرحمن دونوں بھائیوں کو ریاض واپس آنے اور وہاں اقامت کی اجازت دے دی۔ وہ دونوں ریاض واپس آ گئے۔ ۳۸۷ھ ریاض واپس آتے ہی عبداللہ بن فیصل کی موت واقع ہو گئی۔ تھوڑی مدت بھی نہ گزری تھی کہ عبدالرحمن الفیصل نے ریاض کو واپس اپنے قبضہ میں لے لیا اور ابن رشید کو جو کہ ریاض پر مقرر تھا گرفتار کر لیا۔ اہل قیسیم سے ابن رشید کے خلاف معاہدہ کر لیا۔ ابن رشید کو جب معلوم ہوا تو ۳۸۸ھ کو ایک لشکر جمع کر لے کر بڑی سرعت سے جنگ کے لئے آمادہ ہوا۔ ملید کے مقام پر جنگ ہوئی عبدالرحمن کے حامیوں کو شکست فاش دی اور بڑی کثرت سے لوگ قتل ہوئے عبدالرحمن الفیصل بھی اپنی فوج لے کر نکلا مگر موقع ہاتھ سے جاتا رہا۔ اُسے معلوم ہوا کہ ابن رشید ایک زبردست لشکر ریاض پر چڑھائی کے لئے تیار کر رہا ہے۔

جب اُس نے اندازہ کیا تو اُسے اپنی جماعت میں سکت نظر نہ آئی اور اُسے اپنے انصار بکھرے نظر آئے۔ یہ دیکھ کر اُس نے احساء کی راہ اختیار کی وہاں سے قطیف اور قطر ہوتا ہوا کویت پہنچا۔ کویت کے امیر کے ہاں مہمان کی حیثیت سے ۳۸۹ھ کا واقعہ ہے جب کہ آل رشید مستقل طور پر نجد کے حکمران بن گئے۔ اور یہاں آ کر سعودی حکومت کا دوسرا دور ختم ہوا۔

سعودی حکومت کا بیسرو دور

ملک عبدالعزیز بن عبدالرحمن بن فیصل بن ترکی کی ولادت اور پرورش
 ملک عبدالعزیز ذی الحجۃ ۱۲۹۷ھ میں امیر عبدالرحمن بن فیصل بن ترکی کے
 گھر ریاض میں پیدا ہوا۔ یہ وہ دور تھا جبکہ اُن کے چچے آپس میں جنگ و جدال میں مبتلا
 تھے۔ ہر شخص اپنی امارت کے لئے کوشاں تھا۔ دوسری جانب آل رشید ان سے
 برسرِ پیکار تھے۔ حکومت ان کے ہاتھوں سے نکل رہی تھی اور سعودی مملکت کو زوال
 آرہا تھا۔ ملک عبدالعزیز نے بچپن میں اُن واقعات کا مشاہدہ کیا جس نے سعودی
 مملکت کو ہلا دیا تھا۔ بلکہ بوں کہنا چاہیے کہ جس نے سعودی مملکت کا خاتمہ کر دیا تھا۔
 نجد سے خروج اور جلاوطنی کے وقت اُن کے باپ نے انہیں ساتھ لیا اور اپنے
 پورے اہل و عیال سمیت بنی مرہ کے پاس ٹھہرے اس کے بعد وہاں سے کویت
 منتقل ہوئے۔ ان جملہ واقعات نے ملک عبدالعزیز کے دل پر ایک بہت گہرا اثر
 چھوڑا تھا۔ اور اُسے مشقتیں برداشت کرنے کا نوکر بنا دیا تھا۔ تکالیف کو برداشت
 کرنے اور مصائب کے وقت صبر کرنے کی خوب اچھی طرح ترتیب حاصل کر لی تھی
 یہی وجہ ہے کہ آگے چل کر آپ کی زندگی میں اور جنگی کارناموں میں یہ چیز آپ کے
 اندر بدرجہ اتم موجود تھی۔

کویت کی اقامت میں بھی انہوں نے گیارہ سال خوب حالات کا مشاہدہ کیا۔
 اور اچھی خاصی پختگی حاصل کی۔ ملکی سیاست پر آپ کی نظر بہت وسیع تر تھی اور سیاسی
 نشیب و فراز کو خوب سمجھ رہے تھے۔ اس کی وجہ یہ تھی کہ کویت ان دنوں روس،
 جرمن، ترکی، اور انگریز کی نگاہوں کا مرکز بنا ہوا تھا۔ یہ تمام ملک اس وقت

اس چیز کے دپے تھے کہ کس طرح کویت کے امیر مبارک الصباح پر اپنا اثر ڈالیں اور مختلف طریقوں سے اُس سے خدمت حاصل کی جائے۔ ان تمام ملکوں کے مندوب یہاں اس کوشش میں مصروف تھے۔ ادھر شیخ مبارک الصباح ان مختلف حالات سے دوچار اور اس کا مقابلہ کر رہا تھا۔ اور اپنی مصلحتوں کے پیش نظر ان تمام سے خدمت کے حصول کی کوشش میں تھا۔ آخر کار کویت انگریزوں کے جال میں پھنس کر اُس کا شکار بن گیا۔ چنانچہ ۱۹۱۳ء میں انگریزوں نے کویت کی حمایت کا اعلان کر دیا ملک عبدالعزیز اس عرصہ میں ابتدائی زندگی گزار رہا تھا۔ آپ کو وہاں تعلیم حاصل کرنے اور بہت کچھ استفادے کا موقع بھی ملا۔

ملک عبدالعزیز کا پہلا جنگی کارنامہ

اتراک نے جب سعودی حکومت کو نجد سے ختم کر دیا۔ اُس کے سامنے امیر کویت کی ایک حکومت تھی جس سے وہ خطہ محسوس کر رہے تھے۔ وہ یہ دیکھ رہے تھے کہ والی کویت احسا اور نجد کو اپنے قبضہ میں لانا چاہتا ہے۔ اور دوسری طرف دالی کویت نے انگریز سے معاہدہ کر لیا یہ بھی ترکوں کے خلاف تھا۔ وہ دلتے تھے کہ اس معاہدہ سے انگریز کبھی نہ کبھی ترکی حکومت پر قبضہ جمائے گا۔ اس لئے اتراک نے عبدالعزیز بن متعب آل رشید کو مضبوط کرنا چاہا۔ اُسے بہت اسلحہ مال اور ساز و سامان دے کر امیر کویت کے خلاف جنگ کے لئے آمادہ کیا۔ امیر کویت بھی ترکوں کی چالوں سے غافل نہ تھا اُس نے ۱۹۱۳ء کو ایک بہت بڑا لشکر تیار کر کے ملک عبدالعزیز کی قیادت میں نجد کے امیر عبدالعزیز بن متعب آل رشید سے جنگ کرنے کے لئے روانہ کیا۔ یہ پہلی جنگ ہے جس میں ملک عبدالعزیز ایک مجاہد کی حیثیت سے میدان میں نکلا اور فوج کی قیادت کی۔ دونوں طرف

سے لشکر تیار تھا۔ اس جنگ میں اجنبیوں کا ہی مفاد تھا۔ عرب لڑ رہے تھے۔ ترک اور انگریز اپنے مقاصد میں کامیاب ہو رہے تھے۔ اس موقع پر خود ملک عبدالعزیز نے شیخ مبارک امیر کویت سے درخواست کی کہ انہیں ایک فوج کا قائد بنا کر ریاض پر چڑھائی کرنے کے لئے روانہ کیا جائے تاکہ ابن رشید کی قوت کو توڑ دیا جائے۔ شیخ مبارک امیر کویت نے ملک عبدالعزیز کی قیادت میں ایک ہزار کا لشکر تیار کر کے روانہ کیا۔ لشکر جنوب سے مغرب کی جانب بڑا اور اچانک ریاض میں داخل ہو کر ریاض پر قبضہ کر لیا۔ ریاض کی فوج قلعہ میں بند ہو گئی۔ ملک عبدالعزیز نے اُن کا چارہ تاک محاصرہ کیا۔ قلعہ کی ایک جانب توڑ کر انہیں ہتھیار بھینکنے پر مجبور کیا۔ مگر عین اس وقت ملک عبدالعزیز کو ینحبر ملی کہ شیخ مبارک حریف کے مقام پر شکست کھا کر کویت واپس لوٹ گیا ہے۔ یہ سن کر وہ دل برداشتہ ہوا اور ریاض کا حصار چھوڑ کر وہ بھی کویت واپس لوٹ آیا۔

اس میں کوئی شک نہیں کہ ملک عبدالعزیز اس وقت ریاض پر پوری طرح قبضہ تو نہ جما سکا۔ مگر بہت سی نئی معلومات سے مستفید ہوا۔ ریاضی اور اہل ریاض کو خوب اچھی طرح سے پہچان لیا۔ اور اُسے یہ بھی معلوم ہو گیا کہ اہل ریاض سعودی حکومت کے دوبارہ واپس لوٹنے کو کتنی اچھی نگاہ سے دیکھتے ہیں۔ آل رشید کی حکومت کو وہ بڑی نگاہ سے دیکھتے ہیں۔ ان تمام چیزوں نے ملک عبدالعزیز کے جذبات کو حرکت دی اور اُس کے ارادہ کو بچتہ کیا کہ وہ اپنے آبائی ملک کو پھر دوبارہ حاصل کرے۔

ملک عبدالعزیز کا ریاض پر قبضہ

جب سے ملک عبدالعزیز کویت واپس آیا اپنے باپ کو اس بات پر آمادہ کرتا

مہاکہ وہ امیر کویت سے ریاض پر دوبارہ حملہ کی اجازت طلب کرے۔ امیر کویت نے اس کی اجازت دے دی یہ سوچ کر کہ یہ جنوب میں آل رشید سے مشغول رہیں گے اس طرح اُسے بھی کچھ آرام کا موقع مل جائے گا۔ امیر کویت نے ملک عبدالعزیز کو چالیس اونٹ تیس ہندو قیس اور دو سو ریال امداد دی۔ ملک عبدالعزیز کے ساتھ اُس وقت چالیس آدمی تھے۔ جو کہ سارے سعودی خاندان اور اُن کے خدام میں سے تھے۔

یہ چھوٹا سا مجاہدین کا قافلہ ملک عبدالعزیز کی قیادت میں نکلا۔ جو کہ سعودی خاندان کے لئے مختلف قبائل کی مدد کا طالب تھا۔ قبیلہ عجمان، آل مرة اور قبیلہ سبیع میں سے ڈیڑھ ہزار آدمی ان کے ساتھ شامل ہو گئے اور ان کے بازو مضبوط کرنے کا عہد و پیمان کیا صفت آرا، ہو کر اُن قبائل پر شبخون مارنے شروع کئے جو کہ ابن رشید کے حامی تھے۔ قبیلہ مطیر اور قحطان کو شکست فاش دی اور بہت سارا مال غنیمت اُن سے حاصل کیا۔ احسا کو اپنا مرکز بنایا۔ ابن رشید نے ان حالات کو دیکھ کر ترکیہ سے مدد طلب کی کہ کسی طرح ابن سعود کو احسا سے باہر نکالا جائے۔ جب ترکیہ ابن رشید کی مدد کے لئے تیار ہوا۔ تو ملک عبدالعزیز کے گرد جمع ہونے والے قبائل تتر بتر ہو گئے۔ اُس کے ساتھ صرف چالیس آدمی رہ گئے جن کے ساتھ وہ کویت سے نکلا تھا۔ ان حالات کو دیکھ کر اُن کے والد اور کویت کے امیر شیخ مبارک نے انہیں خط لکھا۔ جس میں اُس سے مطالبہ کیا کہ وہ واپس لوٹ آئے۔ ملک عبدالعزیز نے واپسی سے انکار کر دیا۔ اپنے ساتھیوں کے ساتھ ربع الخالی کے کنارے واقعہ جبرین پہنچا۔ وہاں سے بیس آدمی اور ان میں شامل ہو گئے۔ کافی دیر اس مقام پر ٹھہرے رہے دشمن نے یہ خیال کر کے کہ صحرا نور دی نے ان کو ہلاک کر دیا ہوگا۔ ان کی تلاش چھوڑ دی۔

جب اطمینان ہو گیا کہ دشمن اب ان سے بالکل غافل ہو گیا ہے۔ ۵ رمضان ۱۳۱۹ء کو یہ قافلہ ریاض کی طرف متوجہ ہوا۔ رات کو چلتے تھے اور دن کے وقت چھپ جاتے تھے۔ آخر شوال کی پانچویں رات کو ریاض پہنچ گئے۔ اپنے ساتھیوں میں سے بیس آدمیوں کو ریاض سے دو گھنٹہ کی مسافت پر بھجوا دیا۔ خود چالیس آدمیوں کو ساتھ لے کر آگے بڑھا۔ جب شہر کی فصیل نظر آنے لگی تو اپنے بھائی محمد کو بیس آدمیوں کے ساتھ وہاں کھڑا کر دیا۔ اور خود دس آدمیوں کو ساتھ لے کر شہر کی دیوار پھلانگ گیا۔ ابن رشید کا عامل عجلان جو کہ ریاض کا امیر تھا۔ اُس کا قصد کیا۔ اُس کا گھر چونکہ قلعہ کے اندر تھا اس لئے ملک عبدالعزیز اور آپ کے ساتھی ایک گواہ کے مکان سے چھٹھ کر قلعہ میں داخل ہو گئے۔

ملک عبدالعزیز بذات خود عجلان کے گھر میں داخل ہو گیا۔ مگر عجلان کو اُس کے بستر پر نہ پایا۔ عجلان کی بیوی اور بہن کو وہاں پا کر اُن سے عجلان کے متعلق دریافت کیا۔ انہوں نے بتایا کہ صبح وہ قلعہ کے داخلی حصہ سے باہر نکلے گا۔ ملک عبدالعزیز نے ان کا کمرہ باہر سے بند کر دیا تاکہ وہ شور نہ مچائیں اور محل میں کسی کو خبر نہ کر دیں۔ اپنے ساتھیوں میں سے ایک شخص کو روانہ کیا کہ وہ اُن کے بھائی اور اُن کے ساتھ والی جماعت کو جلدی سے بلا لائیں۔ اب کیا تھا چالیس آدمیوں پر مشتمل مجاہدین کی ایک جماعت عجلان کے گھر جمع تھی۔ ساری رات غور و فکر میں گزار دی۔ کہ دشمن پر قابو کیسے پایا جائے۔ وہ دن کے چڑھنے اور سورج کے نکلنے کا انتظار کر رہے تھے۔ وہ یہ بھی خیال کر رہے تھے کہ صبح ہوتے ہی یا تو فتح اُن کے قدم چومے گی۔ یا پھر قبروں میں بسیرا ہوگا۔ فیصلے کی گھڑی آگئی قلعے کا دروازہ کھلا۔ ملک عبدالعزیز اپنے آپ کو سمجھا نہ سکا دروازہ کھلتے ہی اُس کی طرف دوڑا۔ آپ کے ساتھ ہی آپ کے پیروں کے ساتھ بھی تھے دوڑے۔ اُن کے دروازے

پر پہنچنے سے پہلے ہی عجلان قلعہ سے اپنے گھر کی طرف نکلا۔ اچانک حملہ نے اُسے
 حیرت میں ڈال دیا۔ بہت خطرناک مقام دیکھ کر وہ لٹے پاؤں قلعے کی طرف واپس
 لوٹنے لگا تاکہ وہ وہاں جا کر چھپ جائے۔ ملک عبدالعزیز نے اُس پر فوراً ایک
 فائر کر دیا مگر نشانے پر نہ بیٹھا۔ اُس کے پیچھے بھاگا اور اُسے دروازے پر پکڑ لیا
 کچھ دیر کے لئے گتھم گتھا ہوئے۔ عجلان کے سپاہیوں کو خبر ہوئی انہوں نے حملہ
 کرنے والوں پر گولیاں برسانا شروع کر دی۔ جس سے دو آدمی قتل اور چار زخمی
 ہوئے۔ ملک عبدالعزیز کے آدمی پیچھے ہٹے صرف ملک عبدالعزیز کے چچا زاد بھائی
 عبداللہ بن جلوی ساتھ رہ گئے عجلان نے کوشش کی اور وہ ملک عبدالعزیز کے
 ہاتھوں سے چھوٹنے میں کامیاب ہو گیا۔ اور قلعے کے دروازے میں داخل ہو گیا۔
 ابن جلوی بھی اس کے پیچھے قلعہ کے دروازہ میں گھس گیا اور ایک ایسی گولی ماری کہ
 اُسے زمین پر ڈھیر کر دیا۔ ملک عبدالعزیز نے یہ دیکھ کر اپنے ساتھیوں کو زور
 سے پکارا وہ قلعہ پر ٹپٹ پڑے۔ آگے آگے ابن جلوی اور پیچھے سے تمام مجاہدین
 نے یکبارگی حملہ کر دیا۔ فوج جو قلعہ کی حفاظت میں تھی اکثر کا صفایا کر دیا اور باقیوں
 نے ہتھیار ڈال دیے۔ ۵ شوال ۱۱۳۹ھ کو قلعہ اور شہر دونوں پر قبضہ کر لیا۔ ریاض
 کے شہر بازاروں اور کلیوں میں اَنَّا الْحُكْمُ لِلّٰهِ ثُمَّ لِعَبْدِ الْعَزِيزِ بْنِ عَبْدِ الرَّحْمٰنِ
 الْفَيْصَلِ آلِ سَعُوْدٍ کا اعلان کر دیا گیا۔ یعنی حکومت اللہ کی ہے اور پھر عبدالعزیز
 بن عبدالرحمن الفیصل آل سعود کی ہے۔ ریاض کی فتح ایک عظیم الشان اور بہت ہی
 نرالی فتح تھی۔ جو کہ سعودی مملکت کا ایک بہت ہی عظیم الشان کارنامہ ہے جس سے
 ان کی حکومت کو برگ و بار آئے۔ شبہ جزیرہ عرب کے اکثر بیشتر حصے سعودی حکومت
 میں شامل ہو گئے اور ایک مستقل حکومت کا قیام عمل میں آیا۔
 سعودی مملکت اس وقت چار بڑی اقلیموں کا مجموعہ ہے۔ جو کہ نجد، احسا، حجاز

اور عسیر پر مشتمل ہے۔ سعودی مملکت کے دورِ اول میں سعود الکبیر نے اس مملکت کی طرح ڈالی تھی۔ ملک عبدالعزیز کی کوششوں سے کھوئی ہوئی عظمت اور چھٹا ہوا ملک پھر قبضہ میں آیا۔ انہوں نے اپنے آباؤ اجداد کے ملک کو پھر دشمن کے ہاتھوں سے واپس لیا ملک عبدالعزیز کو اس سلسلہ میں بہت بڑا جہاد کرنا پڑا۔ یہ مردِ مجاہد اور بطلِ عظیم ایسے ایسے معرکوں میں ڈھارہا کہ اولوالعزم لوگ ہی اس مقام پر ٹھہر سکتے ہیں۔

اللہ تعالیٰ نے کامیابی و کامرانی ان کے نام لکھی ہوئی تھی۔ اس کی امیدیں پوری ہوئیں اور اسبطہ نے گلستان میں پھر سے بہار آئی۔ شیخ محمد بن عبدالوہاب کا لگایا ہوا باغ پھر سرسبز ہوا۔ اور توحید و سنت کی پھر سے نشر و اشاعت ہوئے گی۔

آئندہ چل کر ہم مستقل طور پر ملک عبدالعزیز کے جہاد اور جنگوں کا ذکر کریں گے اور بتائیں گے کہ انہوں نے ہر منطقہ اور خطہ کو کس طرح واپس لیا اور اس دوران میں انہیں کیا کچھ کرنا پڑا۔ آئندہ ترتیب یوں ہوگی (۱) آل رشید سے نجد کی امارت کو واپس لینا۔ (۲) اتراک کے قبضہ سے احسا کو واپس لینا (۳) اشرف کے ہاتھوں حجاز کی واپسی۔ (۴) آل عائض اور ادراہ کے ہاتھوں بلادِ عسیر کی واپسی۔

آل رشید سے نجد کی مارت کی واپسی

”نخرج اور جنوبی علاقوں پر قبضہ“

ملک عبدالعزیز خداداد سیاسی بصیرت اور عسکری فہم و شعور کی بنا پر خوب جانتا تھا کہ اُس کا یہ مقابل عبدالعزیز بن متعب آل رشید ریاض کی شکست پر کبھی خاموش نہیں رہے گا۔ اور وہ ملک عبدالعزیز کو ریاض سے نکالنے اور اس پر دوبارہ قبضہ کرنے کی انتہائی کوشش کرے گا۔ اس لئے ملک عبدالعزیز نے اپنی حفاظت اور

دفاع کا پورا بندوبست کیا۔ ریاض کی حمایت اور حفاظت کے لئے اُس کے چاروں طرف نئی فصیل قائم کی۔ اس کے بعد جنوب کا رخ کیا تاکہ اپنی امارت کو وسعت دے اسی دوران میں نئے انصار پیدا کرنے کی بھی کوشش کی۔ اہل ریاض پہلے ہی سے ان کے حامی تھے۔ باہر نکلتے ہی خمرج، سوط، حریق افلاج اور وادعی دواسر پر قبضہ جمالیا۔ وہاں سے اپنے باپ عبدالرحمن الغیصل کو خط لکھا تاکہ وہ کویت سے ریاض واپس آئیں اور اُن کے ہاتھ پر امارت کی بیعت کی جائے۔ باپ نے امارت سے انکار کر دیا اور اپنے بیٹے کے ہاتھ پر امارت کی بیعت کی۔

ابن رشید کا کویت کی جانب رخ اور ناکامی

ابن رشید نے ابتداء میں ابن سعود کو حقارت کی نگاہ سے دیکھا اور اپنی ساری توجہات کویت کی طرف مبذول کر دیں۔ اُس کا خیال تھا کہ کویت پر قبضہ کرنے کے بعد ریاض سے ابن سعود کا نکالنا بہت آسان ہو جائے گا۔ مگر وہ کویت تک نہ پہنچ سکا اور مایوس ہو گیا۔

ریاض پر ابن رشید کی چڑھائی اور ناکامی

وہاں سے ریاض پر چڑھائی اور ہجوم کا ارادہ کیا مگر بُری طرح سے ناکام ہوا۔ ابن سعود نے اُس کا پیچھا کیا جب کہ وہ ریاض سے یہ اعلان کر کے نکلا کہ اُس کا باپ کے ساتھ اختلاف ہو گیا ہے اور وہ ابن رشید سے بھی ڈر رہا ہے۔

ابن سعود کی حکمت اور ابن رشید کی ناکامی

ابن رشید کو جب یہ خبر پہنچیں تو وہ پھر ریاض کی طرف پلٹا تاکہ اُس پر قبضہ

کرے جب ریاض کے قریب پہنچا تو اُس کو صحیح خبروں کا علم ہوا کہ ابن سعود کا کل استعداد کے ساتھ ان کا راستہ روکنے کے لئے آمادہ ہے اور یہ بھی پتہ چلا کہ ابن سعود اس وقت الحائر میں ہے۔ ان اسباب کی بنا پر اُسے حملہ کی ہرأت نہ ہوئی۔ وہاں سے وِلم کی طرف رُخ کیا۔ بس اب کیا تھا وہ اُس جال میں پھنس چکا تھا جس کو کہ ابن سعود نے اُس کے لئے نصب کیا تھا۔ وِلم کے نخلستانوں کے درمیان وِیلوں کی مٹھ بھڑ ہوئی۔ مسلسل چھ گھنٹے تک اُن میں خوب زور کی جنگ ہوئی۔ آخر پسا ہو کر اپنے معسکر کی طرف لوٹا۔ وہاں سے دوسرے دن سلمیہ پہنچا۔ ابن سعود نے پوری طرح سے اُس کا تعاقب کیا وہ سلمیہ میں ہی قیام کرنے پر مجبور ہو گیا۔ ابن سعود نے اُسے وہاں سے نکال دیا اور وہ شمال کی جانب بھاگ نکلا۔ اس کے بعد ابن سعود کے قدم خرج اور منطقہ جنوبیہ میں بھی خوب اچھی طرح جم گئے۔ گویا اب ریاض حدِ فاصل بن گیا تھا۔ ریاض کے جنوبی جانب کا علاقہ ابن سعود کے قبضہ میں تھا اور شمالی علاقہ پر ابن رشید کا اقتدار تھا۔

دشمن اور قہیم پر قبضہ

۱۳۲۱ھ میں عبدالعزیز آل سعود اور عبدالعزیز آل رشید کے درمیان ایک عظیم الشان معرکہ تھا۔ جو کہ دشمن اور قہیم کی دونوں افیلوں کے گرد گھوم رہا تھا۔ کتنے چھوٹے چھوٹے معرکے اور اشتباہات رونما ہوئے۔ آخر ابن سعود کو شیخ مبارک کی جانب رخ مونا پڑا۔ کیونکہ ابن رشید نے شیخ مبارک پر کویت میں محاصرہ کر رکھا تھا۔ جب اُسے معلوم ہوا تو اُس نے کویت کو چھوڑ کر ریاض کا رخ کیا اور اچانک اُس پر حملہ کر کے قبضہ جمانا چاہتا تھا۔

ابن رشید کا دوبارہ ریاض کا قصد اور ناکامی

امیر ابن سعود کی غیر حاضری غنیمت خیال کر رہا تھا۔ ریاض کے قریب پہنچ کر ابو مخروق کے قریب اس طرح خاموشی سے خیمہ زن ہوا کہ کسی کو ریاض میں کانوں کان خبر نہ ہو۔ مگر اُسی کے لشکر میں سے کسی نے ریاض پہنچ کر ریاض والوں کو اُس کے ارادے سے آگاہ کر دیا۔ امام عبدالرحمن اُس وقت ریاض میں موجود تھا چوکنہا ہوا۔ فوراً فوج تیار کر کے اُس کا راستہ روکا وہاں سے ابن رشید کو نامراد واپس لوٹنا پڑا۔ وہاں سے ابن رشید نے وشم کا رخ کیا۔ امام عبدالرحمن کو جب اس کا قصد معلوم ہوا تو فوراً ابن سوئیہ کی قیادت میں ایک چھوٹا سا لشکر تیار کر کے وشم فتح کرنے کے لئے روانہ کیا۔ پس انہوں نے جاتے ہی مجمل، شعیب، شقراء اور شریہ پر قبضہ کر لیا۔ جب ابن سعود کو کویت میں یہ خبر ملی کہ سعودی فوج وشم کا محاصرہ کئے ہوئے ہے تو وہ فوراً وہاں سے واپس لوٹا۔ آہستہ ہی وشم اور سدیر کو فتح کر لیا اور ابن رشید کو وہاں سے تقسیم کی طرف دھکیل دیا۔ احمد سدیری کو اس پورے منطقہ کا امیر مقرر کر دیا۔ اور شقراء کو اُس کا مرکز بنادیا۔ اس کے بعد خود ریاض واپس لوٹ آیا۔

تقسیم اودینہ کی فتح

ریاض واپس آتے ہی تقسیم کے حصول کی تیاریاں شروع کر دیں۔ اپنے خاندان کے تمام افراد کو جو کہ کویت میں مقیم تھے ریاض بلا لیا اس کے علاوہ سابقہ سعودی امرا کو بھی ریاض آنے کی دعوت دی۔ چنانچہ محرم ۱۳۲۲ھ کو ایک منظم فوج تیار کر کے عینہ پر حملہ کر دیا۔ ابن رشید کی فوج نے شکست فاش کھائی اور ان کا قاتل کر دیا گیا۔ ابن سعود نے بعض اپنے خاندان کے لوگوں کو رہا کر لیا جو حائل میں امیر تھے۔ بہر حال

عزیزہ فتح ہوا اور آل سلیم کو وہاں کی امارت سونپ دی گئی۔ اس کے بعد بریدہ پر کشی کی بریدہ والوں نے ہتھیار ڈال دئے۔ مگر وہاں کی متعین فوج نے ہتھیار نہ ڈالے بلکہ قلعہ بند ہو گئے۔ بہر حال دو ماہ تک اُس کا محاصرہ کیا گیا آخر وہاں کی فوج نے بھی ہتھیار ڈال دیئے ربيع الاول ۱۳۲۲ھ میں پوری طرح سے قسیم پر سعودیوں کا قبضہ ہو گیا۔

بکیر یہ اور شانہ کا معرکہ

ابن رشید مسلسل شکست کھا کر اتراک سے مدد طلب کرنے کے لئے عراق پہنچا عراقی شمر قبیلہ کے عربوں سے مدد طلب کی اور انہیں ابن سعود کے خلاف آمادہ کیا۔ انہوں نے اس کی دعوت پر لبیک کہا۔ ادھر ترکی حکومت نے انہیں کافی مدد دی۔ مختلف ساز و سامان کے علاوہ بارہ فوجی دستے اور چودہ توپیں دیں۔ ابن رشید یوں تقویت حاصل کر کے بریدہ کے قریب بکیر یہ کے مقام پر خیمہ زن ہوا۔ ابن سعود کو پتہ چلا مقابلہ کے لئے نکلا دونوں لشکروں کے درمیان بہت خونریز جنگ ہوئی دونوں فریقوں کو بہت بڑا خسارہ اٹھانا پڑا۔ عرب کی تمام جنگوں میں اس سے پہلے اتنا خسارہ کبھی نہیں ہوا تھا۔ ابن سعود کے لشکر میں سے نو سو آدمی قتل ہوئے جن میں چھ سو پچاس اہل ریاض میں سے تھے۔ حکومت ترکی کے ایک ہزار آدمی قتل ہوئے جس میں تین سو آدمی شامل تھے۔ معرکہ بڑے زوروں پر تھا مگر کوئی بھی ایک دوسرے پر کامیاب نہ ہو سکا۔ ابن سعود کو یہ معاملہ مشکل نظر آیا۔ ارادہ کیا کہ جنوب کی جانب واپس لوٹے اور ایک نیا لشکر تیار کر کے پہلے حصارے کو پڑے۔ اہل قسیم نے انہیں وہیں ٹھہرنے پر مجبور کیا۔ اُن کے مجبور کرنے پر وہاں رُک گیا۔ تھوڑی ہی دیر میں بارہ ہزار کا لشکر عقیبہ اور مطیر کے قبائل سے

جمع ہو گیا۔ اس فوج سے ابن سعود ابن رشید کو بکیر یہ سے رس کی طرف نکالنے میں کامیاب ہو گیا۔ وہاں سے بھی اُس کا تعاقب کیا گیا اور اُسے شنانہ میں دھکیل دیا۔ تین ماہ مسلسل دونوں فریقوں میں جنگ کے شعلے بھڑکتے رہے۔ یہاں تک کہ بیسٹھ کی بیماری پھیل گئی اور دونوں فریق دل برداشتہ ہو گئے۔ فہد الرشودی کے ذریعہ ابن سعود نے ابن رشید سے صلح کی کوشش کی مگر کامیابی نہ ہوئی۔ بارہ اتنا لمبا غرصہ صبر کہاں کر سکتے تھے وہ دونوں فریقوں میں سے بھاگنے لگے۔ ابن رشید اپنی جگہ چھوڑ کر کوچ کر رہا تھا کہ ابن سعود کے گھوڑے سواروں نے اُس کا پیچھا کیا۔

ابن رشید کو بھاگ نکلتے کے بعد رُکنا پڑا۔ اسی دوران میں اُس نے ابن عقیل کے محل پر قبضہ کرنا چاہا۔ سعودی فوج نے بہت بڑا دفاع کیا اور اُس کے محاصرے کو ناکام بنا دیا۔ ابن رشید مجبور ہو کر وہاں سے وادی یرمہ میں داخل ہوا اور شنانہ کے قریب خیمہ زن ہوا۔ وہاں بہت بڑی خونریز جنگ ہوئی ترک فوج بھاگ نکلی ابن رشید نے شکست کھائی اُس کے ساتھی دم و با کر بھاگ نکلے سعودی لشکر مال غنیمت جمع کرنے میں مشغول ہو گیا۔ اور دشمن کا تعاقب چھوڑ دیا۔ مال غنیمت اتنا تھا کہ اُسے جمع کرتے دس دن صرف ہو گئے۔ سونے کے بھرے صندوق۔ آلات حرب۔ بستر کپڑے استعمال کے ضروری ساز و سامان کے علاوہ اونٹ اور بھیڑ بکریاں کثیر تعداد میں ہاتھ آئیں۔ ابن سعود نے تمام مال غنیمت اپنے لشکر یوں میں تقسیم کر دیا۔ اس جنگ نے ترکوں کو ختم کر دیا اہل نجد بہت کثیر تعداد میں مال غنیمت لے کر لوٹے۔ قسیم کے علاقہ میں ابن سعود کے قدم مضبوط ہو گئے۔ ابن رشید شکست خوردہ وہاں سے حائل پہنچا۔

روضہ مہنا کا معرکہ

۱۳۲۲ھ میں ترکوں نے پھر سے نجد کے معاملات میں دخل دینے کی کوشش کی۔ قسیم کے حالات اہل قسیم کے تفرق اور تشق کی بنا پر بہت کچھ مختلف ہو چکے تھے ایک فریق ابن سعود کی حکومت کا خواہاں تھا۔ دوسرا فریق آل رشید کو چاہتا تھا۔ ایک تیسرا فریق ترکوں کی حکومت کا خواہاں تھا۔ ابن سعود قسیم چھوڑ کر قطر کی جانب چلا گیا اور یہ ظاہر کیا کہ جیسے وہ قسیم سے بالکل دست بردار ہو جانا چاہتا ہے۔ قطر کے امیر شیخ قاسم نے ابن سعود کو اپنی مدد کے لئے طلب کیا تھا وہ اُس کی مدد کے لئے وہاں پہنچ گیا۔ اندھرا بن رشید نے موقع کو غنیمت جانا کہ ابن سعود وہاں سے نکل چکا ہے۔ حائل پر قبضہ کر کے دوسرے قری کی طرف قدم بڑھانے کی کوشش کی۔ ان حالات کے پیش نظر اہل قسیم نے ابن سعود سے مدد طلب کی۔ وہ جنوب کی جانب سے اُن کی مدد کے لئے روانہ ہوا۔ بعض اہل قسیم جن سعود کی بیعت کو چھوڑ کر اُس کے دشمن کے ساتھ جا ملے۔ مگر فیصل الدویش اور اُس کے قبیلہ نے یہ نقص پورا کر دیا۔ وہ ابن سعود کی فوج کے ساتھ شامل ہو کر زلفی کی طرف بڑی سرعت سے روانہ ہوئے۔ ابن رشید کی تلاش میں تھے روضہ مہنا میں اُسے جا پایا۔ رات کے اندھیرے میں دونوں شکروں میں ٹھہر بیٹھ ہوئی۔ ابن رشید کی فوج کے بعض دستوں نے تیچھے پلٹنا شروع کیا۔ سعودی لشکر نے بڑی سرعت سے اُن کی جگہوں پر قبضہ کر لیا۔ ابن رشید جب کہ اپنے فوجیوں پر گشت کر رہا تھا اور اُن کی ہمت بڑھا رہا تھا۔ اُس کا گدرا ایک ایسے مرکز پر سے ہوا جس کو اس کے فوجی خالی کر چکے تھے اور سعودی فوج نے اُس پر قبضہ جمالیا ہوا تھا۔ ابن رشید کو اس بات کا علم نہ تھا۔ اندھیرے میں وہ اس کا مشاہدہ بھی نہ کر سکا۔ اُس نے اپنے

مرکز والوں کو پکارا۔ سعودی دستوں نے اُس کی آواز کو پہچان لیا۔ اپنی بندوقوں سے گولیاں اُس پر برسائے گئے۔ وہ بے ہوش کر زمین پر گھس پڑا۔ میں سے زیادہ گولیاں اُس کے اندر داخل ہو چکی تھیں۔ بس اب کیا تھا اپنے آدھے ملک کے ساتھ ہی ساتھ اپنی زندگی سے بھی ہاتھ دھو بیٹھا۔

ابن رشید کے ساتھ صلح

عبد العزیز بن متعب آل رشید کے قتل کے بعد اُس کا بیٹا متعب بن عبد العزیز حائل کا امیر مقرر ہوا۔ باپ کے قتل کے بعد بیٹا صلح کی طرف مائل ہوا۔ فریقین میں مفاہمت ہونے لگی۔ آخر اس بات پر اتفاق ہوا کہ حائل اور جبال شمر آل رشید کے قبضہ میں۔ اور باقی تمام نجد اور قصیم کا پورا علاقہ ابن سعود کے قبضہ میں رہے۔

صلح کا ٹوٹ جانا اور بعض قبائل کا ابن سعود کے خلاف کھڑے ہو جانا

معرکہ طرفیہ

صلح ہوئے ابھی تھوڑی ہی مدت گزری تھی۔ کہ اس صلح کو توڑ دیا گیا۔ اس کا سبب یہ تھا کہ امیر متعب بن عبد العزیز آل رشید کو سلطان بن حمود آل عبید الرشید نے اچانک قتل کر دیا۔ اور خود امیر بریدہ ابو النخیل کو ساتھ ملا کر مطیر کے رئیس فیصل الدویش اور ہذال عمارات کے رئیس کو ساتھ ملا کر ابن سعود کے خلاف علم بغاوت بلند کیا۔ شیخ مبارک الصباح بھی ان کے ساتھ شامل ہو گیا۔ ان حالات کے پیش نظر ابن سعود فوراً اٹھا اور سب سے پہلے اچانک سدیر کے مقام کے قریب الدویش پر حملہ کر دیا۔ الدویش کی تمام فوج تتر بتر ہو گئی۔ اُن کے تمام اموال اونٹوں اور بھیڑ بکریوں کو مال غنیمت کے طور پر حاصل کیا۔ الدویش

نے ہتھیار ڈال دیئے۔ ابن سعود نے اُسے معاف کر دیا
اس کے بعد ابن سعود نے ابوالخیل ابن رشید اور اُن کے خلفاء جو کہ مختلف
قبائل سے مجتمع قصبے بڑی شدت سے حملہ کیا ۱۳۲۵ھ میں طرفیہ کے مقام پر ایک
معرکہ آرا جنگ ہوئی شام سے صبح تک جنگ ہوتی رہی آخر ابن سعود کو فتح نصیب
ہوئی اور اُس کے دشمن دم دبا کر میدان سے بھاگ نکلے۔

ابوالخیل کا انجام

اہل بریدہ نے ابن سعود کو لکھا کہ وہ جلدی بریدہ آئیں اور انہیں ابوالخیل
سے نجات دلائیں ابن سعود نے بکیر یہ میں اجتماع کیا اور وہاں سے بریدہ پر
رات کے وقت حملہ کر دیا۔ صبح تک جنگ جاری رہی۔ فوجیوں نے مجبور ہو کر
ہتھیار ڈال دیئے۔ ابوالخیل کا ایک دن اور رات محاصرہ رہا آخر اُس نے امان
طلب کی ابن سعود نے اُس کو امان دی۔ وہ وہاں سے عراق چلا گیا۔ دوسری
دفعہ پھر ابن سعود کے عہد حکومت میں بریدہ واپس آیا اور اُس کی امان میں
وقت گزارا۔

جرباب کا معرکہ

۱۳۳۳ھ میں جب عالمگیر جنگ شروع ہوئی۔ ابن سعود اس دوران میں
کنارہ کش ہو کر بیٹھا تھا۔ اس دوران میں ابن رشید نے ترکوں سے دوبارہ معاہدہ
کیا۔ ترکوں نے ابن رشید کو مدد دی۔ انگریز نے اس دوران میں
ابن سعود کا ہاتھ بٹایا اور مدد دی۔ دونوں فریقوں میں ایک خونریز جنگ
تقسیم کے علاقہ میں جرباب کے مقام پر ہوئی جو کہ معرکہ جرباب سے مشہور ہے

دونوں فریقوں میں سے کوئی بھی کسی پر غلبہ نہ پاسکا۔ مگر دونوں جانب سے بد و کامیاب ہوئے خوب مال غنیمت ہاتھ لگا۔ اسی جنگ میں شکسیر انگریزی جرنیل قتل ہوا۔

جواب کے معرکہ کے بعد چھوٹی چھوٹی جھڑپیں ہوتی رہیں۔ یہاں تک کہ پھر دونوں میں ۱۳۳ھ میں صلح ہوئی۔

فتح حائل

صلح زیادہ دیر تک قائم نہ رہ سکی۔ کیونکہ شریف حسین نے ابن رشید کو ابن سعود کے خلاف برائیکھتہ کیا اور صلح کے توڑنے پر آمادہ کیا۔ اس کے چند دن بعد ہی سعود بن عبد العزیز آل رشید اپنے چچا زاد بھائی عبد اللہ بن طلال کے ہاتھوں قتل ہوا۔ عین اسی دن قاتل کو بھی قتل کر دیا گیا۔ اس کے بعد عبد اللہ بن متعب بن عبد العزیز آل رشید منصب امارت پر بیٹھا۔ امارت سنبھالتے ہی ابن سعود سے پھر دوبارہ صلح کی کوشش کی۔ ابن سعود نے شرط لگائی کہ حائل کے جملہ خارجی امور ملک ابن سعود کے سپرد کر دیئے جائیں۔ عبد اللہ بن متعب نے ان شرائط کو ٹھکرا دیا۔ اور جنگ کے لئے اعلان کر دیا۔ ابن سعود نے دس ہزار لشکر حائل پر چڑھائی کے لئے روانہ کر دیا۔ اور اپنے بھائی امیر محمد کو حکم دیا کہ اُس کا محاصرہ کر لیا جائے۔ اپنے بیٹے امیر سعود سے کہا کہ وہ شمر کے قبائل پر حملہ کر دے اور خود قیسم کی چھاؤنی میں مستعد اور تیار ہو کر بیٹھ گیا۔ حائل کا ایک وفد آپ کے پاس پہنچا کہ حائل کے جملہ خارجی امور آپ کے سپرد کر دیئے جائیں گے۔ اس لئے آپ صلح کر لیں اب کے ابن سعود نے اُن کی خواہش کو ٹھکرا دیا۔ اور شرط پیش کی کہ جملہ قیصر اس کے سپرد کر دیئے جائیں۔ آل رشید کا پورا خاندان بھی اُن کے حوالہ کر

دیا جائے۔ انہوں نے ان شروط کو مسترد کر دیا۔ امیر سعود نے باپ کے فرمان کے مطابق قبائل شمر کا بہت شدید محاصرہ کر لیا۔ امیر سعود نے مسلسل دو ماہ محاصرہ قائم رکھا۔ آخر حائل کا امیر عبداللہ بن متعب ان کی طرف جھک گیا جب کہ اُس کو معلوم ہوا کہ جوف سے امیر محمد بن طلال جو کہ حائل کا امیر بنا ہے وہاں آ رہا ہے۔ محمد بن طلال نے آتے ہی سعودی قری پر حملے کے نا شروع کر دیے۔ ابن سعود نے اپنے قائد فیصل الدویش کو لکھا کہ وہ فوراً حائل پر چڑھائی کر کے اُس کا محاصرہ کر لے۔ الدویش نے فوج کو حرکت دی اور حائل کے قریب یا طب کے چشمہ پر خیمہ زن ہوئے۔ وہاں سے جسامیہ آئے تو ابن طلال نے اُس سے ملاقات کی پھر اُس نے الدویش کو محط لکھا جس میں کتاب اللہ اور سنت رسول اللہ صلی اللہ علیہ وسلم کے مطابق فیصلہ طلب کیا۔ الدویش دھوکہ میں مبتلا ہو گیا اپنے فوجی اڈوں کی نگرانی میں تساہل برتا جس کا نتیجہ یہ ہوا کہ ابن طلال نے ان کا محاصرہ کر لیا اور ان پر آگ برسائے گئے۔ الدویش نے سلطان عبدالعزیز کو فوری خط لکھا جس میں اُن سے مدد کے لئے مزید فوج طلب کی۔ سلطان عبدالعزیز نے فوری طور پر اپنے بیٹے امیر سعود کی قیادت میں ایک گھوڑا سوار فوجی دستہ روانہ کیا۔ اخوان فتح یاب ہوئے۔ اس کے بعد مستقل طور پر اصل فوج بھی پہنچ گئی اور ابن طلال پر ہجوم کر دیا۔ وہ حائل کی طرف بھاگ نکلا۔ سعودی لشکر نے وہاں بھی اُس کا محاصرہ کر لیا۔ ابن سعود نے حائل والوں کو ہتھیار ڈالنے کے لئے لکھا۔ کہا کہ ہتھیار ڈال دو تو امان پاؤ گے۔ انہوں نے کہا کہ ہم ہتھیار ڈالنے کے لئے تیار ہیں۔ بشرطیکہ آپ ابن طلال کی امارت کو باقی رکھیں۔ سلطان عبدالعزیز نے اس سے انکار کر دیا۔ جب محاصرہ طول پکڑ گیا تو ابن سعود نے اُن کو قتل سے ڈرایا۔ انہوں نے ہتھیار ڈال دیئے شہر کے تمام بیرونی علاقے اور قلعے ابن سعود کے سپرد کر دیئے۔ اُس نے ان تمام پر قبضہ جمالیا۔

اب کیا تھا۔ محمد بن طلال اندرونی قلعوں میں محصور ہو گیا۔ ابن سعود نے اُسے امان دینے کا وعدہ دیا بشرطیکہ وہ ہتھیار ڈال دے۔ جب اُس نے دیکھا کہ قدرت نے امارت اُس کے ہاتھوں سے پھین لی ہے تو ۲۴ صفر ۱۳۲۸ھ کو ہتھیار ڈال دیئے اور اپنے آپ کو ابن سعود کے حوالہ کر دیا۔ اس طرح حائل کی امارت بھی آل رشید کے ہاتھوں جاتی رہی۔ اب پورا نجد سلطان عبدالعزیز بن سعود کے قبضہ میں آ گیا۔

احسا کے علاقہ کی ترکوں کے ہاتھوں سے واپسی

احساء سعودی دور حکومت کی ابتداء میں اس کا ایک جز اور حصہ تھا۔ جس کو امیر سعود بن عبدالعزیز نے اپنے باپ کے عہد حکومت میں ۱۲۰۶ھ میں فتح کیا تھا۔ اس کے بعد اس پر مصری قابض ہو گئے اور یہ علاقہ ترکی حکومت کے تابع ہو گیا۔ پھر دوبارہ اس علاقہ کو فیصل بن ترکی نے حاصل کیا۔ اس کے بعد اتر اک پھر اس پر غالب آئے جب کہ فیصل کے بیٹوں میں نزاع پیدا ہوا جیسا کہ پہلے گذر چکا ہے۔

عبدالعزیز بن سعود نے ترکوں کے ہاتھ سے اُس کی واپسی کا بچتہ ارادہ کر لیا کیونکہ یہ انہی کے خاندان کا ایک علاقہ تھا۔ اور اس لئے بھی کہ ترکوں نے اس علاقہ کو ایک جگہ اڑھ بنا رکھا تھا۔ اور سعودی حکومت کے خلاف یہ ایک سیاسی مرکز بھی تھا یہاں سے بیٹھ کر وہ اپنے دشمن کا پورا اظہار کر سکتے تھے۔ شریف حسین کو یہاں سے انہوں نے براہِ نمینہ کیا کہ وہ سعودیوں کے خلاف جنگ کریں اور ابن رشید کو حائل میں اُبھارا دوسری جانب ابن السعدان کو عراق میں ان کے خلاف آمادہ کیا۔ مطہر عرب اور عثمان کے قبائل کو جو کہ ان کے ساتھ محبت کا دم بھرتے تھے اپنی طرف مائل کیا۔

عبدالعزیز بن سعود اپنے لشکر کو لے کر احسا کی جانب بڑھا۔ اتراک اُس کے مقصد سے بالکل غافل تھے۔ ہنفوف کے قریب ایک چشمہ کے پاس ڈیرہ لگایا لشکر کو ترتیب دی۔ اور پختہ جنگی تدبیر کے مطابق انہیں تیار کیا۔ یہ مشورہ ہوا کہ فحیل کی دیوار پھلانگ کر پوری خاموشی اور سکوت سے قلعہ کے پاس پہنچ جائیں۔ اور یہ حکم صادر فرمادیا کہ سب آہستہ آہستہ اپنے ہدف اور نشانے کی طرف بڑھے چلیں۔ اور کوئی شور نہ ہونے پائے۔ اور اگر کوئی کسی کو ہلائے تو اُس کا جواب نہ دیا جائے۔ اور اگر تمہیں کوئی بدوق سے بھی مارے تو کوئی جوابی کاروائی نہ کی جائے۔ ہاں جب قلعہ میں پہنچ جاؤ تو پھر جو تم سے جنگ کرے اُس سے جنگ کرو اور جو تم سے صلح چاہے اُس سے صلح کرو۔

۳۳۱ھ جمادی الاول رات کے دو بجے امام عبدالعزیز نے اپنے لشکر کو فحیل کی جانب بڑھنے کا حکم دیا۔ جاتے ہی اس پر کھجوروں کے ننھے نصب کئے۔ اور رسیاں لٹکائیں اور فحیل پر چڑھ گئے۔

بچے اترتے ہی انہوں نے اپنے طے شدہ پروگرام کے مطابق حمل کیا۔ قلعہ پر قبضہ کر لیا اور اپنی قیادت کے اوامر نافذ کر دیے۔ یہ تدبیر کامیاب ہوئی۔ مگر اُدھر جب ترکوں نے آنے والوں کی حرکات کو محسوس کیا تو آگ برسانی شروع کر دی امیر عبدالعزیز بن سعود نے اپنے آدمیوں میں سے ایک آدمی کو حکم دیا کہ وہ جلدی سے فحیل پر چڑھ جائے اور زور سے پکار دے کہ ملک اللہ تعالیٰ کے لئے ہے اور پھر ابن سعود کے لئے۔ یعنی ملک اور حکومت ابن سعود کے ہاتھ میں آگیا ہے۔ اور کہا جو خیریت چاہتا ہے مجھے اپنے مقام پر ٹھہر جائے۔ احسا والے بہت خوش ہوئے اور سعودی لشکر کو خوش آمدید کہا۔ اور ان کی خوب مہمانی کی۔ ابن سعود کے ساتھ سمع اور طاحت کا عہد و پیمان کیا۔ ترک مجبور ہو کر قلعہ میں گھس گئے اور صبح ہوتے ہی انہوں نے بغیر سوچے سمجھے توپوں سے گولہ باری شروع

کر دی۔ امیر عبدالعزیز بن سعود نے انہیں پیغام بھیجا کہ اگر ہتھیار ڈال دو تو امان پاؤ گے۔ ورنہ جنگ کے لئے تیار ہو جاؤ۔ انہوں نے ہتھیار ڈالنے کو ترجیح دی امن و سلامتی پا کر انہوں نے وہاں سے نکل جانا پسند کیا۔ ابن سعود نے اپنے کرم کی بنا پر اُن سے ہتھیار نہ اتروائے۔ اور نہ ہی اُن کو بے ہتھیار کیا۔ عقیقہ کے مقام سے انہیں کشتیوں پر سوار کر کے بحیرہ رمانہ کر دیا۔ ان میں سے بعض عقیقہ سے پھر دوبارہ واپس آ گئے اور دوبارہ احصاء پر غلبہ پانا چاہا۔ مگر اُن کی یہ تمام تدبیریں ناکام ہو گئیں اور پھر دوبارہ نامراد واپس لوٹے۔

ابن سعود نے عبدالرحمن بن سعود کی قیادت میں ایک چھوٹی فوج قطیف کی طرف روانہ کی اہل قطیف نے ہتھیار ڈال دیئے اور ترکیہ نے تمام محببات اُن کے سپرد کر دیں اس طرح امیر عبدالعزیز اپنی آہائی املاک اور حکومت کو واپس لینے میں کامیاب ہو گیا۔ سعودی حکومت کی تشکیل اور استحکام کے لئے انہوں نے بہت ہی مبارک قدم اٹھایا جس پر اللہ تعالیٰ نے انہیں کامیاب و کامران کیا۔

اشراف سے حجاز کی دوبارہ واپسی

سعودی حکومت کے دورِ اول میں حجاز بھی اس کی سلطنت کا ایک جزو تھا۔ جب مصری اُس پر قابض ہوئے تو حجاز میں ان کا مکمل اقتدار تھا۔ اور جب وہ وہاں سے جلا وطن ہوئے تو اُن کی جگہ ترکوں نے سنبھال لی اور اُس کی امارت اشراف کے سپرد کر دی گئی۔ جدہ۔ مدینہ اور طائف میں انہیں فوجی اڈے قائم کر دیئے بعض عثمانی موظف اُن پر مقرر کئے جو عثمانی حکومت کی نگرانی میں تھے۔

گزشتہ صدی کے آخر میں شریف حسین کے تصرفات کے خطرہ کے باعث سلطان عبدالحمید ترکی نے اُسے اور اس کی اولاد علی، عبداللہ اور فیصل کو عثمانی مرکز میں واپس بلا لیا۔ وہ پندرہ سال وہاں مقیم رہے۔ جب حکومت پر اتحادیوں کا قبضہ ہوا انہوں نے شریف کو حجاز کی امارت کے لئے منتخب کیا۔ امارت قبول کرنے کے بعد جب ترکوں نے حجاز ریلوے لائن کا منصوبہ بنایا تو شریف حسین نے معارضہ کیا وہ چاہتا تھا کہ وہ حجاز پر مستقل طور پر قبضہ کرے۔ اس لئے اُس نے حجاز ریلوے لائن بچھانے پر مخالفت کی وہ ڈرتا تھا کہ اس طرح ترکی فوج ہر وقت اُس پر مسلط رہے گی۔ آہستہ آہستہ اُس نے استقلال حاصل کرنے کی کوشش کی اور نجد پر قبضہ جمانے کے لئے بھی تدبیریں کرنے لگا۔ وہ اپنی سیاسی خواہوں کی تعبیر دیکھنا چاہتا تھا۔ عبدالعزیز بن سعود کی قوت سے اُس کا تصادم ہوا۔ آل رشید جو کہ ابن سعود کا مد مقابل تھا اُسے مدد دینا شروع کی۔ اس کے علاوہ ابن سعود کے چچا زاد بھائی جو کہ سعود بن فیصل کی اولاد سے تھے نجد سے باہر عبدالعزیز بن سعود کی مخالفت پر تلا ہوا تھا۔ انہیں جگہ دی اور اسلحہ سے انہیں مسلح کیا تاکہ وقت پر اُن سے کام لیا جائے۔

شریف حسین اس بات کا خواہاں تھا کہ اتراک کی طرف سے اُسے پورا استقلال مل جائے اور حجاز کا خود مختار بن جائے۔ اتراک بھی اس کی اس رغبت کو بھانپ گئے تھے۔ اس لئے اُسے ابن سعود کی گوشمالی کے لئے مجبور کیا تاکہ اُن کا تسلط وہاں تک قائم ہو جائے اور وہ نجد میں رسمی طور پر ہی اتراک کی سیادت کو قبول کر لیں۔ اس لئے شریف حسین شہری اور دیہاتیوں کا ایک بہت بڑا لشکر تیار کر کے نجد کی طرف بڑھا۔ ۱۳۳۳ھ میں تو بعیہ کے مقام پر جہاں عتیہ کے منازل میں نازل ہوا۔ اتفاق ایسا ہوا کہ عبدالعزیز بن سعود نے اپنے بھائی سعد بن عبدالرحمن کو ایک وفد

کے ساتھ عقیبہ قبائل کی طرف بھیجا تاکہ اُن سے مدد طلب کرے اور جو لوگ اُن کے
 بچا زاد بھائیوں نے جنوب میں پھیلارکھی ہے اُسے فرو کیا جائے۔ اور یہ وہ وقت
 تھا جب کہ عقیبہ شریف حسین سے جوڑ چکے تھے۔ جب سعد بن عبدالرحمن اُن کے
 نیموں میں پہنچا تو انہوں نے اُسے پکڑ لیا اور شریف حسین کے سپرد کر دیا۔ شریف حسین
 لشکر کو حرکت دیتے وٹم پہنچ گیا۔ ابن سعود کو اپنے بھائی سعد بن عبدالرحمن کے
 متعلق خبر ہوئی کہ وہ شریف حسین کا قیدی بن چکا ہے تو جنوب کی طرف سے فوراً
 واپس لوٹا تاکہ اُس کو شریف حسین کی قید سے چھڑایا جائے۔ شریف نے بھی ابن سعود کی
 جانب رخ موڑا اور اُسے ڈرایا کہ اگر تم نے ہمارے اوپر حملہ کیا تو ہم چھاؤنی اور
 نیموں کو چھوڑ کر تمہارے بھائی کو لے کر مکہ روانہ ہو جائیں گے۔ اور اُس وقت تک
 اُسے نہیں چھوڑیں گے جب تک کہ تو ہم سے صلح نہ کرو گے۔ شریف حسین نے الشریف
 خالد بن منصور بن لوئی جو کہ خرمہ کا امیر تھا کو وفد کا امیر مقرر کر کے ابن سعود
 کی طرف روانہ کیا۔ شریف خالد اپنے آباؤ اجداد سے شیخ محمد بن عبدالوہاب کی
 دعوت کو قبول کر چکے تھے۔ اس لئے وہ سیاسی طور پر سعودیوں سے محبت کا دم
 بھرتے تھے۔ الشریف خالد شریف حسین کی شروط پر ابن سعود کو قانع کرنے میں
 کامیاب ہو گیا۔ شروط میں یہ طے پایا کہ نجد کی حکومت چھ ہزار مجیدی ریال بہ سال
 حکومت عثمانیہ کو ادا کرے۔ ابن سعود نے عہد نامہ پر دستخط کر دیئے۔ یہ شروط
 بس کاغذی کارروائی تھی جو کہ شریف کو ترکوں کے پاس کچھ فائدہ پہنچا سکتی تھی
 مگر ابن سعود کو کچھ نقصان نہیں تھا۔ بہر حال اس طرح ابن سعود اپنے بھائی سعد
 بن عبدالرحمن کو شریف حسین کی قید سے چھڑانے میں کامیاب ہو گیا۔

ترجمہ کا معرکہ

۱۳۳۷ھ میں جبکہ پہلی جنگ عظیم نے سر اٹھایا۔ ترکیہ اس جنگ میں انگریزوں

کے خلاف جرمنی سے جاملہ۔ انگریز یہ چاہتا تھا کہ تمام عرب اُس کی صف میں جمع ہو جائیں۔ انہوں نے عرب زعماء سے گفتگو کا سلسلہ شروع کیا اور ہر ایک سے علیحدہ علیحدہ معاہدہ کر لیا۔ انگریزوں نے شریف حسین سے بھی اتفاق کیا اور وعدہ کیا کہ وہ شریف کو ترکوں کے خلاف پوری مدد دیں گے تاکہ شریف حسین پورے عرب کا بادشاہ بن جائے۔ دوسری طرف ادیس سے اتفاق کیا کہ وہ ترکوں کے خلاف اس کی مدد کریں گے۔ تاکہ حمیر کی حکومت مستقل طور پر اس کے قبضہ میں آجائے۔ اور اس کی پوری املاک کی حفاظت کا وعدہ کیا۔ دوسری جانب بن سعود کی امارت کا اعتراف کیا اور اُس کے استقلال کا اعلان کیا۔ اس قسم کے متناقض عہد و پیمان کئے گئے۔ مگر انگریز نے ہمیشہ اس بات کی کوشش کی کہ یہ تمام امر جو کہ اُن کے خلاف چکے تھے اُن میں صلح رہے اور وہ پُر امن رہیں۔

جب خلفاء کی مدد و نصرت سے جنگ ختم ہوئی۔ ترک کی حکومت نے مدینہ منورہ شریف حسین کے سپرد کر دیا۔ شریف حسین کا لشکر ابھی خامی طاقت پکڑ گیا۔ آلات حرب اور اسلحہ سے بیس تھا۔ امیر عبداللہ بن حسین نے سات ہزار کا لشکر تیار کیا جس میں نظامی فوج کے علاوہ بدو بھی تھے ان کے پاس توپوں کے علاوہ کافی تعداد میں بندوقیں بھی تھیں۔ اس منظم لشکر کو لے کر انہوں نے تربہ پر چڑھائی کر دی۔ تربہ کا امیر خالد بن لوئی شریف کا مخالف ہو کر ابن سعود کی طرف دوستی کا ہاتھ بڑھا چکا تھا اور اس کا اعلان بھی کر چکا تھا۔ جب عبداللہ بن حسین نے تربہ کا قصد کیا تو ابن سعود کو معلوم ہوا۔ اُس نے اپنے حلیف انگریز کو لکھا اور شریف حسین کا مقصد بیان کیا۔ انگریز نے ابن سعود کو کوئی جواب نہ دیا۔ چنانچہ اُس نے ایک ہزار دوسو انجان نجدیوں کا ایک لشکر تیار کیا۔ سلطان بن بجا جو کہ غلط کامیاب تھا کی قیادت میں یہ لشکر تربہ کے دفاع کے لئے روانہ کیا۔ امیر عبداللہ کا لشکر تھوڑی

سی جھڑپوں کے بعد تربہ پر قابض ہو گیا۔ دوسری رات آتے ہی امیر ابن بجا نے اُن پر اچانک حملہ کر دیا۔ اُن کے پانچ ہزار آدمی ذبح کر ڈالے اور ان کا تمام ساز و سامان اسلحہ اور آلات حرب اُن کے ہاتھ مال غنیمت کے طور پر آیا۔ امیر عبداللہ اور اُس کے چھ جنرل وہاں سے بھاگ نکلنے میں کامیاب ہو گئے۔ جب بعد میں ابن سعود تربہ پہنچا تو انہوں نے طائف پر چڑھائی کی اجازت طلب کی۔ ابن سعود نے حجابین کو اس قصد سے روک دیا تاکہ جو عہد اُس نے برطانیہ سے کیا ہے۔ وہ ٹوٹنے نہ پائے۔

طائف کی فتح

تربہ کی جنگ میں شکست کھانے اور خسارہ اٹھانے کے بعد شریف حسین اور سلطان ابن سعود کے تعلقات بگڑ گئے۔ حالات کے بگڑنے کے باوجود برطانیہ کے توسط سے دونوں میں کوئی حلف شکن نہ ہوئی اور اندرونی حالات اطمینان بخش رہے۔ ۱۳۳۰ھ میں ایک عجیب حادثہ رونما ہوا۔ وہ یہ کہ بعض نجدی انخوان نے حجاز کی حدود پر حملہ کر دیا۔ اُن کا قصد جہاد فی سبیل اللہ تھا اور وہ اس علاقے کو بدعات اور خرافات سے پاک کرنا چاہتے تھے۔ اس کا نتیجہ یہ ہوا کہ شریف حسین نے نجدیوں کو حج سے روک دیا۔ انگریز کے توسط سے پھر نجدیوں کو حج کی اجازت دے دی۔ اس کے بعد پھر شریف حسین نے نجدیوں کو حج سے روک دیا۔ حج کے لئے بہت سخت قسم کی شرطیں پیش کیں۔ اُن شروط میں یہ بھی تھا کہ سعودی حجت تربہ اور خیبر کے علاقہ کو خالی کر دیں۔ ابن سعود نے ان شرائط سے انکار کر دیا۔ جس کا نتیجہ یہ نکلا کہ شریف حسین نجدیوں کو حج سے روکنے میں اڑے رہے۔ اس کے بعد محمرہ، حقیقہ اور کویت کی مختلف مٹو مٹات منعقد ہوئیں جس کا

مقصود یہ تھا کہ اس منطقہ میں امن و امان بحال رہے۔ اسی دوران میں نجدی حکومت اور کویت کے درمیان حدود مقرر ہوئی۔ اس کے ساتھ ہی ساتھ اشرف کی حکومت حجاز عراق اور شرق اردن میں حدود متعین ہوئیں مگر یہ سلسلہ بھی کامیاب نہ رہا۔ ذوالقعدہ ۱۳۲۲ھ کو ریاض میں ایک بہت بڑی مؤتمر منعقد ہوئی۔ جس کے رئیس عبدالرحمن بن الفیصل ملک عبدالعزیز بن سعود کے باپ تھے۔ سلطان عبدالعزیز نے علمائے قبیلوں کے رئیس اور انخوان کے بڑے بڑے لیڈر اس میں شریک ہوئے۔ یہ موضوع زیر بحث تھا کہ خلیج اور مسجد الحرام کو کس طرح ظالمین اور مفسدین کے پنجہ سے نجات دلائی جائے۔ مؤتمر اس مشورہ پر ختم ہوئی کہ حجاز کی سرزمین پر چڑھائی کی جائے اور شعائر اسلامیہ کو زندہ رکھنے کے لئے جہاد کیا جائے۔

سلطان عبدالعزیز نے پندرہ فوجی دستے سلطان بن بجاہ اور خالد بن لوثی کی قیادت میں روانہ کئے جو کہ تربہ کے مقام پر جمع ہوئے صفر ۱۳۲۳ھ میں وہ غربی جانب طائف کے قریب حویہ کے مقام پر ترکہ کی حدود میں داخل ہوئے شہر یثربین کو خبر ہوئی تو وہ بھی طائف کے دفاع کی تیاریاں کرنے لگا۔ نظامی فوج میں سے چار سو آدمی کو سعودی فوج کا راستہ روکنے کے لئے روانہ کیا۔ وہ شکست کھا کر واپس بھاگے۔ ادھر شہر یثربین حسین کو ان کی نہایت اور شکست کی خبریں موصول ہونے لگیں اُس نے فوراً اپنے بیٹے علی کی قیادت میں اڑھتوں اور گھوڑوں پر سوار ایک لشکر روانہ کیا۔ وہ طائف پہنچے حالات کا جائزہ لے کر وہاں سے ہڈی روانہ ہوئے اور وہاں مورچہ لگایا۔ ان حالات کو دیکھ کر بہت سے اہل طائف طائف چھوڑ کر بھاگنے لگے۔ متعین فوج نے بھی وہاں سے نکل بھاگنا پسند کیا اور امیر علی سے جا ملے۔ سعودی فوج بڑی سہولت سے طائف میں داخل ہوئی۔ بہت سے مقامی لوگ قتل ہوئے جو کہ اپنے گھروں میں پناہ لینے کی بجائے شہر میں چکر لگا رہے تھے۔ حالانکہ

انہیں کہہ دیا گیا تھا کہ جو لوگ گھروں میں داخل ہو جائیں گے انہیں قتل نہیں کیا جائے گا۔ اس دوران میں اور بھی مختلف حوادث ہوئے۔ بعض بدو جو نجدی فوج میں شامل ہو چکے تھے ان سے کچھ لوٹ گھسٹ کی واردات بھی ہوئیں۔ مگر سلطان عبدالعزیز نے طائف پہنچ کر ان سب کو اس کا معاوضہ ادا کر دیا۔ جب طائف پوری طرح نجدیوں کے قبضہ میں آگیا تو امیر علی عرفات کی طرف بھاگ نکلا شریف حسین کو معلوم ہوا تو اس نے دوبارہ اپنے بیٹے علی کو ایک تازہ دم فوج دے کر ہدی روانہ کیا۔ شریف حسین کی فوج نجدیوں کے ساتھ نبرد آزما ہوئی مگر بڑا شدت اختیار کر گیا۔ آدھی رات سے صبح تک میدان کارزار گرم رہا۔ آخر امیر علی شکست کھا کر اپنی بقیہ فوج کو لے کر مکہ روانہ ہوا۔ سعودیوں نے شکست خورہ فوج کا تعاقب چھوڑ دیا اور مکہ پر چڑھائی کا ارادہ بھی ترک کر دیا۔ وہ حرم پاک کے سایہ میں جنگ سے پرہیز کرتے تھے۔

مکہ پر چڑھائی اور قبضہ

۱۲ ربیع الاول ۱۳۴۳ھ میں جب امیر علی نے شکست فاش کھائی تو وہ جدہ بھاگ نکلا۔ حکومت کے بڑے بڑے آدمی اور مکہ کی متعینہ فوج بھی مکہ سے جدہ بھاگنے لگی۔ صرف شریف حسین مکہ میں مضبوط دل کر کے بیٹھا رہا اور دفاع کی تدبیریں سوچنے لگا۔ طائف کی واپسی کا خیال دامنگیر تھا۔ اُدھر ہڈی کی جنگ کے ایک ہفتہ بعد حجاز کے امراء اور رؤسا نے جدہ میں ایک مؤتمر کی جس میں شریف حسین کے حکومت سے دست بردار ہونے کی قرارداد پیش کی گئی۔ اور طے پایا کہ امیر علی بن شریف حسین عرش حکومت پر جلوہ فروز ہو۔ شریف حسین کو یہ بہت گراں گذرا مگر مجبور ہو کر اسے قبول کرنا پڑا وہ جہان سے

نکل کر عقبہ کی طرف چلا گیا۔ امیر علی کے ہاتھ پر لوگوں نے ملک حجاز کی بیعت کی حجازیوں کا خیال تھا کہ حجاز کے تھے بادشاہ سے سلطان نجد صلح پر آمادہ ہو جائے گا جس کی وجہ سے ملک سلامت رہے گا۔ بیعت ہوتے ہی علی جلدی مکہ واپس لوٹ آیا۔ چند ہفتے یہاں قیام کیا اور اس دوران میں وہ قوت بھی جمع کرتا رہتا تاکہ مکہ کا دفاع کر سکے اور سعودیوں کے حملہ کو ناکام بنا دے۔ باوجود اس کوشش کے دوسرے زیادہ فوجی اُس کے گرد نہ جمع ہو سکے۔ وہ مکہ چھوڑ کر جدہ بھاگ نکلا۔

۵ ربیع الاول ۱۲۳۳ھ کو سعودی فوج زیمہ پہنچ چکی تھی۔ اور وہ مکہ کے محاصرہ کا پختہ ارادہ کر چکے تھے۔ جب انہیں معلوم ہوا کہ تمام اشرف مکہ چھوڑ کر جدہ بھاگ نکلے ہیں تو وہ عمرہ کی غرض سے احرام کی حالت میں مکہ مکرمہ داخل ہوئے۔ عمرہ ادا کیا اور مکہ پر قابض ہو گئے۔ عام لوگوں کے لئے امان کا اعلان کر دیا۔ اگر وہ اُسی وقت جدہ کی طرف رخ کھتے تو بڑی آسانی سے اُس پر قبضہ کر سکتے تھے۔ مگر وہ یہاں بیٹھ کر ملک عبدالعزیز کا انتظار کرتے رہے۔ ربیع الثانی کی ابتداء میں جدہ سے روسا اور امرا کا ایک وفد مکہ پہنچا تاکہ خالد بن لوثی اور سلطان بن بجاد جو کہ سعودی فوج کے قائد تھے اُن سے مصالحت کی جائے۔ انہوں نے اپنی شروط میں یہ شرط پیش کی کہ امیر علی ملک سے دست بردار ہو جائے اور ملک کو چھوڑ کر چلا جائے۔ یا چھر جنگ کے لئے تیار ہو جائے۔

اسی دوران میں ملک علی نے سلطان عبدالعزیز سے تار کے ذریعہ اتصال پیدا کیا اور اُسے آمادہ کیا کہ صلح کے لئے ایک مؤثر منعقد کی جائے تاکہ تمام اختلاف ختم ہو جائیں۔ اور ساتھ یہ بھی شرط پیش کی کہ تمام سعودی حجاز

سے نکل جائیں۔ ملک عبدالعزیز نے جواب دیا کہ ہماری شرط یہ ہے کہ ہمارے درمیان اور تمہارے درمیان کبھی صلح نہیں ہو سکتی جب تک کہ تمہارے باپ کی اولاد حجاز کی حکومت کو وراثت بنائے بیٹھی ہے۔ حجازی حکومت نے اس سلسلہ میں ہندوستان کی خلافت کیدٹی سے بھی رابطہ قائم کیا اور فلسطین کی اعلیٰ مجلس اسلامی کو بھی آمادہ کیا کہ وہ صلح اور اتحاد میں مدد دیں۔ یہ تمام کوششیں بے کار ثابت ہوئیں۔ سلطان عبدالعزیز تمام عالم اسلامی کو اپنی طرف مائل کرنے میں کامیاب ہو گیا۔ اور اُس نے اعلان کیا کہ اُس کی ہم یہ ہے کہ اشرف کو ملک حجاز سے باہر نکال پھینکا جائے۔ جنہوں نے شعائر اسلامیہ کو ختم کر دیا ہے۔ اور حرمین کی سرزمین کا امن برباد کر دیا ہے۔ اس کے بعد وہ اس بات پر راضی ہے کہ تمام عالم اسلام حجاز کی حکومت اپنے ہاتھ میں لے لے۔ وہ جس کو بھی اختیار کریں سلطان نجد کو اس پر کوئی اعتراض نہیں ہوگا۔ اور وہ جہور کے معاہدے کا پابند رہے گا۔

جدہ اور مدینہ کی فتح اور اشرف کی حکومت کا خاتمہ

۱۳۴۳ھ ربیع الاخر میں سلطان عبدالعزیز ریاض سے مکہ کی طرف روانہ ہوا۔ ہر جگہ شہری اور دیہاتیوں نے پر جوش استقبال کیا اور بڑے بڑے گداں قدر تحفے آپ کی خدمت میں پیش کئے۔ سات جمادی الاولیٰ کو شاہی قافلہ عمرے کا احرام باندھے ہوئے مکہ میں داخل ہوا۔ عمرہ کے احکام سے فارغ ہو کر مکہ مکرمہ کے حالات کی اصلاح کی اور جملہ امور کو منظم کیا۔ اس کے بعد ملک علی اور سلطان ابن سعود میں صلح کی گفتگو شروع ہوئی ملک علی جدہ میں مقیم تھا۔ اس گفتگو سے کوئی نتیجہ مرتب نہ ہوا۔

سعودیوں نے حرکت شروع کی اور جدہ کے جنوبی حصہ قنفذہ کو اپنے قبضہ میں لے لیا۔ جدہ کے شمالی حصہ رابغ پر بھی تسلط قائم کر لیا۔ مکہ اور ان دونوں جگہوں کے درمیان راستے کو سموار کر لیا اور مواصلات کا سلسلہ جاری ہو گیا۔ اس طرح جدہ کو دونوں طرف سے گھریا اور جدہ میں ملک علی کے محاصرہ کی کوشش شروع کر دی اس دوران میں ملک علی کو ان کے بھائی شمرق اردن کے امیر عبداللہ سے کافی مدد پہنچ گئی۔ ملک علی نے مدد پہنچتے ہی جدہ کے گرد ایک دفاعی خط کھینچ دیا دونوں طرف سمندر تک پھیل بسی ایک خندق کھود دی گئی۔ جس کی صورت ہلال کی طرح تھی۔

سعودی لشکر ۸ جمادی الاولیٰ ۱۲۴۳ھ کو جدہ کے میدانی علاقہ کی طرف سے چڑھ آئے۔ اور دفاعی خط کی جانب سے جدہ کا محاصرہ کر لیا۔ یہ محاصرہ تقریباً ایک سال تک قائم رہا۔ اس دوران میں بعض مقامات پر لڑائی اور بھڑپیں بھی ہوتی رہیں۔ اسی دوران میں سترے سے صلح کی کوشش بھی کی گئی۔ باہر سے بھی بعض وفود صلح کے لئے حاضر ہوئے۔ باوجود انتہائی کوشش کے اس میں کامیابی نصیب نہ ہوئی۔

اسی اثناء میں سلطان عبدالعزیز کے لشکر نے مدینہ منورہ کا محاصرہ کر لیا۔ رجب کی ابتداء میں بدر، الوجہ اور حناکہ پر قبضہ جمایا۔ اسی دوران میں سلطان ابن سعود کو حائل سے بہت بڑی مدد پہنچ گئی۔ حجاز میں اس وقت سعودی لشکر کی تعداد چودہ ہزار تک پہنچ گئی تھی۔

امیر محمد کا مدینہ میں داخلہ

مدینہ والوں کی طرف سے سلطان ابن سعود کو خط موصول ہونے لگے کہ وہ مدینہ

آپ کے سپرد کرنے کے لئے تیار ہیں اور ہتھیار ڈالنے پر مستعد ہیں۔ سلطان ابن سعود نے اپنے بیٹے محمد کی قیادت میں ایک فوج تیار کی اور مدینہ پر قبضہ کرنے کے لئے روانہ کیا۔ مدینہ کی اندرونی سامی فوج نے ہتھیار ڈالنے سے انکار کر دیا۔ امیر محمد نے بہت سختی سے محاصرہ کر لیا۔ دس ماہ کے شدید محاصرہ کے بعد جمادی الاولیٰ ۱۳۴۲ھ کو امیر محمد نے انہیں ہتھیار ڈالنے پر مجبور کر لیا اور مدینہ منورہ میں داخل ہو گیا۔

ادھر جدہ کا محاصرہ بدستور قائم تھا اور اہل جدہ بہت مشکل میں مبتلا تھے۔ راشن تقریباً ختم ہو رہا تھا، قسم قسم کی افواہیں پھیل رہی تھیں دفاع کرنے والے فوجی متفرق ہو گئے تھے اور ان میں آپس میں نزاع پیدا ہو چکا تھا۔ سعودیوں کی فتح و نصرت کے لئے یہ ایک بہترین موقع تھا۔ سلطان ابن سعود فوری حملہ بھی نہیں کرنا چاہتا تھا وہ چاہتا تھا کہ اُس کی فوج کا نقصان بھی نہ ہو اور وہ بیرونی لوگ جو کہ جدہ میں مقیم ہیں انہیں بھی کوئی تکلیف نہ ہو۔ اُس کی یہ خواہش تھی کہ بغیر لڑائی کے ملک علی جدہ کو ان کے سپرد کر دے۔ چنانچہ اللہ تعالیٰ نے ان کی خواہش پوری کر دی ملک علی نے خود ہی ہتھیار ڈالنے پر آمادگی ظاہر کی اور جدہ ان کے حوالہ کرنے پر تیار ہو گیا۔ مگر اس کے لئے کچھ شرط اُس نے سلطان ابن سعود کے سامنے پیش کیں۔ وہ یہ کہ سارا ساز و سامان جو ملک علی کا ہے اُس کے سپرد کر دیا جائے۔ اہل جدہ اور تمام موظفین کو امن دیا جائے۔ عفو عام کا اعلان کیا جائے۔ خاص طور پر جدہ کے اشراف پر کوئی مواخذہ نہ ہو۔ اشراف کی حکومت کی تمام املاک، اسلحہ، ہوائی جہاز اور بحری جہاز سب کچھ سلطان ابن سعود کے قبضہ میں آئے گا۔ طرفین نے یہ شرط منظور کیں۔ برطانیہ کے قونصل کے ذریعہ پہلی جمادی الآخر ۱۳۴۲ھ یعنی ۱۷ دسمبر ۱۹۲۵ء کو یہ صلح نامہ اور اتفاقہ طے پایا۔

سلطان عبدالعزیز کا جدوں داخلہ

سلطان عبدالعزیز ۸ جمادی الآخر ۱۲۴۲ھ کو جدہ میں داخل ہوا۔ آپ کا بہت ہی پر جوش استقبال کیا گیا۔ اس طرح ابن سعود نے پھر دوبارہ حجاز پر قبضہ جمالیا اور اپنے آباؤ اجداد کا ملک پھر واپس لے لیا۔ اشرف کی حکومت کا خاتمہ ہوا اور وہ ہمیشہ کے لئے اس ملک سے محروم ہو گئے۔

بلادِ عسیر کی واپسی

عسیر کا علاقہ حجاز اور یمن کے درمیان میں واقع ہے۔ یہ علاقہ پہاڑوں سے گھرا ہوا ہے پانی کی بہت فراوانی ہے اور کھیتی باڑی خوب ہوتی ہے۔ چودھویں صدی کی ابتدا میں یہ علاقہ دو سیاسی گروہوں میں بٹا ہوا تھا۔ اس کا شمالی حصہ آلِ عائض کی امارت کے تحت تھا جس کا دار الحکومت ابہا تھا۔ جنوبی حصہ اور راستہ کی امارت میں تھا اور اس کا دار الحکومت جیزان تھا۔ شروع شروع میں اہل عسیر شیخ محمد بن عبدالوہاب کی دعوت کے حافی تھے اور شریعت اسلامیہ پر سختی سے پابند تھے۔ سیاسی طور پر یہ آل سعود کے ساتھ پورا تعاون کرتے تھے۔ درعیہ کے امام اور امیر کے ساتھ ان کا پورا تعاون تھا اور امارت کی بھی اُسی کے ہاتھ پر بیعت کر چکے تھے۔ جب محمد علی پاشا کی فوجوں نے عسیر پر چڑھائی کی تو اہل عسیر نے اپنے ملک کے دفاع کے سلسلہ میں بہت مشکلات اور مصائب کا سامنا کیا۔ انہوں نے پورے استقلال سے مقابلہ کیا اور دشمن کے مقابلہ میں ڈٹے رہے۔ آل یزید میں سے عائض بن مرعی نے دفاع کا جھنڈا بلند کئے رکھا۔ سعودیوں نے بھی عسیر کے امیر کی پوری مدد کی۔ عائض بن یزید نے اپنے بیٹے محمد کو امارت سپرد کی اور خود اپنی حکومت کو وسعت دینے

میں مشغول ہو گیا۔ گرد و نواح میں اپنا اثر پھیلانے لگا۔ ان کوششوں کی بنا پر اُس نے اپنی امارت کو شمالی جانب سے حجاز کی حدود تک وسعت دے دی۔ مشرقی جانب سے ہمیشہ تک پہنچ گیا اور جنوبی جانب سے محاذ تک تسلط قائم کر لیا۔ جب سعودی حکومت میں اضطراب پیدا ہوا اور بہت کچھ اُس کے ہاتھوں سے نکل گیا تو عسیر کا امیر استقلال حاصل کر کے اپنی ایک مستقل حکومت بنا کر بیٹھ گیا۔

ترکی حکومت کا عسیر پر قبضہ

ترکی حکومت کو جب یہ معلوم ہوا تو انہوں نے ایک لشکر جرار عسیر کے علاقہ میں روانہ کیا تاکہ عسیر کا علاقہ بھی حجاز کی حکومت میں شامل کر لیا جائے۔ ردیف پاشا کی قیادت میں ۱۲۹۵ھ میں ابہا کا محاصرہ کر لیا گیا۔ محمد بن عائض جو کہ عسیر کا مستقل امیر بن چکا تھا۔ امان دینے کی شرط پر ہتھیار ڈال دیئے اور شہر ترکی فوج کے حوالہ کر دیا۔ مگر احمد مختار پاشا ایک ترکی قائد نے عہد توڑ دیا اور محمد بن عائض کو قتل کر دیا۔ اب کیا تھا اتراک عسیر پر غالب آ گئے اور اس علاقے کو بھی عثمانی حکومت میں شامل کر لیا اور آل عائض کو امارت سے محروم کر دیا۔

محمد بن علی الادریسی کا ترکوں پر حملہ

کچھ مدت کے بعد محمد بن علی الادریسی جو کہ جنوبی عسیر کا امیر تھا۔ اُس نے ابہا میں ترکوں پر حملہ کر دیا اور ابہا کا محاصرہ کر لیا۔ ترکوں نے مجبوراً امیر حسن بن علی بن محمد آل عائض سے مدد طلب کی امیر حسن نے اُن کی خواہش کے مطابق ترکوں کی مدد کی ابھی کوئی فیصلہ نہ ہونے پایا تھا کہ پہلی جنگ عظیم شروع ہو گئی ترکی فوج مجبور ہو کر بھاگ نکلی اور عسیر کے علاقہ کو خالی کر دیا۔ اب کیا تھا امیر حسن بن علی آل عائض کے

لئے فضا ہموار ہو گئی اور اُس نے پھر استقلال حاصل کر لیا۔ امارت سنبھالتے ہی کوئی اچھی سیرت کا ثبوت نہ دیا۔ رعیت پر ظلم کرنا شروع کر دیا۔ اُس کے جبر و تشدد کی بنا پر قبائل اُس سے متنفر ہو گئے۔ مجبوراً انہوں نے اپنا ایک سفیر ریاض کے امام کے پاس بھیجا اور اپنی شکایات پیش کیں۔ اور ساتھ ہی اُس سے مدد کے طالب ہوئے۔ امیر ریاض امام عبدالعزیز بن سعود نے چھ علما کا ایک وفد اپنے ایک خط کے ساتھ امیر حسن کی طرف روانہ کیا۔ اُسے کتاب اللہ اور سنت رسول اللہ پر عمل کی دعوت دی اور کہا کہ جس طرح تمہارے آباؤ اجداد عدل و انصاف کے پابند تھے تم بھی اُسی طرف رجوع کرو۔ امیر حسن نے جب یہ خط پڑھا تو اُس نے محسوس کیا کہ ابن سعود میرے کاموں میں مداخلت کر رہا ہے اور میرے استقلال میں خلل ہو رہا ہے۔ چنانچہ اُس نے ابن سعود کو پیشہ کے علاقے سے دست بردار ہونے کی دھمکی دی۔

ابن سعود کا عسیر کے علاقہ پر پہلا حملہ

شعبان ۱۲۳۸ھ کو امام عبدالعزیز بن سعود نے اپنے چچا زاد بھائی عبدالعزیز بن مساعد بن جلوی کی قیادت میں دو ہزار کا ایک لشکر تیار کیا اور عسیر کے علاقہ میں روانہ کیا سعودی لشکر کی ابن عائض کے لشکر کے ساتھ جملہ کے مقام پر ٹھہر بیٹھ ہوئی۔ یہ علاقہ ابہا اور خمیس کے درمیان میں واقع ہے۔ ابن عائض کو شکست فاش ہوئی اور سعودی لشکر ابہا کی طرف بڑھا اور اُس پر قبضہ جمایا۔ سعودی لشکر آگے بڑھ رہا تھا۔ یہاں تک کہ وہ السیدادریسی کی امارت کی حدود تک پہنچ گیا۔ حسن بن عائض نے ہتھیار ڈال دیئے اور امارت ابن مساعد کے سپرد کر دی امیر عبدالعزیز بن مساعد نے اُن کو پکڑ کر ریاض روانہ کر دیا۔ جب ریاض پہنچے تو ابن سعود نے اُن کا بہت اکرام کیا اور اس رغبت کا اظہار کیا کہ اگر وہ حکومت سعودی کے تابع ہو

کہہ رہے ہیں تو اُن کی امارت انہیں واپس لوٹا دی جائے گی۔ اپنے آباؤ اجداد کی طرح جو کہ ابن سعود کے آباؤ اجداد کے تابع تھے اسی طرح یہ بھی اُس کے تابع رہیں۔ مگر انہوں نے امارت سے دست بردار ہونے کو ہی ترجیح دی۔ ابن سعود نے اُن کے مشاہرے مقرر کر دیئے۔ اور وہ خوشی خوشی اپنے گھروں میں واپس آ گئے۔ محمد بن عائض ابہا میں مقیم ہوا اور حسن بن عائض اپنے پہلے وطن حرمہ میں مقیم ہو گیا۔

ابن سعود کا عسیر کے علاقہ پر دوسرا حملہ

شوال ۱۳۴۲ھ میں حسن بن عائض نے ابن سعود کے عہد کو توڑ دیا۔ اور قبائل کو ابن سعود کے خلاف اُبھارنے لگا۔ ادھر شریف حسین نے یہ خبر سن کر اُس کی امداد کرنی شروع کر دی اور کافی اسلحہ بھیجا وہ بھی سعودی اقتدار کو ختم کرنے کے درپے تھا اُسے خطرہ تھا کہ کہیں سعودی حجاز پر بھی قابض نہ ہو جائیں جیسا کہ گذشتہ صفحات میں گزر چکا ہے۔ وہ جس خطرے کو محسوس کر رہے تھے اس میں مبتلا ہوئے۔ اور آخر حجاز کی حکومت سعودیوں کے قبضہ میں آ گئی۔ بہر حال عسیر میں پھر فتنہ کا دروازہ کھل گیا۔ دو ماہ تک یہی حالت رہی۔ اس کا سبب یہ تھا کہ سلطان ابن سعود حائل میں مشغول تھا۔ جب حائل پر پوری طرح قبضہ جمالیا تو عسیر کی طرف توجہ کی۔

امیر فیصل کا عسیر کو فتح کرنا

چنانچہ اپنے بیٹے فیصل کی قیادت میں دس ہزار کا ایک بہت بڑا لشکر تیار کیا اور عسیر روانہ کیا۔ جب امیر فیصل اپنے لشکر کو لے کر پیشہ کی طرف بڑھا تو معلوم ہوا کہ اُن کے مقابلہ میں بہت بھاری قوت ہے۔ جاتے ہی جنگ شروع کر دی

مقابلہ کو شکست فاش ہوئی اور ان کی فوج تتر بتر ہو گئی۔ جب حسن بن عائض نے اپنے مقابلے میں سعودی قوت کو دیکھا اور سمجھا کہ ان کا مقابلہ مشکل ہے تو وہ خمیس اور جملہ کے علاقہ کو چھوڑ کر بھاگ نکلا اور ابہا کے قلعہ میں محصور ہو گیا۔ جب امیر فیصل نے وہاں بھی حملہ کیا تو وہ ابہا کو چھوڑ کر حرمہ میں جا محصور ہوئے۔ یہ جگہ چونکہ کافی مرتفع تھی اس لئے ان کے لئے کافی مناسب تھی۔ اور شریف حسین کی طرف سے بھی ان کو روک دینے لگی۔ امیر فیصل نے ہمیشہ سے ایک چھوٹا لشکر ان کی سرکوبی کے لئے سرحد روانہ کیا یہ لشکر اپنی جہم میں کاریاب ہو گیا۔ چھ گھنٹے مسلسل جنگ جاری رہی آخر آل عائض وہاں سے بھاگ نکلے۔ سعودی لشکر نے حرمہ کے قلعہ کو بہت بڑی طرح سے تباہ کیا۔ عین اسی وقت امیر فیصل نے فوج کی ایک بھاری تعداد تھامہ کی طرف روانہ کی تاکہ وہ حجازی لشکر کی سرکوبی کرے چونکہ آل عائض کی مدد کے لئے پہنچا ہے۔ حجازی قوت نے سعودی لشکر کو پیچھے دھکیل دیا اور وہ تھامہ سے بھاگ نکلے حجازی لشکر نے ان کا عسیر تک پیچھا کیا۔ سعودی انہماک اور مجاہدین نے موقع پا کر ان کو چاروں طرف سے گھیر لیا۔ حجازی فوج کو بہت بڑی طرح سے شکست ہوئی وہ الٹے پاؤں قنفذہ کی طرف بھاگ نکلے۔ یہ فیصلہ کن جنگ تھی جس نے آل عائض اور ان کی امارت کا خاتمہ کر دیا اور ہمیشہ کے لئے عسیر کے علاقہ کی حکومت سعودیوں کے ہاتھ آئی اس وقت سے لے کر آج تک یہ علاقہ سعودی حکومت کا ایک حصہ ہے۔

عسیر الادراستہ کا علاقہ

عسیر کا جنوبی حصہ ادراستہ کہلاتا ہے۔ اس کے شمال کی جانب ابو متنہ اور جنوب کی جانب حدیدہ کی بندرگاہ ہے۔ اس کے مشرقی جانب یمن کے پہاڑ

اور مغربی جانب بحرہ الاحمر واقع ہے۔ اس کا دار الحکومت حیران ہے، اور اس علاقے کے مشہور شہر صبیہ، میدی اور نیتہ ہے۔ اس خطہ میں انہی ایام میں راستہ کی حکومت قائم تھی۔ اور اسیدوں کا جہاد امجد السید احمد بن ادیس تھا۔ یہ گزشتہ صدی میں بلاد عسیر میں داخل ہوا اور صبیہ کے علاقہ میں اقامت اختیار کی۔ وہاں اس نے احمدیہ طریقت کی نشر و اشاعت کی۔ وہیں فوت ہوا اور وہاں ہی دفن کیا گیا۔ اس کے بعد اُس کی اولاد اسی علاقہ میں مقیم رہی اور اس علاقہ میں روحانی اقتدار ان کے ہاتھوں رہا۔ آخر اس کے پوتوں میں سے السید محمد بن علی الادریسی اٹھا اور اُس نے اس قرن کے اوائل میں لوگوں کو اس روحانی تسلط سے نجات دلا کر امارت اور بادشاہت کی طرح ڈالی اور اس طرح اُس نے اپنے اور اپنی اولاد کے لئے ایک مستقل حکومت قائم کر ڈالی۔ طریقہ احمدیہ کے متبعین بعض قبائل نے ان کی مدد کی اور یہ اپنے مقاصد میں کامیاب ہو گیا۔ اتراک کی فوج کو اس علاقہ سے ہار چھو گیا اور یہ علاقہ ان سب سے اور کچھ امام میں سے پھین کر اُس پر قابض ہو گیا۔ اس کا اثر دور دور تک پھیلنے لگا اور اس کی قوت روز بروز بڑھنے لگی اور اسی زمانہ میں اس نے اتراک کے خلاف اٹلی سے معاہدہ کر لیا اور یہ ۳۳۳ھ کا واقعہ ہے۔ اس کے بعد اُس نے ۳۳۳ھ میں انگریز کے ساتھ اتراک کے خلاف معاہدہ کر لیا۔ اب کیا تھا۔ دونوں حکومتوں نے مال اور اسلحہ سے ان کی خوب مدد کی۔ برطانیہ نے ان سے معاہدہ کیا کہ وہ کسی بھی بیرونی حملے کو ان کے خلاف برداشت نہیں کئے گا اور ان کو ترکوں کے خلاف خوب براہیکختہ کیا۔ ادریسی نے بارہ ہزار فوج سے ترکوں پر حملہ کر دیا اور مختلف جگہوں پر قبضہ جما کر انہیں شکست فاش دی۔ شمالی جانب قنفذہ اور جزیرہ فرسان پر قبضہ کر کے حدود میں کافی وسعت دے دی۔ بعد میں قنفذہ کو انہوں نے انگریز کی طلب پر شریف حسین

کے لئے خالی کر دیا کیونکہ وہ طرفین کے حلیف تھے۔ ادریس اور ابن سعود کے درمیان دوستانہ تعلقات تھے۔ ان دونوں کے درمیان دوستی کا عہد و پیمان ہو چکا تھا۔ اور یہ اقرار کر چکے تھے کہ ایک دوسرے پر دوسری کی مدد کی جلتے گی۔

السید احمد بن ادریس کی وفات اور اس کے بیٹے علی کے ہاتھ پر بیعت

۱۳۳۲ھ میں جب السید احمد بن ادریس کی وفات ہوئی تو لوگوں نے اُس کے بیٹے علی کے ہاتھ پر بیعت کر لی۔ باپ کی نسبت بیٹا بہت کمزور تھا اپنے ملک کی حفاظت نہ کر سکا۔ امام یمن یحییٰ بن محمد حمید الدین نے اپنے ملک کو وسعت دینی شروع کی اور یمنی لشکر نے ۱۳۳۲ھ کو حدیدہ پر قبضہ کر لیا۔ السید علی ادریسی کا لشکر مضطرب ہو رہا تھا اُن کے پاؤں نہ جم سکے مجبوراً وہ اپنے چچا السید حسن کے حق میں دست بردار ہو گیا اور خود سلطان عبدالعزیز بن سعود کے پاس پناہ لی اور اُس کی حفاظت میں قیام پذیر ہوا۔

اس دوران میں السید حسن نے امام یحییٰ، اٹلی اور برطانیہ سے معاہدے کی کوشش کی مگر ناکام رہا۔ صرف انگریزوں سے اس شرط پر معاہدہ کیا کہ اُسے جزائر فرس سے تیل نکالنے کا اختیار حاصل ہو گا اور اس صلہ میں وہ اس کی حمایت کرے گا۔ اس کے بعد السید حسن نے مصلحت اس میں دیکھی کہ وہ سلطان ابن سعود جو کہ حجاز اور نجد کے مستقل بادشاہ تھے، کی حمایت میں آجائے اور اُس کے تحت اپنی امارت کو چلائے۔ چنانچہ ۱۳۳۵ھ میں معاہدہ کر دیا گیا جس کے شرائط یہ تھے کہ امام سمیر کسی اجنبی حکومت سے کوئی معاہدہ نہیں کرے گا۔ اور کسی کو کوئی اقتصادی امتیاز نہیں دے گا کسی سے صلح و جنگ ابن سعود کی اجازت کے بغیر نہیں ہوگی۔ اور اپنے علاقہ میں کسی کو کوئی جز نہیں سونپے گا جب تک کہ اس پر ابن سعود کی پوری موافقت نہ ہو۔ اس

کے مقابلہ میں ابن سعود اُس کی امارت کے حق کو تسلیم کرے گا اس کی وفات کے بعد بھی اور اسے جس کو اپنا امیر مقرر کر لیں ابن سعود اُسے تسلیم کرے گا۔ حسن اور یسی کو داخلی امور میں پوری آزادی ہوگی۔ اپنے عرش حکومت کو باقی رکھنے کے لئے اُسے داخلی اور خارجی حملوں کا سدباب کرنے کی پوری اجازت ہوگی۔

اس معاہدہ کی بنا پر ملک ابن سعود نے انگریزوں کے ساتھ بات چیت شروع کی اور انہیں ہنزیرہ فرسان سے دست بردار ہونے کے لئے کہا۔ انہوں نے اس کو نامنظور کیا۔ اسی معاہدہ کی بنا پر امیر حسن نے اپنی قوت سے کام لینا شروع کیا اُس کے حلیف سلطان ابن سعود نے اس کی مدد کی۔ اس کے باوجود حسن اور یسی اپنی امارت چلانے پر کامیاب نہ ہو سکا۔ اس لئے وہ امارت سے دست بردار ہو گیا۔ ۲۹ مادی الآخر ۱۳۴۹ھ کو سلطان ابن سعود نے فرمانِ شہابی جاری کیا جس کی بنا پر اُس کا دست بردار ہونا قبول کر لیا گیا۔ یہاں آکر اور اسے کی حکومت ہمیشہ کے لئے ختم ہو گئی اور یہ علاقہ بھی کلی طور پر سعودی حکومت میں داخل ہو گیا۔ ملک عبدالعزیز نے حسن اور یسی کی عزت و تکریم کا خوب خیال رکھا اور اُس کا ماہانہ وظیفہ مقرر کیا گیا۔

اور اسے کی سعودیوں کے خلاف دوبارہ بغاوت

۱۳۵۱ھ میں اُس نے پھر سر اٹھایا اور سعودیوں کے خلاف بغاوت کر دی جینران کے سعودی امیر کو اُس نے مجبوس کر لیا۔ فوری طور پر ملک عبدالعزیز نے ایک مختصر لشکر تیار کر کے اُس کی طرف روانہ کیا بعض فوجی موٹروں پر سوار ہوئے اور بعض کشتیوں پر سوار ہو کر جینران پہنچے۔ حسن اور یسی وہاں سے بھاگ نکلا اور سبیلہ جا پہنچا۔ جب سعودی لشکر وہاں پہنچا تو وہاں سے جنوب کی طرف بھاگا۔ ابن سعود یہ خطرہ محسوس کر رہا تھا کہ شاید اس انقلاب کے نیچھے کوئی ہاتھ نہ ہو۔ اس لئے ایک

بہت بھاری لشکر امیر عبدالعزیز بن مسعود کی قیادت میں روانہ کیا تاکہ سر اٹھانے والوں کا قلع قمع کیا جائے۔ اور اس کا پوری طرح سے شہر بشہر تعاقب کیا جائے جس اور کسی اور اُس کے ساتھیوں کو اتنی بڑی طرح سے تنگ کیا گیا کہ وہ یمن کی حدود کو پار کر گئے وہاں پہنچ کر امام یمن کے پاس انہوں نے پناہ لی۔ ابن سعود نے امام یمن سے اُن کا مطالبہ کیا۔ یہ اس لئے کہ امام یمن اور ابن سعود اس سے پہلے آپس میں معاہدہ کر چکے تھے۔ امام یمن نے ابن سعود سے اُن کے لئے عفو طلب کیا سلطان ابن سعود نے اس کو رجا کو قبول کیا اور انہیں معاف کر دیا۔ اور اُن کے لئے ماہانہ وظیفے مقرر کر دیئے۔ مگر اس کے باوجود وہ بہت تعصب میں مبتلا ہے جو یمنیوں اور سعودیوں کا آپس میں جنگ کا سبب بنا۔

اس سے قبل یہ لکھا جا چکا ہے کہ سلطان ابن سعود کو سعودی حکومت کی تجدید کے لئے کن کن مشکلات کا سامنا کرنا پڑا اور کن ناگزیر حالات میں سے گذرے ہوئے وہ اپنے مقصد میں کامیاب ہوتا رہا۔ کتاب وسنت کا داعی الشہداء اعتماد اور بھروسہ کرتے ہوئے ہر میدان میں بے خطر کودا۔ اپنی کریمانہ سیاست سے دشمنوں کو بھی دوست بنالیا۔ واقعات پہونکہ ایک دوسرے کے ساتھ ٹکراتے تھے۔ اس لئے گذشتہ جو تفصیل بھی لکھی گئی وہ مختلف حصوں میں تقسیم کر کے لکھی گئی تاکہ یمن ان واقعات کے پڑھنے سے پریشان نہ ہوں۔ بعض اوقات واقعات جو ایک تاریخ پر رونما ہوئے وہی تاریخیں دوسرے واقعات کے ساتھ بھی چسپاں ہیں۔ اس کا مطلب یہ ہے کہ ایک ہی وقت میں یہ مجاہدانہ انسان کتنے معرکوں میں گھرا ہوا تھا۔ اس وقت جب کہ سلطان ابن سعود مختلف معرکوں سے دوچار تھا عین اُسی وقت وہ خارجی حکومتوں سے بھی تعلقات قائم کئے ہوئے تھا۔ کسی کے ساتھ صلح کسی کے ساتھ معاہدہ اور کسی کی نصرت یہ سب کچھ اُس مرد خدا کی خدا داد عقل

کا پر تو ہے اور اس کے اخلاص کی ایک تصویر ہے۔ ایک دن وہ بھی آیا کہ جب سب فتنوں کا دروازہ بند ہو چکا تھا اور یہ مرد خدا ساری دنیا میں بانگِ دُعل یہ پکار پکار کر کہہ رہا تھا کہ ہمارا قانون اور نظام کتاب اللہ اور سنت رسول اللہ کے سوا اور کچھ نہیں ہے ان خطبات اور بیانات کو سن کر مجددِ اعظم شیخ محمد بن عبد الوہاب کی روح تڑپ جاتی ہوگی کہ جس نے در عیمہ کی سر زمین میں کتاب اللہ اور سنت رسول اللہ پر ایک چھوٹی سی حکومت قائم کی تھی آج اللہ کے فضل و کرم سے پورا سبزیہ عرب کتاب اللہ اور سنت رسول اللہ کی صداؤں سے بھر پڑی ہے۔ آئندہ صفحات میں ہم ابن سعود کے خارجی تعلقات کا بیان کریں گے جن کا اس تاریخ کے ساتھ پورا ربط و ضبط ہے۔ اور ابن سعود کے جہاد کے دوران میں ہی یہ سب کچھ ہوا۔

ابن سعود اور کویت کے تعلقات

اس سے قبل تحریر کیا جا چکا ہے کہ سلطان عبدالعزیز بن سعود نے اپنے شباب کا ابتدائی حصہ کویت میں گزارا تھا۔ اس لئے ان پر کویت اور امیر کویت الشیخ مبارک کے بہت بڑے حقوق تھے۔ جس کی انہوں نے اپنی زندگی میں پوری رعایت رکھی۔ اور ہمیشہ اُس کی دعوت پر لبیک کہی باوجود اس کے کہ شیخ مبارک کی سیاست بڑی پیچ دار تھی جس سے کسی حد تک خود ابن سعود کو بھی نقصان اٹھانا پڑا۔ مگر انہوں نے قدیم تعلقات میں فرق نہ آنے دیا اور ہمیشہ اُن کی طرف دوستی کا ہاتھ بڑھایا اور ہر اڑے وقت میں اُن کے کام آئے اور ہمیشہ اُن کی نصرت اور مدد کی۔

جب ابن سعود اپنے مقاصد میں کامیاب ہو گیا اور اپنے آباؤ اجداد کے

ملک کو دوبارہ حاصل کر لیا اور نجد پر سعودیوں کی مستقل حکومت قائم ہو گئی۔
 الشیخ مبارک امیر کویت کو یہ خطرہ لاحق ہوا کہ ایسا نہ ہو ابن سعود خلیج تک اپنا
 اقتدار قائم کر لے اور مجھے کویت کی حکومت سے دست بردار ہونا پڑے۔ ان
 اسباب کے پیش نظر اس نے ابن سعود کے یہ مقابل آل رشید سے صلح کر لی۔
 اور ۱۲۳۳ھ میں اس نے دونوں فریقوں کو جنگ پر براجمختہ کیا۔ دونوں کے
 ساتھ خط و کتابت کا سلسلہ شروع کیا کبھی آل رشید کو ابن سعود کے خلاف خط
 لکھتا اور بھی ابن سعود کو آل رشید کے خلاف خط لکھتا۔ مقصد اس کا یہ تھا
 کہ دونوں امیر آپس میں نجد میں بڑے بڑے جھگڑتے رہیں اور وہ ان خطرات سے
 محفوظ ہو جائے جن کو کہ وہ محسوس کر رہا تھا۔ اور بعض اوقات ایسا بھی ہوتا تھا
 کہ آل رشید کی طرف لکھا ہوا خط ابن سعود کے ہاتھ لگ جاتا۔ اور ابن سعود کو
 لکھا ہوا خط آل رشید کے ہاتھ لگ جاتا۔ جس کا نتیجہ یہ ہوا کہ ابن سعود اور
 آل رشید الشیخ مبارک کی اس پیچیدہ سیاست کو خوب پہچان رہے تھے، چونکہ
 آدنی بڑا چالاک تھا۔ اس لئے موقع پر معذرت بھی پیش کر دیتا تھا اور اپنے
 آپ کو ان تصرفات سے بری کر لیتا تھا۔

سلطان ابن سعود کا اپنے چچا زاد بھائیوں کے ساتھ اختلاف

۱۲۲۸ھ میں سلطان عبدالعزیز بن سعود کے بعض چچا زاد بھائیوں نے
 اُن سے اختلاف کیا اور اس کے مخالف ہو گئے۔ ابن سعود کو چھوڑ کر احسا میں
 عجمان کے پاس پناہ لی۔ شیخ مبارک کو اس کا علم ہوا تو اس نے درمیان میں ہو کر
 ابن سعود اور اس کے چچا زاد بھائیوں میں صلح کرادی۔ اس کا سبب یہ تھا کہ
 سعدون المنصور جو کہ عراق میں منتفق قبائل کا سردار تھا اس نے ایک بڑا لشکر

تیار کیا اور ارادہ کر دیا تھا کہ کویت پر چڑھائی کر کے اُس پر قبضہ جمائے۔ اس لئے شیخ مبارک نے ابن سعود پر یہ احسان کیا تاکہ وہ وقت پر کام آئے اور سعد بن المنصور کے خلاف اُس کی مدد کرے ابن سعود اُس کے حسن ظن کے مطابق پورا اُترا اور اپنی فوج لے کر کویت پہنچ گیا تاکہ سعد بن المنصور کے حملہ کو روکا جائے ابن سعود کی یہ خواہش تھی کہ وہ درمیان میں پڑ کر صلح کرادے۔ مگر شیخ مبارک نے اس کو مسترد کر دیا اور لڑائی پر اصرار کیا۔ یہی نہیں کہ اُس نے صلح سے انکار کر دیا بلکہ ابن سعود نے جو جنگی خاک تیار کیا تھا اُس کی بھی مخالفت کی جس کا نتیجہ یہ ہوا کہ کویتی لشکر نے ہدیہ کے مقام پر شکست فاش کھائی۔ ابن سعود نے کوشش کی کہ وہ نجد واپس لوٹ آئے کیونکہ ملک اس کا محتاج تھا۔ مگر شیخ مبارک نے اُسے کچھ دیر کویت میں ٹھہرنے پر مجبور کیا۔ ابن سعود کو مجبوراً رکنا پڑا۔ اور اپنے مفاد کو شیخ مبارک پر قربان کرنا پڑا۔ تین ماہ مسلسل دہاں قیام کیا۔ اس کے بعد شیخ مبارک نے ابن سعود کے ساتھ کچھ بے مردتی بتنی شروع کی جس کی بنا پر ابن سعود ریاض واپس لوٹ آیا۔

دو سال کے بعد ۱۳۳۲ھ کو شیخ مبارک نے پھر دوبارہ ابن سعود سے مدد طلب کی جب کہ ابن سعود بن سیوط اُس کے مقابلہ میں کھڑے ہو گئے۔ ابن سعود نے دوستی کا حق ادا کیا۔ باوجود داخلی خلفشار کے جس کا اُسے سامنا کرنا پڑ رہا تھا۔ اُس کی دعوت پر لبیک کہا۔ جب ابن سعود ایک لشکر ہزار لے کر اُس کی مدد کے لئے روانہ ہوا اور ابھی راستہ ہی میں تھا تو شیخ مبارک نے ابن سیوط کو خط لکھا اور اُسے خبردار کیا کہ ابن سعود تم پر حملہ کرنے والا ہے۔ اس لئے اُس کے مقابلہ میں ڈٹ جاؤ۔ جب شیخ مبارک کی اس منافقانہ سیاست کا علم ابن سعود کو ہوا تو بہت حیرت ہوئی۔ اور وہ خوب اچھی طرح

سمجھ گیا کہ امیر کویت اس کا دوست نہیں بلکہ وہ اُس کو اور دوسروں کو آپس میں لڑا کر اپنا آلہ سیدھا کرنا چاہتا ہے۔ سعودی لشکر بہت بے تاب تھا کہ کویت پر حملہ کر دیا جائے۔ مگر ابن سعود کے منع کرنے پر انہوں نے ادھر سے رُخ موڑ لیا۔ اس کے باوجود شیخ مبارک نے پھر دوبارہ اُسے دھوکہ دینا چاہا تا کہ ان میں اور ترکوں میں پھر دوبارہ جنگ ہو جائے مگر ابن سعود سمجھ چکا تھا اور اب دوبارہ اُس کے دامن فریب میں آنے سے انکار کر دیا۔

صلح کے سلسلہ میں شیخ مبارک کا موقف

جب ابن سعود اپنے منصوبوں میں کامیاب ہو گیا اور ہر طرف سے فتح اُن کے قدم چومنے لگی اُس کے استقلال اور ترقی کی رفتار کو دیکھ کر انگریز اور ترک گھبرا گئے چنانچہ ۱۲۳۲ھ میں انہوں نے ابن سعود سے محبت اور صلح کا ہاتھ بڑھایا۔ ابن سعود نے عقیر میں انگریزوں کے سیاسی وکیل جو کہ بحرین میں موجود تھا سے ملاقات کی گفتگو کا سلسلہ شروع ہوا مگر اُس کا کوئی نتیجہ نہ نکلا۔ ادھر حکومت ترکیہ نے بھی ایک وفد ابن سعود کی طرف روانہ کیا تا کہ صلح کی کوشش کی جائے۔ ان حالات کو دیکھ کر شیخ مبارک مضطرب ہو گیا۔ اور دونوں حکومتوں سے مطالبہ کیا۔ کہ یہ اجتماع کویت میں ہو۔

ابن سعود نے صلیحہ میں اجتماع کرنا زیادہ مفید خیال کیا۔ برطانیہ کا سیاسی وکیل جو کہ کویت میں موجود تھا اُس نے بھی ابن سعود سے موافقت کی۔ اسی اثناء میں اُسے شیخ مبارک کی طرف سے خط موصول ہوا۔ جس میں اُس نے مشورہ دیا کہ انگریزوں سے ہرگز صلح نہ کی جائے بلکہ ان کے ساتھ شدت برتی جائے۔ ابن سعود نے اس کے مشورہ کے مطابق عمل کیا۔ دوسرے دن اسی مقام پر حکومت ترکیہ کا وفد بھی

آپہنچا۔ اور اسی دن شیخ مبارک کا خط بھی ابن سعود کو ملا جس میں صلح نہ کرنے کا مشورہ تھا اور لکھا کہ ان مکاروں اور دغا بازوں سے کبھی مفاہمت نہیں ہونی چاہیے ابن سعود نے یہی ظاہر کیا کہ وہ اُس کے مشورہ کے مطابق عمل کر رہا ہے۔ مگر حقیقت میں اُس نے حکومت ترکیہ سے اتفاق کر لیا اور یہ طے پایا کہ ابن سعود کے تعلقات ان سے دوستانہ ہوں گے۔ اس کے بدلہ میں ترکیہ نے مال اور ہتھیار دینے کا وعدہ کیا ابھی اس معاہدہ پر عمل بھی نہیں ہوا تھا کہ پہلی عالمگیر جنگ شروع ہو گئی۔

مشکلاتِ عجمان

۱۳۳۳ھ میں عجمان نے شیخ مبارک کے بعض علاقوں پر ظلم و تعدی کا علم بلند کیا۔ اس لئے اُس نے عبدالعزیز بن سعود کو خط لکھا جس میں اُس سے مدد و نصرت طلب کی اور کہا کہ عجمان کی تادیب کی جائے اور جو کچھ وہ مال غنیمت لوٹ کر لے گئے ہیں۔ اُن سے واپس لیا جائے۔ ابن سعود نے معذرت کی اور اُس کی برائیوں اور خیانتوں کا ذکر کیا۔ وہ سارے سیاسی جوڑ توڑ بیان کئے جو اُس نے ابن سعود کے خلاف استعمال کئے تھے۔ اور اُس کا موقف اُسے یاد دلایا۔ شیخ مبارک نے دوبارہ دوستی کا ہاتھ بڑھایا اور اخلاص و صدق کا وعدہ کیا۔

عجمان کی سرکوبی

ابن سعود لشکر تیار کر کے عجمان کی سرکوبی کے لئے روانہ ہوا وہ یہ سن کر کویت سے قطر کی جانب روانہ ہو گئے۔ جب انہوں نے دیکھا کہ سعودی لشکر نے ان کا پیچھا کیا ہے وہ وہاں سے بھی چل نکلنے کے لئے تیار ہو گئے۔ مگر

سعودی لشکر راتوں رات اُن کا پیچھا کرتا ہوا اُن سے جا ملا۔ پوری رات دونوں فریقین میں میدان کارزار گرم رہا۔ ابن سعود کا لشکر شکست کھا گیا اُس کا بھائی اس معرکہ میں قتل ہوا اور وہ خود ذاتی طور پر بڑی طرح مجروح ہوا۔ اپنی بچی کچھی فوج کو لے کر ہفوف کی طرف بھاگ نکلا۔

ابن سعود کا ہفوف میں محاصرہ

عجمان نے ہفوف کا محاصرہ کر لیا مسلسل تین ماہ تک محاصرہ قائم رہا اسی دوران میں ابن سعود نے کویت اور نجد میں مدد کے لئے لکھا۔ اہل نجد نے ایک فوج ابن سعود کے بھائی محمد بن عبدالرحمن کی قیادت میں روانہ کی شیخ مبارک نے کمزوری دکھائی دوسری مرتبہ ابن سعود نے پھر لکھا تو ایک چھوٹا سا فوجی دستہ ابن سعود کی مدد کے لئے روانہ کیا۔

عجمان کا محاصرہ چھوڑنا اور ابن سعود کا تعاقب

عجمان نے تنگ آکر محاصرہ چھوڑ دینے پر ترجیح دی۔ جب وہ محاصرہ چھوڑ کر چلے گئے تو ابن سعود نے ان کا پیچھا کیا۔ رات پیدل چلتے رہے یہاں تک کہ صبح کے وقت انہیں جا پایا۔ پیچھے سے اُن پر آگ اور گولیاں برسائے گئے وہ چونکہ سوار یوں پر سوار تھے بھاگ نکلنے میں کامیاب ہو گئے۔ ابن سعود نے اُن کے پیچھے اپنے بھائی امیر محمد کو روانہ کیا اور سالم الصباح کو بھی اُن کے ساتھ ملا دیا جب اُن کے ساتھ مٹھ بھڑ ہوئی تو سالم الصباح عجمان کے ساتھ مل گیا اور ابن سعود کے مخالفت ہو گیا۔ یہاں آکر شیخ مبارک والی کویت کی چالاکی اور عیاری معلوم ہوتی ہے کہ وہ عجمان اور ابن سعود کے درمیان عداوت اور دشمنی کا بیج بونا چاہتا تھا

اور اُس کا خیال تھا کہ شاید احسا کا علاقہ وہ اُس سے چھیننے میں کامیاب ہو جائے گا۔

ابن سعود کا والی کویت کو خط اور اُس کا جواب

ابن سعود نے الشیخ مبارک والی کویت کو خط لکھا اور اُس میں اُس کے بیٹے سالم الصباح کی شکایت کی کہ وہ عجمان کے ساتھ مل کر ہمارے خلاف کھڑا ہو گیا ہے شیخ مبارک نے جواب میں لکھا کہ چونکہ میرے درمیان اور عجمان کے درمیان دوستانہ تعلقات ہیں۔ میں نے تم سے جنگ کے لئے نہیں کہا تھا۔ میں نے تو صرف یہ کہا تھا کہ اُن کو ڈرایا جائے اور ہمارے نقصان کو واپس دلایا جائے۔ جو انہوں نے کیا ہے۔ میں نے تمہیں یہ تو نہیں کہا تھا کہ اُن کو اُن کے ملک سے باہر نکال دیا جائے اور اُن سے جنگ و جدال کیا جائے۔

والی کویت شیخ مبارک کی وفات اور اُس کے بیٹے شیخ جابر کی امارت

عبد العزیز بن سعود یہ جواب سن کر بہت برا فروختہ ہوا۔ اور وہ اس سلسلہ میں حق پر تھا۔ اب اُس نے ارادہ کیا کہ دوبارہ نئے سرے سے عجمان اور شیخ مبارک سے فیصلہ کن جنگ لڑی جائے۔ مگر اس ادارے میں وہ کامیاب نہ ہو سکا۔ کیونکہ ۱۳۳۴ھ میں الشیخ مبارک امیر کویت کی موت واقع ہو گئی۔ اُس کے بعد اُس کا بڑا بیٹا جابر امارت کے لئے منتخب ہوا۔ اس سال اُس نے ابن سعود اور انگریزوں سے پھر نئے سرے سے معاہدہ کر لیا جو کہ معاہدہ قطیف کے نام سے مشہور ہے۔ اس کے بعد برطانوی معتمد نے درمیان میں ہو کر جابر ابن الصباح اور ابن سعود میں صلح کرادی۔ اور دونوں کے اتفاق سے عجمان کو کویت سے نکال دیا گیا۔ یہ معاہدہ جابر ابن الصباح کی وفات تک بدستور قائم رہا۔

ابن سعود اور سالم الصباح کے درمیان تعلقات

جابر الصباح کی موت کے بعد اُس کا بھائی سالم الصباح کویت کا والی مقرر ہوا۔ وہ ابن سعود سے دشمنی رکھتا تھا۔ معاہدہ کو توڑ دیا اور تمام نجدی تجار کو کویت سے باہر نکال دیا۔ پھر ^{۱۳۳۶} میں اُس نے ارادہ کیا کہ ایک نیا شہر بنایا جائے اور اُس میں ایک قصر شاہی تعمیر کیا جائے۔ اُس کے لئے بلول کی جگہ منتخب کی جو کہ قطیف کے تابع تھی۔ ابن سعود نے انگریز کے پاس یہ شکایت لکھی کہ یہ علاقہ چونکہ ہماری مملکت میں ہے اس ارادے کی تکمیل سے پھر جنگ شروع ہوگی۔ اس لئے انگریز سے مطالبہ کیا کہ وہ سالم الصباح کو اس ارادہ سے باز رکھے۔ جب سالم الصباح کو انگریز نے خبردار کیا تو وہ اپنے ارادے سے باز آگیا۔

سالم الصباح کی شہرارت اور اُس کا نتیجہ

جب وہ اپنے مقاصد میں کامیاب نہ ہوا تو اُس نے اس کے جواب میں یہ کیا کہ قریہ الحجہ کے قبیلہ مطیر کے انخوان کو یہاں سے نکال دیا۔ یہ حجت پیش کرتے ہوئے کہ یہ علاقہ کویت کے تابع ہے۔ انخوان ان حالات کو دیکھ کر جہاد کے لئے آمادہ ہو گئے اور فیصل الدولیش جو کہ اُن کا رئیس تھا کے گرد جمع ہو گئے۔ کویتی لشکر کو انہوں نے مار بھگایا۔ سو کچھ اُن کے پاس تھا مال غنیمت کے طور پر اُس پر قبضہ کر لیا۔

سالم الصباح کا جنگی اصرار

برطانوی وکیل نے صلح کی کوشش کی مگر سالم الصباح نے سوائے لڑائی

کے اور کوئی حل نہ پایا۔ اُس نے ابن رشید سے مدد طلب کی۔ اُس نے حائل سے ایک لشکر روانہ کیا جو کہ کویتی فوج میں شامل ہو گیا۔ الشیخ سالم کی قیادت میں جہرا کے مقام پر سب جمع ہو گئے۔ سعودی لشکر فیصل الدویش کی قیادت میں صبیحہ کے مقام پر نازل ہوا۔ فیصل الدویش نے الشیخ سالم پر جہرا میں یکبارگی حملہ کر دیا وہ تاب نہ لا سکے شکست کھا گئے۔ ۱۳۳۹ھ میں فیصل الدویش نے جہرا پر پوری طرح قبضہ کر لیا۔ اور سالم الصباح کو اُس کے محل میں گھیر لیا۔

سالم الصباح کی فیصل الدویش سے غداری

شیخ سالم نے فیصل الدویش کو دھوکہ دیا اور کہا کہ میں آپ سے معاہدہ کرتا ہوں کہ آئندہ ایسی غلطی نہیں ہوگی۔ اور اس کے ساتھ ہی ساتھ انگریزوں سے بھی مدد طلب کی انگریزوں نے اپنی کشتیاں کویت کے ساحل کی طرف روانہ کر دیں اور ساتھ ہی عراق سے انگریزی ہوائی جہاز سعودی لشکر کے سروں پر پرواز کرنے لگے اور ان کا محاصرہ کر لیا۔ انہوں نے دوبارہ اپنے مرکزوں میں واپس لوٹ آئے اسی دوران میں سالم الصباح کی وفات ہو گئی اس کے بعد اُس کا خلیفہ احمد الجابر الصباح کویت کی امارت پر متمکن ہوا۔ اور اُس نے ہمیشہ ابن سعود سے دوستانہ تعلقات رکھے اور یہ سلسلہ آج تک قائم ہے اور کویت کے سعودی عرب کے ساتھ بہت ہی دوستانہ تعلقات ہیں۔

ابن سعود اور انگریزوں کے آپس میں تعلقات

بیسویں صدی کی ابتدائیں انگریزوں کے لئے خلیج عربی میں بہت کچھ توقعات وابستہ تھیں۔ کویت، قطر، بحرین اور جنوبی عراق پر ان کا بہت بڑا اثر اور نفوذ تھا۔ جب ابن سعود کی شہرت تمام بلاد عربیہ میں گونج اٹھی۔ اور اُس نے اپنی مملکت کو

وسعت دے کر خلیج عربی تک پھیلا لیا تو انگریز نے اُسے محبت کے پیغام بھیجنے شروع کئے۔ بحرین کے برطانوی وکیل نے عقیر کے اجتماع میں ۱۳۳۱ھ میں اتفاق کی بہت کوشش کی۔ مگر اُن کی غرض پوری نہ ہوئی۔ دوسرے سال کویت کا برطانوی وزیر ابن سعود سے مسلح کے مقام پر ملا اور دوستی کا ہاتھ بڑھایا۔ مگر اس دفعہ شیخ والی کویت نے اُس کو اتفاق اور صلح سے منع کر دیا۔ جیسا کہ پہلے بھی گذر چکا ہے۔ جب پہلی جنگ عظیم شروع ہوئی تو انگریزوں نے تمام امر عرب سے اتفاق کی کوشش کی انہوں نے اپنے وکیل شکسپیر کو ابن سعود کے پاس اسی مقصد کے لئے روانہ کیا۔ یہ وہی انگریز ہے جو کہ بعد میں حباب کی جنگ میں قتل ہوا تھا۔ اور اس کا ذکر پہلے گذر چکا ہے۔ آخر کار سر برسی کو کس جو کہ خلیج عربی میں برطانیہ کا نمائندہ تھا کے ساتھ ۱۳۳۲ھ میں قطیف کا معاہدہ منعقد ہوا۔ اس معاہدہ کی بنا پر برطانیہ نے ابن سعود کے استقلال کا اعتراف کیا اور تسلیم کیا کہ وہ نجد، احساء، قطیف اور خلیج کے تمام اہم مقامات کا مستقل بادشاہ اور امیر ہے۔ اور ابن سعود سے اُس کی پوری امداد کی حمایت کا وعدہ بھی کیا۔ اور یہ معاہدہ بھی ہوا کہ انگریز آئندہ شریف حسین کو عرب کے بادشاہ سے موسوم نہیں کریں گے۔ صرف اُسے حجاز کا ہی بادشاہ تسلیم کیا جائے گا۔ اس کے معاوضہ میں ابن سعود اور اُس کی اولاد انگریز کی تمام امانات کی حفاظت کرے گی۔ اور کسی دوسری اجنبی حکومت کو انگریز کے مشورہ کے بغیر کوئی اختیار نہیں دیا جائے گا۔ اور یہ بھی وعدہ کیا کہ ابن سعود انگریز کی نصیحتوں کا پابند رہے گا۔ اور انگریز کے زیر اثر ریاستوں پر کسی قسم کا اعتداء اور ظلم نہیں کیا جائے گا۔

ابن سعود کی مجبوری اور معاہدے کا قبول کرنا

اس معاہدہ سے واضح ہوتا ہے کہ یہ معاہدہ کس حد تک ظلم پر مبنی ہے جس میں بہت حد تک ابن سعود کو باندھا گیا اور اُس کی حق تلفی کی گئی مگر ابن سعود مجبور تھا حالات کا تقاضا تھا کہ اس وقت یہ سب کچھ قبول کر لیتا۔ دوسری طرف یہ معاہدہ ابن سعود کے مستشاروں کی قلت فہم پر بھی دلالت کرتا ہے۔ لیکن آگے چل کر معاہدہ جلد سے اس کی تلفی کر لی گئی اور پہلی خطا کو درست کر لیا گیا۔ باوجود اس معاہدہ کے ظلم کے اور ابن سعود کے حقوق کے پامال کرنے کے بھی ابن سعود اپنے معاہدے کا پابند رہا۔ تربہ کی فتح کے بعد طائف کی طرف آگے نہ بڑھا صرف انگریزوں کے معاہدہ کی پابندی کی خاطر یہ سب کچھ ہوا ورنہ ان اگراں وقت چاہتے تو بڑی آسانی سے طائف کو فتح کر سکتے تھے۔

فتح طائف اور شریف حسین کی انگریزوں سے فریاد

اس کے بعد جب سعودیوں نے طائف کو فتح کر لیا اور مکہ میں داخل ہو گئے شریف حسین نے انگریزوں سے فریاد طلب کی اور کہا کہ ابن سعود کے قدم کو روکا جائے۔ مگر انگریزوں نے جواب دیا کہ وہ مسلمانوں کے دینی امور میں دخل انداز نہیں ہونا چاہتے۔ یہ کہہ کر اُس نے پیچھا چھڑا لیا۔

ابن سعود کی خود مختاری کا اعلان اور معاہدہ جلد

جب ابن سعود نے حجاز کو فتح کر لیا اور اُس پر پوری طرح سے قابض ہو گیا تو ۱۳۲۵ھ میں انگریزوں اور ابن سعود میں ایک نیا معاہدہ ہوا جو کہ معاہدہ جلد

سے معروف ہے۔ اس معاہدہ سے قطیف کا پرانا معاہدہ ختم ہو گیا۔ انگریز نے ابن سعود کے استقلال کو تسلیم کر لیا اور قرار کیا کہ اس کو سیادت نامہ کا حق حاصل ہے جس حکومت سے چاہے اپنے تعلقات قائم کر لے اپنے ملک کی مصلحت کے لئے اسے پوری آزادی ہے کہ جس ملک سے بھی تعلقات قائم کرنا چاہے کر لے۔ اس سے قبل معاہدہ قطیف کے ماتحت ابن سعود ان تمام رعایات سے محروم تھا اور انگریز کے مشورہ کے بغیر کسی اجنبی حکومت سے تعلق نہیں قائم کر سکتا تھا۔ معاہدہ کی پہلی شق یہ تھی کہ حکومت برطانیہ ابن سعود کے استقلال کو تسلیم کرتی ہے اور اسے حجاز نجد اور دیگر ملحقات کا خود مختار بادشاہ تسلیم کرتی ہے۔

ابن سعود اور ترکوں کے آپس میں تعلقات

شروع شروع میں ابن سعود اور ترکوں کے درمیان ابھی خاصی عداوت تھی کیونکہ اتراک ابن سعود کے مخالف ابن رشید کے حلیف تھے۔ اسی لئے ترکی کے والی نے ابن سعود کو احسا سے باہر نکال دیا تھا۔ جبکہ وہ ریاض پر چڑھائی کرنے کے لئے وہاں تیاریوں میں مشغول تھا جب ابن سعود کے بازو مضبوط ہو گئے اور وہ قسیم پر قابض ہو گیا۔ تو ابن رشید نے ترکیہ سے مدد طلب کی۔ ترکی حکومت نے ابن رشید کی مدد فوج اسلحہ اور توپوں سے کی۔ ترکی لشکر بکیر یہ اور شانہ کے معرکوں میں ابن رشید کی فوج کے ساتھ شریک ہوا جس کا ذکر پہلے گذر چکا ہے۔ ان کے بہت سے آدمی قتل ہوئے اور ابن سعود کے ہاتھوں شکست فاش کھانی پڑی۔ حکومت ترکیہ نے پھر دوبارہ ایک نیا لشکر تیار کر کے فیضی پاشا اور صدیقی پاشا کی قیادت میں قسیم روانہ کیا۔ اس کے ساتھ ہی ساتھ عبدالرحمن

الفیصل ابن سعود کے باپ کے ساتھ زیریں صلح کا ہاتھ بھی بڑھایا۔ ترکوں نے یہ تجویز پیش کی کہ قیسیم کا علاقہ تنازعہ فیہ علاقہ قرار دیا جائے۔ اور یہ حکومت ترکی کے قبضہ میں رہے۔ قیسیم والوں نے اس تجویز کو مسترد کر دیا۔ ترکی فوج کا ایک حصہ جو کہ فیضی پاشا کی قیادت میں مخادہ پیچھے بہٹ گیا اور میں میں ترکی لشکر سے جاملے جو کہ اس وقت امام مین سے برسرِ پیکار تھا۔ صدیقی پاشا اور اس کا لشکر باقی رہ گیا وہ شیعہ کے مقام پر آنے والے واقعات اور انقلاب کا انتظار کر رہا تھا۔

عبدالعزیز آل رشید کا قتل اور اس کے بیٹے متعب کی امارت

اچانک انہیں خبر ملی کہ عبدالعزیز آل رشید قتل ہو گیا ہے جو کہ سعودیوں کے ساتھ روضہ کے مقام پر برسرِ پیکار تھا۔ ترک اپنے حلیف کو مقتول پا کر بہت حیران ہوئے۔ ادھر متعب بن عبدالعزیز نے باپ کی جگہ امارت سنبھال لی اور ابن سعود کے ساتھ صلح کر لی۔ اس کے باوجود ترکی قائد نے کوشش کی کہ قبائل کو اپنی طرف مائل کیا جائے۔ مگر ابن سعود بھی ان سے غافل نہ تھا اپنا کام شروع کر دیا اس کی اور نئے ترکی قائد کی ملاقات ہوئی۔ جس کا نام سامی پاشا الفاروق تھا۔ پہلے صلح پر متفق ہو گئے بعد میں پھر اختلاف کیا۔

ابن سعود کی ترکوں کے ساتھ فیصلہ کن بات

یہ دیکھ کر ابن سعود نے ترکوں کو جنگ کی وارننگ دے دی۔ کہا کہ یا تو جنگ کے لئے تیار ہو جاؤ یا نجد کی سرزمین خالی کر کے یہاں سے نکل

جاؤ۔ انہوں نے نجد خالی کرنے پر آمادگی ظاہر کی۔ ابن سعود نے انہیں ساز و سامان سمیت مدینہ پہنچایا اور وہاں سے عراق پہنچ گئے۔ ترکی حکومت کے والی سلطان عبدالحمید علی حسن نے ابن سعود کا بہت بہت شکریہ ادا کیا کہ انہوں نے حکومت ترکی کی فوج کے ساتھ بہترین معاملہ کیا اور ان کو عزت و تکریم سے اُن کے ملک واپس لوٹا دیا۔

سعد بن عبدالرحمن کی گرفتاری اور ابن سعود کا ترکوں سے معاہدہ

۱۳۳۰ھ جب شریف حسین نے ابن سعود کے بھائی سعد بن عبدالرحمن کو گرفتار کر لیا اور مکہ لے آیا۔ اور کہا کہ میں اس کو اس وقت تک نہیں چھوڑوں گا جب تک کہ ابن سعود حکومت ترکی کو چھ ہزار ریال مجیدی سالانہ ادا نہ کرے۔ ابن سعود نے اس معاہدہ کو قبول کیا اور اپنے بھائی کو چھڑانے میں کامیاب ہو گیا۔ مگر بعد میں اس خراج میں سے ایک ریال تک بھی ان کو نہ دیا۔

احساء کی فتح کے بعد ابن سعود ایک نئے دور میں

جب ابن سعود احساء پر قابض ہو گیا تو ۱۳۳۱ھ میں ان دونوں کے ملاقات نے ایک نئے دور میں قدم رکھا۔ اتراک اپنی قوت کو پہچان چکے تھے۔ سالات نے انہیں صلح پر مجبور کیا۔ پناخہ ۱۳۳۲ھ میں صبحیہ کے مقام پر اسید طالب نقیب کی قیادت میں ایک وفد تیار کیا گیا جس نے ابن سعود سے ملاقات کی اور دونوں میں دوستانہ تعلقات قائم ہو گئے۔ اور یہ طے پایا کہ حکومت ترکی ابن سعود کو اسلحہ اور مال سے مدد دے گی۔ اس اتفاق پر

ابھی عمل بھی نہیں ہوا تھا کہ پہلی عالمگیر جنگ شروع ہو گئی۔ جنگ شروع ہو جانے کے بعد ترکوں نے دوبارہ ابن سعود سے اس معاہدہ کی تجدید چاہی مگر ابن سعود نے انکار کر دیا۔ کیوں کہ اُس کے ملک کی مصلحت کا تقاضا یہ تھا کہ وہ انگریزوں کے ساتھ معاہدہ کرے۔

ابن سعود کے عراق اور شرق اُردن کے ساتھ تعلقات

پہلی جنگ عظیم کے بعد ملک فیصل ابن الشریف کی حکومت قائم ہوئی اور اسی طرح شرق اُردن میں اس کے بھائی اور امیر عبداللہ کی حکومت قائم ہوئی۔ یہ دونوں حکومتیں انگریزی حکومت کی نگرانی میں تھیں۔ عراق اور شرق اُردن کی حدود چونکہ ابن سعود کی حکومت کے ساتھ ملتی تھیں۔ اس لئے انگریز کی یہ پوری کوشش تھی کہ اس علاقہ میں امن و امان قائم رہے اسی دوران میں بعض قبائل کی طرف سے ایک دوسرے پر کچھ چھوٹے موٹے حملے ہوتے تھے۔ اور ایک دوسرے کے ساتھ الجھنے کے واقعات بھی رونما ہونے لگے۔ سب سے بڑا واقعہ ۱۳۲۰ھ میں رونما ہوا۔ جبکہ عراق کے بعض قبائل نجد کے بعض قبیلوں پر کچھ ظلم و تعدی کی اس بنا پر سعودیوں نے اُن پر فیصل بن الدویش کی قیادت میں ایک لشکر بھیج کر چڑھائی کر دی۔ سعودی لشکر اُن کے ساتھ اور یوسف بابک السعود کے ساتھ جو کہ عراقی حدود پر بچانہ کے مرکز کا قائد تھا اُلجھ گئے اور اُن سب کو شکست دے کر اُن کے غار اور شقراء کے مراکز پر قبضہ کر لیا۔ اس خبر سے نجف اشرف اور کربلا میں شور مچا ہو گیا۔ فوراً انگریزوں کے ہوائی جہاز حرکت میں آئے اور سعودیوں پر پرواز کرنے لگے۔ جس کا نتیجہ یہ نکلا کہ سعودی لشکر کو انہوں نے پھر نجد میں دھکیل دیا۔ ان حالات کے ماتحت

انگریزوں نے ایک مؤتمر المحرقہ میں منعقد کی جس کا مقصد ان ملکوں میں حدود کا تعین کرنا تھا تاکہ آئندہ اس قسم کے حوادث نہ ہونے پائیں۔ ابن سعود نے ان تمام فیصلوں کو جو مؤتمر میں طے کئے گئے تھے نامنظور کیا اور اس پر دستخط کرنے سے انکار کر دیا۔ چند ماہ کے بعد پھر دوبارہ ایک مؤتمر عقیقہ میں منعقد کی گئی جس میں سلطان ابن سعود خود بھی حاضر ہوا۔ اور عراق کی جانب سے سر برسی کو کس مندوب عراق کی حیثیت سے حاضر ہوا۔ کویت کا مندوب بھی حاضر ہوا۔ اس مؤتمر میں بقیہ حیا دیہ جسے عونہ بھی کہا جاتا تھا نجد اور عراق کی سرحد متعین ہوئی۔ اسی طرح منطقہ حیا دیہ نجد اور کویت میں سرحد متعین ہوئی۔ اس کے چند ماہ بعد عراق کے قبیلہ شمر کی طرف سے بعض ابن سعود کے قبائل پر چھوٹے موٹے حملے کئے اور انہیں لوٹا کھسکا گیا۔ اس سلسلہ میں سلطان ابن سعود نے انگریزوں کے وکیل اور ملک فیصل کو لکھا۔ مگر عراقی حکومت اور انگریزوں کا مندوب حالات پر قابو پانے سے عاجز آگیا۔ شرق اردن کی فوجوں نے مسلح کے بعد دیہاتوں پر قبضہ کر لیا۔ جو کہ ابن سعود کی حدود میں واقع تھے۔ ابن سعود نے ان کو وہاں سے نکلانے کا قصد کیا تو انگریزوں نے دخل دیا اور لڑائی سے روک دیا اور یہ طے پایا کہ مسائل کو صلح سے طے کیا جائے۔

کویت کی مؤتمر

ایک دفعہ پھر انگریزوں نے کویت میں ایک نئی مؤتمر کے منعقد کرنے کا فیصلہ کیا۔ جس میں چند امور پر بحث کرنا مطلوب تھا۔ ان امور میں سے اہم امور یہ ہیں۔ (۱) قبائل شمر کا مسئلہ جو کہ عراق میں اپنا وطن بنا چکے تھے (۲) نجد اور شرق اردن کے درمیان حدود کا متعین کرنا۔ (۳) نجد اور حجاز کے مسائل کا حل۔

سلطان ابن سعود نے اس مؤتمر میں شرکت کی دعوت قبول کر لی۔ اس شرط پر کہ نجد کا وفد عراقی وفد اور شمرق کے اردن کے وفد کے ساتھ علیحدہ علیحدہ گفتگو کرے گا۔ چنانچہ جمادی الاول ۱۳۳۲ھ میں مؤتمر کویت منعقد کی گئی۔ ملک حسین کے نہ حاضر ہونے کی بنا پر مؤتمر ناکام رہی۔ کیونکہ اردن کے مندوب نے یہ شرط لگا دی تھی کہ مؤتمر کے جملہ قرارداد نافذ نہیں ہوں گے کہ جب تک کہ ملک حجاز اس کو قبول نہیں کرے گا۔ پہلے تو اجتماع میں کچھ تاخیر کر دی گئی مگر اس کے بعد اس کو بالکل ختم کر دیا گیا۔

نجدی تاجروں پر زیادتیاں اور ابن سعود کی حرکت

اس کے بعد ۱۳۳۳ھ میں قبائل حویطات اور بنی صخر نے نجدی تاجروں پر کتنی دفعہ زیادتیاں کیں جب کہ وہ شام کی طرف جا رہے تھے۔ سلطان ابن سعود نے یہ دیکھ کر دوہرا پونڈ کا مطالبہ کیا۔ کہ وہ لوٹ مار کا خسارہ پورا کریں اور آئندہ کے لئے ان کی گوشمالی بھی ہو جائے حکومت عمان اس کے لئے آمادہ نہ ہوئی۔ سلطان ابن سعود کو مجبوراً قوت استعمال کرنی پڑی سعودی انخوان کے دستوں نے شمرق اردن کی طرف حرکت کی اور اس میں داخل ہو گئے۔ دار الخلافہ کے قریب پہنچ گئے چنانچہ انگریزوں نے ہوائی جہازوں سے ان کا راستہ روک لیا۔ اور توپیں اور ٹینک ان کے سامنے لاکھڑے کئے۔ یہاں تک کہ نجدی انخوان واپسی پر مجبور ہو گئے۔

بحرہ اور عدا کا معاہدہ

ربیع الآخر ۱۳۳۴ھ میں انگریزوں نے اپنے مندوب سر جلیبرت کلاتیوں کے ذریعہ سے سلطان ابن سعود سے چند اور معاہدے کئے جب کہ وہ جدہ کا محاصرہ

کئے ہوئے تھا۔ پہلا معاہدہ تو نجد اور عراق کی حدود کی تعیین میں تھا۔ اور یہ قرار پایا کہ قبائل کے تنقلات کے وقت اُن کے اوپر ایک خاص مراقبہ ہونا چاہیے اور جو زیادتی کرے اس پر ایک خاص سزا لگانی چاہیے۔ دونوں جانب سے ایک خاص عدالت مقرر کی جائے جو ان مسائل پر غور کرنے کے بعد فیصلہ کرے۔ اور اس معاہدے کا نام اتفاقیہ بحرہ یا معاہدہ بحرہ رکھا گیا۔ دوسرا معاہدہ نجد اور شرقی اردن میں تھا اور وہ بھی بالکل پہلے معاہدہ کی طرح تھا جس کو معاہدہ حد اکہا گیا۔ اس معاہدہ کے حدود متعین ہو گئیں اور حالات درست ہو گئے اور امن قائم ہو گیا اس طرح نجد عراق اور شرقی اردن کا نزاع ختم ہو گیا۔ جب ۱۳۳۸ھ میں ملک عبدالعزیز بن سعود نے فیصل الدوش اور بعض باغی انخوان کو مار بھگا یا تھا اور وہ عراق اور کویت میں پناہ لینے کے لئے پہنچ گئے تو حکومت برطانیہ نے انہیں ابن سعود کے سپرد کر دیا۔ انگریزی مندوب نے شاہ ابن سعود اور شاہ فیصل عراق کے بادشاہ کا اجتماع کرایا یہ اجتماع رمضان ۱۳۳۸ھ میں منعقد ہوا جس کی بنا پر اُن دونوں کے تعلقات اور بھی استوار ہو گئے۔

ابن سعود اور امام مین کے آپس میں تعلقات

ابتداء میں ابن سعود اور امام مین میں بہت دوستانہ تعلقات تھے جب عمیر کا علاقہ نجد کی حکومت میں شامل ہو گیا اور اسے جو کہ عمیر کے والی تھے مین بھاگ آئے اور وہاں پناہ لی۔ امام مین نے ابن سعود کے پاس اُن کی سفارش کی جو کہ ابن سعود نے قبول کر لی۔ اُن کی واپسی کے لئے گفتگو ہوتی رہی مگر بات نہ بن سکی۔ اس کے بعد دونوں ملکوں میں حدود کے سلسلہ میں نزاع پیدا ہوا جو کہ ان میں آپس میں مشترکہ تھی ابہا میں دونوں حکومتوں کے وفد گفتگو کے لئے جمع ہوئے۔ دونوں

دفعوں نے شدت اختیار کر لی جس کا نتیجہ یہ ہوا کہ ۱۳۵۲ھ میں دونوں حکومتوں میں جنگ کی آگ بھڑک اٹھی۔ مگر یہ جنگ دو ماہ سے زیادہ نہ قائم رہ سکی۔ ان دو ماہ میں سعودی لشکر جو کہ ولی العہد الامیر سعود کی قیادت میں اور ابن سعود کے حجاز میں نائب امیر فیصل کی قیادت میں تھا حدیدہ اور میدی پر قبضہ کر کے یمن میں داخل ہو گئے۔ اب حالات کو دیکھ کر امام یمن نے صلح کی درخواست کی ملک عبدالعزیز ابن سعود نے درخواست قبول کر لی۔ عرب کے بعض اہل ادرعہ درمیان میں آگئے اور ان سب کو خون ریزی سے بچالیا۔ سعودیوں نے مقبوضہ زمین امام یمن کے سپرد کر دی اور یہ سب کچھ صلح کی خاطر تھا۔

طائف کی موتمر

۱۳۵۳ھ میں طائف کی موتمر منعقد ہوئی جس میں عبداللہ بن وزیر امام یحییٰ کی جانب سے امیر خالد بن عبدالعزیز اپنے دادا ابن سعود کی جانب سے شریک ہوا موتمر اسلامی کا ایک وفد بھی اس میں شامل ہوا۔ یہ معاہدہ طائف کے نام سے موسوم کیا گیا۔ جس کی اہم شرط یہ تھیں۔

(۱) نجران کا علاقہ المملکت العربیۃ السعودیہ کو سونپ دیا جائے۔ (۲) اور اسے کو ابن سعود کے حوالہ کر دیا جائے۔ (۳) ایک دوسرے کے جملہ قیدی رہا کر دئے جائیں۔ (۴) سعودی لشکر نے یمنی اراضی کے جن مقامات پر قبضہ کیا ہے وہ اُس سے دست بردار ہو جائیں۔ اس معاہدہ سے جنگ ختم ہو گئی اور دونوں ملکوں کے درمیان بہترین تعلقات قائم ہو گئے۔

ابن سعود اور مصر کے درمیان تعلقات اور جامعہ عربیہ کی تشکیل ملک عبدالعزیز نے جب حجاز کو فتح کر لیا تو مصریوں نے ابن سعود سے رابطہ

قائم کرنا چاہا ملک فواد نے ایک وفد اس مقصد کے لئے شیخ مراخی کی قیادت میں ابن سعود کے پاس بھیجا تاکہ اُس نزاع کو ختم کیا جائے جو کہ ابن سعود اور ملک علی کے درمیان اس وقت قائم تھا مگر وفد اپنی جہم میں کامیاب نہ ہو سکا۔

سعودی انخوان اور مصری لشکر میں نزاع

جب حجاز مکمل طور پر سعودی حکومت میں شامل ہو گیا اور ابن سعود کا پورے طور پر اُس پر قبضہ اور تسلط قائم ہو گیا۔ تو ۱۳۳۷ھ میں ایک عظیم فتنہ رونما ہوا۔ وہ یہ کہ سعودی انخوان اور مصری لشکر جو کہ مصری محل کی نگرانی کے لئے آئے ہوئے تھے میں نزاع واقع ہو گیا اور دونوں طرف سے بڑی شدت سے گولیاں اور آگ ایک دوسرے کی طرف برسانے لگے ابن سعود نے فوری طور پر اپنے بیٹے امیر سعود کو ایک مختصر فوجی دستہ دے کر روانہ کیا تاکہ اس آگ کو ٹھنڈا کر دیا جائے۔ چنانچہ امیر سعود اس آگ کو بجھانے میں کامیاب ہو گیا۔ اس حادثہ سے مصر سے حجاز کی طرف حمل کا آنا بند ہو گیا اور یہ سلسلہ کئی سال تک جاری رہا۔ عرصہ دراز تک دو ستانہ تعلقات ختم رہے۔ اس کے بعد اختلاف دور ہوا اور دونوں حکومتیں ایک دوسرے کے قریب آ گئیں۔ حکومت مصر نے المملکۃ العربیہ السعودیہ کو قانونی طور پر تسلیم کر لیا۔ ان تعلقات کی بنا پر پھر مصری محل کا آنا شروع ہو گیا چنانچہ دوسری عالمگیر جنگ میں تعلقات اور بھی وسیع ہو گئے بلکہ تمام عرب ملک ان کے ساتھ متحد ہو گئے۔ اس میں کوئی شک نہیں کہ اس جنگ میں تمام امرا اور لوگ عرب ایک دوسرے کے اتنے قریب ہو گئے کہ پہلی جنگ عظیم میں ان کی یہ حالت نہ تھی۔ ان سب میں بہت قوی صلہ اور رابطہ قائم ہو گیا۔ اس کی بڑی وجہ یہ تھی کہ ان تمام کے حوادث تقریباً یکساں تھے۔ ان حوادث پر قابو پانے کے لئے جامعہ عربیہ کی

تشکیل کا نظریہ قائم ہوا۔ اس کے ساتھ ہی ساتھ آپس میں ایک دوسرے کی یاد توں اور ملاقاتوں کا سلسلہ شروع ہوا۔ چنانچہ ۱۳۶۵ھ میں ملک فاروق مجازیں آیا۔ اور ملک عبدالعزیز سے رضوی میں ملاقات کی۔ اس کے مقابلہ میں ملک عبدالعزیز مصر کی زیارت کے لئے اسی سال روانہ ہوا۔ یہاں مسٹر روز ویلٹھ اور مسٹر چرچل سے بھی ملاقات کی پھر اسی طور سے ۱۳۶۵ھ میں مصر کی زیارت کی۔ رئیس شگری قوتی نے جو کہ سواریا کے رئیس تھے شاہ ابن سعود کی مکہ مکرمہ میں زیارت کی۔ پس ان اتصالات نے جامعہ عربیہ کو تشکیل دی جیسا کہ اس کا بیان آگے چل کر آئے گا۔

داخلی اصلاحات

مسل اور پے در پے جنگوں کی بنا پر جس سے ابن سعود کو دوچار ہونا پڑا المملکت العربیۃ السعودیۃ کو مستحکم کرنے کے لئے فرصت نہ ملی کہ اپنی مملکت کی داخلی اصلاح کو دیکھے۔ ان حروب سے فارغ ہو کر جب کہ سارے عالم میں اُس کا چہرہ چا ہورہا تھا۔ داخلی اصلاح کی طرف توجہ دی اور مختلف پہلوؤں پر غور کر کے اصلاح کی طرف قدم بٹھایا جن میں سے کچھ کا یہاں ذکر کیا جاتا ہے۔

ابن سعود کا لقب

(۱) اہل ریاض نے ۱۳۱۹ھ میں عبدالعزیز بن عبدالرحمن الفیصل آل سعود کے ہاتھ پر نجد کی امارت کی بیعت کی۔ ان کا یہ لقب ۱۳۳۹ھ تک چلتا رہا۔ اس کے بعد جب امراء رؤسا القبائل اور زعماء الاخوان کی ایک مؤتمر ریاض میں ہوئی تو انہوں نے سلطان کی حیثیت سے آپ کے ہاتھ پر بیعت کی۔ اس

کے بعد آپ کا لقب سلطان نجد و ملحقات تھا۔ اس کے بعد جب آپ نے حجاز فتح کیا تو ۱۲۳۸ھ میں انہوں نے آپ کے ہاتھ پر ملک ہونے کی حیثیت سے بیعت کی اُس کے بعد آپ کا لقب ملک الحجاز و سلطان نجد و ملحقات ہوا۔ اس کے بعد اہل نجد نے ۱۲۳۵ھ میں آپ کو ملک کے نام سے پکارا اُس کے بعد آپ کا لقب ملک الحجاز و نجد و ملحقات ہو گیا۔

مملکت کے نام کا انتخاب

(۲) اس کے بعد ۱۲۵۱ھ میں مملکت کے عظمیٰ کا ایک اجتماع ہوا جس میں طے پایا کہ مملکت کا ایک نام ہونا چاہیے چنانچہ اس وقت سے تمام مملکت کا نام المملكة العربیة السعودیة رکھا گیا اور اس کے ساتھ ہی تھ بادشاہ کا لقب ملک المملكة العربیة السعودیة طے پایا۔ چنانچہ ۲۱ جمادی الاولیٰ ۱۲۵۱ھ میں ایک شاہی فرمان جاری ہوا جس کی بنا پر مستقل طور پر ملک اور بادشاہ کا یہ لقب ٹھہرا۔ اس لقب کے تغیر و تبدل کے باوجود آپ کی رعایا آپ کو فرط محبت سے جس لقب سے پکارتی تھی وہ (یا ایہا الامام یعنی اے امام یا طویل العمر یعنی آپ کی عمر دراز ہو اور یا عبد العزیز) کا لقب ہے۔ شاہ سعود اس سے ناراض نہیں ہوتے تھے بلکہ مسرور ہوتے تھے۔ اس سے اُن کی تواضع اور جہوریت پسندی اور قومی عدل و انصاف کا اندازہ ہوتا ہے۔

ولی عہد کا تقرر

(۳) تیسرا قدم جو انہوں نے اٹھایا وہ ملک کو متحد کرنے کے لئے تھا۔ تاکہ ملک عبد العزیز ابن سعود کے عہد حکومت میں اس کی بنیادیں مضبوط ہو جائیں۔

اس کے مستقبل پر گہری نظر ڈالی تاکہ آئندہ چل کر اس کا امن و امان برقرار رہے اور پھر جاہلیت کی طرح خانہ جنگیوں کی آماجگاہ نہ بن جائے۔ اور اس بات کا لحاظ بھی کیا کہ ملک موجودہ اسلامی معاشرہ کے ماتحت ترقی کرتا رہے اور عالمی میدان میں ایک خاص مقام حاصل کرے۔ ان مقاصد کے پیش نظر سعود بن عبدالعزیز جو کہ آپ کے بڑے فرزند ارجمند تھے کو اپنا ولی العہد مقرر کیا۔ ان کے اندر زعم بننے کی پوری صلاحیتیں موجود تھیں اور دوسری طرف ثقافت دینی سے بھی عالمی شہرت حاصل کر چکا تھا۔ آپ کی شجاعت کریمانہ اخلاق اور ارادہ کی پختگی ضرب المثل تھی۔ اپنے اندر باغ نظر رکھنے والے ایک مستقل مزاج انسان تھے۔ چنانچہ ۶ محرم ۱۳۵۲ھ مکہ مکرمہ میں مجلس الوکلاء مجلس الشوریٰ اور ریاستہ القضاء کے مجملہ ارکان نے امیر سعود بن عبدالعزیز کے ولی العہد ہونے کی بیعت کی۔ اس کے بعد چاروں طرف سے دیوان ملک میں ملک کے کونے کونے سے بیعت کے سلسلہ میں تار موصول ہونے شروع ہوئے۔ قصر ریاض ۲۴ محرم ۱۳۵۲ھ کو ایک بہت بڑا اجتماع منعقد ہوا۔ جس میں اس بیعت کا اعلان کیا گیا۔ آل سعود کے تمام اہل حاضر ہوئے اس کے علاوہ مشائخ، علماء، آل رشید کے بڑے بڑے آدمی مجلس شوریٰ کا ایک وفد مکہ سے اور مختلف اقائیم کے وفد حاضر ہوئے سب نے امیر سعود کے ہاتھ پر بیعت کی اور اقرار کیا کہ باپ کے بعد وہ اپنے باپ کا ولی عہد ہوگا۔

بدوں کی آبادی اور اخوان کی نشاۃ

(۴) اس قرن کی ابتدا میں جس میں کہ ابن سعود ایک دینی اور اسلامی حکومت کی طرح ڈال رہا تھا۔ اس وقت بدو بالکل سابقہ زمانہ کے بدوؤں کی طرح جنگلوں پہاڑوں وادیوں اور چھاگا ہوں میں سرگرداں تھے۔ نہ وہ ایک جگہ قرار پڑتے تھے اور نہ

ہی بستیاں آباد کرنے کی طرف راغب تھے۔ اپنی زندگیوں کو ہمیشہ ایک جگہ سے دوسری جگہ منتقلات میں گزارتے تھے۔ اور ہر وقت پابرجا رہتے تھے۔ پانی کے چشموں اور گھاس پھوس کی جگہوں کے متلاشی رہتے تھے۔ اور ابتدا سے لڑاکے سرکش نافرمان تھے اور حکام کو بُری نظر سے دیکھتے تھے۔ کبھی کسی بادشاہ یا امیر کے ماتحت رہنا پسند نہیں کرتے تھے۔ جنگ و قتال گویا اُن کی فطرت میں سمو گیا تھا۔ سجدیوں کو ٹوٹا کھسٹا اور عراق بھاگ گئے۔ عراقیوں کو ٹوٹا تو شام چلے گئے۔ شامیوں کو ٹوٹا تو صحرائیں اُڈیے لگائے۔ اس لئے اُن پر سبطرہ اور غلبہ پانا بڑا مشکل تھا وہ بڑی جلدی اکٹھے ہو جاتے تھے۔ اور اتنی ہی سرعت سے بکھر بھی جاتے تھے۔ کسی حال پر ثابت قدم نہیں رہتے تھے اور کسی امیر سے مخلصانہ رویہ نہیں ہرتے تھے۔ غدروں اور جنگوں میں ان کا مقصد سوائے کسب و مقسم کے اور کچھ نہ تھا حالت یہ تھی کہ کبھی تو وہ اپنے امیر کے ہاتھ میں تلواریں ہوتے تھے اور کبھی دوسرے دن اُس کی پیٹھ میں خنجر تھے۔

ابن سعود نے اپنی حکمت عملی کی بنا پر شروع شروع میں اُن سے کافی مدد حاصل کی۔ مگر اس کے ساتھ ہی ساتھ اُن کی بہت کچھ سختیاں بھی برداشت کرنی پڑیں۔ بعض اوقات ایسا بھی ہوا کہ وہ ابن سعود کو اکیلے کو میدان جنگ میں چھوڑ کر بھاگ گئے۔ اور کئی دفعہ ایسا بھی ہوا کہ لڑتے لڑتے دشمن سے جا ملے اس لالچ پر کہ وہ دوسری طرف سے مال غنیمت حاصل کریں گے۔ پھر ابن سعود سے معافی مانگ کر اس میں آتے۔ اسی طرح پھر اُن سے خیانت سرزد ہوتی۔ ان حالات کے پیش نظر ابن سعود اُن کو ہمیشہ لڑائی میں سب سے آگے رکھتا تھا اور اُن کے پیچھے شہری دیہاتی فوج ہوتی تھی۔ یہ اس لئے تاکہ وہ بھاگ نہ سکیں اور اُن کے خلاف کوئی انقلاب نہ برپا کریں۔ ابن سعود نے بہت سے قبائل سے جنگ کی اور انہیں اپنی طرف مائل

کر لیا۔ آپ کے آباؤ اجداد کا بھی یہی دستور تھا۔ ابن سعود نے اسی پر اتقنا کیا بلکہ ایک بہت عظیم الشان منصوبہ تیار کیا جس کی مثال سابق میں نہیں ملتی۔ وہ یہ کہ انہوں نے بدوؤں کو منظم کیا اور انہیں شہروں اور دیہاتوں میں رہنے کی ترغیب دی۔ ان کے لئے بستیاں بنائی گئیں۔ شہروں اور دیہاتوں میں گھر بنا کر گھر مفت اُن کے حوالے کر دیئے گئے۔ زمین کے ٹکڑے کاٹ کر مفت اُن کے نام الاٹ کر دیئے گئے۔ انہیں زراعت کی طرف رغبت دلا کر مشغول کر دیا گیا، یہ سب کچھ اس لئے تاکہ ان پر پورا تسلط قائم ہو جائے۔ وہ حکومت کو نقصان پہنچانے کی بجائے حکومت کے لئے مفید ثابت ہوں۔

آبادیوں کا قیام

(۵) اس اصلاح عظیم کی بنا پر دین کی جڑیں مضبوط ہو گئیں۔ ابن سعود نے اُن میں مبلغین مرشدین اور وعاظ کو روانہ کیا۔ تاکہ بدوؤں کے خیموں اور بادیر میں جا کر دین و توحید سکھا کر اُس کے واجبات اور فرائض سے روشناس کرایا جائے۔ اور انہیں بتایا جائے کہ اللہ تعالیٰ نے ان پر کیا واجب کیا ہے اور کیا کچھ حرام کیا ہے۔ دعوت و تبلیغ نے اُن کو بہت حد تک متاثر کیا چاروں طرف سے حق کی دعوت قبول کرنے لگے۔ اس بنا پر کس حد تک اُن کے جملہ امور درست ہو گئے۔ اس کے بعد دوسرا قدم یہ اٹھایا گیا۔ کہ اُن کے لئے دیہات اور قریٰ کو زراعت دی گئی اور کچھ خرید و فروخت کی منڈیاں قائم کی گئیں جس میں وہ اپنے مال مویشیوں کی خرید و فروخت کرنے لگے۔ چراگا ہوں سے بہت کم زراعت میں مشغول ہونے لگے۔ علما کی اطاعت کرنے لگے بدوؤں کے لئے دیہات بنائے گئے جس میں مساجد تعمیر کی گئیں۔ ان بستیوں کے چاروں طرف انہیں زراعت اور

کھیتی باڑی کی آزادی دی گئی۔ سب سے پہلی بستی جو قائم کی گئی وہ دارطاریہ کی بستی ہے جو کہ بریدہ کے جنوب مشرق میں واقع ہے۔ یہ بستی ۱۳۲ھ میں قبیلہ مطیر کے لئے بنائی گئی۔ بدو جو درجہ ان بستیوں میں آباد ہونے لگے یہاں تک کہ ۱۳۴ھ تک ان بستیوں کی تعداد ۱۲۰ تک پہنچ گئی۔ ان مہاجرین نے سفید رمال کو جو کہ وہ اپنے سر پر رکھتے تھے اپنا ایک امتیازی نشان بنالیا اور اپنے آپ کو انخوان سے پکارنے لگے۔ لڑائی کے وقت یہ سب لوگ جہاد میں کود جاتے اور صلح کے وقت میں عبادت میں مشغول ہو جاتے۔ ان میں اکثریت تقریباً ایسی تھی جو کہ ابن سعود پر بوجھ بنی ہوئی تھی۔ مگر علما اور مرشدین نے ان کو کام کرنے کی ترغیب دی اور اس میں کامیاب ہوئے۔ وہ کھیتی باڑی اور خرید و فروخت میں کوئی کمی نہ کی۔ بلکہ ان خیرات کو دیکھ کر ان میں جہاد کے جذبات اور زیادہ تیز ہو گئے۔ ابن سعود نے ان میں سے ایک بڑا عظیم الشان شکر قیام کیا جن میں عظیم الشان دینی روح کے علاوہ اللہ کی راہ میں شہید ہونے کے جذبات تھے۔ یہ توحید پرستوں کا لشکر شہریوں کے مقابلہ میں بہت زیادہ ثابت قدم اور لڑائی میں سب سے زیادہ شدید تھا۔ یہ وہی لشکر ہے جس نے ابن سعود کے مقابلہ کا منہ موڑ دیا اور حجاز کو فتح کر لیا۔ عراق اور کویت میں جہاد کرتے ہوئے عمان کے دروازے جا کھٹکھٹائے۔

ان تمام محاسن کے باوجود انخوان ابن سعود کے عظیم الشان اصلاحی پروگرام کے حسن جمال کو اپنے جہل کی بنا پر کسی حد تک نقصان پہنچا رہے تھے۔ تعصب نے انہیں ایک دوسرے کی تکفیر پر آمادہ کیا۔ بدوؤں میں جو ابھی تک دیہاتی زندگی سے متنفر تھے انہیں نفرت کی نگاہ سے دیکھا جاتا تھا۔ اور ان کی تکفیر کی جاتی تھی

اہل قریٰ ان کی جان و مال کو جائز سمجھتے تھے اور ان کے ذبیحہ تک کو حرام کہتے تھے اس بنا پر انتشار پیدا ہوا اور ملک کی سلامتی کو خطرات لاحق ہوئے۔ چنانچہ امام ابن سعود نے ۱۳۳۷ھ دیاض میں ایک بہت بڑی مؤتمر قائم کی جس میں تمام علما اور رؤسا جمع ہوئے جس میں کئی قسم کے قرارداد اور فتوے طے پائے گئے۔ اور یہ طے پایا کہ انخوان میں کسی قسم کی کوئی تفریق نہیں ہوگی۔ دیہاتی زندگی اختیار کرنے والے اور دوسرے بدوؤں میں کوئی فرق نہیں ہوگا۔ چنانچہ اس طرح ان کے تعصب اور غلو کو ختم کیا گیا۔ اس طرح ابن سعود اس اصلاح عظیم میں کامیاب ہوا۔ تمام بدوؤں کو ضابطہ میں لا کر امن و سلامتی کو برقرار رکھا حکمت عملی سے ان کو کام پر مجبور کیا جس سے ملک کی ثروت میں اضافہ ہوا۔ رفتہ رفتہ وہ تہذیب و تمدن اور نئی ثقافت کے خوگر ہو گئے۔ اور ان کی نفرت دور ہو گئی۔

سبیلہ کا واقعہ، الدویش کا انجام اور انخوان کا انقلاب

ابن سعود کے قدم جب فتح و کامرانی نے چومے اور تمام ملک میں امن برقرار ہو گیا۔ تو شاہ سعود نے اجنبی حکومتوں سے کچھ معاہدے کئے۔ جیسا کہ انگریزوں سے بھی معاہدہ کیا۔ اس کے ساتھ ہی ساتھ نئی نئی ایجادات سے فائدہ اٹھانے کی طرف دھیان دیا۔ چنانچہ تارسیلفون اور موٹروں کا استعمال شروع کیا۔ انخوان میں سے جو بہت متعصب قسم کے تھے شاہ سعود کی اس ادراپر بہت خفا ہوئے۔ اور اُس پر تہمت لگانے لگے کہ اس نے کفار کے ساتھ دوستانہ تعلقات قائم کر کے دین کو مسمار کر دیا۔ اور یہ بھی کہنے لگے کہ صرف اس نے حکومت حاصل کرنے کے لئے ہی دین و اسلام کا دعویٰ کیا تھا۔ جب مقصود حاصل ہو گیا

تو دین کو چھوڑ دیا۔ انخوان اور قبائل کے درمیان اس کے متعلق بہت بُری بُری افواہیں پھیلنا شروع کر دیں۔ اور اس بات کا اعلان کیا کہ وہ شریعت کے قیام کے لئے پوری کوشش کریں گے جس کو ابن سعود نے برباد کر دیا ہے۔ اس حرکت کے قائد فیصل الدویش تھے جو کہ قبیلہ مطیر کے زعمیم تھے۔ اور اس کا ساتھ سلطان بن بجا نے بھی دیا۔ متعصب قسم کے انخوان جن میں جائزہ قسم کا تشدد تھا ساتھ شامل ہو گئے۔ اور ان کی تائید کرنے لگے۔ ان کو دیکھ کر قبائل مطیر اور عجمان بھی ان کے ساتھ شریک ہو گئے۔ یہ سب مل کر انخوان کو بھڑکانے میں کامیاب ہو گئے۔ ابن سعود بہت مجبور ہوا۔ چنانچہ ان کو خوش کرنے کے لئے ریاض میں تار اور ٹیلیفون کا سلسلہ بند کر دیا۔ ابن سعود خطرہ محسوس کر رہے تھے کہ کہیں انخوان سر نہ اٹھائیں اور ملک کے امن کو تباہ نہ کر دیں اس لئے ان کو ہر قیمت پر راضی کرنا چاہتے تھے۔ لیکن الدویش اس بات پر بھی راضی نہ ہوا۔ ملک میں شور مچا دیا اور ملکی مشاغل میں اضافہ کر دیا۔ ۱۳۲۶ھ میں اپنے بعض حواریوں کو حدودِ یمن پر عراقی محافظوں پر حملہ کرنے کے لئے روانہ کیا۔ چنانچہ انہوں نے ان پر اچانک حملہ کر دیا اور محافظ دستہ کو قتل کر دیا۔ اس بنا پر برطانوی سلطان نے ان تمام قبائل کو جو کہ حدودِ یمن پر حملہ کر دیا اور انہیں ڈرایا۔ پھر ان پر ہوائی جہازوں سے حملہ کیا اور انہیں بھگا دیا۔ پھر حکومتِ برطانیہ نے حجاز میں ان مشاغل کو حل کرنے کی بات چیت کی جس کی وجہ سے انخوان ان حکومتوں کی حدود پر حملہ کر رہے تھے جو کہ انگریز کی حمایت میں تھیں۔ بات چیت کا کوئی نتیجہ برآمد نہ ہوا۔ کیوں کہ انخوان کا مطالبہ تھا کہ حدود پر جو نگران چھکیاں قائم کی گئی ہیں۔ ان کو اٹھا لیا جائے عراق اور برطانیہ نے اپنے جائز حقوق کے مطابق انخوان کے حملوں کو روکنے

کے لئے حدود پر یہ حفاظتی چوکیاں قائم کی تھیں۔

مؤتمر ریاض

جب ابن سعود حجاز کی اصلاح سے ریاض واپس لوٹا تو ایک بہت بڑی مؤتمر منعقد کی چونکہ یہ مؤتمر عام فنی اس میں علما، اخوان کے تمام رؤسا اور جملہ قبائل کے زعماء شریک ہوئے۔ فیصل الدویش اور ابن بجاہ اس مؤتمر میں شریک نہ ہوئے۔ بادشاہ ابن سعود نے جمہور کے سامنے یہ بیان کیا کہ میں تخت سے دست بردار ہوتا ہوں اور تمہیں اختیار ہے کہ جس خاندان سے چاہو میری جگہ کسی کو اپنا بادشاہ یا امیر مقرر کر لو۔ کیونکہ میں یہ نہیں چاہتا ہوں کہ میں ایسی قوم کے امور کی باگ دوڑ کو سنبھالوں جو کہ مجھے نفرت کی نگاہ سے دیکھتی ہو۔ سب نے اس سے انکار کیا۔ پھر آپ نے اُن سے یہ طلب کیا کہ جو کچھ شرعی طور پر میرے اندر خامیاں ہیں وہ مجھے پیش کر دو میں شریعت کے حکم کے سامنے جھکنے کے لئے تیار ہوں۔ انہوں نے برقی تار وغیرہ کا ذکر کیا۔ اُسی وقت علمائے اس کے حلال ہونے کا فتویٰ صادر فرمایا پھر انہوں نے حدود پر فوجی چوکیوں کا ذکر کیا۔ شاہ ابن سعود نے جواب دیا عراق جو چوکیاں بنانے کے لئے مجبور ہوا تو وہ الدویش کے غزوات کی وجہ سے ہے اور اُس کے ظلم و اعتدا کی بنا پر انہوں نے اپنی حفاظت کا سامان کیا ہے۔ سب حاضرین نے الدویش اور اُس کے ساتھیوں سے بریت کا اظہار کیا۔ اور شاہ سعود کے ہاتھ پر سب اور طاعت کی بیعت کی۔

سبلہ کا معرکہ

فیصل الدویش نے سرکشی کی اور عراق و کویت کی حدود پر حملہ کر دیا۔ بلکہ

نجدی قافلوں پر بھی حملے کرنے شروع کر دیئے۔ اُس کا ثمر دور دور تک پھیلنے لگا۔ یہاں تک کہ وہ ملک ابن سعود کے ساتھ بھی جنگ کرنے کی تیاریاں کرنے لگا۔ ابن سعود نے اس فتنہ کو ختم کرنے کے لئے جنگ کے سوا اور کوئی چارہ کار نہ دیکھا۔ اُس نے اپنے لشکر کو تقسیم کی طرف جمع کرنا شروع کر دیا تاکہ اُس پر رعب طاری ہو جائے۔ پھر بربیدہ سے زلفی کے مقام پر ڈیرے ڈال دیئے ادھر الدیش سبلہ میں فوج جمع کر چکا تھا۔ ابن سعود نے اُسے کتابت پر عمل پیرا ہونے کی دعوت دی۔ اُس نے اس دعوت کو مسترد کر دیا۔ ابن سعود نے اپنے لشکر کا منہ باغیوں کی طرف موڑ دیا اور سبلہ میں داخل ہو کر شوال ۱۳۴۷ھ میں ایک خونریز جنگ شروع کر دی۔ باغی انخوان کی تعداد چار ہزار تھی اس کے مقابلہ میں ابن سعود کا لشکر چالیس ہزار تک پہنچ چکا تھا۔ معرکہ کی ابتداء میں باغی باوجود حملہ کی شدت اور قلتِ عدد کے میدان میں ڈٹے رہے۔ آخر شکست کھا کر بھاگ نکلے الدیش اور ابن بجاوے ارطاویہ میں پناہ لی۔ پھر ابن سعود کو وہاں سے خط لکھنے لگے اور معافی کے طلب گار ہوئے۔ ابن سعود نے اُن کو معاف کر دیا۔ ابن بجاوے اپنے آپ کو ملک ابن سعود کے سپرد کر دیا۔ چنانچہ شاہ سعود نے اُسے حیل میں ڈال دیا۔ فیصل الدیش نے وعدہ کیا کہ وہ زخم اچھے ہونے کے بعد اپنے آپ کو ملک ابن سعود کے حوالہ کر دے گا۔

الدیش کا انجام

فیصل الدیش نے اپنے عہد کو پورا نہ کیا۔ بلکہ ایک نیا فتنہ کھڑا کر دیا۔ اپنے ساتھیوں کو جمع کر کے پھر مختلف جگہوں پر حملے شروع کر دیئے نجد اور احسا کے درمیانی راستے بند ہو گئے۔ ادھر حجاز کا راستہ نجد اور احسا سے کٹ گیا۔ اس کے بعد پیچھے

پہنا شروع کیا ایک مقام پر شکست کھا کر بھاگا اور اس معرکہ میں اُس کا بیٹا عبدالعزیز
 قتل ہوا۔ ادھر عراق کے بعض قبیلوں نے اپنا بدلہ لینے کے لئے اُن پر حملہ کر دیا۔ پس
 اس کو شکست دی اور اُن کا مال لوٹا اور خوب غنیمت حاصل کی۔ وہاں سے مار کھا کر
 ابن سعود کے پاس ایک وفد روانہ کیا جس میں معافی کی درخواست پیش کی۔ اور کہا
 اگر مجھے معاف نہ کیا گیا تو کفار کے ساتھ مل جاؤں گا۔ ابن سعود نے اُسے معاف کر دیا
 مگر اس کے باوجود عراق میں پناہ لینے کے لئے بھاگ نکلا۔ سلطان ابن سعود
 نے برطانیہ کے مندوب کو خط لکھا کہ الدویش کو اُس کے سوا کچھ دیا
 جائے۔ یا اُسے عراق سے باہر نکال دیا جائے۔ انگریزوں نے اُسے عراق
 سے باہر نکال دیا۔ مگر وہاں سے بھاگ کر کویت میں پناہ لی۔ مگر وہاں سے برطانیہ
 کی ایک جنگی کشتی سے پکڑا گیا۔ ملک ابن سعود نے ایک دفعہ پھر برطانیہ کے مندوب کو جو کہ عراق میں
 تھا خط لکھا اور معاہدے کو یاد دلایا اور کہا کہ اگر باغیوں کو عراق شمرق اردن اور کویت
 سے باہر نہ نکالا گیا۔ اور بحرین کو ہمارے سپرد نہ کیا گیا تو یہ معاہدہ ختم ہو جائے گا۔
 کافی روز تک خط و کتابت اور مراسلات کا سلسلہ جاری رہا۔ آخر انگریزی مندوب
 کا خلیج میں ملک عبدالعزیز کے ساتھ اجتماع ہوا۔ اس اجتماع میں الدویش اور
 اس کے ساتھی کو ابن سعود کے سپرد کر دینے پر اتفاق ہو گیا۔ اور یرطے پایا۔ کہ
 عجمان اور مطیر کے قبائل کو نجد روانہ کر دیا جائے گا۔ چنانچہ شعبان ۱۳۴۷ھ میں
 انگریز نے الدویش ابن شکیلین اور ابن لامی کو شہ سعود کے سپرد کر دیا۔ وہاں سے
 انہیں ریاض کے جیل خانہ میں لایا گیا۔ ۱۳۵۱ھ کو الدویش ریاض کے جیل خانہ میں مر
 گیا۔ اس کی موت سے اس فتنے کی جڑیں کٹ گئیں۔ اس اندھے فتنہ کا اختتام گویا
 ایک نئی فجر کے طلوع کی بشارت دے رہا تھا۔

امن کا بحال ہو جانا

(۴) ان تمام فتنوں کے ختم ہونے کے بعد امن و امان کا دور دورہ اس صورت میں رونما ہوا کہ اس وسیع تر مملکت میں اس کی پہلے کوئی مثال نہیں ملتی۔ پہاڑوں جنگلوں اور ریگستانوں کی کثرت اور مواصلات کی کمی کے باوجود یہ دنیا شہر و فساد سے ماموں و محفوظ ہو گئی۔ یہ فخر کس شخصیت کے لئے ہے جو دنیا کی تاریخ نے اپنے اوراق میں ثبت کیا ہے تمام لوگ اس کو دیکھ کر انگشت بندہ رہ گئے۔ یہ وہ ابن سعود ہے جو آل سعود کا درخشاں ستارہ اور شیخ محمد بن عبدالوہاب کی دعوت کا پر توبہ ہے۔ جس کا سب سے پہلا ہدف امن بحال کرنا تھا۔ اس راہ میں اُس نے مکمل جہاد کیا یہاں تک کہ وہ اس مقصدِ عظیم میں کامیاب ہو گیا۔ کتنے امور میں جنہوں نے سلطان ابن سعود کو اُس کی جہات میں مساعدت کی اُن میں سے بعض کا ذکر کیا جاتا ہے۔

۱۔ تمام امارات کو ایک مستقل حکومت بنا کر ان میں وحدت پیدا کر کے جمہ اختیارات مرکزی حکومت کے ماتھے میں دے دیئے۔

۲۔ بدوؤں اور خانہ بدوشوں کی تنظیم اور انہیں دیہاتوں اور بستیوں میں آباد کرنا ایک بہت بڑا عظیم کارنامہ ہے جس نے عوام کو امن و سکون بخشا اور فتنوں کا سد باب ہوا۔ ان کا بادشاہ کے لئے مطیع ہو جانا۔ یہ سب کچھ انہی اعمال کا ثمرہ اور نتیجہ ہے۔ اسی لئے وہ اُن سب اعمال کو چھوڑ چکے تھے جو کہ جہالت کی وجہ سے کرتے تھے۔ خونریزی ڈاکے رہزنی چوری وغیرہ کا مال لوٹنا اور غصب کر جانا ان تمام چیزوں سے بہت دور ہو گئے۔

۳۔ شرعی احکام کا نفاذ قاتل سے قصاص لینا، چور کے ہاتھ کاٹ دینا۔ زانی پر حد لگانا یا جرم کرنا۔ یہ وہ قانونِ ربانی ہے جس نے انسانوں کے دلوں میں خوف

پیدا کر دیا اور وہ ان تمام افعال قبیحہ سے باز آگئے۔ اور تقویٰ شعار بن گئے۔

۴۔ قبائل کے رئیسوں پر ذمہ داری ڈالنا یعنی جو کچھ بھی ان کے علاقہ میں ہو وہ ہی اس کے ذمہ دار ہوں گے اور بادشاہ کے سامنے وہی جواب دہ ہوں گے۔ اس چیز نے امرا کے اوپر ذمہ داری کا وہ بوجھ ڈالا کہ ہر ان کو اپنی فکر نہیں بلکہ قوم کی فکر ہی ہوتی تھی کہ بادشاہ کے سامنے کیا جواب دیں گے۔ اس لئے انہوں نے امن قائم رکھنے کی ہر کوشش کی۔

۵۔ جن قبیلوں میں آپس میں نزاع تھا سب صلح سے طے کر دیا گیا۔ اور پرانی عداوتوں کا قطع قمع کر دیا گیا۔ سب بھائی بھائی بن گئے۔ اور اخوت اسلامی کے جذبات ان میں پیدا ہو گئے۔

۶۔ امن کو بحال رکھنے کے لئے وزارت داخلہ کا وجود رونما ہوا تاکہ داخلی امن کو بحال رکھا جائے۔ نئے انتظامات میں سے بعض اصول اصلاح کی خاطر لے گئے پولیس کو منظم کیا۔ ٹریفک پر کنٹرول کیا۔ ساحلی فوج اور چوکیوں کو منظم کیا۔ جیلوں اور پولیس کی ٹریفک اور سکیورٹی کی اصلاح کی اور لاسکی کا سلسلہ قائم کیا۔ گشت کرنے والے فوجی دستوں کو منظم کیا۔ اس طرح اس بگڑے ہوئے معاشرہ کی اصلاح کی گئی اور امن کو پوری طرح بحال کیا گیا۔

ملک کے قدرتی وسائل کا استعمال اور استفادہ

ملکی امن کے استقرار کے بعد ملک عبدالعزیز بن سعود نے مختلف فنی جماعتوں کو اپنے ملک میں آنے کی دعوت دی۔ معاون اور پیٹرول کے خطوں کی کھدائی کی گئی۔ چنانچہ خلیج عربی کے ساحل پر بہت کثرت سے پیٹرول پایا گیا۔ ۱۳۵۲ء میں بہت سی امریکی کمپنیوں نے بہت اچھے شرط پر پیٹرول نکالنے کا امتیاز حاصل کیا۔ پھر رفتہ رفتہ

تمام کمپنیاں متحد ہو گئیں اور مستقل طور پر ایک کمپنی کا وجود رہ گیا جو کہ شکرۃ اراکلو کے نام سے موسوم ہوئی جس کا معنی (شکرۃ البترول العربیۃ الامریکیہ) تھا۔ ظہران کے علاقے میں کافی تعداد میں تیل کے کنوئیں کھودے گئے۔ کتنے کارخانے پٹرول صاف کرنے کے قائم کئے گئے۔ رئیس تنورہ میں پٹرول کی ترسیل کے لئے بندرگاہ قائم کی گئی۔ اس کے ساتھ ہی ساتھ جزیرہ عربیہ کے شمال کی جانب سے ظہران سے لے کر بحر ایض المتوسط کی شامی بندرگاہ تک پٹرول لائن بچھائی گئی۔ پٹرول کی مقدار بڑھتی گئی۔ یہاں تک کہ روزانہ دس لاکھ ٹین سے بھی زیادہ آمد ہونے لگی۔ پٹرول کی آمدنی کا اکثر حصہ سعودی حکومت کے میزانیہ کا جز بننے لگا۔ اس کی آمد نے ملک میں چارچاند لگا دیئے۔ بڑی بڑی گراں قدر اصلاحات کا انحصار اس پر ہونے لگا۔ بڑے بڑے منصوبے اس کے بل بوتے پر قائم ہوئے۔ اسی طرح سونے کی کانوں کا وجود تلاش کیا گیا۔ مہد اور ظلم کے حصہ میں کافی ریسرچ ہوئی۔ وہاں سونا نکالنے اور اُسے ایک وضع تک لانے کے لئے ایک نیکٹری قائم کی گئی۔ رفتہ رفتہ وہاں سے بہت کچھ نفع حاصل ہونے لگا۔ اوریوں اس ملک کی مٹی سونا اُگلنے لگی۔ اور اس طرح ملک و ملت کو ان کے اخلاص اور حکومت الہیہ کے قیام کی بنا پر یہ شکرہ اللہ تعالیٰ کی طرف سے دنیا میں ہی عطا کیا گیا۔

شیخ محمد بن عبدالوہابؒ نے اپنی ابتدائی دعوت کے موقع پر آل سعود کو جو بشارت دی تھی۔ کہ اگر تم اللہ کے دین کے لئے جہاد کرو گے۔ تو اللہ تعالیٰ تمہارے لئے ہر نعمت کے دروازے کھول دے گا۔ آج وہ بشارت پوری ہوئی اور جماعت حق کو اللہ تعالیٰ نے اپنی نعمتوں سے نوازا۔ جب انہوں نے اللہ تعالیٰ کے دین پر چلنے کا عزم کر لیا۔ تو دنیا ان کے قدم چومنے لگی۔

کاش آج کا مسلمان یہ راز پائے۔ کاش آج کی کوئی ملکی قیادت اس پر غور و فکر کرے

کہ اللہ تعالیٰ کی کتاب کو دنیا میں نافذ کرنے سے۔ کس طرح امن قائم ہوتا ہے اور کیوں کہ دنیا کا فساد مٹتا ہے اور کس طرح رحمتوں کے دروازے اُس ملک اور قوم کے لئے کھلتے ہیں جو اس کا بیڑا اٹھالیتی ہے۔ قرآن پاک ہی قوموں کو بلند کرتا ہے اور اسی کے چھوڑنے سے قعرِ ندلت میں گرتی ہیں۔ یہ ملک آج بھی ساری اسلامی دنیا کے سامنے پیش کر رہا ہے اور بے باک دھل پکار رہا ہے کہ اے خدا کے بندو اگر دنیا میں امن چاہتے ہو تو قرآن و سنت کو تھام لو اور اپنے مولا سے لو لگا لو تو تمہارے معاملات خود بخود حل ہو جائیں گے۔

مرافقِ عامر کی تاسیس

(۱) فوج (۲) تعلیم (۳) مواصلات (۴) زراعت (۵) صحت۔
(۱) فوج۔ ابتداء میں شاہ ابن سعود کی فوج نجدی مدن اور بدوؤں پر مشتمل تھی۔ یوں سمجھنا چاہیے کہ پوری قوم ہی ان کی فوج تھی۔ کوئی منظم فوج جیسا کہ دورِ جدید میں مشاہد ہے نہیں تھی ۱۳۲۸ھ تک یہی حالت رہی۔ چنانچہ ۱۳۳۵ھ میں نظامی فوج کی بنیاد ڈالی گئی۔ فوجی امور اور مہات کے لئے ایک مستقل ادارہ قائم کیا گیا۔ اس کے بعد تمام غیر نظامی فوج کو ختم کر دیا گیا۔ طائف میں دفاع کا ایک بہت بڑا مرکز قائم کیا گیا۔ پیدل فوج۔ سوار فوج اور توپچیوں کے لئے اسلحہ کا تعین کیا گیا۔ اس کے بعد فوج کی تنظیم کر کے انہیں مختلف فرقوں اور بٹالین میں تقسیم کر دیا گیا۔

وزارتِ دفاع کی تشکیل

۱۳۵۶ھ میں وزارتِ دفاع کی تشکیل ہوئی۔ اس سے فوجی شعبہ میں کافی

ترقی ہونے لگی۔ کچھ فوجی وفود باہر کے ملکوں میں ٹریننگ کے لئے بھیجے گئے۔ داخل ملک میں فوجی سکول اور ملٹری کالج کھولے گئے۔ اسی دوران میں شاہی ہوائی فوج کا قیام عمل میں آیا اور انہیں ہوائی تربیت دی گئی۔

منظم فوج کے کارنامے

۱۳۶۶ء میں جب فلسطین کی جنگ شروع ہوئی تو یہ جدید فوج مصری فوج کے ساتھ مل کر میدانِ عمل میں آئی وہاں اس فوج کو بہت مشکلات کا سامنا کرنا پڑا۔ اور حقیقت میں یہ ان کی بہت بڑی ٹریننگ تھی۔ اس طرح سعودی فوج نمودارِ نقا کی منزلیں طے کرتی رہی۔ رفتہ رفتہ سعودی فوج جدید اصولوں کے مطابق ترقی کرتی رہی آج دنیا کی دوسری حکومتوں کی طرح ایک منظم فوج بن چکی ہے۔

تعلیم۔ ابتدا میں نجد کے علاقہ میں دینی تعلیم کا ہی رواج تھا۔ اور وہ بھی مساجد کے اندر دی جاتی تھی۔ اور اس کا کافی دور دورہ تھا اور اسے فخر کی نگاہوں سے دیکھا جاتا تھا۔ شیخ محمد بن عبدالوہابؒ کی تحریک نے ہی ان مدارس کو جاری کیا تھا۔ خود بھی انہوں نے تعلیم کا مرکز مسجد کو ہی بنایا تھا۔ آپ کے بعد بھی یہ تعلیم اسی منہج پر جاری رہی امامت و خطابت اور مسجدوں کے اندر درس و تدریس کا سلسلہ بھی بڑی حد تک ان کے خاندان میں ہی جاری اور ساری رہا۔

میں نے ذاتی طور پر بھی مشاہدہ کیا جبکہ میں ریاض کے شرعی کالج میں زیرِ تعلیم تھا۔ کہ اکثر و بیشتر مساجد میں آلِ شیخ کے خاندان سے ہی علماء مساجد میں درس و تدریس کا کام کرتے تھے۔ اس دورِ جدید میں بھی میں نے مفتی اکبر شیخ محمد بن ابراہیم آل شیخ کو دیکھا کہ انہوں نے اپنی پرانی مسجد میں ہی مدرسہ بنایا ہوا تھا۔ طلباء باہر اور اندرون ملک سے حقوق و رجوع آتے تھے اور ان کے سامنے زانواؤدب نہ کرتے

تھے۔ شرعی کالج کے طلباء بھی اُن کے درس و تدریس سے استفادہ کرتے تھے اور میں خود بھی فقہ اور ابن کثیر کے درس میں اُن کے حلقہ میں بیٹھا کرتا تھا۔ ملک کے اکثر و بیشتر علماء، قضاة، خطباء، ائمہ مساجد اور اُمراء المعروف والہی عن المنکر کے رؤسا اتہی کے شاگرد ہیں۔ شیخ عبدالعزیز ابن باز جیسا زبردست عالم جس کا مقابلہ کرنے والے دنیا میں اس وقت بہت کم ہیں آپ بھی انہی کے خاص شاگرد ہیں جو کہ آج کل مدینہ منورہ یونیورسٹی کے وائس چانسلر ہیں اور ریاض کے شرعی کالج میں فقہ اور توحید کے مدرس خصوصی بھی رہ چکے ہیں۔ الحمد للہ مجھے یہ فخر بھی حاصل ہے کہ پورے چار سال ریاض کے شرعی کالج میں میں نے اُن سے فقہ اور توحید میں بہت کافی استفادہ کیا اور وہ اس فنون میں ہمارے استاد خاص رہے۔

وزارت تعلیم کا قیام

بہر حال ملک ابن سعود نے اس کے ساتھ ہی ساتھ بہت کثیر تعداد میں نئے طرز کے مدارس بھی کھولے اور تعلیم کو عام کرنے کے لئے معابدِ علمیہ و تعلیمات کا خاص اہتمام کیا۔ اس بڑھتی ہوئی ضرورت کے پیش نظر وزارتِ تعلیم کا قیام عمل میں لایا گیا۔ وزارت کا کام سنبھالنے ہی پوری تندہی سے کام کیا کالجوں اور سکولوں میں مصری ماہروں اور استادوں کو لایا گیا۔ دیگر عرب ممالک سے بھی اس سلسلہ میں استاد اور فنکار لائے گئے۔ جس سے تعلیمی نظام کو بہتر سے بہتر بنانے کی کوشش کی گئی۔ ان مدارس اور کالجوں سے کسی حد تک ملک کی ضرورت پوری ہونے لگی۔ قابل اور ذہین طلباء کے وفد بیرونی ملکوں میں روانہ کئے گئے۔ خاص طور پر مصر میں تاکہ وہ اعلیٰ تعلیم کو حاصل کر کے ملک کی خدمت کے قابل بن جائیں۔ مغرب کی علمی میدان میں ایک اچھی خاصی حرکت پیدا ہو گئی۔ طلباء مدارس اور

معابد میں جوق در جوق آنے لگے۔ حکومت نے انہیں تعلیم کا شوق دلانے کے لئے وظائف مقرر کئے تاکہ وہ اپنی تعلیم کو مکمل کر سکیں۔ چھوٹے بڑے سب تعلیم میں مشغول ہو گئے اور عمر کی قید اڑا دی گئی۔ میں نے دوران تعلیم مشاہدہ کیا کہ پچاس پچاس سال کے لوگ بھی ہمارے ساتھ شرعی کالج میں تعلیم حاصل کرتے تھے۔ قرآن حفظ کرنے کا ایک مرکز ریاض میں قائم کیا گیا۔ جس میں میں نے ستر سال کے بڑے دیکھے جو قرآن حفظ کر رہے تھے۔ اور انہیں ماہانہ وظائف ملتے تھے۔ ابن سعود نے اپنی حکمت عملی سے اپنی قوم کے دلوں کو مسخر کر لیا۔ تعلیم کے شوق نے انہیں بے خود کر دیا تھا۔ کتنے خاندانوں کی پرورش تعلیم کے نام سے ہونے لگی۔ میں نے دوران تعلیم میں مشاہدہ کیا کہ باپ اور بیٹا ایک ہی درجہ میں تعلیم پارہے ہیں۔ اور ایک ہی وقت میں ایک شرعی کالج سے فارغ ہو رہے ہیں۔

تعلیمی حرکت کے نشاط کا سبب یہ بھی تھا کہ مدارس اور کلیات کے قیام کے ساتھ ہی ساتھ دینی کتب کثیر تعداد میں شائع کر کے اُن کو طلباء میں تقسیم کیا گیا تفسیر حدیث توحید اور فقہ کی بڑی بڑی گراں قدر کتابیں حکومت نے اپنے خرچ پر طبع کر کر طلباء اور علما میں تقسیم کیں۔ درسی کتابیں مدارس اور کلیات کی وہ کتابیں جو کہ داخل نصاب تھیں طبع کر طلباء میں تقسیم کی گئیں۔ دوسرے ملکوں کے علما اور طلباء کو بھی دینی کتابیں مفت تقسیم کی گئیں مقامی اخبار و جرائد اور مجلات شائع ہونے لگے۔ صوت الحجاز۔ البلا وال سعودیہ۔ أم القرى المدینۃ المنورہ۔ الیامہ المنعل۔ الحج کے طبع کرنے کا مقامی طور پر انتظام کیا گیا اس کے ساتھ ہی ساتھ بیرونی صحف اور مجلات کے آنے کا انتظام بھی کیا گیا۔ ریڈیو سٹیشن قائم کیا گیا جس سے عوام کی تربیت ہونے لگی۔ ابن سعود کے اخلاص کی یہ ایک تین دلیل ہے۔ کہ وہ کس طرح سے اپنی قوم ملک اور وطن کا خیر خواہ تھا اور کس طرح سے اُن کی دینی اور اسلامی

تربیت کا خواہاں تھا۔

مواصلات۔ مملکت العربیہ سعودیہ چونکہ بہت وسیع مملکت ہے دور دراز تک پہاڑوں کا لاقنا ہی سلسلہ قائم ہے۔ طویل عریض صحراؤں دور تک پھیلا ہوا ہے۔ ریگستان کا وسیع سلسلہ جس میں سفر کرنا بھی بہت دشوار اور مشکل ہے ایسے ملک میں مواصلات کا ذریعہ سوائے اونٹوں اور گھوڑوں کے اور کچھ نہ تھا۔ ملک ابن سعود نے استقلال و استقرار حاصل کرتے ہی پورے ملک کو ایک دوسرے سے ہوائی جہازوں اور موٹر لاریوں سے جوڑ دیا بڑی لمبی لمبی سڑکیں قائم کیں۔ ریاض سے الدمام تک ریلوے لائن بچھا کر ریل گاڑی چلا دی۔ تار اور ڈاک کا سلسلہ قائم کر کے مختلف مرکز قائم کر دیئے۔ اس طرح پہاڑوں اور ریگستان پر غلبہ پالیا اور دور دراز کے علاقوں کو آپس میں جوڑ دیا۔ ایسا معلوم ہونے لگا کہ دور دور کے علاقے آپس میں ایک دوسرے کے قریب ہو گئے ہیں۔ دور دراز سرحدوں کو شہروں کے ساتھ جوڑ کر ان میں قربت پیدا کر دی۔ ان مواصلات کی بنا پر تجارت حرکت میں آئی۔ ابن داخل نے اس کو اور بھی چار چاند لگا دیئے۔

(۴) زراعت۔ ملک ابن سعود نے زراعت کی طرف بھی خاص توجہ دی۔ بڑی کثرت کے ساتھ کنوئیں کھودے۔ بیرونی ممالک سے بڑی کثرت کے ساتھ کنوؤں سے پانی نکالنے والی مشینری خریدی۔ ان آلات کو مزارعین میں مفت تقسیم کیا۔ کنوؤں سے اونٹوں کے ذریعہ جو پانی نکالا جاتا تھا اس کی طرف بھی خاص توجہ دی۔ ان اسباب کی بنا پر زرعی زمین کی مساحت اور قبضہ بڑھنے لگا۔ حکومت نے کتنی مقدار میں پھل دار درخت بیرونی ممالک سے منگوائے۔ اور انہیں جگہ جگہ لگا کر لوگوں کو باغ لگانے کی ترغیب دی۔ خرچ کے علاقہ میں ایک شاہی فارم بنایا گیا جس میں تین شعبے قائم کئے گئے۔ زراعتی فارم، ڈیری فارم اور

پورٹری فارم۔ میں جس زمانہ میں ریاض کے شرعی کالج میں تعلیم حاصل کرتا تھا۔
 خرچ کا علاقہ دیکھنے کے لئے گیا۔ اس سرسبز اور شاداب علاقہ کو دیکھ کر حیران
 ہو گیا۔ چاروں طرف باغات نخلستان پہلے پہل تھے میں نے بڑھڑکھا اٹھائی۔ گندم
 چھری باجھ کے کھیت نظر آتے ہیں دو پہاڑوں کے درمیان ایک بہت بڑا تالاب
 کھود کر اس میں مشینیں فٹ کی گئی ہیں تین تین مشینیں ہر وقت چلتی رہتی ہیں خدا
 بہتر جانتا ہے کہ اس کے نیچے کوئی سمندر ہے بہر حال یہ مشینیں پانی ایک نہر میں
 پھینکتی ہیں بڑے زور شور سے وہ نہر جاری ہے میں نے اس نہر میں نہایا بھی ہے
 نہر پانچ فٹ چوڑی اور تقریباً چار فٹ گہری ہے جس میں بجلی کی رفتار سے پانی چلتا
 ہے پوری نہر پختہ ہے نہر میں آدمی آسانی سے کھڑا نہیں ہو سکتا تقریباً بیس میل
 لمبی اور آگے چل کر اس میں سے مختلف نالیاں اور جداول نکلتی ہیں جو کہ زری
 زمینوں اور باغوں کو سیراب کرتی ہیں۔ اس علاقے میں جا کر عربستان کا تصور ہی
 باقی نہیں رہتا ہے۔ اسی دوران میں وزارت زراعت کا قیام عمل میں لایا گیا۔
 اس کے بعد آج تک کتنے بند بنائے گئے اور پاکستان کے کتنے انجینیر اور زراعتی
 کالجوں کے فارغ التحصیل یہاں کام کر رہے ہیں۔

(۵) صحت۔ ابتدا میں جب شیخ محمد بن عبدالوہاب نے دعوت و تبلیغ کا کام
 شروع کیا صحت کا کوئی انتظام نہ تھا۔ لوگ دم بھاڑوں ٹونوں ٹونگوں میں
 مبتلا تھے۔ یا غیر اللہ کے نام پر نذریں نیازیں دیتے تھے یا درختوں پتھروں اور
 قبروں سے اپنی بیماریوں کے لئے شفا طلب کرتے تھے۔ شیخ کی دعوت سے لوگ
 اس حالت سے نکلے دین کا صحیح شعور پیدا ہوا۔ جیسا کہ شیخ کی سیرت میں گندہ چکا
 ہے۔ آئندہ آنے والے لہر اور حکما ہر وقت برسرِ پیکار رہے انہیں صحت کی طرف
 توجہ دینے کا موقع نہ ملا۔ یہی حال ملک ابن سعود کا بھی ہے کہ تیس سال مسلسل جنگ و

جہاد میں صرف کر دیئے۔ اس لئے صحت کی طرف توجہ دینے کا موقع نہ ملا۔ اطمینان حاصل کر کے صحت کی طرف بھی توجہ دی۔ جیسا کہ دوسرے امور کی طرف توجہ دی۔ چنانچہ ملک ابن سعود نے طب جدید سے استفادہ حاصل کیا۔ اپنے ملک میں اس کو رواج دیا۔ ایک طبی ادارہ قائم کیا جس کی شاخیں سارے ملک میں قائم کر دیں۔ مکہ، جدہ، مدینہ طائف میں بہت بڑے بڑے ہسپتال قائم کئے۔ نجد کے اکثر شہروں میں ڈسپنسریاں قائم کیں۔ ہر جگہ علاج اور دواؤں مفت دی جانے لگیں۔ شامی اور مصری ڈاکٹروں کی خدمات حاصل کی گئیں۔ امراض کا قلع قمع کرنے کے لئے ٹیکوں کا نظام قائم کیا چھپک اور دیگر امراض کو ختم کرنے کے لئے اطباء ہر شہر میں دورہ کرنے لگے اور لوگوں کو ٹیکے لگائے گئے تاکہ وہ مختلف قسم کی امراض کا شکار ہونے سے بچ جائیں۔ کچھ گشتی شفاخانے بدوؤں اور دیہاتیوں کے علاج کے لئے بھی قائم کئے۔

(۶) نقود۔ ابتداء میں ملک کا کوئی خاص سکہ نہ تھا۔ ابن سعود نے ملک کا ایک خاص سکہ تیار کیا جو بادشاہ کے نام کے ساتھ ساتھ ملک کے شعار کا حامل بھی تھا۔ ایک ٹوئسہ نقد بھی قائم کیا جو کہ نقود کا محافظ ہوا اور اس کے ماتحت سکہ تیار ہو۔ پھر اس کی شاخیں ملک میں قائم کر دی گئیں۔ اس کے بعد سعودی سکہ عالمی حیثیت اختیار کر گیا۔ اور تمام حکومتوں نے اسے تسلیم کر لیا۔

(۷) ریڈیو اسٹیشن۔ شروع شروع میں سعودی عرب میں ریڈیو آنے لگے۔ بعض لوگ دنیا کی خبریں سنتے تھے مگر یہاں کوئی ریڈیو اسٹیشن نہ تھا۔ اس کے بعد ابن سعود نے مکہ مکرمہ میں لاسکی ریڈیو اسٹیشن کا ایک مرکز قائم کیا۔ تاکہ اپنی رعایا اور دنیا کے دیگر ممالک کو اپنی آواز پہنچائی جاسکے اور عوام تک دعوت اسلامی پیش کی جاسکے حالت یہاں تک پہنچ گئی کہ سعودی عرب کی آواز ساری دنیا میں سنائی دینے لگی۔

(۸) ملک ابن سعود کے زمانہ میں تعمیر عامہ کی حرکت تیز ہوئی عملات کا سلسلہ وسیع تر

ہونے لگا۔ جس کی بنا پر تجارت پر روانہ ہونے لگی۔ بندرگاہوں پر مغربی ممالک کے مسلمان کی آمد و رفت نے انہیں بہت مدد دی۔ اور بڑی سہولت سے مشرقی مغربی بندرگاہوں سے سامان اندرون ملک داخل ہونے لگا۔ راستوں کے چر امن ہونے نے اور بھی مساعدت کی اس لئے ملک تعمیرات میں حیرت انگیز ترقی کر گیا۔

(۹۱) شروع میں کوئی عالمی مقام نجد کی حکومت کو حاصل نہ تھا۔ ملک ابن سعود کے عہد مبارک میں ملک دہلی اور عالمی مرکز سے متمتع ہوا۔ جامعتہ الدول العربیہ کا ایک عضو بن کر حیثیت الامم المتحدہ میں شامل ہوا۔ اس کے بعد تمام ملکوں سے سفارتی تعلقات قائم ہو گئے۔ یہاں آکر اس مرد عظیم کی داستان ختم ہوتی ہے میں نے اختصار سے کام لیا ہے ورنہ دنیا نے خوب ابھی طرح سے اس عظیم انسان کو اس کے کارناموں سے پہچانا ہے۔ وہ اعمال جبارہ اور عظیم اصلاحات جو اس شخص کا ہی حصہ ہیں پتہ دیتی ہیں کہ ملک عبدالعزیز بن سعود کتنی عظیم الشان شخصیت کے مالک تھے۔ ہر صف میں اُسے ایک بحر عمیق پایا۔ ہمیشہ کے لئے اُس کا نام دنیا کی تلخ میں ثبت رہے گا۔

وفات ملک عبدالعزیز بن سعود

شاہ ابن سعود نے تقریباً نصف صدی حکمرانی کی اس دوران میں اُس نے اپنے ملک کی عظیم الشان وسعت کا مشاہدہ کیا۔ اپنے پیہم جہاد اور دفاع کا ثمرہ اپنی آنکھوں کے سامنے دیکھا۔ اپنی زندگی کے آخری ایام میں انٹریوں کی بیماری میں مبتلا ہوا۔ سپر مرض کا جملہ شدید ہو گیا جبکہ وہ طائف میں تھا۔ بہت علاج کے باوجود صحت یاب نہ ہو سکا۔ چنانچہ سو موار ۲ ربیع الثانی ۱۳۶۳ھ بمطابق ۹ نومبر ۱۹۵۳ء جان جانِ آفرین کے سپرد کر دی۔ اسی وقت آپ کو طائف سے ریاض منجایا گیا اور وہاں آل سعود کے مقبرہ میں سپرد خاک کر دیا گیا رحمۃ اللہ علیہ و جنت الفردوس

ماواہ آمین۔

۱۹۵۶ء میں جب کہ میں ریاض کے شرعی کالج میں زیر تعلیم تھا۔ شوق پیدا ہوا کہ اس حکومت کے موسس اعلیٰ کی آخری آرام گاہ دیکھوں۔ اپنے ایک عزیز ترین دوست جو کہ ریاض میں المکتبہ السلفیہ کے مالک اور منجریں سے اپنی خواہش کا اظہار کیا۔ انہوں نے بتایا کہ وہ ملک عبدالعزیز بن سعود کے جنازہ میں بھی شریک تھا۔ اور تدفین میں بھی شریک تھا۔ چنانچہ ایک دن عصر کے بعد ٹیکسی لے کر ریاض سے وسیل باہر جنوبی جانب ایک مقبرہ میں پہنچے مقبرہ کے چاروں طرف کچی دیوار قائم تھی ایک بڑا دروازہ بھی تھا اور دیوار بعض جگہوں سے ٹوٹی ہوئی تھی ہم مقبرہ میں داخل ہوئے سنت کے مطابق اہل قبور پر سلام کہا۔ ذرا آگے بڑے چاروں طرف نگاہ ڈالی کوئی قبر بھی ایک بالشت سے زیادہ اونچی نظر نہ آئی۔ وہاں میں اپنے دل میں یہ سوچتا رہا کہ شاید یہ سنت اس ملک کے سوا کسی اور دنیا میں نظر نہیں آتی ہوگی۔ اور بار بار خیال آ رہا تھا کہ شیخ محمد بن عبدالوہاب کی دعوت نے ان کے دلوں کو کس طرح مسح کر لیا تھا کہ شہنشاہیت اور ملوکیت کے باوجود وہ کتاب و سنت سے ایک قدم بھی آگے نہیں بڑھنا چاہتے تھے۔ مقبرہ کے تقریباً درمیان میں پہنچ کر ہمارے دوست شیخ عبدالرؤف الملباری نے بتلایا کہ یہ قبر شاہ ابن سعود کی ہے دیکھ کر بہت تعجب ہوا۔ کیونکہ قبر تقریباً زمین کے ساتھ پوسٹ تھی اس پر کنکریاں پڑی ہوئی تھیں معلوم ہوتا تھا کہ بارش نے مٹی کو بہا دیا ہے اور کنکریاں باقی رہ گئی ہیں۔ ویسے قبر کا پورا نشان دکھائی دیتا تھا۔ نہ کوئی مقبرہ اور نہ کوئی پتھر اور نہ ہی کوئی کتبہ لکھا ہوا پایا۔ یہ وہ خدا کے نیک بندے تھے جن کی زندگی اور موت اسلام پر تھی سارے نجد میں نے کوئی پکی قبر نہ دیکھی اور نہ کسی پر مقبرہ اور قبرہ دیکھا اگر وہ چاہتے تو وہاں ایک پر شکوہ مقبرہ کی تعمیر کر سکتے تھے۔ وہ یہ سب کچھ کیسے کر سکتے تھے جبکہ

اُن کے سامنے سردارِ دو عالم صلی اللہ علیہ وسلم اور آپ کے خلفاء راشدین کی زندہ مثالیں تھیں۔ حضرت ابو بکر صدیق رضی اللہ عنہ نے آخری وقت میں اپنی بیٹی کو اپنی دو پرانی چادریں دیں اور کہا کہ اُن کو دھو کر صاف کر لینا اور اس میں مجھے دفن کرنا۔ بیٹی نے جواب دیا نئی چادریں بنانے میں کیا حرج ہے۔ فرمانے لگے تھے کپڑوں کے زندہ زیادہ مستحق ہیں چنانچہ خلیفۃ المسلمین کو دو پرانی چادروں میں دفن کیا گیا۔ ہم دونوں حضورؐ اور آپ کے ساتھیوں کے روحانی سین کو دیکھتے رہے۔ اور اس پر غور و فکر کرتے رہے آخر میں اس مردِ مجاہد کے لئے کچھ دعائیں کیں۔ اور وہاں سے ایک عظیم الشان عبرت اپنی آغوش میں لئے شہر میں واپس آ گئے۔

ملک سعود بن عبدالعزیز بن عبدالرحمن الفیصل آل سعود

آپ کی پیدائش۔ آپ ۳ شوال ۱۳۱۹ھ کو بیت میں پیدا ہوئے۔ عین اس وقت جب کہ آپ کے والد محترم ریاض میں فاتحانہ شان سے فاضل ہو رہے تھے۔ آپ کی ولادت آل سعود کے لئے ایک بہترین فال اور ایک عظیم الشان بشارت تھی۔ آپ کے احوال آل عریضہ سادات قبائل میں سے تھے۔ آپ اپنے آباؤ اجداد اور انھوں کے خصائص کے حامل تھے۔ آپ ۳۲ھ میں کویت سے ریاض شاہی خاندان کے ساتھ منتقل ہوئے۔ وہاں آپ کی بہترین قسم کی تربیت ہوئی۔ آپ نے قرآن پڑھنے اور لکھنا سیکھنے کی تعلیم شروع کی اس کے ساتھ ہی ساتھ قرآن پاک حفظ کرنا شروع کر دیا۔ جب آپ سات سال کے ہوئے تو شیخ ابن مفسر تاج کے پاس قرآن پاک حفظ کرنا شروع کر دیا گیارہ سال کی عمر کو پہنچے تو قرآن ختم کر لیا۔ اس کے بعد تفسیر اور حدیث کی تعلیم شروع کر دی۔ اپنے باپ کے تعلیمی حلقہ میں قرآن و حدیث کا استماع کرنے لگے۔ اس کے بعد تاریخ اسلامی کا مطالعہ شروع کیا خصوصاً اپنے آباؤ اجداد کی تاریخ کا گہرا

مطلوع کیا۔ ساتھ ہی ساتھ انہوں نے نشانہ بازی ہندوق چلاتا اور سواری میں مہارت پیدا کی۔ مہر حال تیرہ سال کی عمر میں اُن معارک میں کودنے کے قابل ہو گئے جن سے آپ کے والد دوچار تھے۔

جہاد اور عملی زندگی میں قدم

پہلا سیاسی کام جو شاہ سعود نے سرانجام دیا وہ اُن کا قطر کی حکومت کی طرف سفیر بن کر جانا ہے۔ ۱۳۲۲ھ میں ملک عبدالعزیز نے ایک وفد امیر سعود کی قیادت میں روانہ کیا جس کا مقصد امیر سلمان بن محمد کے سلسلہ میں بحث کرنا تھا جو کہ بھاگ کر شیخ قطر کی پناہ میں چلا گیا تھا اور بعد میں شیخ قطر نے ابن سعود سے اُس کے لئے عفو طلب کیا۔ امیر سعود نے یہ مسافت اونٹوں پر اٹھ دن میں طے کی پھر وہاں پہنچ کر شیخ قطر سے سلیمان کے متعلق گفتگو کی اور اپنے مقاصد میں کامیاب ہوا۔ امیر سعود سلیمان کو لے کر ریاض پہنچا۔ باوجود اتنی چھوٹی عمر کے سفارت کے فرائض سرانجام دینے میں عظیم الشان کامیابی حاصل کی۔

سعود کے جنگی کارنامے

(۱) یاطب کا معرکہ۔ صلب سے پہنچا معرکہ جس میں امیر سعود شریک ہوا۔ یاطب کا معرکہ ہے۔ یہ جنگ آل رشید کی فوجوں سے لڑی گئی۔ جس میں امیر سعود کی بہت بڑی آزمائش ہوئی۔ آخر سعودی قوت فتحیاب ہوئی اور ابن رشید صلح کے لئے مجبور ہوا۔

(۲) وادی شعبیہ کا معرکہ۔ ۱۳۲۶ھ میں امیر سعود کو اُن کے باپ نے آل رشید کے حملہ کو روکنے کے لئے روانہ کیا۔ امیر سعود شمالی جانب متوجہ ہوا۔

وادی شعبیہ میں اپنے دوست قبیلوں کے ساتھ خیمہ زن ہوا۔ یہ وادی جبل آجا کے جنوب میں واقع ہے۔ کچھ دیر قیام کے بعد واپسی کو ترجیح دی۔ گرمی کی شدت کی بنا پر حائل کی طرف آگے نہ بڑھا کیونکہ وادی میں پانی اور گھاس وغیرہ ختم ہو چکا تھا۔ باپ نے بیٹے کی فراموشی پر اس کو بہت مستحسن قرار دیا۔ اور اس کی بہت تعریف کی۔

(۳) عتیبہ کی تادیب۔ جب تبرہ کی جنگ کے بعد ابن سعود ریاض لوٹا۔ تو اپنے ہونہار بیٹے سعود کو ۱۲۳۸ھ میں عتیبہ اور شریف حسین کے حلیف قبائل کی تادیب کے لئے روانہ کیا۔ امیر سعود نے جاتے ہی عتیبہ کے زعمیم انحرص پر حملہ کر دیا اور اس پر فتح پائی پھر ذہینہ کی طرف لشکر کشی کی وہاں دشمن کا کافی جہم تھا۔ ان پر زور دار حملہ کیا۔ وہ میدان پھوٹ کر بھاگ نکلے۔ وہاں سے بہت کچھ مال غنیمت ہاتھ لگا۔

(۴) حائل کے معرکے۔ سلطان عبدالعزیز دس ہزار کا لشکر تیار کر کے حائل کی طرف حملہ کرنے کے لئے آگے بڑھا۔ قصیم میں لشکر کو جمع کر کے دو حصوں میں تقیم کر دیا۔ ایک حصہ اپنے بھائی محمد بن عبدالرحمن کی قیادت میں یا اور دوسرا حصہ اپنے بیٹے سعود کی قیادت میں دیا۔ دونوں کو حائل کے محاصرہ کا حکم دیا۔ دونوں نے حائل کا بڑا شدید محاصرہ کر لیا۔ اس کے بعد ابن سعود نے اپنے بھائی محمد بن عبدالرحمن کو واپس بلایا اور پوری قیادت امیر سعود کے سپرد کر دی امیر سعود بہت ہوشیاری سے محاصرے پر ڈٹا رہا۔ آخر کار مجبور ہو کر عبداللہ بن متعب حائل کے امیر نے ہتھیار ڈال دیے اور ان کے سامنے جھک گیا۔ امیر سعود نے اس کو ساتھ لیا اور اپنے لشکر کے ساتھ ریاض واپس آگیا۔ پھر دوسری دفعہ باپ کے ساتھ حائل کا دوسری دفعہ

محاصرہ کیا۔ آخر کار امیر محمد بن طلحہ نے جو کہ آل رشید کا آخری چشم و چراغ تھا ہتھیار ڈال دیئے۔ اور ملک ابن سعود کو سوئپ کر خود دست بردار ہو گیا۔

۵۔ سبیلہ کا معرکہ۔ ۱۳۴۷ھ میں جب ملک ابن سعود اور انخوان میں نزاع پیدا ہوا اور وہ جنگ کے لئے آمادہ ہوا تو امیر سعود ایک فرقہ کا قائد بن کر اس معرکہ میں شریک ہوا یہاں بہت بڑی آزمائش میں مبتلا ہوا۔ آخر انخوان پر بڑی زبردست فتح حاصل کی۔ اور جو باقی میدان میں بچ گئے۔ اُن کو احسا کی طرف بھگادیا۔ ۱۳۴۸ھ میں اُن کی خوب گوشمالی کی اور اُن کے اجتماع کو منتشر کر کے اُن کے درمیان مائل ہو گیا۔

۶۔ یمن کے خلاف جنگ۔ ۱۳۵۳ھ میں جب ملک عبد العزیز بن سعود اور امام یمن یحییٰ بن حمید الدین کے درمیان جنگ شروع ہوئی۔ تو امیر سعود سعودی لشکر جو کہ نجران اور حیر میں تھا کا قائد مقرر کیا گیا۔ آپ نے اپنی قیادت کا مرکز خمیس کو بنایا اس کے بعد ابہا اور ظہران پھر صعۃ اور یافقم میں منتقل ہوا۔ بڑی مہارت سے جنگ شروع کی۔ جس میں سعودی لشکر کامیاب و کامران ہوا یہاں تک کہ سعودی لشکر یمن میں داخل ہو گیا اور یہی علاقہ ہے جس کو امام یمن نے ابن سعود کو دے کر صلح کر لی۔ باپ نے بیٹے کی شجاعت اور بہادری کے جوہر دیکھ کر بہت بڑا انعام دیا۔ اور شوال ۱۳۵۸ھ میں اُسے تمام سعودی لشکر کا قاعد اعلیٰ مقرر کر دیا۔

بیرون ملک میں سفر

آپ نے باپ کی موجودگی میں ہی بیرونی ممالک میں کافی سفر کئے تھے جنہوں نے انہیں دنیا کی صفت اول میں لاکھڑا کیا۔ امیر سعود کا پہلا سفر ۱۳۳۶ھ میں مصر کی

طرف تھا اور یہ بیماری کے علاج کے سلسلہ میں تھا۔ آپ کا پرجوش استقبال کیا گیا۔ جو کہ آپ اور آپ کے باپ کے مقام کے لائق تھا۔ ملک فواد اور سعد زاعلول پاشا نے بھی آپ کا پرجوش استقبال کیا۔ ولی عہد بننے کے بعد انہوں نے اٹلی، سوڈان، فرانس، بلجیکا، ہالینڈ، برطانیہ، شرق اردن اور فلسطین کا دورہ کیا۔ ولایتہ العہد۔ اس سے پہلے ہم بیان کر چکے ہیں کہ ۱۳۵۲ھ میں امیر سعود کو ان کے باپ نے ولی عہد مقرر کیا تھا۔ اس وقت سے شاہ سعود حکومت کے جملہ امور میں اپنے باپ کے ساتھ ان کا ہاتھ بٹانے لگا اور بوجھ کو برداشت کر کے اپنے باپ کے بوجھ کو بٹکا کیا۔ ملک کی سیاست میں حصہ لینے لگے اس دوران میں امیر سعود کے ہاتھوں بڑے بڑے کام سرانجام پائے۔ آپ اپنے باپ کی جگہ سفر اُڑا اور بڑے بڑے دہانوں کا استقبال کرتے تھے۔ جب ملک عبدالعزیز بن سعود کی وفات ہوئی تو آپ کے ہاتھ پر بادشاہت کی بیعت کی گئی۔

تخت نشینی

ملک سعود بن عبدالعزیز المملکۃ العربیۃ السعودیہ کے عرش حکومت پر ۲ ربیع الاول ۱۳۶۳ھ میں جلوہ فروز ہوا۔ آپ کے بھائیوں چچوں اور اہل حل و عقد نے دوبارہ بیعت کی تجدید کی عرش حکومت پر ممکن ہوتے ہی شاہ سعود نے ایک خطبہ ارشاد فرمایا جس میں اپنی سیاست کی تجدید کی اور آئندہ کے لئے دستورِ عمل کی تشریح کی اسی خطبہ میں اپنے ولی عہد کا بھی اعلان کیا۔ اور کہا کہ میرے ہاتھ پر شرعی بیعت کی گئی ہے اور یہ باریکظیم میری گردن پر ڈال دیا گیا ہے جس کی بنا پر مجھے عرشِ مملکت پر بیٹھنا پڑا۔ میں اپنے والدِ حرم کی سیرت کو ہی اپنا نصب العین بناؤں گا۔ آپ کی رائے اور خواہش کے مطابق ملک کے سارے کام سرانجام دوں گا۔

ملک کے تمام اُمور دین حین کے مطابق سرانجام دوں گا۔ اللہ تعالیٰ کی جبلت میں
یعنی قرآن مجید کو مضبوطی سے سنبھالوں گا۔ اور میں اللہ تعالیٰ سے وعدہ کرتا
ہوں کہ کتاب اللہ اور سنت رسول اللہ کو اپنے ہاتھوں میں لے کر اسی کے
مطابق عمل کروں گا۔ اپنی جان و مال سے ان دونوں کی حفاظت کروں گا۔ اپنی
قوم اور رعایا کی خوش حالی کے لئے اپنی پوری قوت صرف کر دوں گا۔ اللہ اللہ
جب یہ اعلان ہو رہا تھا کتنے مسلمانوں کے دل تڑپ رہے ہوں گے جو کہ اس
نعمت سے صدیوں سے محروم رہے ہیں۔ کتنا بڑا اعلان کتنا بڑا عہد جس سے کفر
کے گھر میں صفت ماقم بچھ گئی ہوگی۔ اتنا بڑا اعلان جس سے پوری دنیا مر جاوے گی
صدائوں سے گونج اٹھی ہوگی۔ شیخ محمد بن عبد الوہابؒ کا لگایا ہوا پودا برگ و
بار لارہا ہے۔ خدا کرے اس کو کبھی خزاں نہ آئے اور قیامت تک یہ توحید کا شجر برگ و
بار لاتا رہے اور پورا عالم اسلام اس سے متمتع ہوتا رہے آمین!۔

شاہ سعود کا قوم کو خطاب

اپنی قوم کو خطاب فرماتے ہوئے شاہ سعود نے کہا۔ کہ اے میری قوم میں
اس تاریخی گھڑی میں یہ پسند کرتا ہوں کہ آپ کے سامنے یہ اعلان کروں کہ میں
نے اپنے بھائی فیصل بن عبدالعزیز کو اپنا ولی عہد مقرر کیا ہے۔ میں اللہ تعالیٰ
سے سوال کرتا ہوں کہ وہ ہمارے ہاتھوں کو مقام لے اور ہمیں سہارا دے
شاہ سعود نے مملکت کی باگ ڈور سنبھالنے ہی وہ کام سرانجام
دیئے کہ جس کی وجہ سے آپ نے اپنی قوم کے دلوں کو مسخر کر لیا اور وہ جان
دل سے آپ پر فریفتہ ہونے لگے۔ جب انہوں نے اپنے ملک کی اقتصاد کی
امکانات کی طرف نگاہ ڈالی تو معلوم ہوا کہ ملک کو بہت بڑی آمد ہو رہی ہے

انہوں نے اسی وقت ملک کو ترقی دینے کا منصوبہ بنایا۔ داخلی اصلاحات شروع کر دیں۔ مختلف تعمیراتی اور عمرانی مشروعات قائم کئے جو بیان سے باہر ہیں۔ اور احاطہ تحریر میں اُن کا لانا مشکل ہے۔ بعض اہم چیزوں کی طرف اشارہ کرنے پر ہی اکتفا کر دوں گا۔

مجلس الوزراء۔ شاہ سعود نے تخت سنبھالتے ہی وزراء کی ایک مجلس قائم کی جس کی ریاست ولی عہد امیر فیصل کے سپرد کی۔ تمام عمومی ادارے وزارت کی طرف منتقل کر دیئے۔ ہر ادارہ کے لئے ایک ایک وزیر کا تعین کر دیا گیا۔ مجلس وزراء کی تکوین رئیس الوزراء اُس کا نائب، مستشارین امانتہ العامہ کے مندوب، مراقبہ عامہ اور دیوان النظام و مختلف ماہرین فنون سے ہوئی۔ اس کا پہلا اجتماع ۲ رجب ۱۳۴۲ھ کو ریاض میں منعقد ہوا۔ جس میں تمام امراء و اعلیٰ مفتی اکبر ملک کے بڑے بڑے آدمی اور کچھ سیاسی شخصیات شریک ہوئیں۔ پہلا خطاب اس جلسہ میں شاہ سعود کا تھا۔ جس میں انہوں نے اپنی داخلہ اور خارجہ پالیسی کا اعلان کیا۔ ملک کا اصلاحی پروگرام مجلس الوزراء کے سامنے پیش کیا۔ جملہ وزارت جو قائم کی گئی تھیں اُن کا بیان کیا۔ اور مینز انیہ کی تنظیم کا ذکر کیا۔ دیوان المحاسبہ اور دیوان النظام کا ذکر کیا گیا۔

علمی ترقی سکولوں کا لجنوں اور درسگاہوں کا اجرا

شاہ سعود نے جہاں ملک کی بہت سی ضروریات کا خیال کیا اسی طرح تعلیم کی طرف خاص توجہ دی۔ چنانچہ تعلیمی بورڈ کو وزارت میں تبدیل کر دیا۔ اور مستقل طور پر وزارت تعلیم قائم کی گئی۔ اس کے مینز انیہ کو انیس بیوں سے بڑھا کر اسی بیوں ریال تک لے آئے۔ اسی سال تعلیمی ترقی کی رفتار اتنی تیز ہو گئی کہ سننے

اور دیکھنے والے دنگ رہ گئے۔ پرائمری سکولوں کی تعداد سات سو تک پہنچ گئی جو کہ مختلف دیہاتوں بستیوں قصبوں اور شہروں میں قائم کئے گئے۔ تمام بڑے بڑے شہروں میں ہائی سکول قائم کئے گئے۔ مگر مریں شرعی کالج بھی قائم کیا۔ ریاض میں جامعۃ الملک سعود کے نام سے ایک یونیورسٹی قائم کی۔ اسی سال کچھ ٹریننگ سکول کھولے اور کچھ ٹیکنیکل سکولوں کا مختلف مقامات پر اجراء کیا۔ طائف میں گرمیوں کے تعلیمی کورس کا ایک مرکز کھولا بڑی کثرت کے ساتھ نائٹ سکول کھولے گئے تاکہ سارا دن کام کرنے والے تعلیم سے محروم نہ رہیں۔ وہ اپنی تعلیم کو نائٹ سکولوں میں مکمل کر لیں۔ میں نے خود ریاض میں دیکھا کہ نائٹ سکولوں میں اتنی ریل پیل تھی شاید دن کے مدارس میں اتنی رونق نہ ہوگی دیکھتے ہی دیکھتے ایک ان پٹھ قوم دنیا کی صفوں سے آگے قدم بڑھانے لگی۔ اس کے علاوہ وزارت تعلیم نے طلباء کے وفد بیرونی ملکوں میں تعلیم و تربیت پانے کے لئے بھیجے تاکہ وہ وہاں سے ہائی اور عالی قسم کی تعلیم حاصل کر کے آئیں اور ملک و ملت کی تعمیر میں حصہ لیں۔ چنانچہ اسی سال پانچ سو طالب علم مصر بھیجا۔ دو سو پچاس بیروت یونیورسٹی روانہ کیے پچاس طالب علم فنی تعلیم کے لئے امریکہ بھیجے اور پچیس کو لندن میں روانہ کیا گیا۔ اسی طرح شام اور مصر سے بڑی کثرت میں مدرسین اور فن کار منگوائے گئے تاکہ تعلیمی حرکت پوری طرح سے ملک میں کام کرنے لگے۔

دینی علوم کا چہرچا اور شرعی سکولوں اور کالجوں کی تشکیل

دینی تعلیم کے معیار کو بلند کرنے کے لئے بادشاہ نے دینی معابد بڑے بڑے شہروں میں کھولنے کا حکم صادر فرمایا اس کے ساتھ ہی ساتھ ایک بہت بڑا کالج ریاض میں کھولا گیا جس کے دو شعبے قائم کئے ایک شرعی کالج اور ایک

عربی ادب کا شعبہ یہ تمام دینی درسگاہیں مفتی اکبر شیخ محمد بن ابراہیم آل شیخ کی ریاست میں دی گئیں۔ دینی تعلیم حاصل کرنے والوں کے لئے بڑے گراں قدر وظیفے مقرر کئے گئے۔ یہ ایک بہت بڑا معجزہ تھا کیونکہ اس سے پہلے دینی تعلیم کا انتظام سوائے مسجدوں کے اور کہیں نہیں تھا۔ دینی معاہد اور شرعی کالج کھولنے کے بعد دینی تعلیم کا معیار بہت ہی بلند ہو گیا۔

علمی شہادات کا قیام

ان معاہد اور کالجوں کی سندیں اسی طرح تسلیم کی گئیں جس طرح دوسرے اس اور کالجوں کی سندیں تسلیم کی گئیں تھیں۔ بیرونی دنیا کی یونیورسٹیوں نے بھی اس کو تسلیم کیا۔ چنانچہ ان معاہد اور شرعی کالجوں سے نکلے ہوئے طالب علم قاہرہ اور ازہر یونیورسٹی کے تخصص میں داخل ہونے لگے۔ بلکہ امریکہ اور برطانیہ کی یونیورسٹیوں نے اسے اعلیٰ تعلیم کے لئے تسلیم کیا۔ اندرون ملک میں ان سندیات اور شہادتوں کی بہت بڑی وقعت ہو گئی۔ ان میں اور دوسروں کے گریڈ میں کسی قسم کا کوئی فرق نہیں ہے۔ کاش دنیا کی دوسری اسلامی حکومتیں اس سے عبرت حاصل کریں اور اسلام کے معیار کو بلند کرنے کی کوشش کریں۔ دیگر اسلامی ممالک میں دینی مدارس کی سندوں کی کوئی وقعت نہیں ہے اور یہ اسلام اور مسلمانوں کے ساتھ بہت بڑا ظلم ہے۔ اسلام اور اسلامی تعلیم کو زندہ رکھنے کے لئے موجودہ اسلامی حکومتوں کو دینی مدارس کی شہادت قبول کرنی چاہیے ورنہ لوگ دل برداشتہ ہو کر اس تعلیم کو چھوڑ دیں گے اور یہ ایک تکی خسارہ ہے جس کو کسی صورت میں بھی پورا نہیں کیا جاسکے گا۔

بہر حال یہ معاہد اور کلیات باوجود ابتدائی منزلوں کے بہت کامیاب ہوئے اور

ان کا علمی معیار بہت ہی اونچا ہو گیا۔ جس کی جاذبیت نے تشنگانِ علوم کو مختلف اقطارِ اسلامیہ سے جمع کیا اور لوگ جوت ورجوت ان علمی درسگاہوں میں داخل ہونے لگے۔ اور اس پر فخر محسوس کرنے لگے۔

میں جب ستمبر ۱۹۴۷ء میں مکہ مکرمہ پہنچا تو نیتِ عمرہ کی تھی اور وہاں سے مجھے ازہر یونیورسٹی جانا تھا یہ پروگرام طے ہو چکا تھا۔ اور اسی نیت سے میں نے پاکستان میں سب کچھ چھوڑ چھاڑ کر یہ مبارک سفر اختیار کیا تھا۔ مکہ معظمہ میں حرمِ پاک میں چند دن درس و تدریس کا سلسلہ شروع کیا کیونکہ ابھی کثرت کے ساتھ حاجی موجود تھے جنہوں نے ابھی اپنے ملکوں میں سفر نہیں کیا تھا۔ ان تقریروں کی وجہ سے بعض علما سے تعارف ہوا انہوں نے ریاض میں اسی شرعی کالج میں داخلے کی ترغیب دی جس کو قائم ہوئے ابھی دو سال ہی تھا میں نے ان کے مشورہ کی بنا پر شاہ سعود کو تار دیا جس میں شرعی کالج میں داخل ہونے کی درخواست دی الحمد للہ درخواست منظور ہوئی۔ میں سرکاری خرچ پر ریاض پہنچ گیا میں پہلا پاکستانی تھا جو اس کالج میں داخل ہوا بلکہ پہلا بیرونی اسلامی ممالک کا ایک شخص تھا جو اس مبارک جگہ میں پہنچا۔ چار سال کے بعد مکمل ہوئی اس کالج کی دوسری فوج میں میں شامل تھا جو کہ اس کالج سے فارغ ہوئی اور میں پہلا پاکستانی تھا جو اس کالج سے فارغ ہوا۔ دل سے دعائیں نکلتی ہیں کہ اللہ تعالیٰ اس مرکز کو قائم رکھے اور یہاں سے علمائے تیار ہو کر نکلتے رہیں۔ جو کہ اسلام کی نشر و اشاعت میں لگے ہیں امین تعمیرات کا منصوبہ۔ شاید سعودی عرب میں سب سے بڑا منصوبہ تعمیرات کا منصوبہ ہے۔ جس نے بڑے وسیع پیمانے پر حرکت کی۔ اس سلسلہ میں اس ملک کے باشندے حکومت سے بھی آگے نکل گئے۔ تعمیری مشروعات تو بہت ہیں مگر ان میں چند کا ذکر مناسب ہو گا۔ مسجد نبویؐ کی توسیع ایک ایسا کارنامہ ہے۔

جس کی مثال سابق میں نہیں ملتی۔ حرم نبوی کی توسیع اتنی شاندار طریقے سے کی گئی جو اپنے جمال اور خوبصورتی میں اپنی مثال آپ ہے۔ جو کچھ اس پر خرچ کیا گیا اس کو دیکھ کر حیرت کم ہو جاتے ہیں۔ مسجد الحرام کی توسیع جس کا حجر اساسی شاہ سعود نے شعبان ۱۳۵۷ھ میں رکھا جس کی تعمیر کا سلسلہ ابھی تک جاری ہے اس توسیع سے اتنی وسعت پیدا ہو جائے گی کہ ایک وقت میں پانچ لاکھ انسان آسانی سے نماز ادا کر سکے گا۔ اس کے اخراجات کا تخمینہ جو ابتداء میں لگایا گیا وہ ایک ہزار ملین ریال ہے یعنی ایک سو کروڑ ریال۔ مگر بعد میں معلوم ہوا کہ یہ رقم ناکافی ہے چنانچہ اس رقم میں اور اضافہ کیا گیا۔ آئندہ سال میں تعمیر پوری طرح مکمل ہو جائے گی تو پھر معلوم ہوگا کہ کتنا صرف ہوا ہے۔ ریاض شاہ سعود کے عہد حکومت میں نجدی دیہات سے تبدیل ہو کر ایک جدید ترین شہر بن گیا۔ جس میں قصر ناصر یہ۔ امراء کے محلات۔ شاہی مہمان خانے۔ بڑے بڑے ہوٹل۔ وزراء کی قیام گاہیں۔ بہت بلند اور پُر شکوہ عمارتیں بڑی بڑی جدید طرز کی وسیع ساجین میں بجلی کے ٹکے بجلی کی لائٹیں اور بہترین قسم کے لاؤڈ اسپیکر سٹ کٹے گئے۔ بڑی بڑی وسیع ٹرکیں جس کے دونوں طرف سرسبز درخت اور درمیان میں پارکیں بنائی گئیں۔ بڑے بڑے چوکوں میں فواروں کا انتظام اور بہت فراوانی سے بجلی کا انتظام کیا۔ جہاں رات کو بھی دن کا سماں ہوتا ہے۔ چاروں طرف ان پارکوں اور فواروں میں پانی کی ریل ریل ہے زمین کے اندر باپ لائن بچھائی گئی ہے جس سے ہر جگہ پانی پہنچ رہا ہے۔ جدید ریاض جو کہ شمال مشرقی جانب ایک نیا شہر آباد ہوا ہے وہ قدیم ریاض سے بھی آگے بڑھ گیا ہے۔ گھوڑ دوڑ کا ایک وسیع ترین میدان بنایا گیا ہے جو دنیا کے متعدد میدانوں میں سے کسی صورت میں کم نہیں۔ جس شخص نے پانچ سات سال پہلے اگر ریاض دیکھا ہو تو وہ آج اسے دیکھ کر پہچان نہیں سکے گا کہ یہ وہی ریاض ہے۔ یہی حال جدہ۔ مکہ مدینہ اور سعودیہ بڑے

بڑے شہروں کا ہے۔

ترقی صحت۔ شاہ سعود نے وزارت صحت کے جملہ امکانات میں زیادہ سے زیادہ توسیع کی۔ آپ کے عہد حکومت میں وزارت صحت کا میزانیہ پچاس ملین بڑھ گیا۔ یعنی پانچ کروڑ زیادہ ہو گیا۔ اسی وجہ سے وزارت صحت بڑے بڑے عمومی ہسپتال اور ڈسپنسریاں قائم کرنے میں کامیاب ہو گئی۔ چنانچہ ترقی کمرے کرتے پندرہ بہت بڑے بڑے ہسپتال قائم ہو گئے۔ اس کے علاوہ سات ملٹری ہسپتال اور سات خاص ہسپتال کھول دیئے گئے اس کے علاوہ پچاس ڈسپنسریاں کھولی گئیں۔ کچھ چھوٹے چھوٹے کشتی ہسپتال قائم کئے گئے جو کہ صحرا اور چراگا ہوں میں بدوؤں کے علاج کے لئے مخصوص تھے۔ اسی طرح جدہ میں صحت کا ایک بہت بڑا مرکز قائم کیا گیا جو حجاج کی طبی ضروریات کو پورا کرنے لگا۔ باہر سے آنے والے وفد کی نظافت اور ان کو امراض سے بچانے کے لئے خاص اہتمام کیا گیا۔ اس سلسلہ میں مصر۔ شام۔ بحرینی کے مشہور ڈاکٹروں اور فنکاروں سے امداد لی گئی۔ ہر جگہ علاج مفت کر دیا گیا۔

مواصلات۔ وزارت مواصلات نے باوجود ملک کے وسیع ہونے پہاڑوں و ریگستانوں اور صحراؤں کے ہوتے ہوئے بھی اس تمام مشقت کو برداشت کیا۔ پہاڑوں، جنگلوں اور صحراؤں کو چیرتے ہوئے ملک کے کونے کونے کو ایک دوسرے سے ملا دیا۔ پکی سڑکوں کا جال بچھا دیا۔ مدینہ جدہ اور مکہ کی پکی سڑک جو کہ ۴۹۵ کیلومیٹر لمبی ہے اس کو بنایا۔ حج کے تمام راستوں کو لپکا کیا گیا۔ مکہ عرفات منی اور مزدلفہ کے سب راستے پختہ بنائے گئے۔ ریاض کی پکی سڑک نجران کی پکی سڑک مکہ سے طائف اور طائف سے ابہا کا راستہ غرضیکہ دو ہزار کیلومیٹر پکی سڑک بنائی گئی اس کے ساتھ ہی ریلوے لائن قائم کرنے کے منصوبے بنائے گئے۔ ریاض سے دمام تک تو ریلوے لائن مرحوم ملک عبدالعزیز بن سعود کے زمانہ میں بن گئی تھی۔

مگر وزارت المواصلات اب نئے منصوبوں پر عمل میں مصروف ہے جس کی اجازت
شاہ سعود نے آج سے چار سال پہلے دے دی تھی۔ وزارت مواصلات اب ریاض
سے یطبع احمر تک ریلوے لائن بچھانا چاہتی ہے۔ جو دشمن، قصیم، مدینہ، ينبوع، جدہ
اور مکہ کو آپس میں ملائے گی۔ حجاز ریلوے لائن کو دوبارہ بچھانے پر اتفاق ہو گیا ہے
اور کام بھی شروع ہو گیا ہے۔ ریلوے لائن مدینہ سے دمشق تک ہوگی۔ جیسا
کہ پہلے ترکوں کے زمانہ میں تھی۔

ملک کے حصوں کو ایک دوسرے کے ساتھ ملانے کے لئے اور دار الحکومت
کے ساتھ تعلق جوڑنے کے لئے اور بیرونی ممالک کے ساتھ ربط قائم رکھنے
کے لئے۔ لاسکلی کے کوئی تقریباً ستر مرکز قائم کئے گئے ہیں۔ اسی طرح سے تار
اور ڈاک کا سلسلہ بھی وسیع تر ہو گیا ہے۔

فوجی ترقی۔ فوجی ترقی کی رفتار بھی دوسرے مراحل کی طرح بہت آگے بڑھ گئی۔
شاہ سعود نے ریاض میں ایک بہت بڑا ملٹری کالج کھولا جس کا نام کلیۃ الملک
عبد العزیز المحرمیہ رکھا۔ جس میں فوجی تربیت دینے والے بڑے بڑے ماہرین اور
استاد مصر وغیرہ سے جہیا کئے گئے۔ یہاں ایک بات ذکر کئے بغیر نہیں رہ سکتا۔
جب میں ریاض کے شرعی کالج میں زیر تعلیم تھا تو ۱۹۵۶ء میں جب انگریز اور
فرانس وغیرہ نے مصر پر حملہ کیا جن کا مقابلہ جمال عبدالناصر نے بڑی بہادری اور
دلیری سے کیا شاہ سعود نے بھی بہت امداد دی اس کے علاوہ بھی دیگر اسلامی
ملکوں نے کافی امداد کی۔ ان دنوں چونکہ جنگ کا چرچا تھا سعودی سکولوں کالجوں
میں یہ آواز پیدا ہوئی کہ انہیں فوجی ٹریننگ ملنی چاہیے۔ چنانچہ فوجی ٹریننگ کے
سلسلہ میں ہم بھی ملٹری کالج میں جانے لگے۔ موٹریں آجاتی تھیں اور ہمیں شرعی
کالج سے ملٹری کالج لے جاتی تھیں اور سکول اور کالج کے طلباء بھی وہاں ٹریننگ

کے لئے رسمی طور پر بلائے گئے تھے۔ ہزاروں کی تعداد میں مختلف مدارس اور کالجوں کے طلباء وہاں جمع ہو جاتے پھر ایک نظام کے ماتحت ان کے مختلف فرقے بنا کر ہر قسم کی ٹریننگ دی جاتی تھی جب سورج غروب ہو جاتا تو فوراً ایک فوجی اذان دیتا۔ سب بڑے بڑے فوجی افسر ٹریننگ دینے والے اور لینے والے صفیں باندھ کر کھڑے ہو جاتے اور ہزاروں کی تعداد میں اسی ٹریننگ کے میدان میں مغرب کی نماز ادا کر کے گھروں کو واپس آ جاتے یہ قابل رشک زندگی شاید اسی ملک کا ہی حصہ ہوگی۔ کاش اللہ تمہارے تمام اسلامی ملکوں کی فوجوں کو صحیح معنوں میں مسلمان بنائے۔ ہم تو اس ریسر کمال کے غلام ہیں جس نے چلتی تلواروں میں نماز کو نہ چھوڑا بہتے خونوں کے ساتھ نماز سے تساہل نہ برتا۔ اللہ اللہ شیخ محمد بن عبدالوہابؒ کی تحریک ابھی تک زندہ ہے۔ اُس نے توحید کا بیج ایسا دلوں میں بویا کہ کوئی اُسے اکھاڑ نہیں سکتا۔

ہاں تو اس ملٹری کالج کے علاوہ بڑے بڑے شہروں میں ملٹری ہائی سکول قائم کئے گئے۔ بڑی کثرت کے ساتھ طلباء شوقی جہاد میں ان مدرسوں میں داخل ہونے لگے۔ وزارتِ دفاع نے بہت سے طلباء کو سربہ فینوں کی تربیت کے لئے مصر انگلینڈ اور امریکہ میں بھیجا اسی دوران میں ایک جماعت پیراشوٹ سے اترنے والی تیار کی۔ جب ان کی ٹریننگ مکمل ہوئی اور انہوں نے پیراشوٹ سے اترنے کا امتحان دیا۔ ریاض کے ایک بہت وسیع میدان میں تمام ریاض جمع ہو گیا سکولوں اور کالجوں کو اس دن چھٹی ہو گئی میں بھی ان دنوں شری کالج میں موجود تھا شاہ سعود کے لئے خاص اتہام سے ایک سٹیج لگایا گیا تھا۔ پچاس نوجوانوں کی ایک فوج اڑتے جہازوں سے پیراشوٹ کے ذریعہ نیچے اتری اور اس طرح سے پہلی جماعت کامیاب ہوئی بادشاہ نے آگے بڑھ کر سب کو سلام کیا اور ان کی بہت دلجوئی کی

ہر ایک کو ایک ایک سنہری گھڑی انعام دی گئی۔

اسی طرح اسکو کے لئے ایک بہت بڑا کارخانہ قائم کیا اور اسی کو فوجی ذخیرہ

بھی بنایا۔ یہ مرکز خرچ میں ہے۔ اس میں بڑے بڑے مصری ماہرین اور دیگر ممالک کے متخصصین کو لایا گیا اور ان کی نگرانی میں یہ سب کچھ تیار ہونے لگا۔

زرعی اصلاحات۔ شاہ سعود کے زمانہ میں وزارت زراعت نے بڑے بڑے

کارنامے سرانجام دیے۔ ملک میں جگہ جگہ کنوئیں کھودے گئے تاکہ ان کا پانی نکال کر

زراعت کے کام لایا جاسکے۔ اس قسم کے کنوئیں ریاض کے گرد و نواح، قصیم، مدینہ اور

جیزان میں نکالے گئے اسی طرح جگہ جگہ زراعتی فارم قائم کئے گئے جس میں ماہرین فن کو ملایا

گیا اور ان فارموں کی تنظیم کی گئی۔ اسی طرح جانوروں کی تربیت کے مراکز اور فارم بنائے

گئے۔ پولٹری فارم کا قیام عمل میں لایا گیا۔ کھاد اور بیجوں کی حفاظت کے مرکز ریاض، خرج

احسا، قصیم، جیزان اور مدینہ میں قائم کئے گئے۔ اس کے ساتھ ہی ساتھ کتنے بڑے بڑے

بند باندھے گئے تاکہ سیلابوں اور بارشوں کا پانی ایک جگہ جمع ہو لہذا وہاں سے اسے

پینے اور زراعت کے کام میں لایا جاسکے اور وسیع ترین زمین کے خطہ کو سیراب کیا جاسکے

ان بندوں میں سے بڑے بڑے بند وادنی حنیفہ کا بند جو کہ ریاض میں ہے عاتول کا بند

جو کہ مدینہ میں ہے۔ حکمران کا عظیم ترین بند جو کہ طائف میں ہے یہ سارے بند میں نے خود دیکھے

ہیں۔ دیکھ کر حیرت کم ہو جاتی ہے کہ ان پہاڑوں اور وادیوں میں باوجود وسائل کی کمی کے

کس طرح اتنے بڑے بڑے بند قائم کر دئے گئے ہیں۔

شاہ سعود کی خارجی سیاست۔ شاہ سعود نے اپنی خارجہ پالیسی کا ذکر مجلس وزراء

کے پہلے اجلاس میں کیا تھا جو کہ ریاض میں منعقد ہوئی تھی جس کا ذکر گذشتہ صفحات

میں ہو چکا ہے۔ انہوں نے کہا تھا کہ میں اپنے والد مرحوم کے نقش قدم پر چلوں گا اور کہا

کہ سب سے بڑا اہم اور ضروری کام میرے نزدیک تمام عربوں کو ایک صف میں لا کر

کھڑا کرنا ہے۔ جامعہ عربیہ میں اُن کے جملہ مصالِح کی تائید اور دفاع مشترک کے معاہدہ پر قائم رہنا ہمارا فرض ہے۔ غیر عربوں کے ساتھ اپنی خارجہ پالیسی کا ذکر کرتے ہوئے انہوں نے کہا وہ تمام کے ساتھ سیاسی تعلقات کو بہتر بنانے کی کوشش کرتا رہے گا۔ ہر حکومت جو ہمارے ساتھ دوستانہ تعلقات قائم کرے گی ہم بھی اس کے ساتھ دوستانہ تعلقات قائم رکھیں گے۔ چنانچہ شاہ سعود نے عملی قدم اٹھایا تمام عرب اور اسلامی ممالک کا دورہ کیا۔ آپ نے یمن، قطر، بحرین، کویت، مصر، سوڈان، لبنان، اردن، عراق، پاکستان، ہند، ایران، مراکش، تونس، لیبیا تمام جگہوں میں دوستانہ تعلقات بڑھانے کے لئے مختلف دورے کئے۔ اجنبی ملکوں میں بھی دوستانہ تعلقات قائم کرنے کے لئے گئے۔ چنانچہ آپ نے اسپانیا، امریکہ، جرمنی، سوڈان کا دورہ بھی کیا تاکہ ان کا تعلق عربوں اور مسلمانوں سے جڑ جائے۔

عرب اور مسلمانوں کے مسائل اور اُن کا حل

عرب اور مسلمانوں کے مسائل حل کرنے کے لئے بھی شاہ سعود نے بہت بڑا حصہ لیا۔ آپ ہمیشہ عرب اور مسلمانوں کے مفاد کو پیش نظر رکھتے تھے اسی طرح آپ کی آواز ان کی مشکلات کو حل کرنے اور ان کے قضایا کو نمٹانے میں سُنی جاتی تھی۔ جزائر کے مسئلہ کو حل کرنے میں آپ نے انتہائی کوشش کی مجاہدین جزائر کو آپ سے بڑھ کر کسی نے مالی مدد نہیں دی۔ فلسطین کے مشکلات اور مسائل کو حل کرنے کے لئے آپ کا موقف ہمیشہ مسلمانوں کے ساتھ رہا۔ فلسطینی مجاہدین جو کہ سعودی عرب میں آچکے تھے ان کے ساتھ بہت رحم دلی کا سلوک کیا۔ پاکستان اور افغانستان کے درمیان ہو کر اُن کے نزاع کو ختم کرنے کی کوشش کی۔ عدوانِ ثلاثی یعنی جب تین بڑی طاقتوں نے مصر پر حملہ کیا کے وقت مصر کے ساتھ پورا

تعاون کیا چنانچہ اسی سلسلہ میں انگریز اور فرانس سے اپنے سفارتی تعلقات منقطع کر دیئے ان واقعات نے شاہ سعود کو اتنا بلند کیا کہ تمام عرب ممالک اور اسلامی ممالک اُن کو اپنے دل میں جگہ دینے لگے۔

شاہ سعود اور امیر فیصل

۱۳۷۷ھ میں شاہ سعود نے اپنے بھائی امیر فیصل کو بہت بڑے اختیار دے دیئے ولی عہد اور رئیس مجلس الوزراء ہونے کے علاوہ جملہ داخلی اور خارجی امور بھی اُن کے سپرد کر دیئے۔ تاکہ ملک زیادہ سے زیادہ ترقی کی راہ پر گامزن رہے۔ چنانچہ شاہی فرمان جاری ہوا۔ جس میں شاہ سعود نے کہا کہ بڑے غور و فکر کے بعد ہم یہ اعلان کرتے ہیں۔ کہ اپنے رئیس الوزراء کو جملہ مالی امور اور حکومت کی داخلہ اور خارجہ پالیسی کے تمام اختیارات سونپتے ہیں۔ مجلس الوزراء کے نظام میں غور و فکر کیا جائے اور اگر کسی تغیر و تبدل کی ضرورت ہو تو وہ تہدیلی کر دی جائے۔ ہم رئیس الوزراء کو حکم دیتے ہیں کہ وہ ہمارے اس ارادے کو نافذ کرے۔ اس کے بعد مجلس وزراء میں کچھ رد و بدل ہوا۔

شاہ سعود کی بیماری

۱۳۸۱ھ میں بادشاہ سعود پر اچانک بیماری کا حملہ ہوا شاہ سعود علاج کے لئے باہر چلے گئے۔ امیر فیصل کو اپنا نائب مقرر کیا اور جملہ امور اُن کے سپرد کر دیئے۔ ۱۳۸۳ھ میں جب بادشاہ نے دیکھا کہ اُس کی صحت اُس کا ساتھ نہیں دیتی ہے تو جملہ امور اپنے بھائی کے سپرد کر کے خود آرام کرنے کے لئے بیٹھ گیا۔

شاہ سعود کی مملکت سے دست برداری اور ملک فیصل کا انتخاب
 شاہ سعود اپنی مستقل بیماری کی بنا پر امور مملکت کو سنبھالنے سے قاصر
 تھا اس لئے جمہور علمائے شریعی طور پر یہ فیصلہ کیا کہ شاہ سعود مملکت سے اس
 عذر کی بنا پر دست بردار ہو جائے اور اس کے بعد ولی عہد امیر فیصل کے ہاتھ پر
 بیعت کی جائے۔ انہوں نے اپنا فتویٰ مجلس وزراء کے سامنے پیش کر دیا چنانچہ بروز
 سوموار ساڑھے چار بجے عربی وقت کے مطابق مجلس وزراء اور مجلس شوریٰ کا
 ایک اہم ترین اجلاس ریاض میں امیر خالد بن عبدالعزیز نائب رئیس مجلس وزراء
 کی صدارت میں منعقد ہوا۔ جس میں آل سعود کے خاندان کے امرا اور جمہور علمائے
 خطاب پرٹھہ کر سنا یا گیا جس میں انہوں نے متفقہ طور پر اس بات کا اعلان کیا کہ
 آج سے ملک سعود بن عبدالعزیز بن عبدالرحمن فیصل آل سعود کو ملک سے
 دست بردار سمجھا جائے اور ان کی جگہ ہم متفقہ طور پر ولی عہد امیر فیصل بن عبدالعزیز
 بن عبدالرحمن آل سعود سے اس ملک کا بادشاہ اور امام المسلمین ہونے کی بیعت
 کرتے ہیں۔ اور یہ طلب اس شریعی فتویٰ کی بنا پر ہے جو کہ علمائے طرف سے صادر
 ہوا ہے۔ جس کا ذکر پہلے ہو چکا ہے۔ اس لئے جمہور کا مطالبہ ہے کہ ملک فیصل
 ہماری اس خواہش کا احترام کرے اور ملک کی باگ ڈور سنبھال کر اللہ کا تقویٰ
 اختیار کرے اور تمام معاملات میں شریعت اسلامیہ پر عمل کرنے اور اپنی رعیت
 کو بھی اسی شریعت پر چلنے کی دعوت دے اور مجبور کرے۔ اس اعلان کے بعد
 مجلس وزراء اور مجلس شوریٰ نے جمہور کی طلب پر شاہ سعود کے ملک سے دست
 ہونے کا اعلان کیا۔ تمام امرا علمائے مجلس وزراء کے ارکان اور مجلس شوریٰ کے
 تمام ارکان نے متفقہ طور پر ملک فیصل کے ہاتھ پر بیعت کی۔ جس وقت وہ بیعت

کر رہے تھے اُن کے وہ الفاظ سننے کے قابل ہیں۔ جو وہ کہہ رہے تھے۔
تمام علما امر آپولیس اور فوج کے بڑے بڑے اعلیٰ افسر اور مختلف دفاتر اور
اداروں کے بڑے بڑے رئیس اور افسر اور حکام اعلیٰ سب جمع تھے ملک فیصل
اُن کے سامنے کھڑا تھا اور سب یہ کہہ کر اُس کے ہاتھ میں ہاتھ ڈال رہے تھے
کہ ہم کتاب اللہ اور سنت رسول اللہ صلی اللہ علیہ وسلم پر آپ کے ہاتھ میں بیعت
کر رہے ہیں۔ ہم سب سمع و طاعت کا اقرار کرتے ہیں۔ اور یہ اقرار کرتے ہیں
کہ ہر راحت و تنگی کے موقع پر اس عہد پر قائم رہیں گے۔

ملک فیصل کی بیعت لوگوں سے

ملک فیصل لوگوں سے بیعت قبول کرتے وقت جو جواب پیش کر رہے
تھے وہ بھی سنہری حروف سے لکھنے کے قابل ہے۔ ان الفاظ میں شیخ محمد بن
عبد الوہاب کی روح کام کر رہی ہے۔ یہ وہی الفاظ ہیں جو کبھی درعیہ کی امامت کے وقت
لوگوں کے سامنے کہے گئے تھے۔ یہ وہی بیعت ہے جس کا اعلان خلفاء راشدین نے سردار
دو جہاں صلی اللہ علیہ وسلم کے بعد کیا تھا۔ شیخ محمد بن عبد الوہاب نے کراچی کے تمام امر
اسی عہد کا اعلان کرتے رہے۔ ہر اسلامی حکومت کا یہی فرض ہے کہ اُس کا ہر قائد اور رئیس
یہی عہد کرے اور یہی حلف اٹھائے۔ یہی اسلام کی روح و رواں ہے اور اسی کے لئے
مرنا اور جینا ہے۔ بیعت کرتے وقت ملک فیصل یہ کہہ رہا تھا کہ میں اپنی طرف سے جو تم سے بیعت کر
رہا ہوں وہ کتاب اللہ اور سنت رسول اللہ صلی اللہ علیہ وسلم اور تحکیم شریعت پر ہے کہ رہا
ہوں۔ میں عہد کرتا ہوں کہ میں ہر امر میں شریعت میں متین کا خادم رہوں گا۔ میری ہمیشہ یہ
کوشش رہے گی کہ میں اس ملک کی حفاظت اور جمہور کی خدمت میں بدستور کوشاں
رہوں۔ اُن کی دنیا و دین کو بہتر بنانے کے لئے کوئی کسر نہیں اٹھا رکھوں گا۔ میں

اللہ تعالیٰ سے دعا کرتا ہوں کہ وہ مجھے اور آپ سب کو ہدایت پر قائم رکھے اور اس
 رشد و ہدایت کے پھیلائے کی توفیق عطا فرمائے۔ اللہ تعالیٰ سے دعا ہے کہ وہ مجھے
 اور آپ سب کو کتاب اللہ اور سنت رسول اللہ صلی اللہ علیہ وسلم کا متبع بنائے
 اور ہم سب کو دین کی نصرت کی توفیق بخشے۔

ملک فیصل کی مختصر سیرت

شاہ فیصل ۱۴ صفر ۱۳۲۴ھ کو ریاض میں پیدا ہوا۔ اس سال عبدالعزیز آل
 رشید کا قتل ہوا اور ابن سعود فتح پاکر کامیاب و کامران ہوا۔ آپ کی ولادت
 ایک نیک فال کا پیش خیمہ تھی۔ آپ کی ولادت باسعادت اس گھرانے میں ہوئی جہاں
 سے ہر وقت قرآن پاک کی آوازیں بلند ہوتی رہتی تھیں اور احکام شریعہ کا ہر وقت
 دور چلتا رہتا تھا آپ کا نانا الشیخ عبداللہ بن عبداللطیف تھا جو کہ شیخ محمد بن
 عبدالوہاب کا پوتا تھا۔ نجد کا سب سے بڑا عالم تھا۔ آپ نجیب الطریفین کہلانے
 کے متحق ہیں۔ کیونکہ ایک طرف آل سعود اور دوسری طرف آل شیخ گویا آپ دونوں
 خاندانوں کا خلاصہ ہیں۔ یہ گھرانہ آپ کی نشوونما کے لئے کافی تھا۔ ابن سعود کے نزدیک
 ان کے والد کے بعد یہی قابلِ تعظیم شخصیت تھی۔ ملک فیصل نے چھ سال کی عمر کے بعد
 تعلیم شروع کی۔ ابتدائی زندگی میں ہی آپ کے ذکاوت اور فہم و تدبیر کا چرچا ہونے لگا چنانچہ
 بارہ سال کی عمر میں قرآن پاک حفظ کر کے عربی علم و ادب کا کافی کچھ ذخیرہ جمع کر لیا۔

شاہ فیصل میدانِ کارزار میں

۱۳۳۶ھ میں ملک فیصل میدانِ کارزار میں نبرد آزما ہوا۔ یا طیب کی جنگ
 میں پہلی دفعہ شرکت کی جبکہ آپ کی عمر تیرہ سال سے زیادہ نہ تھی۔ اس خدا داد قابلیت کی

بنایا وہ اپنے تمام معصروں سے باری لے گیا۔ قدرت کو معلوم تھا کہ آگے چل کر یہ
درخشندہ ستارہ کس طرح اپنے ملک اور اپنی قوم کے لئے باعث فخر ہوگا۔

۱۳۴۲ھ میں جب آپ اٹھارہ سال کی عمر تک پہنچے باپ کو بیٹے کی فہم و فراست کا
مطالعہ کرنے کا موقع ملا چنانچہ جمادی الثانی ۱۳۴۲ھ میں ملک عبدالعزیز بن سعود کی طرف
شاہی فرمان شائع ہوا جس میں اعلان کیا گیا کہ ہمارا بیٹا امیر فیصل حجاز کی حکومت میں ہمارا
نائب ہوگا۔ حجازی حکومت کے جملہ امور انہیں سونپ دیئے۔ آپ نے بڑے عمدہ طریقے
سے حجاز کی حکومت کو سنبھالا۔ اپنے بلند کردار کی بنا پر تمام حجازیوں کو اپنی طرف مائل
کر لیا اور وہ آپ سے والہانہ محبت کرنے لگے۔

شاہ فیصل کا مجلس شوری کا رئیس مقرر ہونا

۱۳۴۵ھ میں شاہ ابن سعود کا فرمان جاری ہوا۔ جس میں یہ اعلان کیا گیا کہ امیر فیصل
جملہ دفاتر اور اداروں کو پوری طرح منظم کرے۔ اور اس کے ساتھ ہی ساتھ یہ بھی
کہا گیا کہ انہیں مجلس شوری کا رئیس مقرر کیا جاتا ہے۔ ۱۳۴۶ھ میں جب شاہ سعود
بن عبدالعزیز عرش مملکت پر جلوہ فروز ہوا۔ تو انہوں نے امیر فیصل کے ولی عہد ہونے
اور مجلس وزراء کے رئیس ہونے کا اعلان کیا۔ اس دوران میں انہوں نے بہت اہم سیاسی
کارنامے سرانجام دیئے جس کو ساری دنیا جانتی ہے۔

۱۶ ذوالقعدہ ۱۳۸۳ھ میں علماء اور عوام کی ایک قرارداد سے امیر فیصل شاہ سعود
کا نائب بنا جس کی بنا پر مملکت کے جملہ اختیارات آپ کے سپرد ہوئے۔ اس کے بعد ۲۷
جمادی الثانی ۱۳۸۴ھ کو شاہ سعود کے ملک سے دست بردار ہونے کے بعد شاہ فیصل
المملکت العربیۃ السعودیہ کا بادشاہ منتخب ہوا۔ اس کا گذشتہ صفحات میں ذکر ہو چکا ہے۔
مملکت کو سنبھالتے ہی انہوں نے ملک و ملت کا بوجھ اپنے کندھوں پر اٹھالیا۔ وہی

عزائم اور وہی دلوں نے آج بھی اُن میں موجود ہیں جس پر پہلے دن سے اُن کی تربیت ہوئی تھی اور جس کا اعلان انہوں نے قوم سے بیعت لیتے وقت کیا تھا۔ وہ اپنے والد مرحوم کے کھینچے ہوئے خط پر آج بھی کتاب و سنت کی روشنی میں گامزن ہیں۔ اس کا زندہ ثبوت ان کا وہ تاریخی بیان ہے جو انہوں نے اس سال ۱۳۸۴ھ کے حج میں مؤتمر اسلامی کے سامنے دیا تھا۔ بیان سنہری حروف سے کھینچنے کے قابل ہے۔ انہوں نے تمام اسلامی ممالک کے رؤسا اور نمائندوں کو خطاب کرتے ہوئے کہا جو کہ مؤتمر اسلامی میں شرکت کے لئے مکہ مکرمہ میں جمع تھے۔ میری سمجھ میں نہیں آتا کہ ہم مسلمان ہوتے ہوئے کس طرح غیر اسلامی نظام کو تھامے ہوئے ہیں۔ ہمارے اسلام کی دلیل یہ ہے کہ ہم قرآن کے نظام کی طرف آئیں اور باطل نظاموں کو کلیتہً چھوڑ دیں۔

بہر حال آپ مومن صادق اور عالم دین ہونے کے علاوہ مجاہد اعظم بھی ہیں۔ کتنی بار باپ کی زندگی میں فوجوں کی قیادت سنبھالی۔ حمیر۔ تہامہ، جیزان، حدیدہ اور یمن کے کتنے علاقے فتح کئے۔ موجودہ دور میں شاہ فیصل آل سعود کے چشم و چراغ پوری دنیا کو اسلام اور اسلامی نظام کی دعوت دے رہے ہیں۔ اور اپنے عمل سے یہ ثابت کر رہے ہیں کہ اسلام کے سوا دنیا کا امن کبھی قائم نہیں رہ سکتا۔ رابطہ عالم اسلامی اس کی ایک زندہ مثال ہے۔ جس کی شاہ سعود سرپرستی کر رہے ہیں۔

شاہ فیصل آج بھی شیخ محمد بن عبد الوہابؒ کی دعوت کو اپنے اندر سموئے ہوئے ہیں۔ عالم اسلام کا دورہ اور تمام مسلمان رہنماؤں کو اتحاد کی دعوت دینا۔ اور اتحاد اسلامی کی کوشش کرنا یہ اُن کے صادق القول ہونے کی ایک زندہ مثال ہے۔ وہ ساری دنیا کو یہ دعوت دے رہے ہیں کہ تمہاری تمام بیماریوں کا علاج اسلام ہے اور دنیا کے فتنہ و فساد کو مٹانے کے لئے قرآن و سنت کا عدل و انصاف قائم کرنا ضروری ہے اس کے سوا دنیا میں کبھی امن قائم نہیں ہو سکتا۔

شاہ فیصل کے تخت سنبھالنے کے بعد کارنامے

سب سے بڑا کارنامہ جو شاہ فیصل کی تاریخ میں سنہری حروف سے لکھا جائے گا وہ مسجد الحرام کی توسیع کی تکمیل ہے۔ یہ اسی مرد مجاہد کا کام ہے کہ ان حالات میں حرم پاک کو اس انداز میں پایہ تکمیل تک پہنچایا۔ اس کے علاوہ رابطہ عالم اسلامی کی تاسیس اور اس کی نگرانی یہ انہی کا کمال ہے۔ جس سے ثابت ہوتا ہے کہ شاہ فیصل ساری دنیا میں اسلام کے نظام کے سوا کسی اور نظام کو پسند نہیں کرتا اور یہی نظام اپنے ملک میں جاری رکھا ہے اور بار بار کہہ چکا ہے کہ یہی ہماری زندگی کا مقصد عظیم ہے۔

گو ناگوں مصروفیات کے باوجود اسلامی ملکوں کا دورہ یہ اس بات کی دلیل ہے کہ شاہ فیصل اپنے اندر اسلام اور مسلمانوں کا جہت بڑا درد رکھتے ہیں۔ ملک کا انتظام جس انداز میں انہوں نے سنبھالا ہے۔ یہ اُن کا ہی حصہ ہے۔ اللہ تعالیٰ انہیں زندہ سلامت رکھے۔ اور وہ اسلام کا نمونہ لوگوں کے سامنے پیش کرتے رہیں۔

یہاں پہنچ کر ہم اس مبارک کتاب کے سلسلے کو ختم کرتے ہیں۔ کیونکہ مقصود یہی تھا کہ شیخ محمد بن عبد الوہاب اور آل سعود کی تاریخ اور سیرت بیان کی جائے۔ شاید اس سے کوئی عبرت حاصل کر لے۔ اور اس دنیا میں داعی حق بن کر نکلے اور شیخ کی طرح بالکل ناسازگار حالات میں کامیاب ہو جائے۔ شاید کوئی مرد مجاہد موجودہ اسلامی حکمرانوں میں سے اٹھے اور آل سعود کی طرح کتاب و سنت کی ایک عملی تصویر لوگوں کے سامنے

پیش کر دے۔ اللہ تعالیٰ سے دعا ہے کہ وہ آل سعود کی حکومت کو ہمیشہ قائم و دائم رکھے۔ جنہوں نے خدا کے دین کو زندہ رکھنے کی ہمیشہ کوشش کی۔ اور خصوصاً شاہ فیصل کی عمر دراز ہو تا کہ دنیا اُن کے پُر امن دور سے متمتع ہوتی رہے آمین! مدت دراز سے اس مبارک کتاب کے جمع کرنے کی آرزو اور تمنائی تھی تاکہ اللہ کے بندوں کے عظیم الشان کارنامے لوگوں کے سامنے آئیں اور باعثِ عبرت بنیں۔ الحمد للہ اللہ تعالیٰ کا خاص احسان ہوا کہ اُس نے مجھے اس مجموعہ کے تیار کرنے کی توفیق بخشی اور موقع دیا کہ میں نے یہم محنت سے اس گلدستہ کو تیار کیا۔ اللہ تعالیٰ سے دعا ہے کہ وہ اس کو قبول فرمائے اور اخلاص عطا فرمائے۔ آمین۔
والحمد لله رب العالمین والصلوة والسلام علی نبینا محمد وعلی آلہ واصحابہ اجمعین۔

محمد شریف مدرس الجامعۃ الاسلامیہ مدرس البحرین الشریفین

المدینۃ المنورہ

۶/۳/۸۵ھ